

اسلام پوهنه

# **ليكونكي:علامه ابوفاروق ( رحمه الله) ژباړن:عبدالواسع صابر**

بَعْ الْنَهُ الْرَجْمَ الْرَجْمَ عُرَ

# 

#### فهرست

مخ	عنوان	ګڼه
الف	د ژباړن سريزه	١

#### لومري فصل: ايمان

۲	د مسلمانيدولپاره دعلم اړتيا	۲
11	د مسلمان اوکافر اصلي توپير او فرق	٣
44	۔ د غور وړ خبرې	۴
3	د کلمهٔ طّیبه معنی	۵
۴۸.	كلمة طيبه او كلمةً خبيثه	7

#### دويم فصل اسلام

	•	
∀ ۰	مسلمان چاته ويل کيږي؟	٨

- ، دايمان معيار اوسټنډره ۸۵
- ۹۲ داسلام اصلي او حقيقي معيار
   ۹۲ دان تمال اطاع ترد شما ارد؟
- ۱۱ دالله تعالى اطاعت دڅه لپاره؟ ۱۰۹
- ۱۲ دین اوشریعت ۱۲

## ا دريم فصل: لمونځ ١٣ عبادت ١٣٤ ١۴٧ لمونځ ١٤٧

۱۵ په لمانځه کې تاسې څه لولئ؟ ۱۵۸

#### خلورم فصل روژه

شير ۾ فصل هج

- ۲۵ حج ۲۵ ۲۲ دحج تاريخ ۳۰۴ ۲۷ دحج ګټې اوفايدې ۲۷
- ۲۸ دحج نړيوالداجتماع اوټولند ۲۸

#### اووم فصل جهاد

۲۹ جهاد ۲۹ ۳۲۵ دجهاد اهمیت ۳۰

## بسم الله الرحمن الرحيم

د ژبارن سریزه

اسلام پوهنه د علا مه ابوفاروق خوني د هغه مهم.نامتو او مشهور کتاب پښتو ژباړه ده چې تر اوسه پورې سل ځلې چاپ شوی او هر ځل په زرګونو چاپ شوی چې ټول شمير يې لکونو ته رسيږي

پــدى كتــاب كـــې د اســلام پنځـــه بنــاوې پـــه ډ يــره ساده.اسانه،روانه او له دلايلو ډكه ژبه وړاندى شوى چې كـه پـه ريښتيا ، بې له ضد او تعصب څخـه پرې غـور وشي نو د اسلام حقانيت به ورته د لمر پشـان روښانه او څرګند ښكاره شي چې هېڅ ډول شک.شبهه او زړه تنګي به پكې ونه ګوري

دا کتاب مو هم په ډيره ساده،روانه او خوږه پښتو ژبه وژباړه تر څو ځمونږ پښتانه وروڼه هم ددې مهم،ضروري او اړين کتاب له خوږو خبرو او معلوماتو څخه بې برخې پاتې نشي او د فتنو پدی دور کې د خپل عظيم دين اسلام په حقانيت او ريښتنولۍ باندې پوه شي.

په اسلام پوهنه کې لومړې د ايمان څخه بحث شوی چې د دين بنياد او بنسټ پرې ولاړ دی او پرته له هغې څخه دين هېڅ معنی نلري، بيا ورپسې د اسلام بيان شويدی چې د ايمان په بنياد ولاړ دی او پـدې کـې ټـول ضـروري او اړيـن معلومـات وړاندې شوي

د ايمان او اسلام څخـه وروسته د اسلام اساسي،بنيادي او ضـروري رکــن لمــونځ تــه ځــاي ورکــړل شــوى او د هغــې أ اهميت،فايدې،ګټې او حکمتونه بيان شويدي، د لمانځه څخه وروسته د روژې فايدې، ګټې او حکمتونه وړاندی شوي چې که په ريښتيا سره عملي شي نو د انسان څخه متقي، پرهيزګار او شکر کوونکې جوړوي.

د روژې څخـه وروسـته د اسـلام د اقتصادي نظام بنسـټ او بنياد زكات بيان شوى او د هغې اهميت تـه پـه ديـن او دنيـا كې اشاره شويده،همدارنګه زكات د مسلمان لپـاره يـو ازميښت او امتحان بلل شويدى.

بيا ورپسې نړيوال عبادت حج ته هم اشاره شويده، د هغې تاريخ،اهميت،ګټې ،فايىدې او اغيىزې وړانىدې شويدي، كه چيرې پدى عبادت باندې سم عمل وشي نو مسلمانان به يو واحد، لوى او ستر ځواك شي چې كه دكفري نړۍ ځواكونه ورته لاسونه هم يو كړي نو زوربه يې پرې ونه رسيږي.

په اخر كې د اسلام څوكې، د اسلام حفاظت كوونكې او پورته عبادت جهاد في سبيل الله ته اشاره شوى، د هغې اړتيا، ضرورت او اهميت بيان شوى او جهاد داسې عمل بلل شوى كه هغه په شرعي او سمه طريقه سرته ورسول شي نو نړۍ په د امن او كرارۍ زانګو وګرځي، هر ظلم، تيرې او زور ځواكي به ختمه شي.



\*

چ \_\_\_\_ن Ĵ

اسلام پوهنه \_\_\_\_\_۲



## دمسلمانيدو لپاره د علم اړتيا

دالله پاک تر ټولو لوی احسان ځما د اسلام وروڼو! هر مسلمان دزړه له اخلاصه پدې پوهېږي چې په نړۍ کې تر ټولو لوی اوستر الهي احسان اسلام دی، هر مسلمان پدې باندې دالله پاک شکر او مننه سرته رسوي چې هغه يې د اخري پيغبرپه امت کې پېدا کړی، اود اسلام ستر او لوی نعمت يې ور په برخه آمت کې پېدا کړی، اود اسلام ستر او لوی نعمت يې ور په برخه قرآن مجيد پدې هکله فرمايي: قرآن مجيد پدې هکله فرمايي: کړه الاِسَلَمَ دِينَا کَه الماندة : ۲ (رنن ماستاسې لپاره ستاسې دين پوره او مکمل کړ، او پر تاسې می خپل نعمت پوره کړ،اوستاسې لپاره می داخبره غوره کړه چې ستاسې دين اسلام وي).

## د احسان پېژندنې غوښتنه

کوم احسان چې الله پاک پرتاسې کړی دهغې حق اداء کول پر تاسې فرض دي، ځکه څوک چې دچا د احسان حق او بدله نه ورکوي هغه ته احسان هېرونکې وايي، او تر ټولو غټ او بد حسان هېرول دا دې چې انسان دالله پاک حق هېر کړي اوسشايدتاسېپوښتنهوکړئ چې دالله پاک حق څهډولاداءکېږي؟

زه اوس درته واېم چې کله تاسې الله پاک په محمدي امت کې داخل کړئ نو د دې احسان سمه او غوره شکريه او مننه اداء کول دا دي چې تاسې دمحمدﷺ پېروي او اطاعت وکړئ.

کله چې تاسې الله پاک په اسلامي امت کې داخل کړئ نو دهغه ددې مهربانۍ حق تاسې داسې پوره کولای شئ چې تاسې پوره مؤمنان او مسلمانان شئ

ددې څخه پرته تاسې د الله پاک د احسان حق او شکر نشئ ادا، کولای، نو که تاسې ددې احسان حق ادا نکړ نو لکه څرنګه چې دالله پاک احسان لوی دی دهغې ګناه او وبال هم همدومره لوی دی، الله پاک دې مونې ټول ددې وبال څخه وساتي.

## د مسلمان کېدو لپاره لومړې گام

د دې څخه وروسته به تاسې دوېمه پوښتنه دا کوئ چې سړی څه ډول پوره مسلمان کېدای شي؟

ددې پوښتنې، ځواب ډير لوی دی چې کېداي شي وروسته کله بيان شي خو اوس دهغې په هکله څه لنډ شانته معلومات وړاندې کېږي چې هغه عبارت دلومړې پل څخه دی او دا ددې لارې لومړې ګام بلل کېږي.

#### **۱**یا مسلمان دنژاد اونسل نوم دی؟

لږ په خپل دماغ باندې زور واچوئ اوفكر وكړئ چې مسلمان چاته ويل كېږي؟ ايا انسان دمورڅخه مسلمان پېدا كېږي؟ ايا يو سړى يواځى پدې مسلمان ګڼل كېږي چې هغه دمسلمان ځوى اود مسلمان لمسى دى؟

اسلام پوهنه

ايا يو مسلمان هم همداسې له موره مسلمان پېدا کېږي لکه څرنګه چې يو برهمن له موره پېدا کېږي؟ ايا د راجپوت ځوی راجپوت او د شودر ځوی شودر پېدا کېږی؟ ايا مسلمان د کومي کورنۍ،قوم، نژاد او نسل نوم دی لکه څرنګه چې انګريز دانګريز په کور کې پېدا کېږي؟ يا جټ پدې خاطر چې د جټ په قوم کې پېدا شويدی؟ ايا مسلمان پدې خاطرمسلمان دی چې د مسلمانانو په قوم کې پېدا شويدی؟ کومې پوښتنې چې ماستاسې څخه وکړی تاسې به ددې ځواب څرنګه ور کوئ ؟ تاسې به دا وايئ چې داسې نده مولانا صاحب مسلمان دنسل اونژاد په وجه مسلمان نه بلل کېږي، بلکې د اسلام راوړلو په سبب مسلمان بلل کېږي، کله چې هغه اسلام پرېږدي نو بيا هغه مسلمان نه پاتي کېږي. كه يو انسان برهمن وي كه راجپوت، كه انګريز وي كه جټ او که پنجابې وي که حبشي، کله چې هغه اسلام ومنّي نو په مسلمانانو کې شمېرل کېږي، خو بل سړی چې د مسلمان په کوراو قوم کې پېداشوی وي که اسلام خوشې کړي نو هغه د مسلمانانو له ډلې څخه ووت سره لدې که هغه دسيداو پير ځوي هم وي. دا ولې داسې ده ؟ تاسې به ځما ډپوښتنو ځواب همداسې ورکوئ کنه ؟ ستاسې دخپل ځواب څخه داڅر ګنديږي چې کوم لوی نعمت د مسلمانۍ چې الله پاک تاسې ته درک يدی داتاسې ته هسې له موره په ميراث پاتي شوي ندي چې تل به ستاسې پورې نښتی وي که تاسې دهغه پروا کوئ او کنه بلکې دا داسې لوی ايمان ايمان دى چې دهغې د لاسته راوړلو لپاره به خپله هلې ځلې او نعمت دى چې دهغې د لاسته راوړلو لپاره به خپله هلې ځلې او خواري كوئ. كه تاسې خپله كوښښ او هلې ځلې وكړى نو هغه به پلاس درشي او كه دهغې پروا مو ونكړه نو ستاسې څخه اخستل كېږي هم.

#### د اسلام راوړلو مطلب

اوس تاسې مخکې ولاړ شئ، تاسې وويل چې په اسلام راوړلو سړی مسلمان ګرځي،پوښتنه دا ده چې د اسلام راوړلو مطلب اومعنی څه ده؟

ايا داسلام راوړلو دا مطلب دی چې يو سړی دی په خوله ووايي چې زه مسلمان ېم ۱ بس هغه مسلمان شو؟ يا د اسلام راوړلو مطلب دا دی: لکه چې هندوان څو منترونه په خوله پرته له فکر اوغور څخه لولي، مسلمان هم بايد پرته له غور او فکر څخه دعربي څو جملې او کلمات ولولي بس پدی به مسلمان شي؟ تاسې خپله ووايي چې د دې ځواب به څرنګه ورکوئ؟

تاسې به داسې وایئ چې د اسلام راوړلو مطلب اومعنی داده چې کومې لار ښوونې حضرت محمدﷺ راوړیدي په هغې ځان پوه کړي ، دزړه له اخلاصه یې ومني او بیا دهغې سره سم عمل وکړي، چې څوک داسې وکړي هغه مسلمان دی اوچه څوک یې ونکړي هغه مسلمان ندی.

**لومړۍ اړتيا : علم او پوهه** کوم ځواب چې تاسې ورکوئ دهغې څخه څرګنديږي چې لومړې د اسلام نوم علم اوپوهه ده او بيا دعلم څخه وروسته عمل. يوسړی

اسلام يوهنه

د علم او پوهی څخه پرته هم برهمن کېدای شی ځکه برهمن پېدا شويدى او برهمن به وي، يوسړى پرته له علم څه پښتون کېدای شي ځکه چې پښتون پېدا شوي او پښتون به وي،خو يو سړي پرته له علم او پوهي څخه مسلمان کېداي نشي، ځکه چې مسلمان دپېدايښت له امله مسلمان نشي کېدای بلکی دعلم اوپوهي په وسيله مسلمان ګرځي، چاته چې څرګنده نه وي چې د حضرت محمدﷺ لارښووني څه دی نوهغه به پرې څه ډول ايمان راوړي اوڅه ډول به پرې عمل وکړي؟ او کله چې دپوهي او عمل څخه پرته هغه پرې ايمان را وړي نوهغه به څه ډول مسلمان شي؟ د دې څخه څرګنده شوه چې دجهالت او ناپوهۍ سره مسلمان پاتې کېدل امکان نلري هر څوک چې دمسلمان په کور کې پېدا شویدی، د هغه نوم دمسلمانانو پشان دی، د مسلمانانو پشان جامي اغوندي، او خپل ځان ته مسلمان وايي په اصل اوحقيقت كي هغه مسلمان ندى، په حقيقت او اصل كي مسلمان هغه څوك دی چې اسلام پېژني اوپه هغې دپوهې او علم سره ايمان اوباور لرى.

7

دمسلمان اوکافر تر منځ فرق اوتوپير يواځې په نامه سره ندی چې دې عبدالله اوهغه جان دی، نو ځکه يو مسلمان او بل کافر دی،همدارنګه دکافر او مسلمان فرق او توپير په جامو او لباس کې ندی چې يو کميس او پرتوګ اغوندي اوبل دريشي ځکه نو يو مسلمان او بل کافر دی بلکې د دواړو تر منځ فرق او توپير په علم اوپوهه کې دی.

اتمان هغه يوپدې کافر دې چې پدې نه پوهيږي چې دده او د ده د

خالق تر منځ اړيکې څه دي او د خالق درضا او خوښئ سره سم څه ډول ژوند تيرول پکار دي؟

که ديو مسلمان ځوی هم همداسې وي نو بيا د کافر او مسلمان د ځوی په منځ کې څه فرق دې اوولې داسې وايي چې فلانې کافر او فلانې مسلمان دی.

وروڼو! کومه خبره چې زه درته کوم هغه په خلاصو غوږونو واورئ او په سړه سينه غور پرې وکړئ، پدې ښه پوه شئ کوم لوی نعمت او احسان چې الله پاک درباندې کړيدی اوتاسې هر وخت دهغې شکر اومننه اداء کوئ دهغې لاس ته راوړل او له لاسه وتل په علم او پوهی پورې تړاو لرې.

كه علم نه وي نو دا نعمت انسان ته پلاس نه ورځي؟ كه لږ شانته پلاس راوړل شي خود ناپوهۍ او جهالت په سبب هر وخت د دې ويره شته چې بيايې له لاسه ولاړ شي او هغه به دخپلې ناپوهۍ اوناخبرۍ په سبب وايي چې زه لاهماغسې مؤمن اومسلمان پاتې شوى ېم.

هغه څوک چې پدې نه پوهېږي چې په کفر او اسلام کې څه فرق او توپير دی اوپه اسلام اوشرک کې څه امتياز اوتفاوت دی؟ د داسې سړي مثال دهغه چا پشان دی چې د سيند په غاړه غاړه په توره تياره او شپه کې روان وي او په تلو تلو کې بلې خوا او بل لوري ته روان شي اوخپله اصلي لاره ورڅخه پاتې شي او ياداچې په لاره کې ورته کوم دجال ولاړ وي اوهغه ته ووايي چې ښاغليه تا خوخپله لاره په تياره کې غلطه کړې نوځما پسې راځه چې زه دې خپل موخي او هدف ته ورسوم

٨		اسلام پوهنه	
---	--	-------------	--

دتورې شپې مسافر چې خپله لاره پخپلو سترګو نشي ليدلا ی چې نيغه او سمه لاره کومه يوه ده؟ نو بيابه په ناپوهۍ سره خپل لاس د دجال پلاس کې ورکوي او هغه يې چې هر لوري ته ګرځوي هغه لوري ته ورسره ځي، دا خطر داسې سړي ته ځکه په لاره کې پېدا کېږي چې دده سره خپله کومه رڼا او روښنايي نشته او نه خپله په هغه لاره باندې بلدتيا لري په کومه چې دې روان دی.

که چېرې دهغه سره روښنايي او رڼا وي او په لاره باندې هم بلدتيا ولري نو بيا هغه نه لاره ورکولای شي او نه يې څوک په لاره کې غلطولې او بې لارې کولای شي

تاسې همداسې فكر وكړۍ چې دكوم مسلمان سره علم او پوهه نوې د هغه لپاره لوى خطر هر وخت موجود وي، ځكه هغه پدې نه پوهېږي چې قرآن مجيد كومه لاره خلكوته په ګوته كوي او حضرت محمد ٢ كومې لارښوونې لري؟ دهمدى ناپوهۍ، ناخبرۍ او جهالت په سبب هغه خپله هم لاره وركولاى شي او هم يې بل څوك بې لارې كولاى شي، خو كه دهغه سره دعلم او پوهى رڼا وي نو د ژوند په هرپل او ګام كې هغه داسلام نيغه اوسمه لاره پېژندلې او پېدا كولاى شي، په لاره كې چې د كفر، شرك، الحاد،فسق او فجور كومې كوڅې او كږى وږى لارې راځي هغه ټولې پېژندلې او ځان ورڅخه خلاصولې شي، كه په لاره كې ورسره كوم ګمراه هغه پېژندلې شي چې دا خو له لارې څخه بې لارې كوونكې دى نو هغه پېژندلې شي چې دا خو له لارې څخه بې لارې كوونكې دى نو دهغه پېژوي او اطاعت نكوي.

ايمان د علم او پوهې اهميت

وروڼو! دکوم علم او پوهې اړتيا چې زه درته بيانوم په هغې باندې ستاسې او ستاسې داولادونو اسلام راوړل او مسلمان پاتی کېدل تړلی دي دا څه عادي شې ندی چې د هغې څخه دی څوک بې پرواشي

تاسې دخپلې کرهڼې او زراعت په کار کې بې پروايي او غفلت نکوئ، فصلونوته په اوبو ورکولو اودهغې په ساتنه او حفاظت کې غفلت او بې پروايي نکوئ، خپلو څارويو ته په دانه او وښو ورکولو کې بې پروايي نکوئ او د خپلې دندی او کسب په کارونو کې هېڅ وخت له غفلت او بې پروايي څخه کار نه اخلۍ ، دا ولې نکوئ؟ ځکه چې ددې غفلت،لټۍ او بې پروايي په پاې کې هر څه له لاسه ځي او بيا به له لوږې څخه ستاسې خوږ بدن او ځان ختم شي.

نو اوس ماته تاسې دا ووايئ چې دهغه علم او پوهی په لاس ته راوړلو کې ولې غفلت، بې پروايي اولټي کوئ په کوم پورې چې ستاسې مسلماني، عقيده او اخرت تړلی دی؟ ايا د دې بې پروايۍ، لټۍ او غفلت په پاې کې دايمان پشان خوږ، قېمتي او ارزښتناک شي له لاسه نه وځي ؟ ايا ايمان او عقيده له بدن او ځان څخه خوږ او قېمتي شی ندی؟ تاسې چې کومه خواري، کوښښ او هلې ځلې د خپل بدن د ساتنې او حفاظت لپاره کوئ ايا د هغې لسمه برخه هلې ځلې او کوښښ د ايمان او عقيدی د ساتنی لپاره کوئ؟

زه تاسې ته دانه واېم چې تاسې هر يو مولوي او لوی عالم جوړ شئ، لوی لوی کتابونه ولولئ او دخپل عمر لس، دولس کاله پدې کې ولګوئ، د مسلمانۍ لپاره دومره زيات علم ندی پکار بلکې زه دا درته واېم چې تاسې د شپې او ورځې په څلرويشت ساعتونو کې يو ساعت دديني علم او پوهی لپاره ورکړئ ځکه په هر مسلمان نارينه او ښځينه باندې دومره علم او پوهه فرض او اسلام يوهنه 🔜 اسلام يوهنه

لازمي ده چې هغه پدې پوه شي چې قرآن مجيد دڅه موخې اوهدف لپاره راليږل شويدى اوڅه لار ښوونې يې رواړې دي اونبيﷺ دكومو شيانود راوستلو،ځاى پرځاى كولو او كوموشيانو د لرى كولو او ختمولو لپاره راغلې ؤ؟ په هغه لارو چارو او طريقو ځان پوه كړئ چې الله پاك د مسلمان لپاره ټاكلې دي، د دومره علم اوپوهى د لاسته راوړلو لپاره زيات وخت ته اړتيا نشته كه چاته ايمان او عقيده ګرانه، قېمتي،ارزښناكه او خوږه وي نو بيا خو يو ساعت وخت په ټوله شپه او ورځ كې وركول څه ګران وسخت كارندى. ايمان

#### ۲

د مسلمان او کافر اصلي فرق او توپير

ځماداسلام وروڼو!

هر مسلمان داسې فكر كوي اوتاسې به هم شايد همداسې فكر او نظر ولرئ چې دمسلمان درجه اومرتبه تر كافر لوړه اوپورته ده،مسلمان الله پاكﷺ ته ګران اومحبوب دى اوكافر ورته ناګران دى، مسلمان دالله پاك له لوري بښل كېږي خو كافر ته هېڅ بخشش نشته، مسلمان به بلاخره جنت ته ځي او كافر به بلاخره ددوزخ او اورته ننوځې

زه اوس تاسې ته دا خبره څرګندوم چې دا دومره لوی فرق اوتوپير ولې په منځ کې شته؟ پداسې حال کې چې کافر هم د آدم اي اولاد دی او مسلمان هم، کافر هم ستاسې پشان انسان دی، کافر هم ستاسې پشان دوه سترګې، غوږونه، پوزه او خوله لري، هغه هم له همدې هوا څخه تنفس کوي اوله همدې اوبو څخه اوبه څښي، په همدې خاوره او ځمکه باندې اوسيږي او د همدې زمکې او خاورې حاصلات ستاسې پشان خوري، ستاسې پشان له موره پېدا کېږي او ستاسې په څېر مړکېږي، هغوی هم الله پاک پېدا کړي او تاسې يې هم پېدا کړي ياستځ، نو بيا ولې او د څه لپاره په درجه او مرتبه کې دومره فرق او توپيرموجود دی؟ تاسې ولې جنت ته ځځ او هغوی دوزخ ته؟ اسلام پوهنه \_\_\_\_\_

**ايا يواځې په نامه کې سره توپير شته؟** پدې خبره غور کول پکار دي چې ايا په دوه انسانانو کې دې دومره فرق اوتوپير يواځې پدې خاطر وي چې يوعبدالله او بل جان دى، يو عبدالرحمن او بل رنجيت سنګ دى؟ يا داچې تاسې په کوچنيوالى کې سنت شوى ياستۍ او هغوى سنت شوى ندي؟ يا تاسې غوښه خورئ او هغوى ترکاري؟ الله پاک چې د ټولو مخلوقاتو او يا د ټولو انسانانو خالق او مالک دى داسې ظلم اوتېرې نکوي چې په کوچنيو او وړو، وړو خبرو باندې دومره لوى فرق راولې چې يو بنده جنت ته او بل بنده اور، دوزخ اوجهنم ته واچوې.

# اصلي او حقيقي توپير د اسلام او كفر دى

که چېرې د نامه خبره نه وي نو بيا پدې خبره غور او فکر کول اړين اوضروري دې چې حقيقي فرق اوتوپير په څه کې دی؟ددې پوښتنې ځواب يواځې يودې او هغه دا چې اصلي او حقيقي فرق اوتوپير په اسلام او کفر کې دی.

داسلام معنى او مطلب دالله پاک خبره منل او دهغه اطاعت كول دي،د كفر معنى او مطلب دالله پاک خبره نه منل اودهغه اطاعت نكول دي

مسلمان او كافر دواړه أنسانان دي اودواړه دالله پاک بندګان دي خو مسلمان پدې غوره او افضل دى چې هغه خپل خالق او مالک پېژني، دهغه د حکم او امر مننه او اطاعت کوي،او دهغه د حکم له سرغړونې څخه ډار او ويره لري. ١٣ او دوېم انسان له پورته او لوړې مرتبې او درجې څخه ځکه ښکته غورځول کېږي چې هغه خپل خالق او مالک نه پېژني، دهغه خبره نه مني او نه دهغه اطاعت کوي. په همدې خاطر الله پاک د مسلمان څخه خوښ اوراضي وي او د کافر څخه ناخوښه او ناراضي وي،مسلمان ته د جنت او ابدي

نعمتونو ورکولو ژمنه کوي او کافر ته فرمايي چې تابه په دوزخ کې اچوم

#### د توپير لامل علم او عمل دي.

د دې خبرو څخه څرګنده شوه چې د مسلمان او کافر تر منځ بيلوونکي شيان دوه دي: يو علم او بل عمل يعنی لومړې پدې پوهيدل اړين دي چې اصلي او حقيقي مالک او بادار څوک دی؟ دهغه مالک او بادار حکمونه او امرونه کوم کوم دي؟دهغه دخوښۍ په لاره تلل څه طريقه لري؟ په کومو کارونو باندې هغه خوشحالېږي او په کومو کارونو خفه او ناراضا کېږي؟

كله چې دا خبرې ورته معلومې اوڅرګندې شوې نو بيا د هماغې سره سم خپل ځان دخپل مالک او بادار غلام اومننوونکې ګرځوي،څه چې دمالک اوبادار خوښه وي په هغې ځي او په څه چې خفه کېږي دهغې څخه ځان ساتي، که دده په زړه کې يوه خبره وي او مالک ورڅخه بله غواړي نو د خپل زړه ونه منې بلکې د بادار په خبره عمل وکړي، که ده ته کوم کار او خبره غوره او ګټوره ښکاري خو بادار ورته وايي چې دا کار او خبره ګټوره نده او بده ده نو دې هم بايد هماغسې ومني، اوکه ده ته يوه خبره او و خرابه معلومېږي خوبادار ورته ووايي چې دا کور او خبره او غبره ده

اسلام يوهنه

نو دی هم بايد هغه غوره وګڼي،که ده ته په يو کار کې زيان او تاوان ښکاري خو بادار ورته ووايي چې داکار وکړه نوهغه بايد وکړي، که دده ځان او مال هر څه پکې ځي بايدويي کړي، که په بل کار کې ده ته ګټه او فايده ښکاري خوبادار ورته حکم کوي چې دا کاربه نکوی نو که د ټولې نړۍ مال، دولت او ګټه ده ته پلاس ورځې هغه کار به بالکل نه کوي.

د همدې علم، پوهې، عمل او کړو وړو په سبب مسلمان دالله پاک خوښ اومحبوب بنده شي او په هغه باندې رحمتونه نازلوې،الله پاک ورته عزت او درناوی ورکوي، درجه اومرتبه يې لوړهوي

کافر همدا علم او پوهه نلري عمل اوکړه وړه يې هم ددې سره مخالف وي، نو هغه جاهل اونه مننونکې بنده وې، بلاخره هغه دالهي رحمت څخه بې برخې شي.

اوس تاسې خپله انصاف وکړئ او پدې خبره فکر اوغور وکړئ اياهغه څوک چې ځانته مسلمان وايي اود کافر پشان جاهل اوناپوهه وي، د کافر پشان نه مننوونکې او سرکښه وي، ايا د نوم، جامو، خوراک او څښاک په سبب د دواړو تر منځ دومره فرق او توپير موجود دی؟ چې يوافضل او بل ذليل او بيا په اخرت کې يو د رحمت اوبل دعذاب څښتن ګرځي؟

اسلام د کوم قوم،قبيلې، نسل او نژاد نوم ندی، چې له نيکه څخه پلار ته او بيا له پلار څخه ځوی ته په ميراث پاتې شي.

دلته دا خبره نشته چې د برهمن ځوی که هر څومره جاهل او بې علمه وي هغه به خامخا برهمن او دلوړی درجې لرونکې وي، د موچي ځوی که هر څومره علم او پوه ولري خو دموچي ځوی دی نو

14

پدې هکله الله پاک پخپل عظیم کتاب کې داسې فرمایلي دي: ﴿ إِنَّ أَصَرَمَكُمْ عِندَ ٱللَّهِ أَنْقَكَكُمْ ﴾ الحرات: ١٣ (دالله په وړاندې ستاسې عزتمندانسان هغه څوک دې چې

ترټولومتقي وي)

څوک چې الله پاک زيات پېژنې اودهغه ښه او غوره اطاعت کوي نو هماغه به د الله پاک په وړاندې دعزت،درجی او لوړی مرتبی خاوند وي.

حضرت سيدنا ابراهېم الله ديو بُت پالوونکي په کور کې پېدا شوخوهغه الله پاک وپېژندلو، دهغه اطاعت يې وکړاو هغه ته تسلېم شو نو الله پاک ددې په بدل کې هغه ته د ټولې نړۍ امامت ورکړ

د حضرت نوحﷺ په نبوي کورنۍ کې کنعان پېدا شو خو هغه الله پاک ونه پېژندلو او دهغه حکم يې ونه منلو، الله پاک د نبوي کورنۍ څه پروا ونکړه او هغه ته يې داسې عذاب ورکړ چې دنورو لپاره دعبرت درس وګرزېده.

نو تاسې پدې خبره ښه پوه شئ چې د الله پاک په وړاندې چې د يو انسان او بل انسان په منځ کې کوم لوړوالی او ښکته والی شته هغه په علم او عمل سره دی، په دنيا او اخرت دواړو کې دالله پاک فضل او رحمت هغه چاته په نصيب کېږي چې هغه لوی اوعظيم ذات او دهغه ښودلی شوی لارې او طريقې پېژني اوبيا په هغې باندې عمل کوي او هغه خپلوي.

كوم كسان چې دا صفات او خصوصيات ونلرې كه دهغه نوم عبدالله او عبدالرحمان وي يا جان او كرتار سنګ وي دواړه د الله پاک په وړاندې يو شانته دي، په دواړو كې څه فرق نشته او نه داسې كسانو ته رحمت او فضل رسيږي.

### **په اوسني وخت کې مسلمانان ولې سپک او ذليل دي؟** وروڼوا

ِ تاسې خو خپل ځانته مسلمانان وايئ، او پدې عقيده او ايمان لرئ چې په مسلمان باندې د الله پاک رحمت او فضل وي، خو لږ په غړولو سترګو وګورئ چې ايا په تاسې نن سبا رحمت نازلېږي ؟ په اخرت کې چې څه دي هغه به په راتلوونکې کې تاسې وګورئ خو اوس پدې دنيا کې چې ستاسې څه حال دی هغه ته پام وکړئ

په هندوستان کې تاسې د پنځلس کروړو څخه زيات ياستۍ، ستاسې شمېر اوتعداد دومره زيات دی که هر يو يوه يوه تيږه او ډبره وغورځوۍ نو غرونه به ورڅخه جوړ شي، خو سره ددې هم چې شمېرمو دومره دی بهرنې او خارجي کفار او يرغل ګر په تاسې حکومت کوي، ستاسې غاړې او څټونه دهغوی په لاس کې دې چې کوم لوري ته موګرځوي هغه لورې ته به ځۍ.

ستاسې سرونه چې مخکې پرته دالله پاک څخه بل چاته نه ښکته کېدل اوس کفارو او د خدای څخه باغیانو ته ښکته کېږي، ستاسې په عزت باندې د لاس اچولو لپاره هیچا هم زړه نه کولو خواوس هغه عزت ختم او پاېمال شو، ستاسې لاس به چې تل لوړ او پورته وو، اوس ښکته دی او دکافر په وړاندې غزیدلې او خپور شویدې ايمان

جهالت،ناپوهۍ او بې وځلۍ هر لوري ته پرتاسې خپلې وزری خپرې کړيدي او ذلت ستاسې په نصيب شويدی، ايادا ټول دالله پاک رحمت اوفضل دی؟

که دا رحمت او فضل نه وي بلکې څرګند غضب وي نو بيا په مسلمان باندې د الله پاک غضب ولې راځي؟ مسلمان او سپکاوې؟ مسلمان او غلامي؟

دا هېڅ امکان نلري، لکه څرنګه چې يو شي په يووخت کې نه سپين او نه تور کېداي شي بلکې يو به وي.

كه چېرې مسلمان دالله پاك محبوب وي نوبيا محبوب او سپكاوى؟ ايا الله پاك نعوذبالله ظالم او حق خوړونكې دى؟ چې تاسې دهغه حق پېژنۍ، دهغه اطاعت او پېروي كوئ او بياهم هغه پرتاسې ظالمان او كافران واكمن اوبرلاسې كړي؟ او تاسې ته د اطاعت او مننى سزا دركړي؟

که ستاسې پدې خبره ايمان او باور وي چې الله پاک ظالم ندی، او پدې ايمان او باور لرئ چې دا طاعت بدله ذلت او سپکاوې ندی، نو بيا پدې اقرار وکړئ چې ستاسې دعوه او خبره غلطه ده او دکوم شي چې اقرار کوئ په هغې کې غلطي خامخاشته.

بې شکه چې ستاسې په تذکره او کارت کې مسلمان ليکل کېږي خود الله پاک په دربار کې پدې تذکره او سرکارې کاغذونو باندې پرېکړې او فيصلې نه کېږي.

الله پاک ځانته دفتر او ديوان لري،هلته تاسې لټون وکړئ چې ستاسې نومونه په اطاعت کوونکې کې ليکل شويدی او که په باغيانو او سرغړونکو کې؟

اسلام يوهنه

الله پاک تاسې ته خپل کتاب راولېږلو چې تاسې هغه ولولۍ اوخپل خالق او مالک وپېژنۍ، دهغه داطاعت او مننی طريقه او لاره معلومه کړئ

دخدای لپاره ووایئ چې ایا تاسې ددې لپاره کله کوښښ کړی چې پدې کتاب کې څه لیکلی شویدي؟ الله پاک خپل محبوب پيغمبر ﷺ تاسې ته را ولېږلو چې تاسې ته د مسلمانۍ طريقه او لاره په ګوته کړي، ایا تاسې کله هم ددې کوښښ کړی چې نبيﷺ کومه طريقه او لاره ښودلی ده؟

الله پاک تاسې ته په دنيا اواخرت کې د عزت، درناوي اوسرلوړۍ طريقه په ګوته کړی، ايا تاسې په هماغه لاره او طريقه باندې ځئ ؟ الله پاک په څرګنده او روښانه ډول ټول هغه شيان ښودلې چې په دنيا او اخرت کې دذلت،سپکاوي او غلامۍ سبب ګرځي، ايا تاسې دهغې کارونو څخه ځان ساتۍ؟

راته ووايۍ چې ددې پوښتنو ځواب ستاسې سره څه دی؟

که تاسې دا خبره منۍ چې نه مونږ د الله پاک له کتاب څخه لارښوونه تر لاسه کړی اونه مو په هغې طريقی باندې عمل کړی نو بيا تاسې ووايۍ چې په کوم شي تاسې مسلمانان شويۍ؟ چې بيا تاسې ته د دې مسلمانۍ بدله درکول شي؟ په څه ډول چې ستاسې مسلماني وي په هماغه ډول به تاسې ته بدله درکول کېږي او په همدې څېر به په اخرت کې هم درته بدله پلاس درځې.

ما مخکې هم دی خبری ته اشاره وکړه چې د مسلمان او کافر تر منځ فرق او توپير په علم او عمل کې دی، د دې څخه پرته بل فرق نشته. ١٩\_\_\_\_\_ ايمان

که د يو چا علم د کافر په شان وي او بيا هم هغه ځانته مسلمان وايي نو دا بالکل دروغ وايي، کافر پدې نه پوهيږي چې قرآن څه وايي او په هغې کې څه ليکلی شويدي، که همداډول جهالت او ناپوهي د مسلمان هم وي نو بيا ولې ځانته مسلمان وايي؟

كافر پدې نه پوهېږي چې نبي الله څه ښودلي او الله پاک ته يې درسيدلو كومه لاره اوطريقه په ګوته كړې ده، نوكه مسلمان هم همداسې ناخبره، ناپوهه اوجاهل وي نو بيا په څه شي مسلمان شو؟ كافر د الله پاک دخوښى او رضا پر ځاى خپله خوښه اوخپله رضا غواړي او پېژني، كه چېرى مسلمان هم دهغه پشان ازاد، بې پروا، خپل سرې، باغي او دخپل خواهش بنده وي نو بيا خپل ځانته مسلمان په څه وايي؟

کافر د حلالو او حرامو تر منځ فرق او توپير نکوي،په کوم کار اوشي کې چې څه ګټه او خوند وګوري هغه غوره کوي، که هغه حلال وي که حرام هغه يې پروا نلري، که همدا کار او رويه يومسلمان ولري نو په ده او کافر کې اخر فرق او توپير څه شی دی؟

لنډه دا چې که چېرې مسلمان د اسلام څخه داسې ناخبره اوناپوهه وي لکه څرنګه چې کافر دی، او مسلمان هم د کافر پشان کارونه کوي، نو بيا داسې مسلمان ته په کافر باندې څه فضيلت، پورته والی او لوړ والی شته ؟ او دې به ولې په قيامت کې دا کافرانو په ډله کې نه راپورته کېږي؟

دا داسې خبری دي چې په سړه سينه بايد مونږ او تاسې ټول پرې ښه غور او فکر وکړو اسلام پوهنه .....۲۰ د غور او فکر ځای ځما خوږو وروڼو! تاسې دا فکر ونکړئ چې زه د مسلمان څخه کافر جوړوم،

داسې دا فكر وكړى چې ره د مسلمان كخه كاور جوړوم، داسې نده او نه ځما موخه اوهدف دا دى، زه خپله پدې فكر او غور كوم او مونږ او تاسې ټول بايد پدې خبره ښه غور او فكر وكړو چې آخر ولې مونږ او تاسې دالله پاك له رحمت څخه لرى او بې برخې يو؟ په مونږ ولې له هر لورې څخه كړاوونه او مصيبتونه راځي ؟ كوم خلك چې مونږ ورته كافر او د الله پاك څخه باغيان او سر غړونكې وايو هغوى په مونږ برلاسي او غالب دې؟ مونږ چې ځانونه اطاعت كوونكې او مننونكي بولو ولې مغلوب او غلامان يو؟

ماچې څومره پدې خبره غور او فكر كړى نوځما باور او يقين راغلې چې په مونږ او كفارو كې اوس يواځې دنامه فرق او توپير پاتې دى ځكه مونږ له الله پاك څخه په سرغړونه، باغي توب او نافرمانۍ كې د كفارو په څېر يو؛ خويواځى لږ شانته فرق او توپير شته چې هغه ځمونږ لپاره په درد نه خوري او دا ځكه چې مونږ او تاسې پدې باور او ايمان لرو چې قرآن مجيد دالله پاك كتاب دى خو سره ددې بيا هم دهغه سره داسې رويه اوسلوك كوو لكه څرنګه يې چې كفار ورسره كوي

مونږ پدې ښه باور او ايمان لرو چې حضرت محمدﷺ دالله پاک استازې او برحق پيغمبر دی خو بيا هم دهغه داطاعت او پيروۍ څخه داسې تښتولکه څرنګه چې کفار تښتي.

مونږ پدې پوهېږو چې په دروغ ويونکو الله پاک لعنت ويلی دی، رشوت خوړونکې او رشوت ورکوونکې داوړه ګنهګار دي، ايمان

سودخوړونکي اوسودورکوونکې تر ټولو غټ مجرمان دې،غيبت دخپل ورور غوښه خوړل دې، په فحش او بې حيا کارونو باندې د جهنم او اور سزا ورکول کېږي، خو پدې ټولو خبرو او کارونو باندې د پوهې، باور او يقين کولو سره سره د کفارو پشان مونږ هم اخته اوبوخت يو، ځکه چې ځمونږ سره دالله پاک څخه ويره، ډار او خوف نشته.

په همدې خاطر مونږ چې لږ زيات مسلمانان يو په هغه راته انعام اوشاباسې نه بلکې سزا راکول کېږي.

د كفارو حكمراني او واكمني، په هر ځاى كې ماتې، ذلت او سپكاوى ځمونږ په برخه كېدل د همدې جرم او ګناه سزا ده چې راكول كېږي، دا ځكه چې مونږ د يو لوى او عظيم نعمت شكريه او مننه ادا نكړه او دهغې په قدر، قېمت او ارزښت نه پوهيږو او نه يې پروا لرو

ځما ګرانو وروڼو!.

زه چې څه درته واېم دا د دې لپاره نه واېم چې زه تاسې ملامتوم، زه د ملامت کولو لپاره نه ېم راپورته شوی، بلکې ځما موخه او هدف دادی چې کوم شيان مونږ له لاسه ورکړې او راڅخه تللي دي هغه بيرته تر لاسه کړو.

او د ورک شوی شي د پېدا کولو فکرهغه وخت د انسان سره پېدا کېږي چې کله هغه پدې پوه شي چې څه راڅخه ورک شويدې او هغد ورک شوی شی څومره قېمتې او ارزښناک دی. په همدې خاطر ستاسې درا بيدارولو اوويښولو کوښښ کوم چې تاسې پدې پوه شئ چې ستاسې سره ډير قېمتې او ارزښتناک شی موجودوو،

اسلام يوهنه

هغه درڅه تللې دی اوس دهغې د بيا پلاس راوړلو او پېدا کولولپاره کوښښ اړين دی.

## دعلم او پوهې د لاسته راوړلو فکر

ما مخکې ويلي وه چې دمسلمانئ لپاره تر ټولو مهم او ضروري شې د علم او پوهې لاس ته راوړل دي ترڅو مونږ د اسلام دين وپېژنو.

هر مسلمان بايد پدې پوه شي چې قرآن مجيد څه تعليم او ښوونه کوي؟ د رسول الله طريقه څه ده؟ اسلام څه ته وايي؟ د اسلام او کفر تر منځ کوم کوم فرقونه شته؟

د دومره علم او پوهې څخه پرته څوک مسلمان کېدای نشي، خو دافسوس خبره داده چې د دومره لږ علم او پوهې لاس ته راوړلو فکر هم ستاسې سره نشته.

ددې خبری او حالت څخه داسې معلومېږي چې په تاسې کې دا احساس نشته چې مونږ د څومره قېمتي او ارزښناک شي څخه بې برخې شوی يو؟ ځما وروڼو!

مور خپل بچې ته هم ترهغې شيدی نه ورکوي چې هغه ونه ژاړي، انسان چې کله تږی شي نو د اوبو پسې ګرځي او الله پاک بيا اوبه ورته پېدا کوي، تاسې چې خپله تږي نه ياستۍ نو دابو څخه ډک کوهي تاسې ته هېڅ ارزښت او اهميت نلري. اوه عيابا تابي بد عيده او خو شو محمد د مشته بال

لومړې بايد تاسې پدې پوه او خبر شئ چې د دين څخه ناپوهي او ناخبري تاسې ته څومره زيان او تاوان رسولې دی؟ ۲۳ دالله پاک مقدس او عظیم کتاب ستاسې سره شته خو تاسې پدې نه پوهیږئ چې په هغې کې څه لیکلې شویدي؟ ایا د دې څخه بله کومه خبره زیاته زیان او تاوان رسوونکې شته دی؟ تاسې لمونځونه کوئ خو پدې نه پوهېږئ چې مونږ پدې لمانځه

کې الله پاک ته څه ډول وړاندېز کووانو د دې څخه لوی تاوان بل څه کېدای شي؟

هغه کلمه چې تاسې په هغې سره داسلام دين ته ننوځۍ د هغې معنىٰ او مطلب درته معلوم ندى،پدې نه پوهېږئ چې ددې کلمې په لوستلو سره پرما کوم مسؤليتونه اچول کېږي؟ ايا دمسلمان لپاره د دې څخه زيات کوم شى تاواني کېداى شي؟

دفصل او کښت دخرابيدو اوسوځيدو معلومات درته ښه شته، د کار نه پېدا کېدو په تاوان ښه پوهېږۍ اود خپل مال په تاوان او ګټه ښه خبرياستئ.

خو د اسلام څخه دناخبرۍ اوناپوهۍ زيان او تاوان درته څرګند ندی.

کله چې تاسې ته د دې زيان ، تاوان او نقصان معلومات وشي نو بيا به تاسې پخپله ووايۍ چې ددې څخه د خوندي کېدو طريقه او لاره څه ده؟ کله چې تاسې خپله وړاندېز وکړئ نو ان شاء الله هر څه به تاسې ته پلاس درشي او لارې به درته خلاصې او پرانستل شي.

دغور وړ خبرې

د قران مجيد سره ځمونږ سلوک او رويه ځما د اسلام وروڼوا

په دنيا کې اوس مسلمانان هغه نيک بخته انسانان دي چې دهغوی سره دالله پاک کلام بالکل محفوظ، د ټولو تحريفاتو څخه پاک او په هماغه شکل او صورت سره موجود دی کوم چې په نبي عليه باندې د الله پاک له لوري نازل شوی وو.

خو په دنيا کې اوس مسلمانان تر ټولو بدبخته قوم دی چې د هغوی سره د الله پاک کلام پخپل اصلي شکل اوصورت کې موجود دی خوهغوی يې له برکتونو او نعمتونو څخه محروم او بې برخې دي. قرآن مجيد د دې لپاره هغوی ته راليږل شوی وو چې هغوی يې ولولې او تلاوت يې کړي، په هغې ځان پوه کړي،د هغې سره سم عمل وکړي او دهغې په رڼا کې په زمکه باندې الهي نظام او حکومت جوړ کړي، قرآ ن مجيد ددې لپاره راغلی وو چې هغوی ته عزت، درناوی او ځواک ورکړي، هغه د دې لپاره رالېږل شوی وو چې د زمکې پر مخ هغوی الهي خليفه ګان وګرځوي.

تاريخ پدې شاهد اوګواه دی چې هرکله هغوی پرې سم عمل کړی نود نړۍ امامان او واکمنان ګرځيدلې دي.

اوس مسلمانان قرآن مجيد يواځې د دې لپاره په کورونوکې ساتي چې په هغې باندې پيريان او بلاگانی وشړي، دهغې اياتونه وليکي اوپه غاړه کې يې ځوړند کړي، هغه په اوبو کې ويلی کړي او ويې څښې،يواځې دثواب لپاره هغه پرته له غور اوفكر څخه ولولي، هغوى اوس لدى كتاب څخه د ژوند په معاملا تو كې هېڅ ډول لارښوونه اوهدايت نه اخلي اودا نه پوښتي چې ځمونږ عقايدڅه دي ؟ مونږ به راكړه وركړه څه ډول كوو؟ په دوستۍ او دښمنۍ كې كوم قانون عملي كړو؟ ځمونږ خپل نفس اود الله پاك نور بندګان په مونږ څه حقوق لري اوهغه بايد څه ډول پوره اواداء کړو؟ ځمونږ لپاره كوم حق او كوم باطل دى ؟ د چا اطاعت اړين دى او دچا نافرماني او سرغړونه ؟ اړيكې دچاسره ساتل اړين دي او دچاسره نه ساتل ؟

ځمونږ دوست څوک دی او دښمن څوک ؟ ځمونږ عزت، شرف، برې او ګټه په څه کې ده او ځمونږ زيان،تاوان،ناکامي او سپکاوې په څه کې دی ؟

دا ټولې خبرې اولارښوونې بايد له قرآن څخه مسلمان واخلي خواوس مسلمانانو دا کار پرېښی دی، اوس هغوی له مشرکانو، کفارو، بی لارې خلکو، د خپلو ګټو پسې ليونيو خلکواود خپل نفس او شيطان څخه پوښتنه کوي او بيا په هماغې لارې حرکت کوي.

په همدې خاطر الله پاک هغوی همداسې پرېښودل او د نورو په حکمونو د تللو څخه چې کومه پايله را پېدا کېږي هغه د دې خلکو په نصيب شوه، اوس په هندوستان،چېن، جاپان، فلسطين، شام، الجزاير، مراکش او نورو ځاېونو کې ددې سرغړونې او بې اطاعتئ پايلی ګوري.

قرآن مجيدد خير او برکت چينه ده،څومره چې تاسې دهغې څخه دخير او برکت غوښتنه کوۍ په هماغه کچه هغه تاسې ته خير

#### اسلام يوهنه

او برکت درکوي. که تاسې د قرآن مجيد څخه د پيريانو شړل، د ټوځي اوسردرد، تبې اوناروغيو تداوي، په نوکرۍ کې کاميابي او نور کوچني او واړه کارونه غواړئ نو بس هغه به درکول کېږي.

که تاسې له قرآن مجيد دنړۍ پاچايي، واکمني او مشري وغواړۍ نو هغه هم درکوي، که تاسې خپل ځان دالله پاک عرش ته نژدې کول غواړۍ نوهلته موهم نژدې کوي

دا ستاسې دخپل لوښې په ظرفيت پورې اړه لري چې له بحر او سمندر څخه دوه يا درې څاڅکې را اخلځ او که ډير، پدا سې حال کې چې بحر او سمندر تاسې ته په هره کچه اواندازه ورکولو ته تيار دی.

وروڼو!.

ځمونږ مسلمان وروڼه چې د دې الهي کتاب قرآن مجيد سره کوم ناروا سلوک او رويه کوي هغه دومره شرموونکې اوخندنې دی که په کومه معامله کې له دوی سره څوک داسې وکړي نوپه هغه پورې به وخاندي او هغه به ليونې او بې عقل وګڼې.

تاسې ووايۍ که يو څوک له ډاکټر څخه نسخه واخلي او بيا هغه نسخه په ټوټو کې تاو کړي او بيايي په غاړه کې واچوي، يا يې په اوبو کې حل کړي اوويې څښې، تاسې داسې سړې ته څه وايۍ؟ ايا تاسې به پداسې سړې پورې ونه خاندۍ؟تاسې به هغه ليونې اوبې عقل ونه بولۍ؟

ترټولو لوی او عظیم حکیم او ډاکټر تاسې ته د ټولو ناروغیو لپاره ښکلې او کار کوونکې نسخه لیکلې او رالیږلې ده خو سُتاسې د سترګو په وړاندې دهغې سره چې څه کېږي هغه ګورۍ

، ایمان		۲۷
	ليچا په هغې خلکو خندانه راځې او نه څوک ه <b>غ</b>	
ł	ن وايي.	
کې داچولو	ڤوک پدې غوراو فکر نکوي چې نسخه په غاړه	هېخ
دې لپاره ده	بو کې د حل کولواو څښلو لپاره نه ده بلکې د .	، په او
	<i>نغې</i> د لارښوونې سره سم دوايي استعمال شي.	چې د ه

په قرآن مجيد پوهيدل او عمل کول اړين دي.

تاسې ووايۍ چې که يو څوک ناروغ شي او هغه بيا د طب کوم کتاب راواخلي او دهغې لوستل پيل کړي اودا کار پدې عقيده او پدې فکر کوي چې ددې کتاب په ويلو او لوستلو سره ناروغي لرې کېږي نو تاسې به د دې سړې په هکله څه فيصله او پرېکړه کوئ ؟ ايا تاسې به دا ونه وايۍ چې دا دليونيانو ځای ته واستوۍ ځکه چې دده مغز او دماغ خراب شويدي ؟ خو حکيم اوعليم ذات چې دشفا کوم کتاب ستاسې لپاره راليږلې دی دهغې سره ستاسې رويه او سلوک څه دی؟

تاسې هغه لولۍ او دهغې تلاوت کوئ او پدې خيال او فکر يې کوئ چې پدې به ټولې ناروغئ ختمې او له منځه ولاړې شي؟ په هغې د عمل کولو هېڅ اړتيا نشته، نه دهغې د پرهيزونو څخه ځان ساتل اړين دې کوم چې هغه د ناروغۍ د تداوئ لپاره په ګوته کړي.

تاسې هغه حُکم او فيصله په خپل ځان ولې نکوئ چې دناروغۍ د تداوۍ لپاره د طب کتاب لولي او هماغه يې دناروغيو د علاج لپاره بس اوکافې ګڼلو؟ اسلام پوهنه ' \_\_\_\_\_\_

که تاسې ته د چاله لورې داسې يوليک راشي چې په نابلده، او نااشنا ژبه وې نو تاسې به منډی وهۍ چې په هغې ژبې باندې د پوهيدونکي سړي څخه دليک مطلب او موخه معلوم کړئ، ترهغې پورې چې تاسې د ليک مطلب اوموخه معلوم نکړئ تاسې په کرار او ارام نه کېنۍ،دا د عادي او ورځني کاروبار او تجارتي ليکونو په هکله ستاسې سلوک اورويه ده چې په هغې کې د څو روپيو ګټه او فايده وي، خو د ټولو کائناتو د خالق اورب له لوري چې کوم ليک ستاسې همداسې په خپلو کورونو کې پرېښی راليږلې شويدی هغه تاسې همداسې په خپلو کورونو کې پرېښی دی، دهغې په مطلب اوموخه باندې د ځان پوهولو هېڅ کوښښ نکوئ، ايا دا د حيرانتيا اوتعجب خبره نده؟

#### دالله دکتاب سره د ظلم پایله

دا خبرې زه د ټوکو او وخت تيرولو لپاره نه کوم، که تاسې پدې خبرو غور اوفکر وکړئ نو ستاسې زړه به د دې شاهدي او ګواهي ورکړي چې تر ټولو زيات ظلم او تېرې دالله پاک له کتاب سره کېږي، او ظلم او تېرې کوونکې خلک هغه دي کوم چې ځانته مؤمنان، مسلمانان او په هغې باندې ځان قربانوونکې بولي. بې شکه چې هغوی ايمان لري او هغه تر خپل ځان هم ورته ګران وي خو افسوس دا دی چې همدوی تر ټولو زيات ظلم کوونکې دي، دالله پاک له کتاب سره د ظلم کولوپايله ښه څرګنده اومعلومه ده.

پدې ښه پوه شئ چې د الله پاک کتاب ددې لپاره ندی راغلې چې انسانان په مصيبت، تکليف، کړاو او مشقت کې واچوي. فرمايي:

_ ایمان	۲۹	
	﴿ مَا أَنْزَلْنَا عَلَيْكَ ٱلْقُرْءَانَ لِتَشْقَىٰ ٣٠ ﴾ طه: ٢	
بدبختۍ او	قرُآن مجید دسعادت اونېک بختۍ چينه ده ه	
	قاوت وسيله نده،دا هېڅ امکان نلري چې کوم قو	شا
کوم، اوخوار	مل کوونکې وي او بيا دې هم سپک، ذليل، مح	ع
ورو پلاس کې	ي، دهغوي په غاړه کې دې دغلامۍ غړوندې اودن	وې
	ې دهغوی واګې اواختيار وي، او چېرې چې غواړې	
	، ې يې کشکوي لکه څرنګه چې څاروي کشکول کېږ	
	دا پايله يواځې هغه وخت ورته پېدا کېږي چې کل	
	لام سره ظلم او تېرې وکړي.	ک
وی ته تورات	دبني اسرائيلو پايله ستاسې په وړاندې ده،هغ	
ې وه چې:	انجيل دواړه راغلي وه او ورته په څرګنده ويل شو.	او
زَّبِهِمْ لَأَكْلُوا	انجيل دواره راغلي وه أو ورته به څرګنده ويل شو: ﴿ وَلَوْ أَنَهُمْ أَقَامُواْ ٱلتَّوْرَيَةَ وَٱلْإِنْجِيلَ وَمَآ أُنزِلَ إِلَيْهِم مِن	
	ن فَوْقِهِمْ وَمِن تَحْتِ أَرْجُلِهِمْ ﴾ المائدة: ٦٦	مر
ې عمل کولې	رکه هغوی په تورات، انجیل اونورو کتابونوباند	
له آسمان څخه	وم چې دوی ته لیږلې شویدي نو په هغوی به رزق	ک
	اوريدلې اوله زمکې څخه به رزق راخوټيدلې››	
ې وکړاو پايله	خو هغوى د الله پاک په کتابونو باندې ظلم او تېر	
ji ji	ې داسې ولېدله چې:	ير
و مِنْ ٱللَّهِ ذَلِكَ	ې کې کې د ې ه وَضُرِبَتْ عَلَيْهِـحُ ٱلذِّلَةُ وَٱلْمَسْكَنَةُ وَبَآءُو بِغَضَب	
رِ ٱلْحَقِّ ذَالِكَ بِمَا	نَهُمْ كَانُوْلُ يَكْفُرُونَ بِعَايَتِ ٱللَّهِ وَيَقْتُلُونَ ٱلنَّبِيِّينَ بِغَبْ	بِأَ
	لِصَوا وَكَانُوا يَعْتَدُونَ 🖤 ﴾ البقرة: ٦١	
	<sub>‹‹پ</sub> ه هغوی سپکاوې اوخواري وتپل شوه او د انا	
منکر شوي وه	اګير شول، دا ځکه چې هغوي دالله د اياتونو څخه	َ ر

دالله پاک له غضب او قهر څخه دخوندي کېدلو اوخلاصون لپاره پرته لدی څخه بله لاره او چاره نشته چې دهغه د کتاب سره ظلم او تېرې خوشې شي اودهغې د حق اداء کولو کوښښ وشي.

که تاسې ددې لوی جرم اوګناه څخه لاس په سر نشئ نوهېڅکله به هم ستاسې حالت او ژوند بدل نشي،که تاسې پوهنتونونه، ښوونځي، مدرسې او دښوونې او روزنې ادارې خلاصې کړئ اوستاسې هر کوچنی اوماشوم فارغ التحصيل شي او د يهوديانو پشان دسودخوړلو له لارې مېليونران هم شئ

#### مسلمان چاته ویل کېږی؟

وروڼوا

هر مسلمان بايد تر ټولودمخه پوه شي چې مسلمان چاته ويل کېږي او دمسلمان معنیٰ اومطلب څه دی؟

که يو انسان پدې نه پوهېږي چې انسانيت څه شی دی؟ د انسان اوحيوان فرق اوتوپير په څه کې دی؟نو هغه به بيا دحيواناتو اوڅارويو په شان حرکتونه کوي او دخپل انسانيت درناوی او قدربه نکوي.

### **۱۹ \_\_\_\_\_ ايمان** په همدی توګه که يو چاته څرګنده نه وي چې د مسلمان کېدلو معنی څه ده؟ په مسلمان اونا مسلمان کې څه توپير او فرق دی؟ نوهغه به دنامسلمانو په شان حرکتونه کوي او د مسلمانئ درناوی اوقدر به نکوي.

نو هر مسلمان اودهر مسلمان كوچنى اوماشوم بايد پدې پوه شي چې زه ځانته ولې مسلمان واېم ؟ داسلام په قبلولو سره په انسان كې څه بدلون او توپير پېدا كېږي؟ او په هغه باندې كوم كوم مسؤليتونه اچول كېږي؟ داسلام حدود اوپولې كومې دي؟ چې دهغې په منځ كې په پاتې كېدلو سره انسان مسلمان بلل كېږي او دهغې څخه دباندې په قدم كېښودلو سره د مسلمان وايي. څخه وځي؟ سره ددې كه هغه ځانته په خوله او ژبه مسلمان وايي.

# د اسلام معنیٰ

د اسلام معنى دالله پاک اطاعت اوپېروي کول دي،اوخپل ځان الله پاک ته سپارل اسلام دى، دالله پاک په وړاندې د خپلې خوښې اوازادۍ څخه تريدل اسلام دى، د الله پاک دپادشاهئ اوواکمنۍ په وړاندې خپل سرښکته کول او دهغې منل اسلام دى، څوک چې خپل ټول معاملات الله پاک ته وسپاري هغه مسلمان دى.

څوک چې خپل معاملات پخپل لاس کې يا بل چاته وسپاري هغه مسلمان ندی.

الله پاک ته د سپارلو او حواله کولومطلب دا دی چې هغه د خپل کتاب او رسول په وسيله چې څه را استولې هغه ومنل شي او په هغې کې هېڅ مخکې وروسته والی ونکړي او نه پکې دلايل

٣٢\_ اسلام يوهنه

ووايي، په ژوند کې چې هره معامله او ستونزه ورته پېدا شي په هغې کې يواځې د قرآن او نبوي حديثو مننه او پېروي وکړي. څوک چې خپل عقل، د دنيا قوانين او هره خبره شاته پرېږدي

او په هره معامله کې د الله پاک له کتاب او دهغه له رسولﷺ څخه لارښوونه اوهدايت وغواړي چې ماته څه کول اړين دي او له څه څخه ځان ساتل پکار دي؟ بيا چې له هغه لوري ورته څه لارښوونې اوهدايات وشي هغه پرته له دليل او مخکې وروسته والي څخه ومني او دهغې په خلاف هر څه رد کړي. همدا او يواځې همدا مسلمان دی دا ځکه چې ده خپل ځان الله پاک ته سپارلې دی او الله پاک ته ځان سپارل مسلماني ده.

ددې په خلاف کوم څوک چې د قرآن او نبوي سنتو پروا نه ساتي بلکې د خپل زړه خبره مني، د پلار او نيکه څخه چې څه ورته پاتې دي هغه مني، يا په دنيا کې چې کوم رواج اودود چلېږي د هغې سره سم کار کوي، د خپلو معاملاتو په هکله له قرآن اونبوي حديثو څخه لارښوونه او هدايت غوښتل اړين نه بولي چې څه وکړي اوڅه ونکړي، يا دا چې هغه ته له قرآن او نبوي حديثو څخه ثه څرګند شي او بيا هغه ووايي چې ځما عقل او دماغ داسې شی نه مني نو ځکه زه دا نشم منلای يا ځما د پلار او نيکه رواج او دود د دې سره مخالف دی نو ځکه زه دهغې منلو ته تيار نه ېم، ياد نړۍ قانون د دې سره ټکرخوري ځکه زه په هغې تللې نشم، نو داسې انسان هېڅکله مسلمان کېدای نشي، هغه دروغ وايي چې خپل ځان مسلمان بولي ۳۳\_\_\_\_\_ ايمان د مسلمان دندې او مسؤليتونه

کله چې تاسې لا اله الا الله محمد رسول الله لولۍ او د مسلمانئ اقرار کوئ نوتاسې د دې خبرې اقرار کوئ چې ستاسې لپاره يواځېنې قانون دالله پاک دی، ستاسې واکمن او حاکم يواځې الله پاک دی، تاسې به يواځې دالله پاک اطاعت کوئ، او ستاسې په وړاندې حق يواځې هغه دی چې د الله پاک د کتاب او درسول الله د سنتو څخه څرګند اومعلوم شي.

ددې معنىٰ او مطلب داشو چې تاسې د الله پاک په وړاندې د خپلې ازادۍ اوخپلې خوښې څخه تير شوئ، اوس د دې څخه وروسته تاسې دا حق نلرئ چې ووايئ زما رايه اونظر دا دى،يا د دُنيا دستور اورواج دا دى، يا د كورنۍ او كلي رواج دا دى، يا فلانې ولي او پير داسې فرمايي، د الله پاک او رسول الله ﷺ د فرمان په مقابل كې تاسې دهيچا خبره هم نشئ منلى

اوس ستاسې کار دا شو چې هر څه اوهره معامله قرآن او نبوي حديثو ته وړاندې کړئ، څه چې دهغې سره سم وي هغه ومنۍ اوڅه چې دهغې مخالف وي هغه رد اووغورځوۍ که دهر چا خبره او د هر چا وينا وي.

تاسې چې ځان ته مسلمان هم وايۍ او بيا هم د نړۍ د اصولو، رواجونو اوقوانينو خيال هم ساتۍ، پداسې حال کې چې دا دواړه يو د بل ضد اومخالف دي.

لکه څرنګه چې ړوند سړی ځان بينا نشي ښودلې، کوم بوچې او پوزه پرې کړی ځان روغ رمټ نشي ښودلې، په همدی توګه هېڅوک هم ځان مسلما ن نشي ښودلې او معرفی کولې چې خپل د ژوند ټول معاملات د قرآن او نبوي حديثو د تابع کولو څخه انکار

وکړي، د الله پاک او رسول الله په مقابل کې دخپل عقل يا د دُنيا د اصولو، دود او رواج څخه دليل وړاندې کړي، څوک چې ځان مسلمان نه ګڼي او ځان مسلمان نه ګرځوي هغه هېڅوک هم نشي اړ کولای چې خامخا دې اسلام راوړي،هغه اختيار لري چې هر دين او هر مذهب غوره کوي، هر نوم چې په ځان ږدي هغه کېښودلې شي

خو کله چې هغه ځان ته مسلمان وايي نو پدې بايد ښه پوه شي چې تر هغې ده ته مسلمان ويل کېږي چې دې داسلام په چوکاټ کې اوسيږي او هغه مراعاتوي . پدې چوکاټ کې چې څوک وي هغه مسلمان دی اوڅوک چې ددې څخه دباندې پل کېږدي هغه له اسلام څخه ووتلو.

د دې وروسته چې هغه ځان مسلمان بولې او ځان ته مسلمان وايي نو هغه هم خپل ځان ته اوهم نورو خلکو ته دوکه ورکوي قرآن مجيد فرمايي: ﴿ وَمَن لَمَ يَحَكُم بِمَآ أَنزَلَ ٱللَهُ فَأُولَتَهِكَ هُمُ ٱلْكَفِرُونَ ٤

الماندة: ٤٤ مِنْ لَمْ يَحْكُمُ بِمَا انزل اللهُ فَاوَلَتَبِكُ هُمُ ٱلْكَنفِرُونَ ﴿ ۗ﴾ الماندة: ٤٤

‹‹اوڅوک چې دالله پاک دنازل شوي حکم سره سم پرېکړه نکوي هغه کافردی.››

34

٣٥\_\_\_\_\_

ځما د عقيدي اوايمان وروڼو ا

تاسې ته څرګنده ده چې کله انسان د اسلام په دايره کې داخلېږي نوهغه به يوه کلمه وايي چې هغه کلمه څه اوږده او لويه نده بلکې څوټکې دي:

لاا إله إلا الله مُحَمد رَسُون اللهِ

د د الله څخه پرته بل څوک دعبادت وړ او لاتق نشته اومحمد ﷺ د الله رسول دي).

ددې ټكوپه ويلو سره مخكېنې انسان په نوي انسان باندې بدلېږي، مخكې هغه كافر وو خو اوس مسلمان شو، مخكې ګنده اوناپاک وو خو اوس پاک او صاف شو، مخكې دخداى د غضب وړ وو خواوس د هغه دوست او محبوب شو، مخكې دوزخ ته تلوونكې وو خواوس د هغه لپاره دجنت درازې پرانستل كېږي. خبره يواځې دلته نه ختميږي بلكې ددې كلمې په وجه د يو

انسان او بل انسان په منځ کې لوی فرق او توپير پېدا کېږي. .

کوم انسانان چې دا کلمه وايي هغوی ټول يو ملت او امت شمارل کېږي او کوم چې ورڅخه انکار کوي هغوی بل ملت اوبله ډله بلل کېږي.

که پلار دا کلمه لولې او ځوی ورڅخه انکار کوي نو بيا دپلار او ځوی تر منځ اړيکې نه پاتې کېږي ځکه نو پداسې حالت کې د پلار ميراث ځوی ته نه ورکول کېږي،مور او خورګانې بيا د هغه څخه لری ګرځي آن چې پرده ورڅخه کوي.

زور ،ځواک اوطاقت دومره زيات دی چې د هغې په وړاندې د وينې اړيکې اود رحم اړيکې هېڅ اهميت نلرې.

#### دومره لوي توپير ولې؟

اوس پدې خبره غور پکار دی چې د دوه انسانانو تر منځ دومره لوی توپير اوفرق ولې منځ ته راځي؟ پدې کلمه کې څه دي؟

دا خو څو تورې دي لکه: لام، الف، ه، م،و، س اوداسې څو نور. که دا تورې سره يو ځای او بيا ولوستل شي نو څه جادو او سحر پرې کېږي چې ديو انسان د ژوند لورې پرې بدلېږي؟ ايا په همدې څو تورو لوستلو باندې د انسانانو تر منځ د ځمکې اوآسمان په اندازه اوکچه توپير اوفرق راپېدا کېږي؟ ځما د ايمان او عقيدی وروڼو!

که تاسې له خپل عقل اوپوهې څخه لږ شانته کار هم واخلۍ نوپدې به پوه شئ چې دا اثر او اغېزه يواځې په خوله اوشونډو ښورولو کې نشته.

مشرکان اوکافران شايد همدا فکر وکړي اوهمدا وګڼي چې ګوندی ددې تورو او کلماتو په ويلوسره به غرونه وښوريږي، ۳۷\_\_\_\_\_ ایمان

ځمکه به څېرې او وشلېږي،چېنی به راوخوټيږي او اوبه به روانې شي.

که چاته ددې منتر او کلماتو معنیٰ یاده وې اوکه نه وي یاده. هغوی فکر کوي چې دا ټول زور او ځواک بس په همدې څو کلماتو او منتر کې پروت دی چې بس په خوله او شونډو ښورولو سره د جادو او طلسم دروازې پرانستل کېږي.

د اسلام په دين کې بلکې په اسلام کې اصل شی دکلمې مفهوم، معنیٰ او مطلب دی، د کلمې تاثير او اغېزه په معنیٰ او مطلب کې ده، که معنیٰ نه وي او هغه زړه ته ښکته نشي اودهغې په زور او ځواک سره ستاسې فکر، اخلاق،عادات اوعمل بدل نشي نوېواځې ددې کلماتو په ژبه او خوله ويل اوتکرارول څه زور او ځواک نلرې.

زه به دا خبره ديومثال په ويلو سره درته څرګنده او په ډاګه کړم داسې فرض کړئ چې ستاسې ساړه اويخني شويده اوس که تاسې په خوله اوژبه هر څومره د بړستنې چېغی اونارې ووهئ نو ساړه او يخنې درڅخه نه کميږي بلکې که ټوله شپه يو لک ځلې هم تاسې همدا يادونه اوذکر وکړئ

خو که تاسې د بړستنۍ په پوښ کې مالوچ واچوئ او بيايې واغوندۍ نو سملاسۍ به يخنې او ساړه ختم شي.

يا داچې تاسې ډير تږي شوې يا ستۍ او ټوله ورځ د سهار څخه تر ماښام پورې د اوبو اوبو چېغې او نارې ووهئ نو ستاسې تنده به ختمه نشي خو که د ابو يو غړپ را واخلئ اوهغه وڅښئ نو ستاسې تنده به ختمه اود ځګر اور به مو يخ شي.

که تاسې زکام يا ريزش نيولې ياستئ اوټوله ورځ د درملو نومونه په خوله او شونډو اخلئ نو زکام او ريزش به درڅخه لری نشي خو که تاسې درمل او دوا استعمال کړئ نو تبه او درد به درڅخه ولاړ شي.

بس همدا حال د کلمۀ طيبه هم دی،يواځې په خوله اوشونډو د هغې اداء کول او لوستل د کافرڅخه مسلمان نه جوړوي،د ناپاک څخه پاک نه جوړوي،د لعنتي څه دوست نه جوړوې اود دوزخي څخه جنتي نه جوړوي

دا هغه وخت کېږي چې کله تاسې ددې کلماتو په معنیٰ، مفهوم او مطلب باندې ځان پوه کړئ اوهغه ستاسې زړه ته ښکته شي او هغه د زړه په اخلاص سره ومنئ او قبول يې کړئ

بيا د دې کلماتو معنیٰ او مطلب په زړه کې ونيسۍ اوهغه په ژبه اداء کړئ نو تاسې ته به دا څرګنده شي چې مونږ دخپل پېدا کوونکي او ټولې نړۍ په وړاندې څومره لوی خبره کړی اوددې په ويلو سره څومره مسؤليت او بار راباندې پرېوتې دې.

که ددې پوهې سره سره تاسې اقرار وکړ نو ستاسې په فکر، عقيده او ذهن باندې د دې کلمی اغېزه او اثر کېږي، بيا به تاسې پخپل زړه او دماغ کې داسې خبری ته ځای نه ورکوئ چې هغه د دې کلمې ضد او مخالف وي، دا به هم په زړه کې ساتۍ چې څه د دې کلمې مخالف او ضد وي هغه ټول دروغ او دا کلمه ريښتنی او سمه ده، بيا به دا کلمه ستاسې د ژوند په ټولو اړخونو باندې واکمنه او حاکمه وي، تاسې د دې کلمی داقرار څخه وروسته ددې څخه د انکار کوونکو کافرانو پشان ازاد ژوند نشئ تيرولای چې څه مو خوښه وي هغه سرته ورسوئ بلکې اوس تاسې د دې **ايمان** كلمې لاندې راغلي ياست، هغه چې څه درته وايي هماغه به سرته رسوئ، له څه څخه چې مومنع كوي له هغې څخه به منع كېږئ پدې توګه او طريقه چې تاسې كلمۀ طيبه ولولۍ اوپه هغې اقرار وكړئ نوتاسې به مسلمانان شئ او پدې توګه په لوستلو سره د دوه انسانانو تر منځ توپير او فرق را پېدا كېږي.

# د کلمې مطلب اومفهوم

اوس راځئ چې زه درته د کلمې مطلب او مفهوم وړاندې کړم چې د هغې په ويلو سره انسان په کوم شي باندې اقرار او ژمنه کوي اود کوموشيانو پابند ګرځي.

د کلمې معنیٰ دا ده چې پرته له الله ﷺ څخه بل هېڅوک هم د عبادت وړ نشته او محمدﷺ دالله رسول دی. په کلمه کې دراله، ټکې راغلې چې دهغې معنی خدایﷺ دی. خدای ﷺ هغه چاته ویل کېږي چې هغه مالک وي،واکمن وي،

اوس چې تاسې **لا اله الا الله** ولوستله نوددې معنىٰ دا شوه چې تاسې لومړې د دې خبرې اقرار وکړ چې نړۍ خداى لري ،هغه پرته له خداى څخه نده پېدا شوى اونه دا چې هغه ډير خدايان لري بلکې هغه يواځې يو خداى لري او پرته له هغه څخه بل څوک خداى او اله نشته.

دوېم شي چې تاسې په هغې باندې اقرار وکړ هغه دا چې ستاسې اوټولې نړۍ پېدا کوونکې او مالک همدا الله پاک دی، ستاسې اوټولې نړۍ شيان دهغه ملکيت دی، پېدا کوونکې او

روزي وركوونكې همغه دى، مرګ اوژوند د هغه پلاس كې دى، غم او درد، خوښي اوخوشحالې هم دهغه له لورې ده، هرچاته چې څه وركول كېږي د هغې حقيقي مالک همدا دى، ويره له هغه څخه پكار ده، غوښتل له هغه څخه پكار دي،سرښكته كول يواځې هغه لره پكار دي، عبادت او بندګى يواځې هغه لره ښايي، دهغه څخه پرته مونږ د هيچا بندګان نه يو او د هغه څخه پرته بل څوک ځمونږ بادار، آقا او واكدار نشته ځمونږ اصلي مسؤليت اودنده داده چې دهغه حكم ومنو او دهغه د قانون پېروي وكړو.

#### د الله پاک سره ژمنه اوعهد

كومه ژمنه اووعده چې تاسې د **لا اله الا الله** په ويلو اواقرار كولو له الله پاک سره وكړه اوپه هغې باندې مو ټوله نړۍ اوكائنات ګواه او شاهد وګرځول ،كه تاسې ددې ژمنى اووعدې مخالفت كوئ نو ستاسې ژبه، ستاسې پښى لاسونه، ستاسې هر ويښته ويښته، د ځمكې اوآسمان هره ذره ذره چې تاسې دهغوى په وړاندې خپل ځان دروغجن ثابت كړ،دا ټول به ستاسې په خلاف دالله پاک په دربار كې شهادت او ګواهي وركوي،بيا به تاسې دحشر په مېدان كې داسې ملامت،سپك اوذليل شئ چې هېڅوك او هېڅ شى به ستاسې په كار نه راځي اونه به ستاسې پلويتوب او ملګرتيا كوي. هلته به هېڅ وكيل او دفاع كوونكې ستاسې له لوري نه پېدا كېږي بلكې خپله وكيلان چې دلته يې قانون لاندې ايمان\_\_\_\_\_

41

هغه محكمه، قضاء اود فيصلې دربار به داسې نه وي چې تاسې پكې جعلې اسناداودروغجن شهادتونه وړاندې كړئ اوخپل ځان پرې خلاص كړئ

ددنيا د پولېسو اوپلټونکو ادارو څخه تاسې خپل جرم اوګناه پټولې شئ خودالهي پولېسو،څارونکو او تفتيش کوونکو څخه هېڅ شی هم نشئ پټولای

د دنيا پولېس رشوت خوړلې شي خو الهي پولېس هېڅ شی نه خوري او نه ورته اړتيا لري.

ددنيا ګواهان اوشاهدي ورکوونکې دروغ ويلی شي خو الهي ګواهان اوشاهدان بالکل ريښتنی دې د دنيا واکمنان،قاضيان او پرېکړه کوونکې بې عدالتې او بې انصافې کولای شي خوالله پاک ﷺ داسې واکمن او قاضې ندی چې بی عدالتې وکړي.

کوم زندان، محبس اوجیل چې الله پاک د مخالفت کوونکو لپاره تیار کړی دهغې څخه د تیښتی لاره او چل هم نه پېدا کېږي.

دالله پاک ﷺ سره دروغجنه ژمنه اووعده کول بې عقلي او حماقت دی. کله چې دهغه سره وعده، ژمنه او اقرار کوئ نو ښه په غور، فکر او دقت سره يې کوئ اوبيا په هغې عمل کوئ، په تاسې داجبر نشته چې خامخا په ژبه او خوله اقرار وکړئ ځکه چې په خوله اوژبه هسې تشه اوخالي وعده او ژمنه بې ځايه او بې فايدی کار دی.

### د رسول اللهﷺ د لار ښوونې اقرار

د ‹‹ **لا اله الا الله**›› تر ويلو وروسته تاسې محمد رسول الله› وايۍ، ددې مطلب دا دی چې تاسې دا خبره ومنله چې محمدﷺ د

الله پاک پيغمبر دی، دکوم چاپلاس چې هغه خپل قانون انسانانو ته راليږلی دی.

الله پاک دبادار،واکداراوشاهنشاه تر منلو او قبلولو وروسته پدې ځان پوهول اړين دې چې ددې بادار اوشاهنشاه حکم اوامر څه دی؟ مونږ کوم کوم کار وکړو چې لوی اوستر پاچا را څخه خوښ او کوم کوم کار ونکړو چې هغه راڅخه خفه اوناراضه نشي.؟

په كوم قانون باندې د عمل كولو څخه وروسته هغه مون بښې اوكه مخالفت مووكړ نوهغه سزا اوعذاب راكوي؟ په همدې خبرو د پوهيدلو او بيانولو لپاره الله ﷺ خپل نبي او پيغمبر حضرت محمد ﷺ را استولې دى اودهغه پوسيله يې مون ته خپل لارښوونكې كتاب راليږلې دى ، په هغې باندې دعمل كولو پوسيله نبيﷺ مون ته دا وښودله چې دالله پاك جل جلاله بند كې او پېروي څه ډول بايد وشي.

کله چې تاسې د محمد رسول الله اقرار وکړ نوددې مطلب دا شو چې کوم شيان نبي څ فرمايلې هغه به منو ،دهغې پېروي به کوو اوکوم قانون او طريقه چې دهغې مخالفه وې په هغې به لعنت استوو

که ددې وينا او اقرار څخه وروسته بيا هم تاسې دنبي قانون پرېښوده اود دنيا نور قوانين موومنل نوپه نړۍ کې به ستاسې څخه بل دروغجن او بې ايمان نه وي ځکه چې تاسې پخپله خوله ددې خبری اقرار کړی وو چې محمدرسول الله کوم قانون راوړی هغه حق دی او تاسې به دهغې پېروي اومتابعت کوئ. دهمدې وينا اواقرار په برکت تاسې دمؤمنانو وروڼه وګرځيدئ، په همدې سره تاسې دخپل پلار څخه ميراث وړئ، د همدې په برکت سره

44

۴۳\_\_\_\_\_ ايمان تاسې ديوې مؤمنې مېرمنې سره نکاح کوئ، په همدی وجه ستاسې اولادستاسې خپل قانوني اوجائز اولاد دی. د همدې په برکت مسلمانان ستاسې مرسته کوونکې وګرځيدل

او تاسې ته زکات درکوي. او تاسې ته زکات درکوي.

ستاسې د مال، ځان اوعزت ساتنه کوي،که د دې سره سره تاسې خپل اقرار او ژمنه ماته کړه نو د دې څخه غټه او لوی بې ايمانې په دنيا کې بل څه نشي کېدای

که تاسې په ( **لا اله الا الله محمد رسول الله** ) باندې د پوهې سره سره اقرار کوي نو په تاسې لازم دي چې دالهي قانون پېروي وکړئ ، که ددې دعملي کولو لپاره هېڅ پولېس او اداره موجوده نه وي. که څوک دا فکر کوي چې د الهي قانون د تطبيق لپاره پولېس، پوځ ، محکمه او زندان نه ښکاري نو دهغې مخالفت کول آسانه کار دی !! خو د حکومتي قانون د تطبيق لپاره چې پوځ، پولېس او زندان شته نو ځکه د هغې قانون ماتول ګران او سخت پولېس او زندان شته نو ځکه د هغې قانون ماتول ګران او سخت درېښي!! زه د داسې شخص او سړي په هکله په څرګنده واېم چې ده په ( **لا اله الا الله محمد رسول الله** ) باندې په دروغو اقرار کړيدى، داسې شخص خپل خداى ته ، ټولې نړۍ ته ، ټولو مسلمانانو او خپل ځان اونفس ته دوکه ورکړي.

د دې اقرار مسؤليتونه

زماوروڼو اودوستانو! ما ستاسې په وړاندې د کلمۀ طيبه معنیٰ او مطلب بيان کړ، اوس پدې لړ کې يو بل اړخ ته ستاسې توجه اوپام راګرځوم:

تاسې پدې خبره اقرار وکړ چې الله پاک د هر شي مالک او څښتن دی،نو د دې خبری معنیٰ دا ده چې ستاسې ځان هم ستاسې ندی بلکې د الله پاک ملکیت دی، ستاسې لاس ستاسې ندی، ستاسې سترګې، ستاسې غوږونه او ستاسې دبدن هر غړی ستاسې ندی، دا زمکه چې تاسې یې کښت کوئ، دا څاروي چې تاسې ورڅخه ګټه پورته کوئ،دا مال او دولت چې تاسې ورڅخه کار اخلۍ، د دې څخه یو هم ستاسې خپل ندی بلکې دا ټول شیان دالله پاک ملکیت دی خو تاسې ته د عطيي،امانت او تحفې په

ددې اقرار سره سره چې الله پاک دهرشي مالک دی. بياځان خپل ګڼل،بدن خپل ګڼل،مال خپل ګڼل،اوفلانې فلانې شی خپل بلل،څه خپل ګڼل اوڅه دبل چا ګڼل، دا ټول هسې بې ځايه خبری اودعوې دي.

که تاسې پدې خبره دزړه له اخلاصه عقيده اوباور لرۍ چې الله پاک دټولو شيانو مالک دی نوپه تاسې دوه خبری منل اړينې دي: لومړې دا چې اصلي مالک الله پاک دې اودا شيان تاسې ته د

امانت په توګه درکړل شويدي.

نو تاسې به د دې امانت څخه په داسې توګه اوطريقه کاراخلۍ چې په کومه طريقه دهغې مالک راضي کېږي اوکه داسې نه وي نوبيا دا دوکه ،چل او فريب ورکول دي.

بياتاسې خپل لاسونه او پښی دهغه درضا اوخوښی په خلاف نه شئ ښورولای ، تاسې دخپلو سترګو څخه هم دهغه د رضا اوخوښۍ په خلاف کار نشئ اخستلای، تاسې پخپله ګيډه کې داسې شی نه شئ اچولې چې هغه پرې خفه اوناراضه کېږي،تاسې پدې ځمکو او جايدادونو کې هم دهغه دخوښی په خلاف کار نشۍ کولای ، تاسې چې خپلې مېرمنې او خپل اولادونه خپل بولۍ هغه هم ستاسې سره امانت دې ، نو تاسې ددوی څخه دحقيقي اواصلي مالک دخوښی اورضاپه خلاف کارنشئ اخستلای ، که تاسې دهغې سره مخالفت کوئ نو بيا تاسې غاصبان اوزور ځواکان ياستۍ ځکه چې تاسې غاصب هغه چاته وايۍ چې د چا ځمکه يې لاندې کړی وي.

که تاسې دځمکې د غاصبانو په څېردالله پاک په ورکړل شوې شيانو کې دخپلې خوښی سره سم کار کوۍ او دحقيقي مالک پروا نه ساتۍ نو تاسې هم غاصبان ياستۍ

که تاسې خپل شيان خراب کړل او خپل لاسونه اوپښی موماتې کړی نو ددې تاسې پروانه ساتۍ خو که د بل چاشی مو خراب کړ نو تاسې به تاوان ورکوئ او تاسې ګنهګار ياستۍ ستاسې ځان او بدن ستاسې خپل ندې نودهغې ضايع کول بې ايمانی ده بلکې هغه به د خپل مالک اوصاحب د خوښی سره سم استعمالوۍ

# اسلام راوړل په الله باندې احسان ندی

دوېمه خبره چې هغه بايد په نظر کې وساتۍ هغه داده چې کله تاسې ديو مالک اوڅښتن شی او مال،چې ستاسې سره امانت دی هغه د خپل اصلي مالک دخوښې سره سم استعمالوۍ نوبيا په هيچا باندې احسان اومنت نکوئ، نه دمال په مالک باندې او نه په بل چا باندې

که تاسې دهغه په لاره کې څه ورکړل، يا څه خدمت مووکړاو يا ځان مودهغه په لاره کې قربان کړ نودابه ستاسې په وړاندې لويه او غټه خبره وې خو سره د دې هم تاسې په هيچا احسان ندی کړی

که تاسې څه کار کړی وې هغه به دومره وي چې دمالک حق بهٔ مو اداء کړی وي.

دا خو دفخر، وياړ اوغاړی پورته کولوکار ندی او نه ددې وړتيا لري چې ګوندی تاسې ډير لوی کارکړيدی، اودهغې لپاره ډير پروپاګند او تبلېغات وکړئ او ستاينې يې بيان کړئ.


په ياد وساتۍ چې حقيقي اوريښتنې مسلمان هغه څوک دی چې د خپل څښتن او مالک په لاره کې چې څه ورکوي اويا څه خدمت کوي هغه پرې ناز، منت او احسان نکوي بلکې عاجزي او تواضع کوي ځکه چې فخر اواحسان بارول نيک عمل بربادوي، که چا داحسان،بدلی او منت لپاره څه کار وکړ نو دهغې اجر الله پاک نه ورکوي ځکه چې هغه داکار دالله پاک لپاره نه بلکې دمنت اواحسان لپاره کړی نو ځکه بدله اواجر نه ورکول کېږي

# دالله پاک احسان اوځمونږ سلوک

وروڼو!

د خپل مالک احسان وګورئ چې خپل شيان درڅخه اخلي او بيا هم درته وايي چې دا شيان مادر څخه په بيه اوقېمت اخستي اوزه به دهغې بدله اوعوض خامخادرکوم الله اکبر؛ دا دی د حقيقي مالک شان،سخا او کرم؛ ايا ددې مثال شته دی؟. الله پاک په خپل کتاب کې فرمايي:

44



د الله ايمان لرونكو څخه دهغوى ځانونه اومالونه اخستي دې چې دهغوى لپاره به په بدله كې جنت وې.)

داستاسې سره د حقيقي مالک سلوک اورويه ده خواوس تاسې خپل سلوک او رويه هم وګورۍ، کوم شی چې تاسې ته حقيقي مالک درکړی اوهغه يې بيا درڅخه دبدلی اوعوض په ورکولو واخيست خو تاسې بيا هم هماغه شی په بل چا باندې خرڅوۍ او په ډيره لږ ه او کمه بيه باندې، اخستوونکې ستاسې څخه د خپل حقيقي مالک د خوښی په خلاف کار اخلي اوتاسې دهغوی خدمت پدې فکړ کوې چې همدا حقيقي روزي ورکوونکې دی. تاسې خپل دماغونه خرڅوۍ ، خپل لاسونه او پښی خرڅوۍ ، خپل بدنی ځواک خرڅوۍ ، او هر هغه څه خرڅوۍ چې دانله پاک څخه باغيان يې ستاسې څخه اخلي، ددې څخه بدسلوکې او بداخلاقي به څه وي؟ کې په داسې خلکو دخيانت اودوکې ور کولو دوسيه چلېږي ايا تاسې دا فکر کوئ چې د انله پاک په محکمه اوقضاء کې به په تاسې دا فکر کوئ چې د انله پاک په محکمه اوقضاء کې به په

اسلام يوهنه

#### ۵

۴٨

كلمة طيبه او كلمة خبيثه

داسلام وروڼو! مخکې ما دکلمۀ طيبه د معنی په هکله څه شيان وويل،اوس يو ځل بيا زه غواړم ددې کلمې په هکله څه تشريح ستاسې په وړاندې کېږدم ځکه چې دا کلمه د اسلام بنسټ دی.

دهمدې کلمې پوسيله انسان اسلام ته داخلېږي اوهېڅوک تر هغې پورې حقيقي مسلمان نشي کېدای چې تر څو پورې پدې کلمه پوره پوه نشي او خپل ژوند دهغې سره سم جوړ نکړي.

الله الله الله الذكر بحيار كلمي به هكله دا رنكه فرمايي: إِ أَلَمْ تَرَكَيْفَ ضَرَبَ اللَّهُ مَثَلًا كَلِمَةَ طَيِّبَةً كَشَجَرَةٍ طَيِّبَةٍ أَصْلُهَا ثَابِتُ وَفَرْعُهَا فِي السَّمَاءِ <sup>(1)</sup> تُوَقِق أُكُلَهَا كُلَّ حِينٍ بِإذِنِ رَبِّهَا وَيَضَرِبُ اللَّهُ الأَمْثَالَ لِلنَّاسِ لَعَلَّهُمْ يَنَذَكَ رُونَ <sup>(1)</sup> وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ اجْتُثَت مِن فَوَقِ الْأَرْضِ مَا لَهَا مِن قَرَارِ <sup>(1)</sup> يُثَبِّتُ اللَّهُ الأَخْتَالَ الِنَّاسِ لَعَلَهُمْ مَنْ فَوَقِ الْأَرْضِ مَا لَهَا مِن قَرَارِ <sup>(1)</sup> يُثَبِّتُ اللَّهُ الأَخْتَالِ اللَّهُ الْمَثَالَ اللَّهُ الْمَثَالَ اللَّهُ الْمَتَابَ مَنْ فَوَقِ الْأَرْضِ مَا لَهَا مِن قَرَارِ <sup>(1)</sup> يُثَبِّبَتُ اللَّهُ الأَخْتَابِ عَالَهُ اللَّهُ الْمَثَانَ الْتَقَابِ اللَّهُ وَمَعَلَّهُ مَا مَنْ فَوَقِ الْأَنْوَبِ عَالَهُ مَنْ اللَّهُ مَنْ عَرَارِ <sup>(1)</sup> يُثَبِيتُ اللَّهُ الْأَسَانِ اللَّهُ الْأَنْتَابِ اللَّهُ الْمَنْ الْمَا اللَّهُ الْمَنْعَانَ اللَّهُ الْمَنْوَا مَا لَقَالِ النَّابِينِ فِي الْمَائِقُونِ اللَّالِي اللَّهُ مَا لَهُ مِن قَرَارِ الَنْ اللَّهُ اللَّهُ الْمَنْوَا الظَالِمِينِ اللَّهُ مَا اللَّهُ مَا يَسَامُ مَا لَهُ مَا اللَّهُ مَنْ اللَّهُ اللَّهُ اللَّالِي اللَهُ عَلَيْ اللَهُ اللَهُ اللَّهُ اللَّهُ اللَهُ اللَهُ اللَهُ اللَهُ اللَّهُ اللَّيْسَ مَا لَهُ اللَهُ اللَهُ اللَهُ اللَهُ اللَهُ اللَهُ اللَّيْ الْنَهُ اللَهُ اللَهُ اللَهُ اللَّذِينَ عَامَةُ اللَهُ اللَّهُ الْنَهُ اللَهُ اللَّذَينِ الْمُعَالَ اللَّهُ اللَّهُ اللَّهُ اللَهُ اللَّالِنَهُ اللَهُ الْنَهُ الْنَهُ اللَهُ الْوَالَةُ الْنَالَةُ مَا اللَهُ اللَهُ اللَهُ اللَهُ اللَهُ اللَهُ اللَهُ اللَّهُ اللَهُ اللَهُ اللَهُ اللَهُ اللَهُ اللَهُ اللَهُ اللَهُ اللَهُ اللَّهُ اللَهُ اللَهُ اللَهُ اللَهُ اللَّهُ اللَهُ اللَهُ اللَهُ اللَهُ اللَهُ اللَهُ اللَهُ اللَهُ اللَهُ اللَّهُ اللَهُ اللَهُ اللَهُ اللَهُ اللَهُ اللَهُ اللَهُ الْنَهُ اللَهُ الْهُ اللَهُ اللَّهُ اللَهُ اللَهُ اللَهُ اللَهُ اللَهُ اللَهُ اللَهُ اللَهُ الْمُ الْمَالَةُ الْ

(رايا تاسې نه ګورئ چې الله پاک دکلمۀ طيبه مثال د څه شي سره کړيدی؟ ددې مثال داسې دی لکه د يو اصيل ذات ونه چې د هغې ريښی په ځمکه کې ژورې تللې وې، خاښونه يې آسمان ته رسيدلی وي،هر وخت دخپل رب په حکم سره مېوه ورکوي،دا مثالونه الله ځکه ورکوي چې خلک دهغې څخه عبرت او سبق واخلي، دخبيثه کلمی مثال د يوی بد اصلي او کچه ونې په شان ۴۹ \_\_\_\_\_ ايمان دی چې دځمکې له سطحی څخه لری کېدلی شي او هغه هېڅ تکېه ونلرې،الله ايمان لرونکوته د يو ثابت قول په بنسټ په دنيا او اخرت کې ثبات او ټيکاو وربښې اوظالمان بې لارې کوي،اوالله هغه څه کوي چی خوښه يی شی››.

يعنى د كلمه طيبه مثال داسې دى لكه چې يوه اصيله اوغوره ونه چې ريښى يې په ځمكه كې ښه ژورې تللې وي اوخاښونه يې آسمان ته پورته شوى وې او د تل لپاره د خپل رب په حكم سره مېوه وركوي

د دې بر خلاف خبيثه کلمه يعنى بد او دروغجن اقرار او عقيده داسې وې لکه يوه کم اصله ونه چې د ځمکې په سر باندې پرته وي او په يوه اشاره باندې له خپل ځاى څخه بې ځاېه کېداى شي ځکه چې هغه په ځمکه کې کلکه شوى نه وي.

دا يو بې جوړي مثال دی که تاسې په هغې غور وکړئ نولوی سبق او عبرت به ورڅخه تر لاسه کړئ

ګورئ! ستاسې په وړاندې د دواړو ونو مثالونه شته دی، يو د آم ونه ده چې څومره ژوره تللی ده اوڅومره پورته اولوړ خاښونه لری، هر لوري ته دهغې خاښونه رسيدلې وي، څومره ښه او غوره مېوه نيسي او ولې ددې دومره صفت او ستاينه شويده؟ ځکه چې ددې زړی قوي وو او هغه زړي د ونی جوړېدو وړتيا درلوده،او دا حق دومره ريښتنی وو چې کله هغه د حق توب دعوه وکړه نو ځمکې،اوبو،هوا، د ورځې ګرمۍ او د شپې سوړوالی لڼده دا چې هريو دهغه حق تسلېم کړ او له چا څخه چې يې څه وغوښتل هغه يې ورکړل نو هغه دخپل حق په زور او ځواک سره دومره لوی او قوې ونه شوه چې مېوه يې ورکړه اودايې ثابته کړه چې په حقيقت

اسلام يوهنه ۵. کې هغه ددې وړ وه چې داسې لويه ونه ورڅخه جوړه شي ځکه دزمکې او آسمان ټول قوتونه دهغې سره يو ځای شول او هغوي پدې برخه کې په حقه وه اوهمدا کار يې بايد کړي وا ي

دا ددې لپاره چې د دې ونو ټول حقونه چې په ځمکه، هوا او اوبو کې دي هغه دهمدی اصلي ونو اوبوټو لپاره دې.

د دې اصلي،لوی او ځواکمني ونې په مقابل کې هغه خس اوخاشاک واقع دي چې دهغې زوراوځواک څه شي دی؟ کوچنۍ اولنډی ريښی چې ماشوم يې هم ويستلی شي، دومره نرم او منځ خالي چې لږ شانته باد يې هم مړاوې کولای شي،که لاس ورنژدی شي نوداغزيو پوسيله يې هر کلی کوي، که خوند يې وڅکل شي نو دخولې مزه اوخوند خرابوي، په ورځ کې څومره پېدا کېږي اوڅومره له منځه ځي، ددوی دا حال ولې دی؟

دا ځکه چې دهغوی په زړي اوتخم کې دومره قوت او ځواک نه وو چې کوم د آم د زړې سره وو، کله چې اصل بوټی نه وي نو ځمکه همداسې بې کاره پرته وې اوداسې کم اصله بوټوټه لږځای ورکوي،څه لږاوبه ورکوي،هوا هم ورسره څه مرسته کوي خو د ځمکې اوآسمان ځواکونه دداسې بوټو حق نه مني ځکه نوپه ځمکه کې دهغې ريښی وړاندې نه ځې او نه په هوا کې دهغې خاښونه پورته او خپرېدای شي،د هغې سره نه اوبه او نه هوا پوره مرسته کوي.

کله چې داکم اصله بوټي چې بې خونده اواغزی لرونکې وې دومره لږ پورته کېږي چې دهغې څخه په ډاګه کېږي چې د ځمکې او آسمان ځواکونه د داسې بوټودټوکېدو او پورته کېدو لپاره ندې هغې ته چې دا څومره ورکړل شوی دا دهغوی لپاره هم ډير دې

#### کلمهٔ طیبه څه شي دي؟

کلمۀ طيبه يوه ريښتنی حقيقي خبره، داسې ريښتنی خبره چې په ټوله نړۍ کې د هغې څخه بله ريښتنی خبره نشي پېدا کېدای يعنی دا چې د ټول جهان اونړۍ پېدا کوونکې يواځې الله پاک دی او پدې خبره د ځمکې او آسمان هر شی ګواهي او شاهدي ورکوي.

انسان ، څاروي، ونې، ډبری اوکانړي ، د شګو ذرې، روانی ويالې، ځليدونکې لمر،بلکې ټول څيزونه چې هر لورې ته خپاره دی، پدې کې کوم شی دی چې الله پاک نه وي پېدا کړی؟ اوپرته له الله پاک څخه د بل چاپه مهربانۍ او فضل سره ژوندی پاتې وي؟ او پرته له الله پاک څخه يې بل څوک پناه او ختمولای شي ؟

کله چې دا ټول جهان،نړۍ او کائنات الله پاک پېدا کړی وي اودهغه په مهربانۍ او فضل سره ژوند کوي او هغه د دې ټولو واکمن او حاکم دی نو تاسې به خامخا پدې اقرار وکړئ چې پدې دنيا او نړۍ کې پرته له الله پاک څخه د بل چا خدايي او پاچايي نشته، کله چې تاسې پدې خبره اقرار وکړئ نو دا ټول کائنات او شيان به ووايي چې تاسې تر ټولو ريښتنی خبره وکړه او مونې ټول ستا پدې رښتينوالئ باندې ګواهي اوشاهدي ورکوو

کله چې تاسې د دې لوی اوواحد الله په دربار کې ښکته کېږئ نوټول درسره ښکته کېږي ځکه چې دا ټول شيان د الله پاک عبادت کوونکې دې

کله چې تاسې د دی لوی اوواحد خدای حکم اوفرمان منځ نو ټول شيان ستاسې ملګرتيا کوي ځکه چې دا ټول دهغه الله پاک حکم منوونکې دي.

کله چې تاسې پدې لاره روانيږۍ نو يواځې به نه وئ بلکې د کائناتو بې شمېره لښکر به ستاسې سره ملګری وې ځکه چې د لمرڅخه نيولې د زمکې د يوی کوچنۍ ذری او بڅرکې پورې ټول په همدې لاره تلوونکې دې.

تاسې چې په هغه باندې تکېه، توکل او بروسه وکړئ کوم چې د آسمان او زمکې د ټولو خزانو او زيرمو واکمن دی.

کله چې تاسې دا ټول حقيقتونه په نظر کې وساتۍ او بيا په کلمه باندې ايمان، باور او اقرار وکړئ او د هغې د غوښتنې سره سم خپل ژوند برابر او عيار کړئ نو بيا به درته څرګنده شي چې دځمکې او آسمان ټول شيان ستاسې سره ملګرتيا او مرسته کوي.

د دنيا څخه نيولې تر اخرت پورې به تاسې خوښ او خندان مخ په وړاندې روان وئ، ديوې ثاني او لحظی لپاره به هم ناکامي او نامرادي نه ګورۍ

په همدې خاطر الله پاک فرمايلې دي چې دا کلمه داسې ونه ده چې دهغې ريښې په ځمکه کې ژورې تللې او خپرې شويدي او خاښونه يې په آسمان کې يوي اوبلې خواته خپاره شوې، هر وخت او د تل لپاره د الله پاک په حکم مېوه ورکوي.

### خبیثه کلمه څه شی ده؟

ددې په مقابل کې خبيثه کلمه وګورئ هغه څه شی دی؟ ددې معنی اومطلب دا دی چې د دې نړۍ او دنيا هېڅ خدای نشته يادا

54

۵۳ چې د الله څخه پرته نورخدايان هم شته دی،تاسې پدې خبره غور او فکر وکړئ چې ايا ددې څخه به بل غټ او لوی درواغ او بې معنیٰ خبره بله وې؟دځمکې او آسمان کوم شی ددې خبری په هکله شهادت او ګواهي ورکوي؟

د هريان وايي چې خدای نشته خو د ځمکې او آسمان هر شي دا وايي چې دا خبره دروغ او غلطه ده، مونږ او تاسې ټول الله پاک پېدا کړي يواو همدې خدای تاسې ته دا ژبه درکړيده چې اوس داسې لوی دروغ پرې وايۍ .

مشركان وا ي چې د يو الله سره نور خدايان هم شريك دي، نور هم روزې وركوونكې دې، نور هم مالكان دي، نور هم قسمتونه جوړلاوي او بدلوي، نور هم د زيان او ګټى رسولو توان لرې ، نورهم دُعاګانې اورې ، نور هم د خلكو مرادونه پوره كولاى شي، نور هم د ويرې او ډار وړتيالري، په نورو هم توكل كېداى شي، پدې كائناتو باندې د بل چا حكم هم چليږي، دالله پاك سره سره دنورو فرمان او حكم هم دمنلو او پېروي كولو وړتيا لرې.

د دې په ځواب کې د زمکې او آسمان ټول شيان وايي چې دا څرګند دروغ دي، هره خبره چې تاسې کوئ داد حقيقت سره بالکل مخالفه ده.

اوس تاسې غور وکړئ چې څوک دا کلمه غوره کړې او دهغې سره سم ژوند پيل کړي هغه به په دنيا او اخرت کې څومره ښه ژوند ولري؟

الله پاک دخپلې مهربانې په وجه داسې خلکو ته وخت او مهلت ورکوي او روزی هم ورکوي.

انمان

چې دځمکې او آسمان ټول شيان ستاسې سره ملګرتيا او مرسته کوي.

د دنيا څخه نيولې تر اخرت پورې به تاسې خوښ او خندان مخ په وړاندې روان وی، ديوی ثاني او لحظی لپاره به هم ناکامی او نامرادی نه ګورۍ.

په همدې خاطر الله پاک فرمايلی دی چې دا کلمه داسې ونه ده چې دهغې ريښی په ځمکه کې ژوری تللی او خپرې شويدی او خاښونه يې په آسمان کې يوی اوبلې خواته خپاره شوی، هر وخت او د تل لپاره د الله پاک په حکم مېوه ورکوي.

#### خبیثه کلمه څه شي ده؟

24

ددې په مقابل کې خبيثه کلمه وګورئ هغه څه شي دی؟ ددې معنی اومطلب دا دی چې د دی نړۍ او دنيا هېڅ خدای نشته يادا چې د الله څخه پرته نورخدايان هم شته دی،تاسې پدې خبره غور او فکر وکړئ چې ايا ددې څخه به بل غټ او لوی درواغ او بې معنی خبره بله وی؟دځمکې ار آسمان کوم شي د دې خبری په هکله شهادت او ګواهي ورکوي؟

د هريان وايي چې خدای نشته خو د ځمکې او آسمان هر شي دا وايي چې دا خبره دروغ او غلطه ده، مونږ او تاسې ټول الله پاک پېدا کړی يواو همدې خدای تاسې ته دا ژبه درکړيده چې اوس داسې لوی دروغ پرې وايي

مشرکان وايي چې د يو الله سره نور خدايان هم شريک دی،نور هم روزی ورکوونکې دی، نور هم مالکان دی، نور هم اسلام پوهنه \_\_\_\_\_ ۵۵

كله چې دا ټول جهان،نړۍ او كائنات الله پاك پېدا كړى وي اودهغه په مهربانۍ او فضل سره ژوند كوي او هغه د دې ټولو واكمن او حاكم دى نو تاسې به خامخا پدې اقرار وكړئ چې پدې دنيا او نړۍ كې پرته له الله پاك څخه د بل چا خدايي او پاچايي نشته، كله چې تاسې پدې خبره اقرار وكړئ نو دا ټول كائنات او شيان به ووايي چې تاسې تر ټولو ريښتنى خبره وكړه او مونې ټول ستا پدې رښتينوالئ باندې ګواهي اوشاهدي وركوو

کله چې تاسې د دې لوی اوواحد الله په دربار کې ښکته کېږئ نوټول درسره ښکته کېږي ځکه چې دا ټول شيان د الله پاک عبادت کوونکې دی.

کله چې تاسې د دی لوی اوواحد خدای حکم اوفرمان منی نو ټول شيان ستاسې ملګرتيا کوي ځکه چې دا ټول دهغه الله پاک حکم منوونکې دی.

کله چې تاسې پدې لاره روانيږۍ نو يواځې په نه وئ بلکې د کائناتو بې شمېره لښکر به ستاسې سره ملګری وی ځکه چې د لمرڅخه نيولې د زمکې د يوی کوچنی ذری او بڅرکې پورې ټول په همدې لاره تلوونکې دی.

تاسې چې په هغه باندې تکېه، توکل او بروسه وکړئ کوم چې د آسمان او زمکې د ټولو خزانو او زيرمو واکمن دی.

کله چې تاسې دا ټول حقيقتونه په نظر کې وساتۍ او بيا په کلمه باندې ايمان، باور او اقرار وکړئ او د هغې د غوښتنۍ سره سم خپل ژوند برابر او عيار کړئ نو بيا به درته څرګنده شي

کوي، هغوی به هېڅکله نيغ او سم کارونکړې چې دهغې څخه په دنيا او اخرت کې غوره میوه او پايله پلاس ورشي.

## کلمه ويونکې ولې خوار او ذليل دي؟

وروڼو ا

تاسې د کلمه طيبه او کلمه خبيثه توپير،فرق او پايلې واوريدلې، اوس به تاسې دا پوښتنه حتماً کوئ چې مونږ خودکلمه طيبی منوونکې اوويونکې يو،نو بيا څه خبره ده چې مونږ نه ځواکمن يواو نه توان لرونکې پداسې حال کې چې دکلمه خبيثه منوونکې ځواکمن او د پوره مادې توان لرونکې دي؟

د دې پوښتنې ځواب ځما په غاړه دی او زه به د دې ځواب درکوم خو پدې شرط چې ځما په ځواب باندې څوک خفه نشي او هغه بد ونه بولي، بلکې له خپل زړه څخه وپوښتي چې ايا زما ځواب صحيح او رښتيا دی او که نه؟

لومړې دا چې ستاسې دا خبره خپله دروغ او غلطه ده چې تاسې كلمه ويوونكې او منوونكې ياستځ اوبيا ځواكمن اوقوې نه ياستۍ! د كلمۀ طيبه دمنلو معنىٰ دا نده چې يواځې هغه په ژبه د طوطي پشان تكرار كړۍ بلكې هغه بايد په خوله او ژبه ولوستل شي او دهغې معنىٰ او مطلب زړه ته ښكته شي، بيا دهغې په خلاف چې كومه عقيده او فكر وې هغه د زړه څخه ووځې،په غړو باندې ددې كلمې خلاف كومه خبره هم سرته ونه رسيږي. ځما وروڼو! ۵۷\_\_\_\_\_ ايمان دخدای لپاره ووايي چې ايا ستاسې همدا حال ندی؟ ايا په تاسې کې په لس گونو اوسل ګونو کافرانه او مشرکانه خيالات او

فكرونه نشته كوم چې د كلمه طيبه مخالف او ضد دي؟ ايا د مسلمان سر پرته دالله پاک څخه د بل چاپه وړاندې نه ښكته كېږي؟

ايا مسلمان د نوروڅخه ويره او ډار نکوي؟ ايا هغوى دنورو په کومک او مرسته باندې اعتماد اوتوکل نکوي؟ ايا هغوى نور روزى ورکوونکې نه بولې؟ ايا هغوى دالله پاک د قانون په مقابل کې د نورو قوانينو په خوښئ سره پېروي نکوي؟ ايا مسلمانان په عدالتونو او محکموکې په څرګنده دانه وايي چې مونږ د شريعت قانون نشو منلى؟

ايا په تاسې کې داسې خلک نشته چې هغوی د خپلې شخصی ګټی لپاره د الله پاک د قانون حکم – ماتوي؟

ايا په تاسې کې داسې خلک نشته چې هغوی د کفارو د قهر اوغضب څخه ويريږي خو د الله پاک له غضب او قهرڅخه ويره نلری؟

ايا هغه خلک په تاسې کې نشته چې د کفارو د خوښئ او رضا لپاره هر څه ته تيار دي خو دالله ﷺ د خوښۍ او رضا هېڅ پروا نه ساتی؟

که همداسې وې نو بيا تاسې په کومه خوله او ژبه دا خبره کوي چې مونږ دکلمۀ طيبه منوونکې ولې ځواکمن او غالب نه يو؟ لومړې تاسې په کلمه طيبه باندې دزړه په اخلاص ايمان راوړۍ او بيا ددې کلمی سره سم خپل ژوند غوره کړۍ او بيا تاسې وګورۍ چې ايا هغه ونه راپېدا کېږي کنه کومه چې په ځمکه کې

کلکې ريښې ولري او تر آسمان پورې دهغې خاښونه پورته شوي او هر لورې ته خپاره شوی وې، که داسې نه وي او بيا معاذالله خپل خدای دروغجن وبولۍ چې تاسې ته يې دروغ ويلې دي.

Δ٨

**ايا کلمه خبيثه منوونکې ځواکمن او زيات دي؟** ستاسې داخبره هم سمه نده چې دخبيثه کلمې منوونکې غالب اوښه زيات دي.نه مخکې داسې وه او نه اوس داسې ده.

تاسې خو يواځې د مال، دولت او مزو جړچو حالت په سترګو ګورۍ او دهغې په ليدلو سره فکر کوئ چې هغوی غالب،زيات او ځواکمن دي،خو تاسې دهغوی له زړونو څخه وپوښتۍ چې ايا هغوی ډاډه او مطمئن دي؟

هغوی دمزو چړچو او عیش عشرت په سامانونو کې ډوب پراته دی خو په زړونو کې یې اور لمبی وهي چې هغوی ډاډ او اطمنان ته نه خوشي کوي، د الله پاک دقانون مخالفت دهغوی له کورونو څخه دوزخ جوړ کړی.

تاسې ورځپاڼې اواخبارونه وګورۍ چې په لویديځ هېوادونو کې څومره ځان وژنی کېږي، څومره زيات طلاق اچول کېږي او نسلونه څومره کمۍږي.

په خبیثه جنسی ناروغیو څومره لکونه خلک اخته شویدی او دهغوی ژوند یې تباه او برباد کړیدی؟

دمختلفو خلکو تر منځ په خوراک باندې څومره شخړی او لانجی روانی دي؟ کېنی.حسد، دښمنی او ضد څومره انسانان پخپل منځ کې سره په جګړو اخته کړيدي؟ دمزو چړچو په سبب ايمان دانسانانو ژوند څومره تريخ او بې خونده شويدی، پدې لوی لوی ښارونو اود غرونو پشان و دانيو کې څومره خلک د بې وځلۍ ژوند تيروي؟ ايا تاسې همدا ژونداو همدا حالت غلبه او بر لاسې بولۍ؟ ايا همدا جنت دی چې تاسې هغې ته په تلوسه کې ياستۍ؟ ځما وروڼو!

په ياد ولرۍ چې دالله پاک وينا هېڅ وخت دروغ نشي کېدای ،په حقيقت کې دکلمه طيبه څخه پرته بله کلمه هېڅ نشته چې دهغې په بېروي کولو سره انسان په نړۍ کې د ډاډ ژوند تير کړې او په آخرت کې بريا تر لاسه کړي، تاسې هر لوري ته وګورۍ، نو هېڅ شي به په نظر درنشي. ايمان

### په کلمهٔ طيبه باندې د ايمان راوړلو موخه اوهدف

ځما د اسلام وروڼود

ما په مخکنيو دوه ويناگانوکې تاسې ته د کلمهٔ طيبه مطلب اوحقيقت بيان کړ.نن ورځ زه پدې بحث کوم چې پدې کلمه باندې دايمان راوړولو ګټې او فايدې څه دي او هغې ته څه اړتيا ده؟

#### هرکار یوه موخه او هدف لری

تاسې هر يو پدې ښه پوهېږئ. هر څوک چې څه کارکوي هغه ځامځا څه موځه،هدف اوغرض لري او يا په کې څه کټه او فايده وي. هېڅوک بې موځې.بې هدفه او بې فايدې کارنکوي،تاسې او به ولې څښۍ؟ ددې لپاره چې تنده مو ماته شي،که د اوبو څښلو څخه وروسته هم ستاسې تنده ماته نشي نو تاسې اوبه هېڅکله هم نه څښئ ځکه چې دا هدې خرشې او بې ځايه کار دئ.

تاسې خوراک ولې خورئ ؟ ددې لپاره چې لوږه مو ختمه شي. بدن ته مو د ژوند چانس پلاس ورشي او طاقت پکې پېدا شي، که د خوراک کولو اونه کولو پايله يوشانته وي نو بيا تاسې خوراک خوړل هسې خوشې کار بولئ

په ناروغۍ کې تاسې ولې دوا خورئ ؟ ددې لپاره چې ناروغي ختمه او بدن مو روغ جوړ شي که ددوا دخوړلو څخه وروسته هم ناروغی ختمه نشي نو بياستاسې ددرا خوړل هسې بې ځايه دې

او هدف لرې، که هغه موخه او هدف تر لاسه شي نو تاسې وايي چې دا کار سم روان دی او که موخه تر لاسه نشي نو تاسې بيا ووايي چې دا کار سم ندی روان.

### دکلمې ویلو موخه او هدف

پورته خبره په ذهن کې وساتۍ اوځما يوي يوي پوښتنې ته ځواب راکوئ.

تر ټولو لومړئ پوښتنه دا ده چې کلمه دڅه لپاره لولئ؟ تاسې ددې څخه بل ځواب نشئ راکولای چې پدې سره دکافر او مسلمان توپير اوفرق کېږي؟

زه اوس پوښتنه درڅخه کوم چې ددې توپير اوفرق موخه او مطلب څه شي دی؟ ايا د دې موخه دا دۍ چې د کافر دوه سترګې او دمسلمان څلور سترګې راپېدا شي؟ ياد کافر يوسر وي خو دمسلمان دوه سرونه راپېدا شي؟ تاسې به خامخا ووايي چې ددې مطلب دا ندې.

دفرق او توپير مطلب اوموخه دا د ۍ چې دکافر او مسلمان پايله او آخر سره بيل بيل وي،کافر به په آخرت کې دخدای له رحمت څخه بې برخې وي، ناکام اونامراد به وې خو مسلمان به دالله پاک **اسلام پوهنه \_\_\_\_\_ ۲۲** خوښې او رضا تر لاسه کړي او په آخرت کې به کامیاب او بريالې وي.

#### داخرت برې اوناکامي

زه درته واېم چې تاسې ځما د پوښتنو سم ځواب راکړ خو دا راته ووايي چې دا آخرت آخر څه شي دی؟ دآخرت برې اوناکامې څه شي دی؟ هلته کامیاب اوناکام څه معنیٰ لري؟ تر دې چې زه پدې خبره پوه نشم مخکې نه ځم.

د دې پوښتنې ځواب ورکول ستاسې په غاړه ندي ځکه د دې پوښتنې ځواب مخکې ورکړل شويدی چې الدنيا مزرعة الاخرة ‹دنيا د آخرت کښت ځای دی›

يعنى دنيا او آخرت جلا او بيل بيل شيان ندې بلكې يوه لړۍ ده چې پيل يې دنيا او آخر يې آخرت دى، د دواړو ترمنځ اړيكې داسې دي لكه دځمكې اوكښت، په زمكه كې چې تاسې قلبه چلوى، تخم پكې اچوئ، اوبه وركوئ، د فصل او كښت پالنه كوئ تر هغې چې كښت تيار شي او تاسې ورڅخه حاصل واخلۍ او بيا يې ټول كال په مزه سره خورۍ تاسې چې په ځمكه كې هر ډول تخم وكړي. هماغه فصل اوحاصل دركوي، كه غنم وكړي نو غنم دركوي، كه اغزى وكړي نو اغزى دركوي كه هېڅ ونه كړي ه هنه دركوي.

په قلبه کولو ، تخم اچولو ، اوبه ورکولو اود فصل په ساتلو کې چې تاسې څومره غلطۍ وکړئ د هغې اثر اواغېزه په فصل باندې پرېوځي اوحاصل ورسره اغېز من کېږي. \_ ایمان

که تاسې دا ټول کارونه په ښه اوسمه طريقه سره سرته رسولې وې نو دفصل اوحاصل په اخستلو کې دهغې ګټه او فايده ګورۍ همدا مثال د دنيا اواخرت هم دی، دنيا ځمکه اوخاوره ده، ځمکې ته انسان ځکه راغلې دی چې هلته خواري اوکوښښ وکړي اودځان لپاره ښه او غوره فصل اوکښت تيار کړې.

دپېدايښت څخه تر مرګ پورې انسان ته مهلت او وخت ورکړل شويدی چې پدې وخت اومهلت کې چې هغه هر ډول کښت اوفصل وکرلو هغه به دمرګ څخه وروسته تر لاسه کوي، کوم فصل او کښت چې هغه کرلې په هغې باندې به په آخرت کې ژوند او ګذاره کوي.

چا چې په دُنيا کې غوره او ښه کښت کرلې، هغې ته يې ښې اوبه ورکړي، دهغې يې ښه پالنه کړی نو د مرګ څخه وروسته به هغه ته ښکلې ، ډولې او شين باغ ورکړل شي چې بيا به هلته هېڅ کوښښ او خوارۍ ته اړتيا ونلرې، په دَنيا کې چې هغه پخپل باغ کې کوم کوښښ کړی په آخرت کې به په هغې میوه اوفصل باندې ښه او آرام ژوند تيروي اودهمدي باغ نوم جنت دی او په آخرت کې د برياليٰتوب معنی او مطلب همدا دی.

ددې په مقابل کې چې څوک په دُنيا کې زهرجنی میوې اواغزی لرونکې بوټی کرې نو په آخرت کې به هم هماغه زهرجن او اغزن فصل پلاس ورځي، هلته بيا ده ته دا وخت او مهلت نه ورکول کېږي چې خپل تاوان او زيان پرې را وګرځوي او بل کښت تيار کړي، بيا به نو په همدې خراب، زهرجن او اغزن کښت اوفصل باندې خپل ټول ابدي ژوند تيروې. اسلام پوهنه \_\_\_\_\_ ۲۴

كوم اغزي چې ده كرلي په هغې به پرېوځي. كوم زهرجن بوټي چې هغه كرلي وه دهغې په مېوه به وخت تيروي، همدا دوزخ دى اوهمدې ته دآخرت ناكامي اونامرادي واي د آخرت دا تشريح چې ماوكړه ددې ثبوت په قرآن مجيد اونبوي احاديثو كې شته، ددې څخه څرګنده شوه چې په آخرت كې برياليتوب. كاميابي اوناكامي ددنيا دكوښښ او خوارئ پايله ده او دده دعلم اوعمل سموالې اوخراب والې پكې مهم رول لري

دکافر او مسلمان په پايله کې توپير ولې؟

کله چې تاسې پدې خبره پوه شوئ نو پدې خبره سملاسي پوهيدلۍ شئ چې دکافر او مسلمان فرق او توپير بې دليله او بې وجې ندۍ په حقيقت کې د پای او اخرت فرق او توپير په پيل او شروع پورې تړاو لري، که په دنيا کې دکافر او مسلمان په علم اوعمل کې فرق او پوپير موجود نه وي نو په آخرت کې د دواړو ترمنځ بيا توپير او فرق نشته. دا حبخ امکن ناري چې ديو سړي علم او عمل دې د کافر پشان وي او بيادې په آخرت کې دهغه پايې او انجام دکافر سره فرق او توپير ولري.

**دکلمې موخه او هدف د علم او عمل سموالې** يوځل بيا داپوښتنه راپېدا کېږي چې د کلمې دويلو مطلب او موخه څه شي دی؟ تاسې مخکې ددې ځواب داسې ورکړی وو چې ددې موخه اوهدف دا دی چې د کافر او مسلمان پای او انجام سره توپير او فرق ولري؟ ايمان

اوس چې تاسې د پای او انجام تشريح واوريدله نو تاسې بايد پخپل ځواب باندې يو ځل بيا غور او فکر وکړئ.

70

تاسې به دا ووايي چې دکلمې د ويلو موخه او هدف دا دی چې په دنيا کې انسان خپل علم او عمل دواړه سم اوصحيح کړي تر څو په آخرت کې دهغه پايله سمه او غوره شي.

دا کلمه په دنيا کې انسان ته داپه ګوته کوي چې په څه ډول ښکلې او غوره باغ کېنوي تر څو دهغې څخه ښه، سمه اوغوره مېوه پلاس راوړي

څوک چې دا کلمه نه مني نو هغه ته به په څه ډول د باغ کېښودلو طريقه څرګنده شي، هغه به باغ په څه ډول کېنوې او په څه ډول به ورڅخه مېوه او حاصل تر لاسه کوي؟

كه څوك دا كلمه په خوله اوژبه واي خوعلم او عمل يې داوړه د كافر او نه منوونكې پشان وي نو تاسې به پخپله دا پرېكړه وكړئ چې د داسې كلمې په لوستلو به څه پلاس ورنشي او هېڅ دليل نشته چې دده پايله به دكافر او مشرك سره توپير ولري.

په خوله اوژبه کلمه لوستل په خدای باندې احسان او منت کول ندی چې تر څو هغه د باغ کېنولو طريقه ياده نکړي. اوهغه باغ جوړنکړي بلکې په ټول ژوند کې هغه اغزي کري او بيا اميد او هېله لری چې هغه ته دی دمېوو څخه ډک باغ ورکړل شي لکه چې مخکې بيان شول.

که د باغ کېنولو اونه کېنولو پايله او نتيجه يوه وي نو بيا دا کار بې ځايه او خوشی دی. دکومې دوا دخوړلو څخه وروسته چې ناروغي هماغسې پخپل حال پاتې وي نو دا دوااودرمل ندي بلکې هسې شی دی.

## کلمهُ طيبه کوم عمل ور زده کوي؟

اوس دا پوښتنه پېداکېږي چې کلمه طيبه کوم ډول پوهه اوعلم ور ذده کوي؟ اوددې پوهې اوعلم څخه وروسته دکافر او مسلمان په علم او عمل کې څه فرق او توپير راپېدا کېږي؟

# ۱ - دالله پاک بندگې

ګورۍ وروڼو: د کلمی څخه چې تاسې ته څه څرګندیږي هغه دا دی چې تاسې دالله پاک بندګان یاستۍ اودبل چا نه یاستۍ، کله چې دا خبره تاسې ته څرګنده شوه چې تاسې دالله پاک بندګان یاستۍ نو دهغه د خوښې اوقانون سره سم به عمل کوئ، که تاسې دهغه دخوښی او رضا مخالفت کوئ نو دا د خپل مالک څخه بغاوت او سرغړونه ده.

# ۲ - د رسول اللهﷺ پېروي اومننه

د دې پوهې اوعلم څخه وروسته تاسې ته دوېم علم او پوهه هم پلاس درځي هغه دا چې حضرت محمدﷺ د الله پاک استازې اورسول دی،کله چې دا خبره تاسې ته څرګنده شوه نو دا خبره به هم درته په ډاکه شي چې نبيﷺ چې په دنيا کې د باغ لګولو کومه طريقه ښودلی ده هغه بايد خپله شي او دهغې سره سم ګلان،

77

**ايمان** میوې اوبوټي کېنول شي اود اغزيو د کرلو څخه ځان وساتل شي که تاسې دخپل نبي په طريقه باندې په دنيا کې باغ ولګولو نو په آخرت کې به ښه، خوږه اوغوره میوه پلاس درشي،خو که د هغه د ښودلی شوی طريقی په خلاف تاسې عمل وکړئ، دګلانو اومیوو پرځای اغزي وکرۍ په آخرت کې به اغزي پلاس درشي

#### د علم سره سم بايد عمل وشي.

د دې علم اوپوهې د لاس ته راوړلو وروسته بايد عمل او کړه وړهم دهغې سره سم شي، که تاسې پدې باور او يقين لرۍ چې يوه ورځ مرګ راځي، او د مرګ څخه وروسته بل ژوند شته، اوپه هغه ژوند کې به تاسې په همدې کرل شوي کښت باندې ګذاره کوئ کوم چې تاسې په دنيا کې کرلی، نوبيا دا امکان نلري چې تاسې دخپل لارښودطريقه خوشي کړئ او بله طريقه او لاره خپله کړئ.

په دنيا کې تاسې زراعت اوکرهڼه ولې کوئ؟ د دې لپاره چې تاسې پدې باور او يقين لرئ چې د دې څخه غله، دانه اومیوه پېدا کېږي او که داسې ونه کړو نوهېڅ پلاس نه راځي اودلوږې څخه به مړه شو.

که تاسې پدې باور او يقين درلوده چې د کرهڼې اوزراعت څخه پرته غله، میوه او دانه پلاس راځي ياد غلې اودانې پرته ژوند کېدای شي نو تاسې هېڅ وخت دا کوښښ او خوارې نه کوله. تا

تاسې همدا مثال په ځان باندې ولګوۍ، کوم څوک چې په ژبه وايي الله پاک ځمونږ مالک دی اومحمدﷺ د هغه استازی اورسول دی، د آخرت ژوند هم ريښتينی دی، خو د ده عمل د قرآن مجيد

اسلام يوهنه \_\_\_\_\_

۲٨\_

او نبي ﷺ لارښوونو مخالف وي، نو پدې پوه شئ چې ددې سړې ايمان کمزورې دى هغه چې په فصل، کښت اوزراعت باندې کوم باور،يقين اواعتماد لري که همدا باور او يقين يې ددنيا او آخرت په هکله وا ى نو هېڅکله به يې بې پروايي اوغفلت نه وا ى کړى هېڅوک قصداً دخپل ځان لپاره اغزي نه کري، اغزي هغه څوک کړي چې پدې باور او يقين نلري چې ددې څخه اغزي پېدا کېږي اوهغه به ورته زيان او تکليف رسوي تاسې قصداً په خپل لاس کې دآور سکروټې نه را اخلۍ ځکه سوځوي پرې نه پرهيږي چې اوماشوم سکروټو ته لاس ورنژدى کوي ځکه هغه پدې نه پوهيږي چې آور اوسکروټى لاس او بدن سوځوي او د هغې

اسلام 79

دوېم فصل



مسلمان چاتہ ویل کیر ي؟

زما داسلام وروڼو! زه نن تاسې ته د مسلمان صفتونه بيانوم، يعنى درته په ګوته کوم چې د مسلمانيدو لپاره کوم کوم شرطونه اړين اوضروري دي،انسان بايد څه وکړي چې هغه دمسلمان ويلو وړتيا پېدا کړي.

#### کفر څه شي دې او اسلام څه شي دې؟

پده خبره د پوهيدلو څخه مخکې تاسې بايد دا وپېژنۍ چې کفرڅه شي دي اواسلام څه شي دي؟

کفر دادی چې سړی د الله پاک د حکم منلو څخه انکاروکړي، او اسلام دا دی چې انسان يواځې دالله پاک حکم منوونکې شي او د هر ډول طريقې، قانون او حکم له منلو څخه انکار وکړي چې دالله پاک د رالبږلی شوې قانون او هدايت سره مخالف وي د اسلام او کفر دا ډول فرق اوتوپير قرآن مجيد په څرګندو ټکو کې وړاندې کړی فرمايي:

﴿ وَمَن لَمْ يَحْكُم بِمَا أَنزَلَ أَلَدَهُ فَأُوْلَتِهِكَ هُمُ ٱلْكَفِرُونَ ٢٠٠٠ ٢٠

يعنی څوک چی د الله د نازل شوی هدايت سره سم حکم ونکړي، داسې خلک په اصل کې کافران دي).

د فيصلې او پرېکړې کولو څخه دا موخه ندۍ چې يواځې په محکمو او قضاءکې دی دالهي قانون سره سم فيصلې وشي، بلکې ددې څخه مراد او مطلب هغه فيصلې دي چې هر انسان يې د خپل ورځني ژوند په کارونو او معاملو کې کوي

اسلام

هره ګړۍ تاسې ته دا پوښتنه پېدا کېږي چې دا کار وکړم او که ويې نکړم؟فلانۍ خبره داسې وکړم او که يې ونکړم؟ په فلانۍ معامله کې دا طريقه اختيار کړم او که بله طريقه؟

پدې ټولو حالاتو او کارونو کې يو لوري ته د قرآن مجيد او نبوي سنتو سره سم طريقه موجوده وي او بل لوري ته دانسان دخپل نفس او خواهش، دپلار نيکه طريقه او رواج او د انسانانو جوړې شوی طريقې موجودی وي.

اوس كه يوانسان د الله پاك ښودلې شوى طريقه خوشى كړي او په ځاى يې بله طريقه غوره كړي نوپه اصل كې ده د كفر كار وكړ، كه هغه پخپل ټول ژوند كې همدا لاره او طريقه غورى كړه نو دى پوره كافر دى او كه په ځينو كارونو كې يې دالله پاك طريقه منله او په ځينو كې يې دبل چا طريقه غوره كوله نو څومره چې هغه دالله پاك څخه پرته په نورو طريقو عمل كوي په هماغه كچه دې په كفر كې اخته اوډوب دى. څوك نېمايې كافر دى، څوك څلورمه برخه كافر دى. په چاكې لسمه برخه كفر دى، اوپه چا كې شمله برخه كفر لنډه دا چې څومره چه هغه كې بغاوت وي په هماغه كچه كفر وي

اسلام بس ددې څخه بل څه ندی چې انسان دی يواځې د الله پاک بنده او غلام وي. نه دې د نفس بنده وي نه د پلار نيکه د طريقې،نه د کورنۍ اونه د قوم او قبيلې،نه د مولوی صاحب اونه د پير اوفقير صاحب،نه د ځمکې والا اونه د ولسوال صاحب، نه د قاضي صاحب اونه د والي صاحب بلکې پرته دالله څخه دبل هيچا بنده بايدنه وي. قرآن مجيد پدې هکله دارنګه فرمايي:

۷۲

لَّ قُلْ يَتَأَهْلُ ٱلْكِنَّبِ تَعَالَوْا إِلَى كَلِمَةٍ سَوَآمٍ بَيْنَنَا وَبَيْنَكُمُ أَلَّا نَعْـبُدَ إِلَّا ٱللَّهَ وَلَا نُشْرِكَ بِهِ شَكْيَّا وَلَا يَتَّخِذَ بَعْضُنَا بَعْضًا أَرْبَابًا مِن دُونِ ٱللَّهِ فَإِن تَوَلَّوْا فَقُولُوا ٱشْهَـدُوا بِأَنَّا مُسْلِمُونَ (11) ﴾ آل عمران: ٦٤

ای نبيﷺاهل کتابوته ووایه راځۍ چې مونږ اوتاسې په یوه داسې خبره سره یو شو چې ځمونږاوتاسې تر منځ یوشانته ده ( چې ستاسې پیغمبرانوهم هماغه کړی اوزه یې هم دنبي په حیث کوم، هغه خبره دا ده چې مونږ به پرته دالله څخه د بل چا عبادت نکوو اودهغه سره به بل څوک نه شریکوو، بله خبره داچې په مونږ کې به یو هم پرته د الله څخه بل څوک خپل بادار او آقا نه بولو، که هغوی دا خبرې نه منې نوهغوی ته ووایه چې مونږ مسلمانان یو.

همدارنګه قرآن مجيد فرمايي:

المنظفير دين الله يبغون وله آسلم من في السَموت والأرض طوعا وكرها وإليه يرتعون الله من في السَموت ايا هغوى پرته له الله څخه د بل چا اطاعت كول غواړي؟ حال دا چې څه چې په آسمانونو او څه چې په ځمكه كې دي هغوى ټول په خوښه او ناخوښه د هغه اطاعت كوي او ټول هغه ته واپس كېدونكې او ورتلونكې دي.

پدې دواړو اياتونوکې يوه خبره بيان شويده يعنى دا چې اصلي دين د الله پاک اطاعت او پېروي کول دي. دالله پاک د عبادت يواځې دا معنىٰ او مطلب ندى چې انسان پنځه وخته هغه ته سجده وکړي بلکې دا الله پاک د عبادت معنىٰ، مفهوم اومطلب دا دى چې هر وخت او په هر حالت کې د هغه د احکامو اطاعت او مننه وکړي. د کومو شيانو څخه چې هغه منع کړې د اسلام

هغې څخه منع شي او دکوم شي چې هغه حکم کړی هغه پر ځای کړي

په هره معامله کې وګوري چې دالله پاک حکم څه دی؟دا بايد ونه ګوري چې ځما خپل زړه څه وايي، عقل څه واي، پلار نيکه څه ويلی دي، د کورنۍ او قوم خوښه څه ده، ښاغلي مولوي صاحب څه واي او ښاغلي پير صاحب څه واي، فلانې حاکم او واکمن څه واي اوفلانې والي صاحب څه واي، تاسې که دالله پاک حکم خوشي کړاو د بل چا حکم مو ومنلو نو تاسې هماغه د الله پاک سره ملګری او شريک وګرځولو، هغه ته مو داسې درجه او مرتبه ورکړه کومه چې يواځې الله پاک ته يې ورکول اړين وه، حکم ورکوونکې خو يواځې الله پاک دی. قرآن

﴿ إِنِ ٱلْحُكْمُ إِلَّا بِنَّهِ ﴾ الأنعام: ٥٧

د عبادت وړتيا خوهغه ذات لري چې تاسې يې پېدا کړي ياستئ او دهغه په اراده ژوندي ياستئ، پداسې حال کې چې د زمکې اوآسمان ټول شيان دهغه عبادت او بندګي کوي

هېڅ کاڼې د بل کاڼي عبادت نکوي،هېڅ ونه دبلې وني اطاعت نکوي،هېڅ څاروې د بل څاروي اطاعت نکوي، ايا تاسې د څارويو، ونو اوکاڼو څخه هم بدتر شوی يا ست؟ هغوی ټول دالله پاک اطاعت کوي اوتاسې الله پاک پرېږدئ او د نورو شيانو عبادت کوئ، دا هغه خبره ده چې قرآن مجيد پخپلو دواړو اياتونو کې بيان کړی ده.

۷٣

**د بې لارۍ او گمراهۍ درې لاری** اوس زه تاسې ته دا په ګوته کوم چې کفر او بې لاري له کوم ځای څخه راپېدا کېږي،قرآن مجید مونږ ته فرمایي چې دا بدبخته بلا له درې لارو څخه منځ ته راځي:

# ۱ - دنفس بندگي او پېروي

د كفر او بى لارۍ لومړۍ لاره دا ده چې انسان د خپل نفس غلام، بند او پېروي كوونكې وګرځي ﴿ وَمَنْ أَضَلُّ مِمَّنِ ٱتَّبَعَ هَوَنَـهُ بِغَـثِرِ هُـدَى مِّنِ ٱللَّهُ إِنَ ٱللَّهَ لَا يَهُدِى ٱلْقَوْمَ ٱلظَّلِمِينَ ۞ ﴾ القصص: ٥٠

د دې څخه به بل کوم لوی بې لاری او ګمراه وي چې دالله پاک دلارښوونو څخه پرته يې د خپل نفس د خواهشاتو پېروي وکړه، داسې ظالمو خلکوته الله (ج،هدايت نکوي.

مطلب دا چې د انسان د کفر او او بې لارۍ لپاره تر ټولو لوی شی دهغه د خپل نفس خواهشات دي څوک چې دخپلو خواهشاتوبنده شو نو د هغه لپاره بيا دالله پاک بندګي ممکن نه وي، ځکه هغه به تل دا هڅه کوي چې ماته مال او دولت له کومه راشي؟ زما عزت او نوم په څه کې دی؟ ماته خوند اومزی چېرې پېدا کېږي؟ ماته آرام او راحت څرنگه پلاس راځي؟

بس دا شيان چې په څه کې پلاس ورځي هماغه به غوره کوي،سره ددې که هغه الله پاک منع او بند کړي هم وي، په کوم شي کې چې دا شيان نه وي هغه بالکل نه غوره کوي سره د دې که دهغې حکم الله پاک ورکړی هم وي. دداسې انسان خدای الله پاک نه دی بلکې دهغه خپل نفس دده اله اوخدای دی، داسې انسان ته به هدایت اوسمه لاره څرنګه پلاس ورشی؟

همدې خبرې ته قرآن مجيد په يوبل ځای کې دا ډول اشاره کړی:

أَنَّ أَنَ يَتْ مَنِ أَتَخَذَ إِلَىٰهِهُ. هَوَىنَهُ أَفَأَنَتَ تَكُونُ عَلَيْهِ وَكِيلًا (1) أَمْ تَحْسَبُ أَنَّ أَحْثَرُهُمْ يَسْمَعُونَ أَقْ يَعْقِلُونَ إِنْ هُمْ إِلَا كَالْأَنْعَنَمْ بَلْ هُمْ أَضَلُ سَبِيلًا (1) ﴾ الفرقان: ٤٣ - ٤٤

ای محمدﷺ تا دداسې سړي په حال غور کړیدی کوم چې خپل خواهش یې خپل خدای ګرځولې دی؟ ایا ته دداسې انسان څارنه کولای شي؟ ایا ته فکر کوي چې ددوی څخه ډیر خلک اوري اوپوهېږي؟ هېڅکله داسې نده: دا د څارویوپشان دې بلکې دهغوی څخه هم بدتر او ښکته پرېوتی دي.

د نفس د غلامانو او بندګانو بدتريدل د څارويو څخه داسې يو شی دی چې هېڅ شک پکې نشته،تاسې ته به هېڅ داسې څاروې څرګند نشي چې هغه د الله پاک دټاکلی شوې پولو څخه تير شي،هر څاروې هغه څه خوري چې الله پاک ورته ټاکلې وي،دومره خوري څومره چې ورته ټاکلی شوی وي، او کوم کار چې ورته سپارل شوی وي هماغه کار کوي، خو انسان داسې څاروې دی چې کله دخپل نفس غلام او بنده شي نو بيا داسې کارونه او چارې کوي چې شيطان هم دهغې څخه پنا، غواړي.

۲ - په پټو سترگودپلار نيکه پېروي

دوېمه لاره چې په هغې کفر او بې لارې منځ ته راځي هغه په پټوسترګو او پرته له دليل څخه د پلار نيکه رسم اورواج، عقيده

۷۵

، فكر او طريقه خپلول او دهغې غلام او پيرو كېدل دي، او هغه د الله پاك له حكم اوامر څخه غوره، پورته او لومړې بلل دي او كله چې ددې شيانو په مقابل كې ورته د الله پاك حكم او امر وړاندې شي نو هغه يې پدې دليل نه مني چې زه خو دخپلو پلرونواو نېكونو رسم او رواج، طريقى او لارې چارې نشم پرېښودلې او څه چې له هغوى څخه راته پاتې شوي په هماغې ځم

٧٧

څوک چې پدې رنځ،ناروغۍ او ناپوهۍ کې اخته وي هغه کله دالله پاک بنده کېدای شي، دهغه خدای او اله دهغه پلار، نيکه، قوم اوقبيله ده.

هغه ولې په دروغو دا دعوه کوي چې زه مسلمان ېم؟ قرآن مجيد پدې هکله ډير څرګند هدايات او لارښوونې کړي او خلک يې خبر دار کړي:

﴿ وَإِذَا قِيلَ لَهُمُ ٱتَّبِعُواْ مَآ أَنزَلَ ٱللَّهُ قَالُواْ بَلْ نَتَبِعُ مَآ أَلْفَيْنَا عَلَيْهِ اَبَآءَنَا ۖ أَوَلَوْ كَانَ اللَّهِ عَالِبَآؤُهُمْ لَا يَعْقِلُونَ شَيْءًا وَلَا يَهْ تَدُونَ (\*\*) ﴾ الفرة ١٧٠

او کله به چې هغوی ته وويل شول چې تاسې د الله د راليږلې شوي حکم پېروي وکړئ نوهغوی به ويل چې مونږ خودهغوخبرو پېروي کوو چې له پلار نيکه څخه راته پاتې دي،سره د دې چې دهغوی پلار او نيکه په څه نه پوهيدل او نه په سمه لاره باندې وه، ايا بيا هم دوی دهغوی پېروي کوونکې دي؟

همدارنګه قرآن مجيد په بل ځاى كې په ډاګه فرمايي : ﴿ وَإِذَا قِيلَ هَٰمُر تَعَالَوْا إِلَىٰ مَآ أَنزَلَ ٱللَّهُ وَإِلَى ٱلرَّسُولِ قَالُواْ

حَسَبُنَا مَا وَجَدْنَا عَلَيْهِ ءَابَآءَنَا أَوَلَوْ كَانَ ءَابَآؤُهُمْ لَا يَعْلَمُونَ شَيْءًا وَلَا يَهْتَدُونَ ١٠٠ ﴾ الماند: ١٠٠

اسلام

او کله به چې هغوی ته وويل شول چې تاسې دهغه حکم په لوري راشئ چې الله پاک نازل کړی او د رسول الله طريقی ته، نو هغوی به ويل چې ځمونږ لپاره هغه طريقه بس او کافي ده چې مونږ په هغې باندې خپل پلار او نيکه موندلي دي،ايا دوی به دخپل پلار نيکه د طريقو پېروي کوي چې هغوی په هېڅ نه پوهيدل او نه په نيغه لاره باندې وه).

دا داسې بې لاري او ګمراهي ده چې د هر وخت او هرې زمانې جاهل او ناپوهه خلک په هغې کې اخته وي او د تل لپاره همداسې انسانان د رسولا نوعليهم السلامو له پيروۍ څخه انسانان منع کوي،کله چې حضرت موسى الله خپل قوم د الله پاک شريعت او قانون ته راوبللو نو دهغه وخت خکلوهم همدا خبره وکړه:

﴿ قَالُوا أَجِئْتَنَا لِتَلْفِنَنَا عَمَّا وَجَدْنَا عَلَيْهِ ءَابَآءَنَا ﴾ يونس: ٨٧ ايا ته مونز له هغې لارې څخه اړول غواړې په کومه لاره چې مون<sub>ب</sub> خپل پلرونه او نېکونه بيا موندلي وه؟

حضرت سيدنا ابراهېم 📾 چې کله دخپل قوم خلک له شرک څخه منع کړل نوهغوی هم همدا وويل: ﴿ قَالُواْ وَجَدْنَاْ عَابَاَءَنَا لَهَا عَبِدِينَ ٢٠٠٠ ﴾ الانبياء: ٣٠

مونږ خپل پلارونه او نېکونه د دوی عبادت کوونکې موندلی وه.

لنډه دا چې دهر پيغمبر اونبي په مقابل کې خلکو همدا دليل وړاندې کړی چې تاسې څه وايئ هغه ځمونږ د پلارو او نېکونو د طريقې او رواج سره مخالف دي ځکه يې مونږ منلی نشو، پدې هکله قرآن کرېم فرمايي:

﴿ وَكَذَلِكَ مَا أَرْسَلْنَا مِن قَبْلِكَ فِى قَرْيَةٍ مِن نَّذِيرٍ إِلَّا قَالَ مُتْرَفُوهَا إِنَّا وَجَدْنَا ءَابَاءَنَا عَلَى أُمَةٍ وَإِنَّا عَلَى ءَاتَنِرِهُم مُقْتَدُونَ ()) ﴿ قَالَ مُتْرَفُوها أَوَا وَجَدَنَا ءَابَاءَكُم فَقْتَدُونَ ()) ﴿ قَالَ مُتْرَفُوها أَوَلَوْ جِنتُكُم بِأَهْدَى مِمَّا وَجَدتُم عَلَيْهِ ءَابَاءَكُم قَالُوا إِنَّا بِمَا أَرْسِلْتُم أُولُوها مُقْتَدُونَ ()) ﴿ قَالَ مَعْتَ مَوْتَ أَوَلَوْ جِنتُكُم بِأَهْدَى مِمَّا وَجَدتُم عَلَيْهِ عَلَيْهِ عَابَاءَكُم قَالُوا إِنَّا بِمَا أَرْسِلْتُم اللَّهُ وَالَا عَلَى إِنَا عَلَى إِنَّا عَلَى إِلَيْ فَا أَنْ مَعْتَدُونَ ())

يعنى همداسې شويدي چې كله هم مونږ كوم كلي ته ويرونكي استولي دي نو د هغې كلي شتمنو او مشرانو خلكو دا ويلي چې مونږ خپل پلارونه او نېكونه په يوه لاره تلوونكې موندلي دي نو مونږ اوس په هماغه قدمونو باندې تلونكې يو، پيغمبربه هغوى ته ويل كه زه تاسې ته دهغې څخه غوره خبره وكړم په كومه خبره چې تاسې خپل پلرونه او نېكونه موندلي دي نو بياهم تاسې هماغه د پلار نيكه لاره خپلوئ ؟ هغوى په ځواب كې ويل: مونږ هغه خبره نه منو كومه چې تا راوړيده؛ پس كله چې هغوى داسې ځواب وركړ نو مونږ هم هغوى ته سمه سزا وركړه، اوس وګوره چې ځمونږ د اياتونو د دورغ ګڼوونكو پاى څه ډول ده؟

د دې ټولو شيانو له بيانولو څخه وروسته الله پاک فرمايي ا يا تاسې دخپل پلار نيکه د طريقو پېروي کوئ او که ځما داحکامو او لارښوونو ؟ دواړه خبرې په يو وخت کې نه کېږي، که ځان مسلمان جوړوئ نو ټولې لارې چارې او طريقې خوشې کړئ او څه چې مونږ درته وايو هغه ومنئ ،بيا فرمايي کړئ او څه چې مونږ درته وايو هغه ومنئ ،بيا فرمايي ما وَإِذَا قِبَلَ لَمُمُ ٱتَبِعُوْلَ مَآ أَنزَلَ ٱللَّهُ قَالُوا بَلْ نَنَبَعُ مَا وَجَدْنَا عَلَيْهِ مَابَآَءَنَا آَ وَلَوْ حَانَ ٱلشَيْطَنُ يَدْعُوهُمْ إِلَى عَذَابِ ٱلسَّعِير ش

V٨

اسلام

وَإِلَى اللَّهِ عَظِّبَةُ ٱلْأُمُورِ (٢) وَمَن كَفَرَ فَلَا يَحْزُنك كُفْرُهُ إِلَيْنَا مَرْجِعُهُمْ فَنْبَتِنُهُم بِمَا عَمِلُوا ﴾ لقمان: ٢١ - ٢٣

ريعنى كله چې هغوى ته وويل شول چې دهغه حكم پېروي وكړئ چې الله پاک راليږلې دى نو هغوى وويل: مونږ يواځې د هغولارو پېروي كوو چې خپل پلرونه اونېكونه مو پرې موندلې دي: سره لدې كه شيطان هغوى سخت عذاب ته هم كشكوي. هغه څوک چې خپل ځان الله پاک ته وسپاري او نيكې كوونكې شي نو هغه په يوه كلكه رسۍ باندې منګولې ولګولې، د ټولو معاملو پاى د الله پاک پلاس كې ده، چا چې لدى څخه انكار وكړ نو اى پيغمبره! د دوى په انكار خفه نشي، هغوى ټول ماته راتلوونكې دي،بيا به مونږ ورته د خپلو عملونو پايله په ګوته كړو).

#### ۳- د غیرالله اطاعت او پېروي

دا پورته د بې لارۍ او ګمراهۍ راتللو دوېمه لاره وه، درېمه لاره چې بې لارې او ګمراهي پرې راځي هغه قرآن مجيد داښودلې چې کله انسان د الله پاک حکم خوشی کړي، د نورو خلکو حکم منل پيل کړي او دا فکر کوي چې زه دچا حکم او امر منم هغه ډير لوړ او لوی شخصيت دی.دهغه خبره پخه ده، ياد هغه پلاس کې ځما روزي ده ځکه نو دهغه خبره منل حتمې دي، فلانې د ډير ځواک او قدرت څښتن دی دهغه پېروي او مننه پکار ده، يا به فلانې ما پخپلو ښيراګانو باندې تباه او برباد کړي، يا به هغه ما د ځان سره جنت ته بوځي نو هغه چې څه وايي بس هغه سم او صحيح دي، يا فلانې قوم او ملت ډيره اسلام پوهنه \_\_\_\_\_ ۸۰

ترقي او پرمختګ کړی نو دهغې لارې چاری او طريقې خپلول پکار دي، نو پداسې خلکو باندې د الله پاک د هدايت لارې بنديږي. الايمام: ١١٦ الايمام: ١١٦

که چېری تا د ډيرو خلکو پېروي اواطاعت وکړ کوم چې په ځمکه کې اوسيږي نو هغوی به تا دالله له لارې څخه بې لارې کړي.

يعنى انسان هغه وخت په سمه او نيغه لاره باندې برابريږي چې کله د هغه يوخداى او يو حاکم وى، چاچې په سل ګونو او زرګونو خدايان منلي او ګرځولې ، کله ديو منې او کله د بل، کله ديو په لاره ځې اوکله د بل نو داسې انسان به کله هم سمه او نيغه لاره پېدا نکړي، اوس به تاسې پدې پوهيدلي ياستۍ چې دبې لارۍ او ګمراهۍ درى اسباب او لاملونه دي:

۱\_لمړي د نفس غلامبي او بندګي.

۲\_ دوېم د پلارنيکه د لارو او طريقو بندګي او غلامي. ۳\_ درېم دنړۍ او دنيا د خلکو غلامي، بندګي اوپېروي کول چې پدې کې واکمنان، مذهبي مشران، سياست پوهان او بې لارې ليډران ټول راځي.

دا درى واړه لوى اوغټ بتان دي چې هر يو ځانته ځانته دخدايۍ دعوه كوي، څوك چې ځان مسلمان بولې او ځان مسلمان جوړول غواړي نو تر ټولو لومړې بايد دا درى بتان مات كړي، بيا به نو مسلمان شي خوكه چا دا درى بتان پخپل زړه كې ساتلې وي هغه ته د يو الله پاك بنده كېدل ډير ګران او سخت كار دى، كه هغه ټوله ورځ لمونځونه كوي، دريا روژې نيسې، او دمسلمانانو پشان شكل او صورت جوړوي، پدې

اسلام ۸١

شيانوخوهغه انسانانو او مسلمانانو ته دوكه او فريب وركولاى شي، خپل ځان ته هم دوكه وركولاى شي چې زه ډير پوخ او كلک مسلمان ېم خو الله پاک ته دوكه نشي وركولا ى ځكه هغه د زړونوپه پټوحالاتو ډير ښه پوهېږي

## ځمونږ د مسلمانانو حالت

وروڼو؛ ما چې د کومو درې بتانو يادونه تاسې ته وکړه ددې غلامې او بندګي کول اصل شرک دی، تاسې د ډبرو بتان مات کړل،د چونې او خښتوڅخه جوړې شوې بُت خانې مو ونړولې، خو په سينو کې چه کومې بُت خانی جوړې شوې دي دهغې په لوري مو هېڅ پام ندی کړی، د ټولو څخه ډير مهم او ضروري شی بلکې د مسلمانيدو لپاره لومړې شرط دا دی چې دا دری بتان مات شي.

سره ددې چې زه عامو مسلمانانو ته واېم او زه پدې باور او يقين لرم چې د ټولې نړۍ مسلمانان په خصوصي توګه د هندوستان مسلمانان ددې درې بتانو څخه چې څومره زيان او تاوان ګوري هغه ستاسې په وړاندې دي.

څرنګه چې اوس يواځې تاسې ځما په وړاندې حاضر ياستۍ نو زه په ځانګړي توګه تاسې ته واېم چې ستاسې د بربادۍ، تباهۍ، زوال او سپکاوي اصلي علت او لامل همدا درې بتان دی، دلته ستاسې فيصدي تر نورو ټولو قومونو زياته ده خو سره لدی هم تاسې وزن، قدر او ارزښت نلرۍ. د ډيرو کمو خلکو اولږ کېوقدر، وزن او ارزښت ستاسې څخه زيات دی، ايا تاسې ددې په علت او لامل باندې کله فکر او غور کړيدی؟ اسلام پوهنه \_\_\_\_\_ ۸۲

ددې اصل علت او لامل دا دی چې د نفس غلامي او بندګي، دکورنيو رواجونو بندګي او دالله پاک څخه پرته د نورو انسانانو بندګۍ ستاسې توان، ځواک، ارزښت او وزن ختم کړيدی.

#### نژادی یا توکمی تبعیض

په تاسې کې ځينی راجپوت دي، ځينی مغل دي، ځينی کاکړ دي، ځينی جټان دي بلکې ډير قومونه په تاسې کې شته، اسلام دا ټول ګډوډ قومونه سره يو قوم، يو د بل وروڼه او يو ځواکمن او قوي ديوال وګرځولو چې دهغې ډبرې او خښتې يو له بل سره نښتې او پيوسته دي

خو تاسې اوس هم هماغه پخوانې هندو فكر او نظر لرۍ. لكه څرنګه چې په هندوانو كې بيل بيل ګوت دي په تاسې كې هم هماغسې قومونه او قبيلې تر اوسه جلا جلا دي، ستاسې د قومونو تر منځ تر اوسه پورې كورني اړيكې نه نيول كېږي اونه نكاح كېږي، يوله بل سره وروري اوعزيز ولې نكوئ، په خوله خو يو بل ته وروڼه وايۍ ولې په عمل كې مو هماغه بيلتون شته چې كوم د اسلام څخه مخكې وو، همدې بيلتون ستاسې څخه يو قوي او كلك ديوال جوړ نشوكړاى، ځكه چې ستاسې هره خښته او ډبره سره جلا او بيله بيله ده، تاسې هېڅكله نه يوځاى پورته كېدلاى شئ اونه يو ځاى اويولاس د كوم مصيبت مقابله كولاى شئ

که چېری ستاسې څخه داسلامي لارښوونو سره سم غوښتنه وشي چې تاسې دا بيلتون او تبعيض خوشی کړئ او پخپلو کې سره يو موټې شئ نو تاسې به څه ځواب ورکړئ؟ اسلام

ستاسې ځواب به يواځې دا وي چې ځمونږ پلرونو او نېکونو همداسې کول نو مونږ څرنګه هغه خوشي کړو؟ ددې ځواب به دالله پاک له لوري څه ډول راځي ؟.

هغه به بس داوي چې تاسې دا رواجونه مه خوشې کوئ او داهندي طريقې مه پرېږدئ، مونږ به تاسې همداسې بيل بيل او ټوټه ټوټه ساتو، ستاسې د زيا توالي سره سره به تاسې خوار، سپک او ذليل اوسئ

#### په ميراث کې د نورو حق او برخه خوړل

الله پاک تاسې ته حکم کړی چې په ميراث کې انجونی او هلکان ټول حق او برخه لري، تاسې ددې حکم په مقابل کې څه ځواب ورکوئ ؟

ستاسې ځواب دا دی چې ځمونږ د پلرونو او نېکونو په قانون،طريقو او رواج کې خو انجونې او هلکان دواړه برخه نلري او مونږ دالله پاک دقانون او حکم پرځای دخپل پلار نيکه د رواج او طريقی تابع يو.

دخداى لپاره تاسې راته ووايئ چې اسلام همداسې وي؟ تاسې ته ويل کېږي چې خپل فلانې رواج او دود مات کړئ ،ستاسې څخه به هر يو دا وايي چې لومړې دى نورخلک دامات کړي بيا به يې مونږ هم مات کړو، که نورو خلکو انجونو ته برخه او حق ورنکړ نو پدې خوبه ځما مال اودولت نورو خلکو ته ورشي او د نورو کورونو مال او دولت به ځما کورته رانشي ځکه هغوى خوداحق نه مني، تاسې پدې فکر او غور وکړئ چې ددې معنى اومطلب څه دى؟

ايا د الله پاک د اطاعت او بندګۍ لپاره تاسې دا شرط لګوئ چې لومړې دې نور هغه عملي کړي بيا به زه پرې عمل کوم؟ سبا به همداسې تاسې بيا وايئ دا نور خلک چې زنا کوي نو زه يې هم کوم، نور چې غلا کوي زه يې هم کوم،لنډه داچې تر څو چې نور خلک ګناهونه خوشي نکړي زه دګناه خوشي کولوته چمتو نه ېم.

ددې څخه څرګنده شوه چې په عمل کې دهمدې درې واړو بتانو بندګي او عبادت کېږي، دنفس بندګي،د پلار نيکه د طريقوبند ګي او دکافرو او مشرکو قومونو بندګي اوددې درې واړو بندګيو سره سره داسلام او مسلمانئ دعوه هم کېږي.

دا خو دوه مثالونه او نمونې وې کنه تاسې خپلې سترګی پرانزئ نو ډیری ناروغۍ به پخپل ځان کې وګورئ بیا به تاسې ته څرګنده شي چې کله د یو بُت بندګي کېږي، کله ددوه بُتانو او کله کله ددرې واړو بُتانوعبادت کېږي او ددې سره سره د اسلام دعوه هم، نو تاسې بیا څرنګه ددې اُمید او هېله کوئ چې په تاسې باندې به هغه رحمتونه اونعمتونه پیرزو کېږي کوم چې صادقو او مخلصو بندګانو ته ورکول کېږي.

\*

٨۴

د ايمان معيار او سټنډرډ

زما د اسلام وروڼو: ما مخکې تاسې ته ويلي وه چې د انسان د بی لارۍ او گمراهۍ درې علتونه او سببونه دي : يو دا چې د الله پاک قانون خوشی کړي او د خپل نفسي خواهشاتو غلام او بنده وگرځي . بله دا چې دالله پاک د حکم او قانون پر ځای د خپل پلار نيکه ، کورنۍ او قوم رسم او رواج ته وړاندې والې او مخکې والې وکړي، درېم دا چې د الله پاک او رسول الله صلی الله عليه وسلم لارښونې او طريقي يو لوري ته کړي او د هغې پر ځای د انسانانو اطاعت او پېروي پيل کړي، که هغه انسان دده د خپل قوم څخه وي او که د بل قوم څخه وي .

#### د مسلمان اصلي تعريف

دمسلمان اصلي او حقيقي تعريف دا دی چې هغه به ددې درې ناروغيو او گند گيو څخه باک او صاف وي، مسلمان هغه چاته ويل کېږي چې پرته د الله پاک څخه د بل چا بنده نه وي او پرته د رسول الله څڅخه د بل چا پېروي کونکې نه وي، مسلمان هغه څوک دی چې د زړه په اخلاص سره پدې باور او يقين ولري چې د الله ﷺ او رسول الله ﷺلارښوونې سراسر او ټول حق دي او ددې مخالف چې هر څه وي او دي هغه ټول باطل او ناحقه دي او د انسان د دنيا او اخرت خير، گټه او فايده يواځې د الله پاک او رسول الله صلى الله وسلم په لارښوونو او پېروۍ کې ده .

پدې خبرو او شيانو باندې چې څوک کامل او پوره يقين او باور ولري نو هغه د خپل ژوند په ټولو کارونو او چارو کې يواځې دې ته گوري چې پدې هکله زما د رب او رسول حکم، لارښوونه او امر څه دی او کله چې ورته حکم او لارښوونه څرگنده شي نو بيا پرته د ځنډ او ډيل څخه د هغې په وړاندې خپل سرښکته کوي، که پدې باندې د هغه زړه ډير ناکراره شي ، د کورنۍ او قوم خلک ډيره وا ويلا او جبر وکړي او نړۍ وال ورسره هرڅومره مخالفت او ضد وکړي هغه د هيچا پروا نه کوي. ځکه هريو ته د هغه څرگند ځواب دا وي چې زه د الله پاک بنده ېم نه ستاسې او ما په رسول الله صلى الله عليه وسلم ايمان راوړيدې نه په تاسې باندې.

# د منافقت نښې او علامې

١ – د نفس غلامي او بنده گي
 ددې برعکس که څوک دا وايي چې د الله پاک او د هغه د رسول ﷺ خبره همدا ده خو زما زړه دانه مني، ما ته پدې خبره کې زيان او تاوان ښکاري ځکه نو زه د الله پاک او رسول الله (ص) حکم خوشی کوم او د خپل زړه خبره منم نو د داسې سړي زړه د ايمان څخه خالي دی، هغه مؤمن ندی بلکې منافق دی چې په ژبه وايي زه د الله پاک بنده او د رسول الله (ص) پېروي کوونکې ېم خوهغه په حقيقت کې د خپل نفس بنده او د خپلې رايې او د خپلې رايې او د رسول الله (ص) پېروي روي زړه د ايمان څخه خالي دی، هغه مؤمن ندی بلکې منافق دی در د ونکې ېم خوهغه په حقيقت کې د خپل نفس بنده او د خپلې رايې او فکر پېروي کوونکې دی .

٨٧ \_\_\_\_\_ ١سلام

۲ - د رسم او رواج پابندی

په همدی توگه که يو سړی دا وايي چې د الله پاک او رسول الله کل حکم چې هر څه وي خو د پلار نيکه څخه مونږ ته دا خبره راپاتې شويده هغه څرنگه خوشی کړو، يا فلانې رسم او رواج زمونږ په کورنۍ کې همداسې روان دی هغه په څه ډول مات کړم، داسې انسان هم په منافقانو کې شمارل کېږي، سره ددې که هغه لمونځونه کوي او په ځمکه خپل تندی سولوی او په ښکاره يې څومره ښه شرعي شکل او صورت جوړ کړی وي دا ځکه چې د شريعت اصل او حقيقت دده زړه ته ندی ښکته شوی.

ديىن يىواځې د ركىوع، سـجدې، روژې او حـج نـوم نـدى او نـه دين د انسـان پـه شـكل، صـورت او لبـاس كـې دى بلكـې اصـل او حقيقي دين د الله پاک او رسول الله اطاعت او منـل دي .

هغه څوک چې پخپلو معاملاتو کې د الله پاک او رسول الله ﷺ د اطاعت او مننې څخه انکار کوي په حقيقت کې دده زړه د دين څخـه خـالي دی، دده لمـونځ، دده روژه، دده شـرعی صـورت او شکل د چل او **دو**کې څخه پرته بل څه ندې .

#### ۳ - د نورو قومونو نقالې او پيښې کول

دارنگ که څوک د الله پاک د کتاب او د رسول الله لارښوونو څخه بی پرواشي او وايي چې دا شيان او خبری ما ځکه غوره کړي چې فرنگيان او امريکايان داسې کوي او دا پکې رواج، دود او دستور دی، او فلانۍ خبره ځکه منم چې د همدې خبرې په سبب هغه قوم ترقي او پرمختگ کوي، فلانۍ خبره ځکه منم چې ليډر، رهبر او مشر داسې وايي، داسې

انسان بايد هم د خپل ايمان خير وغواړي ځکه چې دا شيان د ايمان سره نه يو ځای کېږي

 $\lambda\lambda$ 

که مسلمان وي او مسلمان پاتې کېدل او اوسيدل غواړي نو هره هغه خبره چې د الله پاک او رسول الله ه د لارښوونو سره مخالفه او ضد وي هغه په ديوال بايد وولې که ته داسې نشی کولا ی نو بيا تا ته د ايمان دعوه کول مناسب ندې

په ژبه باندې وايي چې زه د الله پاک او رسول الله هحکم او خبره منم خو د خپل ژوند په معاملاتو کې هر وخت د نورو د خبرو په مقابل کې د خپل رب او رسول خبرې ردوې دا نه ايمان دی نه اسلام بلکې سوچه منافقت دی

د قرآن مجيد په سورة النور کې الله پاک څرگند او په ډاگه فرمايلي دي :

﴿ وَيَقُولُونَ ءَامَنًا بِاللَّهِ وَبِالرَّسُولِ وَأَطَعْنَا ثُمَّ يَتُوَلَى فَرِيقٌ مِنْتُهُم مِنْ بَعْدِ ذَلِكُ وَمَا أُوْلَتِهِكَ بِٱلْمُؤْمِنِينَ ۞ وَإِذَا دُعُوّا إِلَى اللَّهِ وَرَسُولِهِ لِيَحْكُمُ بَيْنَهُمْ إِذَا فَرِيقٌ مِنْهُم مُعْرِضُونَ ۞ وَإِن يَكُن لَهُمُ الْمَقُ يَأْتُوا إِلَى اللَّهِ وَرَسُولِهِ لِيَحْكُمُ بَيْنَهُمْ إِذَا مَنَظُ أَمَ اللَّهُ مُعْرِضُونَ ۞ وَإِن يَكُن لَهُمُ الْمَقُ يَأْتُوا إِلَى اللَّهِ وَرَسُولِهِ لِيَحْكُمُ بَيْنَهُمْ إِذَا مَنَظُ أَمْ اللَّهُ مُعْرِضُونَ ۞ وَإِن يَكُن لَهُمُ الْمَقُ يَأْتُوا إِلَى اللَّهِ وَرَسُولُهِ لِيَحْكُمُ بَيْ مَنْ عَنْ مَنْ مِعْدِنُ أَوْلَتَهِكَ مُمُ الطَّلِهُونَ أَنْ يَقُولُوا أَمْ يَحْافُونَ أَنْ مَؤْولَتِهِكَ هُمُ الْمُفْلِحُونَ أَنَهُ وَرَسُولِهِ لِيَحْكُمُ بَيْنَهُمْ أَنَ يَقُولُوا سَمِعْنَا وَأَطَعْنَا وَأُولَتَهِكَ هُمُ الْمُفْلِحُونَ ۞ وَمَن يُطِيع اللَهَ وَرَسُولُهُ. وَيَعْشُولُهُ اللَّهُ وَمَن يُعْلِعُ اللَّهُ وَمَا اللَّهُ وَرَسُولُهُ.

خلک وايي چې مونږ په الله او د هغه په رسول ايمان راوړی او مونږ اطاعت قبول کړی بيا وروسته لدی څخه له اطاعت او مننې مخ اړوي، داسې خلک ايمان لرونکې ندي او کله چې هغوی د الله او رسول لوري ته بلل کېږي تر څو رسول الله هد هغوی ترمنځ پرېکړه وکړي نو د هغوی څخه ځينی خپل مخونه اړوي، خو کله چې خبره د هغوی د گټی وي بيا هغه

اسلام ٨٩

منی، ایا د هغوی په زړونو کې مرض او ناروغي ده؟ یا دا چې هغوی په شک کې پرېوتي دي؟ یا هغوی پدې ویرېږي چې الله او رسول به د هغوی حق پاېمال کړي؟ په هر حال اولامل چې هر څه وي خو دوی پر خپل ځان ظلم کوونکې دي. په حقیقت کې چې کوم ایمان لرونکې دی د هغوی طریقه داده چې کله هم هغوی د الله او رسول لوري ته بلل کېږي تر څو رسول الله هد هغوی په منځ کې پرېکړه وکړي نو هغوی وايي چې مونږ واوریدل او د هغې اطاعت مو وکړ، همدوی برې موندونکې دي. او هغه څوک چې د الله ه او رسول الله هاطاعت وکړي او د الله هخت ویریږي او د هغه له نافرمانۍ څخه ځان ساتي بس همدوی کامیاب او بریالی دي ،

پدې مباركو اياتونو كې چې د ايمان كوم تعريف بيان شويدى په هغې باندې تاسې غور او فكر وكړئ اصلي او حقيقي ايمان دا دى چې خپل ځان د الله څكتاب او د رسول الله لارښوونو ته تسلېم كړي كوم حكم او امر چې له هغه ځاى وشي د هغې په وړاندې خپل سر ټيټ كړي او ددې په هكله د هيچا خبره وا نه وري نه د خپل زړه، نه د خپلې كورنۍ، نه د خپلوانو او نه د نړۍوالو داسې حالت اوكېفيت چې په چاكې راپېداشي هغه مئومن اومسلمان دى اوڅوك چې ددې كېفيت څخه خالي اوبې برخې وي هغه منافق دى او بل څه ندى

# ً دَ الله پاک د اطاعت څو نمونې او مثالونه ۱ - د شراب پرېښودلو مثال

تاسې به اوريدلی وې چې په عربو کې شراب څښلو دومره زيات رواج درلوده ،ښځی او نارينه، ځوانان او زاړ، ټول په

شرابو آخته وه، هغوى د شرابو سره عشق درلوده، د هغې په ستاينه کې به ئې شعرونه او غزلې ويلې او په هغې به يې ځان قربانولو .

دا به هم تاسې ته معلومه وي چې کله انسان شرابي شي بيا د هغې پرېښودل څومره گران اوسخت وي. شرابيان خپل ځان ورکوي خو د شرابو پرېښودل ورته گران او سخت وي، که شرابی ته شراب ونه رسېږي نو هغه د ناروغ څخه هم خرابېږي، ايا تاسې دا هم اوريدلي چې کله په قرآن مجيدکې د شرابو د حراموالي قطعي حکم راغې نو څه وشول ؟

هماغه عربانوچې په شرابو به يې ځان ورکولو ددې قرآنې حکم د اوريدلو سره سم يې د شرابو ټول مټکې او خومان مات کړل، د مديني منوری په کوڅو کې شراب داسې روان او بهيدل لکه چې د باران اوبه روانی وي. په يوه غونډه او مجلس کې شراب څښل کېدل چې د رسول الله هد استازی او اواز کوونکې اواز او غږ يې واوريده چې شراب څښل حرام شول نو د چا پلاس کې چې پياله او جام په کوم حالت کې وو په هماغه حالت کې پاتې شو، د چا خولې ته چې پياله رسيدلې وه هغه يې ورڅخه سمدستي لری کړه او يو څاڅکې يې هم د ستوني څخه ښکته کېدو ته پرېنښوده. دا دی د ايمان حالت. کېفيت او شان! دې ته وايي د الله او رسول هاطاعت او مننه.

# ۲ - په گناه باندې اقرار او اعتراف کول

تاسې ته څرگنده ده چې په اسلام کې د زنا سزا څومره سخته ده، په لوڅو ډډو سل دُرې، چې د هغې په فکر کولو هـم د انسان غونې ودريږي،او که واده والاوي نو د هغه لپاره په کاڼو او ډبرو

٩.

باندې ويشتل ټاکل شويدي، يعنى په ډبروتر هغې ويشتل چې مړ شي، د داسې سختې سزا نوم چې واوريدل شي نو د انسان بدن ورسره لړزيږي، خو تاسې به دا هم اوريدلې وي چې د چا په زړه کې ايمان وي د هغه حالت او کېفيت به څه وي؟

د يو صحابي شه څخه زنا وشوه، هېڅ گواه او شاهد هلته موجود نه وو، د هېڅ محکمې او قضا ويره ورسره نه وه چې څوک به يې ورته مخامخ کړي، پولېسو ته هېڅ خبر ورکونکې هلته نه وو، يواځې په زړه کې ايمان او د آخرت د سزا يقين وو نو هغه د خپل ځان سره وويل چې تا د خپل نفس دخواهش پوره کولو لپاره د الله پاک حکم مات کړ نو اوس چې کومه سزادرته ټاکل شوی د هغې لپاره ځان تيار او چمتوکړه

هغه صحابي پخپله رسول الله ته راغې او وې ويل يا رسول الله ما زنا كړى ما ته سزا راكړه، نبي الله ورڅخه مخ واړولو نو صحابي هغې لورته ورغې او هماغه خبره يې ورته وكړه بيا نبي اله ورڅخه مخ واړولو نو صحابي بيا هغې لوري ته ورغې او هماغه خبره يې ورته تكرار كړه درې څلور ځلې يې همدا خبره تكرار كړه دې ته وايي ايمان د چا په زړه كې چې ايمان موجود وي هغه ته په لوڅه او لغړه شا باندې سل درې خوړل اسانه وي خو د الله پاك په دربار كړه د گناه سره حاضريدل ورته سخت او گران وي .

## ٣- اړيکې پرېکول او شکول

تاسبې تـه دا هـم څرگنـده ده چـې پـه دنيـا كـې انـسان تـه د خپلوانو څخه بل څوک ډېر گران او محبوب نـه وي. پـه ځـانگړې

توگه پلار، ورور او ځامن ورته دومره گران او محبوب وی چې په هغوی ځان قربانول ورته اسانه بريښي خو تاسې لږ شانته د بدر او اُحد مۍدان ته وگورئ چې هغوی د چا په خلاف جگړې تـه وړانـدې کېـدل؟ پـلار د مـسلمانانو پـه پـوځ کـې او ځـوی د کافرانو په لښکر کې يا پلار يو لورې ته او ځوی بل لورې ته، يو ورور يو لوري ته او بل ورور بل لوري ته، نژدې نژدې خپلوان يو د بـل مقـابلې تـه ولاړ وه او داسې سـره و جنگيـدل لکـه هـبڅ چې سره نه پېژني .

دا جوش، جذبه او ولوله د پيسو، روپيو، ځمکې او بل څه شي لپاره نه وه بلکې هغوی د ايمان او عقيدې د اختلاف په سبب د يو بل مقابلې او جگړې ته ولاړ وه او ددې توان او طاقت يې در لوده .

#### د پخواني رسم او رواج څخه توبه کول

تاسې ته معلومه ده چې په عربو کې څومره غلط رسم او رواج موجود وؤ ټول اسلام ختم او ورک کړ، د ټولو څخه لوی رواج بت پالنه وه چې د سل گونو کلنو څخه را پد ېخوا يې رواج درلوده، اسلام اعلان وکړ چې بتان خوشی کړئ، شراب، زنا، قمار، غلا، لارې شکول او نور ټول خوشی کړئ، مېرمنې په عربو کې لوڅې گرځيدلې اسلام حکم وکړ چې مېرمنې بايد پرده وکړي، مۍرمنو او ښځو ته په ميراث کې حق نه ورکول کېده اسلام وويل چې د ښځو هم په ميراث کې برابر حق دی، خوی بللې ته هغه حيثيت او درجه ورکول کېده لکه د خپل اصلي اولاد پشان، اسلام اعلان وکړ چې د هغه حيثيت د اصلي ځوی پشان ندی که خپله ښځه طلاقه کړې نو د هغې سره نکاح

94

اسلام

کېدای شي، لنډا دا چې څومره پخواني غلط او خراب رواجونه وه هغه اسلام مات او ختم کړل ايا تاسې ته څرگنده ده چې کومو کسانو ايمان راوړې وو د

د پيړيو پيړيو راهيسې چې کوم بتان د هغوى نېکونو او پلرونو ساتلي وه او د هغوى يې عبادت کولو دوى په خپلو لاسونو هغه مات او ټوټې ټوټې کړل، د سل گونو کلنو را هيسې چې کوم دودونه او رواجونه په هغوى کې موجود وه هغه ټول يې پاېمال او ختم کړل. کوم شيان چې هغوى مقدس او سپڅلي گڼل ايمان لرونکو هغه تر پښو او قدمونو لاندې پاېمال او دل کړل کوم شيان چې هغوى حرام، بد او مکروه گڼل د اسلام په حکم سره هغوى روا او جائز و بلل، کوم شيان چې د پيړيو څخه پاک او صاف بلل کېدل د اسلام د حکم سره سم يو دم ناپاک وگڼل شول او کوم چې دپيړيو څخه ناپاک بلل کېدل هغه د اسلام په حکم پاک وگڼل شول

د كفر په طريقو كې چې كوم شيان د خوند او مزو چړچو وه د اسلام د حكم په راتللو سره هغه ټول خوشى شول او د اسلام كوم احكام چې سخت او گران وه هغه ټول په خوښئ او خوشحالۍ سره قبول او عملي شول، ددې نوم دى ايمان او همدى ته وايي اسلام: كه د عربو خلكو په هغه وخت كې ويلي وايي چې مونږ دا ځكه نه منو چې پدې كې زمونږ تاوان او زيان دى او فلانې كار ځكه نه خوشى كوو چې پدې كې زمونږ گټه او فايده ده، فلانې كار حتماً كوو ځكه چې د پلار نيكه څخه دا طريقه راته پاتې ده، فلانې كار د روميانو زمونږ خوښ دى، فلانې رواج د

ايرانيانو زمونږ په گټه دی لنډه دا چې که هغوی د اسلام يوه يوه خبره غورځولې او پرېښودلې نو نن ورځ به په دنياکې هېڅ مسلمان پاتي نه وايي .

94

د الله پاک د خوښئ او رضا لاره وروڼو : په قرآن مجيد کې حکم وشو چې : ( لَن نَنَالُوا الَبِرَ حَتَّى تُنُفِقُوا مِمَّا تُحِبُّوُنَ ﴾ ال عمران : ٩٢ يعنې د نېکۍ مرتبې ته نشبي رسيدلايې تر هغې پورې چې

د ژوند په ټولو معملاتو او چارو کې تاسې گورځ چې د الله پاک حکم انسان يو لوري ته را بولي او د نفس خواهش او هېله انسان بل لوري ته بولي، الله پاک د يو شي حکم ورکوي او نفس وايي چې پدې کې زيان، تکليف او کړاو دی، الله پاک د يوې خبرې څخه منع کوي خو نفس وايي چې دا ډير مزدار او ډير د فايسدی شسی دی. يسو لسوري تسه د الله پساک رضسا، خوښسي او خوشحالې ده او بل لوري ته ټولله دنيا را پورته کېږي لنډه دا چې په هر گام کې انسان ته دوه لارې مخې ته ورځي

يوه لاره د اسلام ده او دوېمه د كفر او نفاق ده، چا چې د دنيا هر شى خوشى كړ او د الله پاک دحكم په وړاندې يې سرښكته كړهغــه داســلام لاره غــوره كــړه . اوچــاچې دالله پــاک حكــم پرېـښودلواودخپل زړه يــا د دنيــا خوښـې او خوشـحالې يـې وغوښتله نو هغه د كفر او نفاق لاره غوره او خپله كړه . اسلام

90

نني مسلمان د نني خلکو حال دادي چې د اسلام کومه خبره چې ورته اسانه وي هغه په پوره خوښئ سره مني خو کله چې د اسلام او كفر اصلي مقابله راشي نوله هغه ځاى خپل لورې او طرف بدلوي، د اسلام په ډيرو لوي لوي د عوه کوونکو کې هم همدا کمزورې شته ، هغوي ډير د اسلام چېغې وهي، د هغې تعريف او ستاينه کوي، تردی چې ژبې يې وچې شي او ځينې ظاهرې کارونه هم کوي خو کله چې هغوي ته وويل شي چې راځئ د کوم اسلام چې تاسې يې صفتونه کوئ هغه پخپل ځان عملي او نافذ کړو نو سمدستي وايي چې پدې کې فلانې کار گران او سخت دى اوس دې همداسيې وې، يعنيې دا چيې اسيلام يوه ښيکلي نانځکه ده چې له لري بايد دهغې تعريفونه وشي، خو هغه پخپل ځان، خپلی کورنۍ او خپلو معملاتو باندې هېڅکله عملي او نافذ نشي، دا خو زمونږ د دين دارانو حال دى، دنيا داران خو څه کوي، په همدې خاطر زمونږ په روژو، لمونځو او نورو ديني کارونو کې اثر نشته ځکه چې روح پکې نشته کله چې روح شتون ونلري نوبې روحه بدن به څه کرامت وښځ ؟ د اسلام اصلي او حقيقي معيار

حُما د اسلام ورونو! الله پاک پخپل کتاب کې فرمايي: ( قُلْ إِنَّ صَلَاق وَنُسُکى وَعَيَاى وَمَمَاق لِلَهِ رَبِّ الْعَالَمِينَ لا شَرِيكَ لَهُ, وَبِذَلِك أُمِرتُ وَأَنَا أَوَّلُ الْسُتِلِمِينَ ﴾ الأنعام: ١٦٢ - ١٦٣ ورته ووايه ! چې حُما لمونځ، زماقرباني، زماژونداو زما مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې ب مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمىانو دې مرګ يوازې دهغه الله لپاره دې چې رب دعالمى الو دې مرګ يوازې ده منه د بي اله دې مباركې لارښوونې څخه ښه مَنْ أَحَبَّ لَلَه وَأَبْعَصَ للله وَأَعْطَى لِلَه وَمَنَعَ لِلَه فَقَه الله اله مَدًا الْاعان رابو داو دې

له حضرت ابوامامه (رض) څخه روايت دې چې رسول الله وفرما يل چاچې دالله لپاره د چاسره مۍنه وکړه، چا چې دالله لپاره دښمني وکړه، چاچې چاته ورکړل اودچا څخه يمې بند کړل دالله لپاره، هغه خپل ايمان پوره او بشپړکړ(يعنی پوره او کامل مؤمن شو). ما چې لومړې کوم آيت شريف ستاسې په وړاندې ولوست دهغې څخه معلوميږي چې داسلام غوښتنه داده چې انسان بايد خپله بندګي، خپل ژونداو خپل مرګ يوازې

97

اسلام

٩٧

دالله پاک لپاره خاص او ځانګړې کړي او پرته له الله پاک څخـه بـل څـوک پکـې شـريک اوګـډ نکـړي. بنـدګي، ژونداومړينه يې پرته له الله پاک څخه د بل چا لپاره نه وي. د دی تشريح چې مادنبي کې د مبارک حديث څخه تاسې ته وکړه دهغې څخه څرګنديږي چې دانسان مینه، محبت، د ښمني، د ورځني ژوند لارې چارې او راکړه ورکړه بايد ټول دالله پاک لپاره وي او همدا دايمان غوښتنه ده، د دی څخه پرته ايمان نه پوره کېږي، لوړې اوپورته درجې اومرتبې خو پرته ايمان نه پوره کېږي، لوړې اوپورته درجې اومرتبې خو ايمان کمزوری او کم وي، اوکله چې پدې ټولو کې انسان مکمل دالله پاک شي نوايمان به يې کامل او پوره شي. دلوړو درجو او مرتبودترلاسه راوړلو لپاره دروازه پرانيزي، دلوړو درجو او مرتبودترلاسه راوړلو لپاره دروازه پرانيزي،

دايمان او اسلام لپاره په انسان کې د داسې حالتونو پېدا کېدل حتمي او اړين ندي، يعنې د دې څخه پرته هم انسان مؤمن او مسلمان کېدې شي.

خو دا يوه غلطي اوسهوه ده چې د هغې د پېدا کېدو لامل او علت دادی چې عام خلک د فقهي اوقانوني اسلام اود اصلي او حقيقي اسلام چې دالله پاک په وړاندې د اعتبار وړ دې توپير او فرق نشي کولای

#### ٩٨

# دقانوني اوحقيقي اسلام فرق اوتوپير

قانوني اسلام

په فقهي او قانوني اسلام كې دانسان زړه اوباطن ته نه كتل كېږي اونه هغه په نظر كې ساتي، بلكې دهغه ژبني اقرار، وينااوهغه نښې او علامې ليدل كېږي چې د ژبني وينا اواقرار د ثبوت لپاره اړين دي.

که چا په ژبه په الله پاک، رسول الله ک، آخرت، قرآن اونورو مؤمن به شيانو باندې اقرار وکړ او وروسته يې هغه شرايط هم پوره کړل کوم چې د دې اقرار د ثبوت لپاره اړين دي نودا داسلام په دايره کې داخل او دمسلمان په حيث منل کېږي او دهغه سره دنورو مسلمانانو په شان سلوک کېږي خو دا چارې يواځې د دنيا لپاره دي او په دنيوي لحاظ د يوې مسلمانې ټولنې لپاره قانوني او تمدني بنسټ برابروي چې دا ټولنه پرې ولاړه ده.

ددې پايله پرته له دى څخه بله څه نده چې داسې اقرار كوونكې دې په يوه ټولنه كې راټول شي او ټول دى مسلمانان وګڼل شي، او هېڅوك دى كافر نه بلل كېږي، يو پر بل دې قانوني، شرعي، اخلاقي اوټولنېز حقوق ولري، دهغيوى تيرمنځ دې دنكاح او خپلولۍ اړيكې شيتون ولري، ميراث دى پكې ويشل كېږي اونور تمدني اړيكې دې هم منځ ته راشي. حقيقى اسلام

خو په آخرت کې د انسان نجات، خلاصون، برې اودهغه مؤمن او مسلمان منل کېدل اودالله پاک په محبوبو بندګانو

اسلام

کې داخليـدل د دې قـانون اوفقهـي اقـرار پـورې اړه نلـري، بلکې هلتـه اصـلي شـى دانـسـان د زړه تـصديق، دهغـه د زړه مىلان او پخپله خوښه ټول ځان الله پاک ته تسلمول دي.

په دنيا کې چې کوم ژبنې اقرار کېږي هغه د شرعي قضاء، دعامو مسلمانانو اوعامو انسانانو لپاره دی ځکه چې هغو ټول يواځې ظاهر ګوري، خو الله پاک د انسان باطن اودهغه زړه ګوري نوايمان يې اندازه کولاي شي.

د الله پاک لخواچې انسان په کوم ډول تَللَ، امتحانول ،ارزول اوازمو ل کېږي هغه دا چې ايا د ده ژوند او مرګ، مۍنه او محبت، وفاداری، اطاعت او بندګي او د ټول ژوند چاری دالله پاک لپاره دي او که د بل چالپاره؟ که دا ټول شيان د الله پاک لپاره ثابت شول نو هغه مؤمن اومسلمان دی او که د بل چا لپاره ثابت شول نو هغه منه مؤمن دی او نه مسلمان، هغه چې پدې چارو کې څومره خام ثابت شو په هماغه کچه به يې ايمان او اسلام خام وي، سره د دی چې د خلکو په وړاندې به هغه ډيرلوی او غټ مسلمان ښکاري او عامو مسلمانانو به لوړی درجې، مرتبې او القاب ورکړي وي. دالله پاک په وړاندې يواځې د هغه شي قدر ، ارزښت او

قېمت شته کوم چې هغه درکړي اوته يې دهغه په لاره کې قربان کړې يايې نکړې.

که تا دهغه درکړي شيان دهغه په خاطر ولګول نوتاته به هغـه قـدر ، ارزښت او قېمـت درکړي چـې وفـا کوونکـو او دهغه حقيقي بندګانو تـه ورکول کېږي ،او که ځينـی شيان دی دالله پاک له بندګۍ څخه پټ کړل نوستا دا اقرار اووينـا

چې زه مسلمان اومؤمن ېم اوما هرڅه الله پاک ته سپارلې دي ، دروغ اوچل دی چې يوازی د دنيا خلک او مسلمانان پرې غولېدای شي اوتاته په خپله ټولنه کې دقدر او عزت وړ مقام درکولای شي تر څو ته د نورو شيانو د حقوقو څخه ګټه پورته کړی، خو پدې دروغو ، چل اودوکې باندې الله پاک تا په خپلو وفا کوونکو اومخلصو بندګانوکې نه حسابوي.

د حقيقي اوقانوني اسلام تر منځ چې ما كوم فرق او توپير تاسې ته وړاندې كړ كه تاسې په هغې غور او فكر وكړئ نو د دى پايلې يواځې په آخرت كې توپير نلري بلكې په دنيا كې هم څه ناڅه اثر لري. په نړۍ كې چې څومره مسلمانان پېدا شوي يا اوس شته هغه ټول په دوه ډولو ويشل كېدايې شي.

#### د مسلمانانو دوه ډولونه

جُزُوي مسلمانان يوډول مسلمانان هغه دي چې په الله پاک او رسول الله باندې اقرار کوي او اسلام دخپل مذهب په حيث مني خو دا مذهب دخپل ژوندپه چارو کې د يوې برخې اوڅانګې په توګه ګڼي، پدې ځانګړې برخه اوڅانګه کې د اسلام سره که درناوې او احترام وي، که عبادت وي، که تسبيحات او ذکر وي، که د خبوراک او څښاک آداب وي اونبور ګڼ شمې چارې چې په مذهبي کارونو کې راځي دا ټول مني، خو دژوند په نورو چارو، څانګو اوشعبو کې بيا اسلام ته ١٠١ \_\_\_\_\_ ١٠١

دهغـه تجـارت، دهغـه راکـړه ورکـړه، دهغـه معـاملات او اړيکې، دهغه رويه او سلوک دخپلو بچېانو، کورنۍ، ټولنې او ملګرو سره ټول د دين څخه ازاد او د دنيا لپاره وي.

د يو دهقان په توګه، ديو سوداګر او تجار په توګه، ديو واکمن په توګه، د يو پوځي او عسکرپه توګه او د يو کسب ګر په توګه بايد دهغه مقام او حيثيت ازاد وي چې دهغه دمسلمانۍ سره هېڅ اړيکې ونلري.

که داسې خلک او افراد سره يوځای شي او په ټولنېز ډول تمدني، تعليمې او سياسي ادارې جوړې کړي چې په ښکاره داسلام سره اړيکې ولري خو په حقيقت کې د اسلام سره دهغې هېڅ اړيکې او تړاونه وي

#### پوره مسلمانان

دوېم ډول مسلمانان هغه دي چې خپل ټول شخصيت او خپل ټول وجود په اسلام کې جـذب کـړي، دهغـه ټـول حيثيتونه ديو مسلمان په حيث په اسلام کې جـذب شي. که هغـه پـلار وي نودمسلمان پـه حيث ، کـه هغـه ځـوی وي نـو

دمسلمان په حيث، كه هغه سوداكر، كه دهقان، كه نوكر او كسب كر وي نو دمسلمان په حيث وي. د هغه ولولي او احساسات، دهغه هېلي او خواهشات،

دهغه فكر او نظريات، دهغه خيالات او رايم، دهغه كركه او نفرت او دهغه خوښه اوناخوښه هرڅه داسلام تابع او لاندى وي

دهغه په زړه او دماغ ، دهغه په سترګو او غوږونو ، دهغه په ګيډه او جنسي غړو ، دهغه په لاس او پښو او دهغه په بدن او روح باندې داسلام پوره او مکمله ولکه او قبضه وي

نه دهغه محبت داسلام څخه ازاد وي او نه يې دښمني، هغه چې دچاسره يو ځاى كېږي نو داسلام په خاطر اولـه چا څخه چې جلا كېږي هم داسلام په خاطر جلا كېږي كه چاته وركړه كوي نو پدې خاطر چې د اسلام حكم دى چې هغه ته دې وركړل شي اوله چا څخه يې چې منع كوي نو اسلام واي چې هغه ته بايد ورنكړل شي د ده دا رويه او سلوك په يوازې ځان نه بلكې په ټولنېزه توګه هم هغه خپل ژوند داسلام په چوكاټ كې برابر ساتي

د يو ټولګي په حيث دهغـه وجود يواځې د اسـلام لپـاره پايښت ولري او دهغـه ټولنېزی چـارې او رويـۍ هـم د اسـلام په اصولوباندې ولاړ وي.

### الله یاک ته محبوب مسلمانان

په حقيقت کې دا دواړه ډوله مسلمانان يو دبل سره مختلف دي، سره لدي که په قانوني توګه دا دواړه په

يوامت او يو ملت کې داخل دي او دواړوته مسلمانان ويل کېږي. د لومړنۍ ډلې مسلمانانو څخه په اسلامي تاريخ کې د وياړ او افتخارهېڅ کوم کار اواثر ندی ليدلی شوې، هغوی په حقيقت کې کوم داسې کار ندی کړی چې دنړۍ په تاريخ کسې يسې اثسر او اغېسزه کسړی وي، ځمکسې د داسسې کمزورومسلمانانو شتون هېڅ ندی حس کړی، که اسلام ته کوم ټيټوالې او ښکتوالې په برخه شوی نو دهمدی خلکو له لوري ورته په نصيب شوی، دهمداسې ډول مسلمانانو زياتوالې بلاخره اسلامي نړۍ دکفر په پښو کې واچوله او مسلمانان دهغوی تر لاس لاندې په لږه ازادۍ باندې قانع او راضي شول، الله پاک ته داسې مسلمانان هېڅ پکار او

الله پاک خپـل پيغمبران د دې لپـاره نـه راليـږل او نـه يـې خپل کتابونه د دې نپاره رالبږلی وه چې دا ډول مسلمانان پېدا او وړاندې کړي، پـه دنيـا کې د داسې مسلمانانو دنـه شتون هېڅ کمښت نه حس کېده چې دهغې لپـاره دې انبيـاء راولېږل شي اووحې دې همداسې روانه و ساتل شي

په حقيقت کې کوم مسلمانان چې الله پاک ته محبوب دي او دهغې د پېدا کولو او وړاندې کولو لپاره انبيا، علالللا او کتابونـه راليـږل شـوي او داسـلام لـه نظـره يـې مـؤثر اواغېزمن کار کړی يايې اوس کوي هغـه يوازې او يوازې دوېم ډول مسلمانان دي اوبس اسلام پوهنه \_\_\_\_\_۴۰۰

حقيقي پېروي دبرلاسۍ لامل دی دا يوازې د اسلام لپاره خاص او ځانګړې نده بلکې د دنيا دټولو نظرياتو او مسلکونو لپاره ده، چې دهغوی بيرغ او توغ د داسې پيروانو پلاس ندی پورته شوی چې هغه مسلک، فکر او نظر يه دخپل ژوند د يوی څانګی په حيث منلې وي، دهغه ژوند او مرګ دخپل مسلک او نظر لپاره نه بلکې دبل چا لپاره وي

نن هم تاسې ګورئ چې ديو مسلک او فکر حقيقي اورښتني پيروان هغه کسان دي چې په پوره اخلاص سره خپل فکر او مسلک ته وفادار اومخلص وي، چې هغوی خپل ټول شخصيت پکې جذب او وقف کړی وي، هغوی ته ترخپل ځان او اولاد هم فکر او مسلک ګران اومحبوب وي، د دنيا هـر يـو فکـر، نظـر اومـسلک دداسـې پيروانـو غوښتونکې وي، که کوم فکر، مسلک اونظرته په نړۍ کې بر لاسي اوغلبه په نصيب کېږي نو د همداسې پيروانو په برکت ورته په برخه کېږي

# مسلمان یوازی دالله پاک مخلص او وفادار وي.

البته په اسلام اونورو مسلكونو كې توپير شته ځكه چې نور مسلكونه چې كلمه د انسان څخه دا ډول قرباني، سرښندنه اووفاداري غواړي نو دايې په هغه انسان باندې حق نه وي بلكې دايې بې ځايه غوښتنه وي خو اسلام چې دانسان څخه د دې غوښتنه كوي دايې حق دى، اسلام چې دكومو شيانو په هكله انسان ته وايي چې ته خپل شخصيت، خپل ژوند اوخپل ځان ورڅخه قربان

کړه ، پدې کې يو هم داسې ندی چې په انسان دی دهغې د ورکولو حق وي خو اسلام چې دکوم خدای او الله لپاره د دې شيانو قرباني او ايثار غواړي په حقيقت کې هغه د دې حقدار اومستحق دې چې هر څه پرې قربان شي ځکه چې څه په آسمانونو او څه په ځمکه کې دي دا ټول دالله پاک دي انسان خپله ټول دالله پاک دی، څه چې د انسان سره دي يا په انسان کې شتون لري هغه ټول دالله پاک دي، نو د عقل، منطق، عدل او انصاف غوښتنه داده چې څه دالله پاک وي هغه دي هماغه ته ورکړل شي، که د دې شيانو څخه انسان د خپل ځان يا بل چا لپاره څه پټوي يايې ساتي دا په اصل کې خيانت اوغداري ده، پرته لدی څخه چې دهغې اجازه الله پاک ورکړي وي، انسان چې کومه قرباني دالله پاک لپاره ورکوي دا په حقيقت کې دامانت او حق پوره کول او اداء کول دي نه احسان اومنت، که د دې خبرې څخه ستر ګې پټي کړو نو دمسلمانانو لپاره دنورو مسلکونو په پيروانو کې د عبرت او پند درس پروت دی چې هغوی د باطلو، درغجنواو شلخيو خدايانو لپاره دومره زياته قرباني او سرښيندنه وركيوي او پخپليه عقييده بانيدې كلكيوالي څرګندوي چې د نړۍ په تاريخ کې دهغې نمونه او مثال کم پېدا کېږي داڅومره د تعجب او حيرانتيا خبره ده چي دباطل او دروغو لپاره دې داسې قرباني او ايثار ورکول کېږي خود حق لپاره دی دهغې زرمه برخه هم نه ښکاريږي

اسلام پوهنه

## د نفس محاسبه او ارزونه

د ايمان او اسلام کوم معيار چې پدې مبارک آيت اومبارک حديث کې ښودل شوي دی، زه غواړم چې په هغې باندې مونږخپل ځانونه تول کړو او دهغې په رڼا کې دخپل ځان محاسبه او ارزونه وکړو.

١. ٧.

که تاسې دا وايئ چې مونږ ايمان راوړی دی او اسلام موقبول کړي دي، ايا په حقيقت کې ستاسې ژوند اومرگ دالله پاک لپاره دى؟ ايا تاسې يوازى ددې لپاره ژوندي ياست چې ستاسې ټول استعدادونه، وړتياوې، ستاسې د بدن او روح ټول ځواکونه ، ستاسې وختونه ، ستاسې کوښښونه او هلې ځلې د دی لپاره مصرفيږي چې دالله پاک رضا او اراده ستاسې پلاس پوره او مکمله شي او هغـه کار سرته ورسيږي چې الله پاک يې د اسلامي امت پلاس پوره كول غواړي؟ ايا تاسې خپل أطاعت او بند هي دالله لپاره خاص او ځانګړي کړيده؟ ايا دنفس غلامي او بندګي، د كورنۍ، قوم، ملګرو، حكومت او ټولنې بندګي ستاسې له ژوند څخه بلکل او پوره بهر شويده؟ ايا تاسي خپله خوښه او ناخوښه د الله پاک د حکمونو تابع او لاندې کرځولې ده؟ ايا تاسې چې له چاسره مينه او محبت کوئ دخداي لپاره يې کوئ؟ ايا د چا څخه چې کرکه کوئ د الله پاک لپاره يې كوئ؟ ايا پدې محبت او كركه كې ستاسې نفسي خواهش ندى داخل؟ ايا ستاسې وركول او منع كول خاص دالله پاك لپاره دي؟ ايا خپل نفس، خپلې ګيله ې او نورو خلکو ته چې څه ورکوئ د دې لپاره يې ورکوئ چې دالله پاک حکم او امر دي او هغه يې حق ټاکلي دي، اوپدې ورکولو کې

اسلام

دالله پاک رضا او خوښې غواړئ؟ او له چا څخه يې چې بندوئ ايا د دې لپاره يي بندوئ چې الله پاک حکم کړی دی او پدې بندولوسره تاسې دالله پاک رضا او خوښي غواړئ؟ که تاسی دا ټول حالات او کېفيتونه پخپل ځان کې ګورئ نو بيـا دالله پـاک شـکر اداء کـړئ، ځکـه چـې هغـه تاسـې تـه د ايمان لوي اوعظيم دولت په نصيب کړې دي، او که تاسې پدې حالاتو او کېفيتونو کې کمزوري او کمښت وينئ نو بيا ټول فکرونه پرېږدئ او د دې کموالي او کمزورۍ د پوره كولو فكر او غم وكړئ، پدې هكله خپال ټول كوښښونه او هلې ځلې پکار واچوئ، ځکه د دې کمې په پوره کولو پورې ستاسي د دنيا اواخرت برې اوکاميابي تړاو لري تاسې که پدې دنيا کې نور هرڅه تر لاسه کړئ نو هغه دا تاوان نشي پوره کولاي چې د دې کمبي او کمزورۍ پوسيله تاسب تـه رسيدلې دې. خو که تاسې دا کمې پوره کړ نو که په دنيا کې هېڅ هم پلاس درنشي نو تاسې په زيان او تاوان کې نه ياستۍ، دا معيار د دې لپاره تاسې ته ندې ښودل شوې چې نور پرې تول کړئ او بيا په هغوي د منافق، کافر ، مؤمن او مسلمان حكم او فيصله وكړئ. بلکې دا معيار د دې لپاره درکړل شوې دی چې تاسې په

هغه خپل ځان تول کړئ او آخرت ته د رسيدو څخه مخکې مخکې خپل کمې اوکمزوري معلومه کړئ او دهغې د لرې کولو او پوره کولو لپاره هلې ځلې او کوښښونه وکړئ، تاسې پدې فکر کې بايد پرې نه وځۍ چې قاضيان او مفتيان تاسې څه بولي او کومه درجه درکوي؟ بلکې پدې

اسلام پوهنه

فكر او غم كې اوسۍ چې عالم الغيب و الشهاده او احكم الحاكمىن ذات تاسې څه ډول بولې تاسې بايد پدې ډاډه نشئ چې ځمونږ نوم په مسلمانانو كې ليكلى شوي دى بلكې د دې غم او فكر وكړئ چې د الله پاك په دفتر كې ستاسې حيثيت څه دى؟ كه ټوله نړۍ تاسې ته د ايمان او اسلام سند دركړي نو پدې هېڅ هم نه كېږي، پرېكړه او فيصله چې دكوم ذات پلاس كې ده دهغه په وړاندې دمنافق پر ځاى مؤمن، د باغى پر ځاى اطاعت كوونكې او د بې وفا پر ځاى وفا كوونكې اصلي برې او كاميابي ده ۱۰۹ \_\_\_\_\_۱۰۹

## ۰ ۱ د الله ﷺ اطاعت دڅه لياره؟

د اسلام وروڼو! ما مخکې څو څو ځلې ستاسې په وړاندې دا خبره کړيده چې اسلام دالله پاک او رسول الله داطاعت او پېروۍ نوم دی، او انسان تر هغې مسلمان کېدای نشي ترڅوچې هغه خپل خواهشات، رسم او رواج، ددنيا د خلکو سره اړيکې لنډه دا چې دهر چا اطاعت او پېروي خوشۍ کړي او يواځې د الله پاک او رسول الله اطاعت او پېروي غوره کړې.

اوس زه ستاسې په وړاندې داخبره څرګنده ووم چې د الله پاک او رسول الله ﷺپه پېروۍ اواطاعت باندې دومره زيات تاکېدولې شويدې؟

يوڅوک دا پوښتنه کولای شي چې ايا الله پاک ځمونږاطاعت او پيروي ته وږی او اړدی چې ځمونږ څخه دخپل ځان او خپل رسول اطاعت او پېروي غواړي؟

ايا الله پاک هم د نړۍ د واکمنانو او مشرانو پشان د حکومت اوواکمنۍ وږی تږی دی چې دنړۍ د واکمنانو پشان وايي چې تاسې به ځما پېروي او اطاعت کوئ؟

> زه اوس دهمدی پوښتنو ځواب تاسې ته په ګوته کوم. پ

د الله ﷺ په اطاعت کې دانسان برې او کاميابي ده.

اصل خبره دا ده چې الله پاک د انسان څخه چې دخپل اطاعت او پېروئ غوښتنه کوي پدې کې خپله دانسان خير، برې

اسلام يوهنه

اوكاميابي وي، هغه د نړۍ د واكمنانو پشان ندى چې دخپلې ګټى اوفايدى لپاره خلک خپل غلامان او بندګان ګرځوي بلكې هغه د ګټې او فايدې څخه بې نيازه او بې پروا دى، هغه الصمد دى، هغه ته ددې اړتيا نشته چې ستاسې څخه ماليات او ټيكس واخلي، هغه ودانيو، موټرو، د عيش او عشرت سامان او وسايلو ته هېڅ اړتيا نلري، هغه پاك دى، هيچا ته اړ ندى، په دنيا او كائناتو كې ټول شيان دهغه دى، د ټولو كائناتود خزانو يواځنې مالك او څښتن دى.

۱۱.

هغه يواځې ددې لپاره ستاسې څخه دخپل اطاعت او پېروئ غوښتنه کوي چې ستاسې خير اوکاميابي غواړي،هغه نه غواړي کوم مخلوق چې هغه اشرف المخلوقات ګرځولې هغه دشيطان،ابليس يا بل کوم انسان غلام او بنده وګرځي يا د سپکو اوذليلو مخلوقاتو په وړاندې سر ښکته کړي

هغه نه غواړي اشرف المخلوقات کوم چې هغه ورته په ځمکه کې خلافت ورکړی د ناپوهۍ او جهالت په تورو تياروکې سرګردانه ورګرځي او د څارويو پشان دخپلوخواهشاتو د پوره کولو په کنده کې پرېوځې

په همدې خاطر فرمايي چې تاسې ځما اطاعت او پېروي وکړئ، مونږ چې دخپلو رسولانو په وسيله کوم نوراو روښنايي تاسې ته در استولې دهغې په رڼا کې حرکت وکړئ نو تاسې ته به نيغه لاره پلاس درشي اوبيا ددې نيغی لارې په تللو سره به تاسې د عزت، درناوې او قدر څښتنان شئ او په آخرت کې به هم دعزت خاوندان شئ.

الله پاک پخپل کتاب کې دارنګه فرمایلې دي:

اسلام

﴿ لَا إِكْرَاءَ فِي ٱلدِينِ قَد تَبَيَّنَ ٱلرُّشْدُ مِنَ ٱلْغَيْ فَمَن يَكْفُرُ بِٱلطَّنْغُوتِ وَيُؤْمِنُ بِٱللَهِ فَقَدِ ٱسْتَمْسَكُ بِٱلْعُرُوَةِ ٱلْوَثْقَى لَا ٱنفِصَامَ لَمَا وَٱللَهُ سَمِيعُ عَلِيمُ (أ) ٱللَهُ وَلِى ٱلَذِينَ ءَامَنُوا يُخْرِجُهُم مِنَ ٱلظُّلُمَنتِ إِلَى ٱلنُورُ وَٱلَذِينَ كَفَرُوا أَوْلِيَاؤُهُمُ ٱلطَّنْعُوتُ يُخْرِجُهُم مِنَ ٱلْقُورِ إِلَى ٱلظُّلُمَنتِ أُوْلَتَهِكَ أَصْحَبُ ٱلنَّارِ هُمْ فِيهَا خَالِدُونَ (أ) إِلَى اللَّهِ مَن اللَّهُ مَن السَّرُورِ البقرة: ٢٥٦ - ٢٥٢<
</p>

په دين کې زور اوجبر نشته، دهدايت نيغه لاره د جهالت له کږو لارو څخه جدا او صافه صافه ښودل شوی، اوس چې ستاسې څخه څوک دروغجن خدايان او ګمراه کوونکې باداران خوشی کړي وپه يوالله ايمان راوړي نوهغه پداسې کلکه او قوي رسۍ باندې منګولې ولګولې چې هغه شليدل نلري، الله دهر شي اوريدونکې او په هر شي پوهيدونکې دی،

كوموخلكو چې ايمان راوړ دهغوى ساتونكې الله دى، هغه به دوى له تيارو څخه راباسي او روښنايي ته به يې رسوي،او كومو خلكو چې دكفرلاره غوره كړه دهغوى ساتوونكي دروغجن او ګمراه كوونكي باداران دي،چې دوى به له روښنايي څخه تياركېو ته ننباسي،هغوى دوزخ ته تلوونكې دي چېرې چې به هغوى د تل لپاره وي

# پرته له الله څخه د بل چا اطاعت بې لارې او گمراهې ده.

اوس دی خبری ته فکر وکړئ چې پرته له الله پاک څخه دبل چا اطاعت او پېروي څرنګه انسان تيارو ته رسوي، او د دې دليل او لامل څه دی چې روښنايي يواځې د الله پاک په اطاعت

111

اسلام پوهنه \_\_\_\_\_۱۱۲

او پېروۍ کې ده؟ تاسې ګوریۍ چې پدې دنیا کې ستاسې اړیکې د ډیرو خلکوسره دې او په هغې کې راګیر یاستۍ. تر ټولو لومړې اړیکې ستاسې دخپل بدن اووجود سره دې، دا لاسونه، دا پښې،دا سترګې دا غوږونه، دا ژبه، دا زړه او دماغ، دا ګیډه بلکې ټول غړي او اعضاء الله پاک ستاسې د خدمت لپاره تاسې ته درکړیدی،دا پرېکړه به اوس تاسې کوئ چې ددې غړو څخه څه ډول کار او خدمت اخلئ.

په ګیډه کې څه واچوئ او څه وانه چوۍ؟ د لاسونو څخه څه کار واخلئ او څه وانخلئ؟ خپلې پښی په کومه لاره روانې کړۍ اودکومې لارې څخه یې وساتۍ؟ د سترګو اوغوږونو څخه کوم کار واخلۍ او کوم کار ورڅخه وانخلۍ؟ خپله ژبه د کومو خبرو لپاره پکار واچوئ او له کومو څخه یې وساتۍ؟ په زړه کې څه ډول عقیدوته ځای ورکړئ؟ پخپل دماغ باندې څه فکرونه وکړئ؟

د دی ټولو خدمت کوونکو او چوپړانو څخه تاسې هم ښه او هم بدکار او خدمت اخستلای شئ،همدا ستاسې څخه د لوړی او پورته مرتبې انسان هم جوړولې شي او دځناوروڅخه د ښکته او لاندې درجی انسان هم.

همدارنګه ستاسې اړیکې دخپل کور او کورنۍ سره هم شته دی. پلار، مور،خور،ورور،مۍرمن، اولاد او نور خپل خپلوان دی چې له هغوی سره ستاسې اړیکې شپه او ورځ وې.

اوس دا ستاسې پورې اړه لرې چې دهغوی سره څه ډول رویه او سلوک غوره کوئ؟ هغوی پر تاسې څه حقوق لرې او تاسې په هغوی څه حقوق لرئ؟

دهغوی سره په غوره او ښه رويه باندې ستاسې د دنيا او اخرت خوښي،راحت او برې تړلې دی،که تاسې د دې خپلوانو اسلام

117

سره بده او غلطه رويه غوره کړئ نو دنيا مو د ځان لپاره جهنم او دوزخ وګرځوله، په دنيا کې نه بلکې په اخرت کې به هم تاسې خپل خدای ته ځواب ورکوئ او هغه به درڅخه ددوی د حقوقو په هکله سخته پوښتنه کوي.

بيا ستاسې اړيکې ددنيا د ډيرو او مختلفو خلکو سره دي، ځينې خلک ستاسې ګاونډيان دي، ځينې ستاسې دوستان او ملګري دي، ځينې ستاسې دښمنان دي، ډير خلک داسې دي چې ستاسې لپاره کار اوخدمت کوي، د ځينو څخه به تاسې څه اخلۍ او ځينو ته به تاسې څه ورکوئ، ځينې خلک په تاسې باور او اعتماد کوي او خپل کارونه تاسې ته سپاري، په ځينو باندې بيا تاسې باور او اعتماد کوئ او خپل کارونه هغوی ته سپارۍ. ځينې ستاسې واکمنان دي اود ځينو تاسې واکمنان ياستۍ، لنډه دا چې په شپه او ورځ کې تاسې د دومره خلکو سره اړيکې او معاملې لرئ چې د شمې څخه وتلې دي.

په دنيا کې ستاسې خوښې، کاميابي، عزت، نيک نوم او راحت پدې کې دی چې ستاسې دا ټول اړيکې او تعلقات په سمه او صحيح توګه روان وي، همدارنګه په اخرت کې هم تاسې هغه وخت کامیاب او بريالې کېدای شئ چې د خپل رب او خالق سره پداسې حال کې مخامخ شئ چې د دې خلکو درباندې هېڅ حق نه وي پاتې، په چامو ظلم او تېرې نه وي کړی، د چا حق او مال مو نه وي خوړلې، څوک ستاسې په خلاف په هغې دربار کې شکايت ونکړې، د چا د ژوندد خرابوالي وبال پر تاسې نه وي، د چا عزت، حيا او ابرو ته مو زيان نه وي رسولې.

اسلام پوهنه 114\_

لنډه دا چې دا پرېکړه او فيصله ستاسې پلاس کې ده چې دا ټول اړيکې په سمه او صحيح طريقه سمبال کړئ او ددې اړيکو دخرابوونکو کارونو او شيانو څخه ځان وساتۍ

اوس تاسې فکر او غور وکړئ چې دخپل بدن سره، دخپلې کورنۍ سره او دنورو ټولو خلکو سره د صحيحو او سمو اړيکو ساتلو لپاره تاسې ته په هر ګام او قدم کې د علم او پوهې اړتيا شته.

په ګام ګام او پل پل کې تاسې ته د دې اړتيا پيښيږې چې کوم سم او کوم غلط دی؟ حق کوم دی و باطل کوم دی؟ عدل او انصاف کوم دی ظلم ناروا کومه ده؟ د چادر باندې څومره حق دی؟په کوم شي کې اصلي او حقيقي ګټه او فايده ده او په کوم شي کې اصلي او حقيقي زيان اوتاوان دی؟

که تاسې دا علم او پوهه پخپل نفس او بدن کې لټوئ نوهلته نشته ځکه چې نفس خپله جاهل اوناپوهه دی، دنفس سره خودخواهشاتو دپوره کولوڅخه بل څه نشته، نفس خوبه درته وايي چې شراب څښه، زنا کوه، حرام خوره ځکه چې پدې کې مزې او چړچې دي، هغه به درته وايي چې د ټولو حق خوره او د هيچا حق مه اداء کوه ځکه چې په همدې کې ستا ګټه او فايده ده.له نوروهر څه اخله خو هېڅ مه ورکوه،هغه به درته وايي چې د ټولو څخه خپل مطلب پوره کوه خوخپله د چا دغم دوا مه ګرځه ځکه چې پدې کې هم ګټه ده اوهم راحت او ارام دی.

كه تاسې خپل ځان داسې جاهل، ناپوهه اونادان ته وسپارلو نوهغه به مو ښكته بوځي تردې چې ستاسې څخه به يو بدتر،بدكاره او بدنفس انسان جوړ شي چې په پايله كې به ستاسې دنيا او اخرت دواړه خراب، تباه او برباد شي. اسلام

110

دوېم صورت دا دى چې تاسې د خپل ځان په شان په نورو انسانانو باور او اعتماد وكړئ او خپل واګي اوواک هغوى ته وسپارۍ چې هر چېرى مو بيايې هلته ورسره ولاړ شئ،پدې صورت كې دا خطر شته چې يو بد كاره او غلط سړې به مو د خپل خواهش او خپل بدپلان ښكاره كړي، يا به يو جاهل او ناپوهه سړي ته پلاس ورشئ چې هغه خپله هم بې لارې او ګمراه دى نو تاسې به هم بې لارې او ګمراه كړي. يا به يوظالم اوتيرې كوونكې ستاسې څخه داسې كار واخلي چې په نورو ظلم او تېرې وكړئ او دهغه د لاس آله شئ.

لنډه دا چې پدې صورت کې بيا هم تاسې ته هغه علم،پوهه اورڼا يې پلاس نه درځي کوم چې تاسې ته پل په پل او ګام په ګام پکاريدله تر څو سم او غلط درته په ګوته کړې او په نيغه لاره مو روان کړې.

حقيقي هدايت اولارښوونه يواځې دالله له لورې ده. ددې ټولوڅخه لوړاوپورته يواځې دالله پاک ذات داسې دی چې دهغه څخه تاسې ته علم، پوهه او رڼا پلاس درتلايې شي ځکه چې الله پاک د لوی اوستر علم څښتن دی اوهم لوی اوستر ليدونکې ذات دی.

هغه د هر شي په حقيقت او اصليت باندې تر ټولو ښه پوهيږي، هغه په سمه او صحيحه توګه درته ښودلې شي چې ستاسې حقيقي ګټه او حقيقي زيان په کوم کوم شي کې دی. ستاسې لپاره په حقيقت کې کوم کار سم او کوم کار غلط دی.

اسلام پوهنه

الله پاک بې نيازه او بې پروا دى،هغه خپل موخه او هدف نلري، هغه دې ته هېڅ اړتيا نلري چې تاسې وغولوي او څه ګټه درڅخه پلاس راوړي ځکه نو هغه بې نيازه مالک دى چې تاسې ته پرته د کوم حرص او تمې هدايت او لارښوونه وکړي او په هغې کې يواځې ستاسې ګټه او فايده وي.

الله پاک عادل هم دی، دهغه په پاک ذات کې د ذری برابر هم د ظلم او تېرې شک او شبه نشته ځکه نو هغه به دعدل او انصاف سره سم حکم درکوي، دهغه په حکم عملي کولو کې ددې خبرې هېڅ خطر نشته چې تاسې به پخپل ځان يا بل چا باندې ظلم اوتېرې وکړئ

# د الهي هدايت او لارښوونې څخه څه ډول کار اخيستل کېږي؟

كومه روښنايي چې د الله پاک له لوري پلاس راوړل كېږي دهغې لپاره دوه خبرې اړينې دي لومړې دا چې دكوم ذات څخه چې دا روښنايي، علم او پوهه راځي په هغه باندې خپله او دهغه په پاک استازي او پيغمبر باندې دزړه له تل او اخلاصه ايمان راوړئ، يعنى پدې پوره او مكمل باور اويقين ولرئ چې كوم هدايت، لارښوونې اوعلم چې پيغمبر (ص) راوړى هغه بالكل حق دى كه تاسې د هغې په حقيقت پوهيږئ او كه د هغې حقيقت او حكمت درته څرګندنه وي

دوېم دا چې د ايمان، باوراو يقين كولو څخه وروسته د هغې لارښوونو او هدايت اطاعت او پېروي وكړئ ځكه چې ددې اطاعت او پېروئ څخه پرته هېڅ هم پلاس نه درځي، د مثال په توګه:

اسلام **۱** ۱ ۷

که يو څوک تاسې ته ووايي چې داشي زهر اوخطرناک دي،مړ کوونکې اومرګوني شي دي،هغې ته لاس ورنژدي نکړئ اونه يې وخورئ

تاسې ورته وايئ چې بې شکه تاسې سم او ريښتيا وايي داشي زهر دى، مرګونى دى خوددې وينا او پوهيدو سره سره بيا هم تاسې هغه شى خورۍ نو ددې لازمي پايله به هغه وي چې دنه پوهيدونکې وه، پدې ډول پوهيدلو او نه پوهيدلو کې څه توپير او فرق دى چې پايله يې يوه وي؟

اصلي فايده او محته پدې كې ده چې د يقين، باور او اعتماد سره سره په هغې باندې عمل هم وكړى شي، د كوم شي حكم او امرچې شويدى هغه يواځې په خوله او ژبه باندې تكرار نكړي بلكې په هغې باندې عمل هم وكړي او له كوم كار او عمل څخه چې منع كړې شوې له هغې څخه يواځې په خوله نه بلكې په عملى تومه منع شي، په همدى خاطر الله پاك فرما يلي هملى تومه منع شي، په همدى خاطر الله پاك فرما يلي غما اطاعت وكړئ او ځما د رسول اطاعت وكړئ فر وَإِن تُطِيعُوْهُ تَهْ تَدُوأَ كَه النور: ٤٥ كه ځما د رسول اطاعت وكړئ نوتاسې ته به هدايت په نصيب شي

﴿ فَلَيْحَذَرِ ٱلَّذِينَ يُخَالِفُونَ عَنَ أَمَرِهِ أَن تُصِيبَهُمْ فِنْنَةً ﴾ النور ٢٠ هغه خلک چې ځمونږ د رسول ﷺ د حکم څخه مخالفت کوي بايد پدې وډارشي چې هغوی په کوم مصيبت او فتنه کې ونه لويږي.

<u>۱۱۸</u> اسلام يوهنه

> د الله ﷺ او د رسول الله ﷺ د اطاعت مطلب ځما د اسلام وروڼو!


زه چې بيا بيا دا خبره تاسې ته كوم چې يواځې دالله اورسولﷺ اطاعت اړين او ضرورې دي، ددې مطلب او موخه دا ندۍ چې تاسې به د هيچا خبره نه منۍ او نه اورۍ ددې مطلب اوموخهداد ۍ چې د چاپسي به په پټو سترګو نه ځۍ بلکې تل به دا ګورۍ چې څوک څه درته وايي هغه دالله او رسول الله د حکم او وینا سره سم او برابر دی او کنه؟

که چېرې دالله پاک او رسول الله 🕿 د حکم او امر سره برابروي هغه بايد ضرور او حتمي ومنۍ، ځکه چې دا دهغه خبره او حکم ندى بلكي د الله پاک او رسول الله حكم أو امر دى

که چېري هغه د الله پاک او رسول الله 🕿 د حکم او خبرې سره مخالفت وي نو دهغه پر مخ يې وروولۍ سره د دې که هغه هر څوک وي ځکه چې تاسې ته د الله پاک او رسول الله د حکم څخه پرته د بل چا د حکم منلواجازه نشته.

تاسې ته دا څرګنده ده چې الله پاک کوم حکم درکوي هغه دخپل رسول اوپيغمبر پوسيله درکوي، او د رسول الله 😤 د وفات څخه اوس څو پيړۍ تېرې شويدې خو دالله او رسول ټول احکام په قرآن او حديث کې موجود دي. قرآن مجيد او حديث شريف خو خپله يوې اوبلې خواته ګرځيدلې نشي چې تاسې ته راشي او حکم درته وکړي او يا موله څه شي څخه منع کړي. په قرآن او حديث باندې د عمل كولو طريقې او لارې چارى به خامخا يو انسان خلکو ته په ګوته کوي او پرته لدی څخه چاره او لاره نشته.

اړتيا يواځې دې خبرې ته ده چې تاسې په پټو سترګو د انسانانو پسې ولاړ نشئ او نه په پټو سترګو دهغوی اطاعت او پېروي وکړئ بلکې دا وګورێ چې دهغه انسان خبره د قرآن او حديث سره برابره ده اوکنه؟ که د قرآن او حديث شريف سره برابره وي نو بيا دهغه اطاعت پر تاسې فرض دی او که د قرآن او حديث مخالف وي دهغه اطاعت حرام دي.



۱۲۰

ډلې ډلې کېدل دڅه لپاره؟

په مذهبي اوديني خبرو کې تاسې زيات وخت دوه کلمات اودوه الفاظ زيات اورۍ او زيات يې خپله هم استعمالوۍ. يو دين او بل شريعت خوپه تاسې کې ډير کم داسې خلک شته چې د دې کلماتو په معنى او مفهوم پوهيږي چې دين څه ته وايي او شريعت څه شي دى؟

بې سواده او بې تعليمه خلک خوملامت ندي بلکې د څه کم زيات علم او پوهې لرونکې خلک او آن چې ځينې مولوی ان هم ددې دواړو په سمه او صحيح معنیٰ باندې نه پوهيږي او نه د دواړو فرق او توپير سره کولای شي.

د همدې ناپوهۍ په سبب کله کله دين او شريعت سره ګډوډ او يو دبل سره يی مخلوط کړې، دهمدې څخه ډيرې خرابۍ پېدا کېږي، نن زه تاسې ته ددې ډير آسانه اوساده تعريف، معنی او مفهوم بيانوم

## د دين معناوي

دين څو معناوې لرې، لومړۍ معنى يې عزت، حکومت، سلطنت او پاچايي ده .

دوېمه معنا يې دلومړۍ معنی برعکس ده يعنی تر لاسه لاندې کېدل، اطاعت، غلامې، امر منل او بندګې ١٢١ \_\_\_\_\_ ١٢١

درېمه معنا يې حساب کول،فيصله کول او د کړو وړو سزا او جزا ده.

په قرآن مجيدکې دين په همدې درې معناګانو سره استعمال شويدی فرمايي:

﴿ إِنَّ ٱلدِّينَ عِندَ ٱللَّهِ ٱلْإِسْلَكُمْ ﴾ آل عمران: ١٩

دالله په وړاندې دين هغه دی چې په هغې کې انسان الله پاک د عزت څښتن اوخاوند وبو لي او پرته له الله پاک څخه د بل چاپه وړاندې ځان خوار او ذليل نکړی، يواځې الله پاک خپل بادار، مالک او پاچا ومني او پرته له هغه څخه د بل چا غلام،امر منوونکې او تابع نشي، يواځې الله پاک سزا اوجزا ورکوونکې وګڼي، پرته له هغه څخه د بل چا له سزا او جزا څخه ويره او ډار ونلري، يواځې الله پاک پوښتنه او حساب کوونکې وبولې او پرته له هغه څخه د بل چاله حساب څخه ويره ونه ساتې د همدې دين نوم اسلام دي.

چا چې داخوشي کړ اوددې پر ځای ئې بل څوک د عزت خاوند، اصلي واکدار، اصلي پاچا، اصلي مالک،اصلي سزا اوجزا ورکوونکې، او دهغه په وړاندې سرښکته کول، بندګي او غلامي کول، د هغه حکم منل، يا د هغه له سزا او جزا څخه ويره اوتمه کول دا ټول دروغجن او باطل دينونه دې، الله پاک داسې باطل او غلط دين هېڅکله هم نه قبلوي.

ځکه چې دا دحقيقت سره بالکل مخالف اوضد دی. په دې ټولو کائناتو کې پرته د الله پاک څخه بل اصلي د عزت خاوند او څښتن څوک نشته، نه دبل پاچايي اوواکمني شته اونه د بل د غلامۍ اوبندګۍ لپاره انسان پېدا شويدی.

اسلام پوهنه

144\_

نه د دې اصلي اوحقيقي مالک څخه پرته بل څوک سزا ورکوونکې اوجزا ورکوونکې شته، همدا خبرې په نورو اياتونو کې دارنګه بيان شويدي:

مَن يَبْتَغ غَيْرَ ٱلْإِسْلَامِ دِينَا فَلَن يُقْبَلَ مِنْهُ ﴾ آل عمران: ٨٥ يعنى هغه څوک چې د الله پاک پاچايي او واکمني خوشي کړي او بل څوک خپل پاچا او واکدار وبولي، بيا د هغه غلامي او بندګي وکړي، هغه دسزا اوجزا ورکوونکې وبولي د داسې انسان دين الله پاک هېڅکله نه قبلوي دا ځکه چې:

﴿ وَمَا أُمِرُوا إِلَّا لِيَعْبُدُوا أَلَهَ مُخْلِطِينَ لَهُ ٱلَّذِينَ حُنَفَآءَ ﴾ السنة: ٥

الله پاک انسانان خپل بندګان ګرځولې دی اودخپل ذات څخه پرته يې د بل چا دغلامۍ او بندګۍ حکم ورته ندی کړی، د هغوی وظيفه اومسؤليت دا دی چې ډټولو څخه مخ واړوې او يواځې د الله پاک لپاره خپل دين يعنی اطاعت او غلامې ځانګړی او خاصه کړی، يواځې د هغه بندګي وکړي او يواځې د هغه له حساب څخه ويره او ډار ولري.

﴿ أَفَخَـدَرَ دِينِ ٱللَّهِ يَـبْغُونَ وَلَهُ آسَـلَمَ مَن فِي ٱلسَّمَوَاتِ وَٱلْأَرْضِ طَوَعًا وَكَرَهَا وَإِلَيْهِ يُرْجَعُونَ ٢

ايا انسان پرته له الله څخه دبل غلامي اواطاعت كول غواړي؟ پداسې حال كې چې د آسمان او زمكې ټول شيان د الله پاک اطاعت كوونكې او حكم منوونكې دي، او هغوى ټول د حساب او كتاب لپاره پرته د الله پاک څخه بل لورى ته تلوونكې نه دې. ايا انسان د زمكې، آسمان او ټولو كائناتو څخه بيله او جلا لاره د ځان لپاره غوره كوي؟

 الله پاک خپل رسول ته د ريښتني دين د علم ورکولو سره ددې لپاره ليږلې چې د ټولو دروغجنو خدايانو خداى ختمه کړې او انسانان داسې ازاد کړې چې هغوى پرته دالله پاک څخه د بل چا غلامان او بندګان پاتې نشي.

سره لدی چې مشرکان او کافران پدې کارسره ډيرې چېغې اونارې ووهې اودا کار بد وګڼې

﴿ وَقَدْنِلُوهُمْ حَتَى لَا تَكُونَ فِتْنَةٌ وَيَكُونَ ٱلدِّينُ كُلُهُ لِلَّهِ ﴾

اوتاسې جنګ وکړۍ تر هغې پورې چې دغير الله د واکمنۍ فتنه ختمه شي او په دنيا کې يواځې دالله پاک قانون نافذ شي،د الله پاک پاچاهې ومنل شي اوانسان يواځې دالله پاک بندګې وکړي.

ددې پورتنيو اياتونو اودهغې له تشريح څخه تاسې ته دا څرګنده شوه چې دين څه معنی، مفهوم اومطلب لرې: ۱\_الله پاک بادار ، مالک اوحاکم منل.

۲\_د الله پاک غلامي، بندګې او اطاعت کول.

۳\_د الله پاک له حساب څخه ويريدل، دهغه له سزا څخه ويره لرل او دهغه د جزا او بدلې تمه او اميد ساتل .

څرنګه چې انسانانو ته د الله پاک حکم ،دهغه د کتاب اودهغه د رسولﷺ لخوا څخه رسیدلی دی نو د کتاب او رسولﷺ اطاعت اوحکم منل هم په دین کې داخل دې لکه چې فرمايي: ﴿ يَبَنَى مَادَمَ إِمَّا يَأْتِيَنَكُمْ رُسُلُ مِّنَكُمْ يَقُصُونَ عَلَيَكُمْ عالَيَةٍ فَمَنِ ٱتَّقَىٰ وَأَصَلَحُ فَلَا خَوْفٌ عَلَيْهِمْ وَلَا هُمْ يَحْزَنُونَ ٢٠٠ ﴾ الاعراف: ٣٥

اسلام يوهنه

174

اې د آدم اولاده؛ کله چې ځما رسولان تاسې ته ځما احکام راوړي نو څوک چې دا احکام قبول کړي اوتقوی خپله کړې او د هغې سره سم خپل عمل برابر او سم کړي،نه به پدوی ویره وې او نه به دوی غم جن کېږي.

ددې آيت شريف څخه دا څرګنده شوه چې هر انسان ته الله پاک خپل احکام نيغ په نيغه نه ورکوي بلکې د خپلو استازو او رسولانو علي پوسيله يې ورته رسوي، نوهغه څوک چې الله پاک خپل حاکم مني نو هغه يواځې په هغه صورت کې دالله پاک اطاعت کولای شي چې دهغه د استازي او رسول (ص)اطاعت وکړي او د رسول پوسيله چې کوم احکام راغلي د هغې پېروي او اطاعت کول عبارت له دين څخه وې

## شریعت څه شي دی؟

اوس زه تاسې ته دا څرګندوم چې شريعت څه شی دی؟ د شريعت معنیٰ لاره او طريقه ده. کله چې تاسې الله پاک خپل حاکم اوواکدار ومنلو او دهغه بندګي او غلامي مو ومنله او دامو هم ومنل چې رسولﷺ د هغه له لوري حاکم ټاکل شويدی او کتاب هم دهغه له لوري راغلې دی نو په دی منلو سره تاسې په دين کې داخل شوی

د دې منلو څخه وروسته چې تاسې په کومه طريقه دالله پاک بندګې کوئ او دهغه په اطاعت کې چې په کومه لاره ځۍ دهغې نوم شريعت دی،دا لاره او طريقه هم الله پاک دخپل استازي او رسول پوسيله ټاکلی او ښودلی ده.

هغهﷺ به درته په ګوته کوي چې دخپل رب عبادت په څه ډول وکړئ، د طهارت اوپاکوالې طريقه داده، د نيکۍ اوتقوىٰ لاره ١٢٥ \_\_\_\_\_ ١٢٥

دا ده ،حقوق بايد پدې توګه پوره او داء شي،معاملات بايد په دې ډول سرته ورسيږي او ژوند بايد دا رنګه سرته ورسيږي فرق او توپيرپه دين او شريعت کې دا دی چې دين د تل لپاره يووو، يو دی او يو به وي، خو شريعتونه ډير راغلې، ډير منسوخ او ختم شويدی، ډير پکې بدل رابدل شويدی خو هېڅکله د شريعت په بدلون سره دين ندی بدل شوی

د حضرت نوح به او حضرت ابراهېم به دين يو وو، د حضرت موسى به او حضرت عيسى به دين يو وو د حضرت شعيب به ، حضرت صالح به ، او حضرت هود به دين يو وو، ا ود حضرت محمد مصطفى دين هم هماغه دى. خو دټولو په طريقه، لاره اوشريعت كې څه ناڅه فرق او توپير شته، د لمانځه اوروژې طريقې په يوكې يو ډول او په بل كې بل ډول وى، د حلال او حرام احكام، د طهارت او پاكوالي اصول، نكاح، طلاق او دوراثت قانون په هر شريعت كې د بل شريعت سره توپير مسلمانان وه كه هغه د حضرت نوح به منونكې وه كه د مسلمانان وه كه هغه د حضرت موسى به اوكه د حضرت عيسى به پيروان او امتيان وه، دا ځكه چې د دې ټولو دين يو وو او هغه دين اسلام دى

د دې خبرو څخه څرګنده شوه چې په شريعت کې فرق او توپير په دين کې توپير نه راولې،ځکه دين يو دی که په هغې باندې د عمل کولو لارې چارې او طريقې سره بدلې هم وي.

اسلام پوهنه

147.

د شريعتونود توپير ډول يا شريعتونه څه ډول توپير لري؟ داسې وګڼۍ چې يو بادار ډير نوکران لري، هغه کسان چې څوک خپل بادار نه بولې او نه دهغه خبره او حکم مني نوهغه په نوکرانو کې نه شمارل کېږي او له هغې دايرې څخه وتلې دي.

خوهغه خلک چې خپل بادار منې، د هغه حکم منل خپله وظيفه او مسؤليت بولي اودهغه له سرغړونی څخه ويريږي. هغه ټول په نوکرانو کې شامل دې

که د نوکرۍ،خدمت او چوپ طريقې او لارې چارې سره جلاوي نو په نوکرۍ کې يې څه فرق او توپير نه راځي، که بادار يو نوکرته يو ډول طريقه وښودله او بل ته يې بله طريقه، نو بل نوکرته دا حق نشته چې هغه يواځې خپل ځان نوکر وبولې اونور نوکران ونه ګڼي، همدارنګه که نوکران د بادار څخه يوه خبره واوري يو نوکر ورڅخه يومطلب واخلي او بل ورڅخه بل او بيا دواړه دخپل پوهې اوعلم په اساس په هغې عمل وکړي نو دا دواړه په نوکرۍ کې سره برابر دي، کېدای شي يو د مطلب او مفهوم په پوهيدلو کې غلطي کړی وي او بل سم او صحيح مطلب ورڅخه اخستی وي خوتر هغې پورې چې کوم يو د نوکرۍ او اطاعت څخه انکار نه وي کړی تر هغې پورې هيچاته دا حق نشته چې هغه نوکر ونه ګڼی او يا ورته د نوکرۍ څخه د خارج

د دې مثال څخه تاسې د دین او شریعت فرق او توپیر ښه پېژندلای شئ، د نبيﷺ څخه مخکې الله پاک دمختلفو رسولانو علیهم السلامو پوسیله مختلف شریعتونه رالیږل چې چاته یې د نوکړۍ یوه طریقه او چاته یې بله طریقه ښودله، د دې ټولو طریقو سره سم چې چا اطاعت او نوکړې کړی هغه ټول اسلام

177

مسلمانان وه سره لدی چې دهغوی دعبادت،نوکرۍ او اطاعت طريقي سره بيلي بيلي وي.

کله چې حضرت محمدﷺ راغی نو بادار او لوی واکدار حکم وکړ، چې پخوانۍ ټولې طريقې اولارې چارې منسوخ شوی، پس لدی څخه چې ځمونږ څوک عبادت،اطاعت اونوکري کوي نو پدې نوې طريقه اولاره به ئې کوي کوم چې مونږ داخري پيغمبر پوسيله انسانانو ته ښايو، د دې څخه وروسته هيچاته په پخوانيو طريقودعبادت اونوکرۍ کولو حق او اجازه نشته.

اوس که څوک په نوې طريقه نه ځي او پخوانۍ طريقې غوره کوي هغه په اصل کې د خپل بادار او واکدار حکم نه منې بلکې د خپل زړه او خپلې خوښی خبره منې ځکه نو هغه د نوکرۍ څخه خارج دی يعنی د مذهب په ژبه هغه کافر دی.

## د فقهی اختلاف ډول

دا خو دپخوانيو انبيا، ۲۸ د منوونکوخبره وه، د نبي په پيروانو باندې د مثال دوېمه برخه ښه تطبيق کېږي.

الله پاک چې کوم شريعت نبي الله ته ورکړيدی،ټول هغه کسان چې دا شريعت منې اوپه هغې د عمل کولوتکل لری هغه ټول مسلمانان دی،اوس که يو څوک ددې شريعت څخه يو ډول مطلب اوفهم اخلی او بل بل ډول فهم اومطلب او بيا هريو د خپل فهم، پوهی او علم په اساس په هغې عمل کوي که ددوی په طريقه کې څه فرق وي، په هر صورت دوی ټول په نوکرۍ او بندګۍ کې داخل دي دا ځکه هريو چې په کومه لاره روان دی پدې فهم او احساس باندې روان دی چې دا ځما دبادار، واکدار

اسلام پوهنه

او پاچا حکم دی نو بیا بل څوک څه حق لري چې خپل ځان نوکر وبولي او نور پخپله خوښه اوواک له نوکرۍ څخه خارج کړي، که هغه څه حق لري نو دومره ویلې شي چې ما دخپل بادار اوواکدار خبره په سمه توګه پېژندلې او دهغې څخه مې سم مطلب اخستې او هغه بل ندی اخستې خو پدې خبره کې هم مغد ته د دې اجازه او حق کله شته چې بل څوک له نوکرۍ څخه خارج کړي؟ هغه څوک چې داسې خپل سر ي کارونه کوي نو هغه خپل ځان ته دبادار او واکدار حق او اختيار ورکوي او هغه دا ګڼي چې ګوندې دبادار پشان ځما خبره هم بايد خلک ومني، که تاسې ځما فهم او مطلب نه منئ نو زه بيا تاسې له نوکرۍ څخه وباسم.

۱۲۸.

په دی خبره لږ شانته غور او فکر وکړئ چې دا څومره لوی اوغټه خبره ده له همدي امله نبي ﷺ فرمايلي دي:

څوک چې مسلمان ته کافر ووايي نودا خبره په همده باندې بيرته راګرځي. دا ځکه چې الله پاک مسلمان دخپل حکم تابع ګرځولې دی خو داسې شخص دا وايي چې تاسې به ددې سره سره ځما د راي او نظر غلامي او پابندي هم کوئ، يعنی ستاسې رب يواځې الله پاک ندی بلکې زه هم کوچنې خدای ېم که تاسې ځما خبره ونه منئ نو زه به مودالله پاک له بندګۍ او غلامۍ څخه دباندې وغورځوم که هغه تاسې خارجوي اوکنه،د داسې خانته دکفر لاره او دروازه خلاصه کړه.

ګرانو وروڼو! اوس تاسې ددېن او شريعت فرق اوتوپير ښه وپېژندلو، او پدې هم پوه شوئ چې دبندګۍ د طريقې د بدلون اوتوپير سره سره په دين کې څه فرق نه راځي پدې شرط چې

اسلام 149

عمل يې په اخلاص اومينه باندې ولاړوي،اوهغه لاره په كومه چې دې عمل كوي دالله پاك اوپيغمبر ص، پوسيله ښودل شوې وي او له ده سره دخپل عمل په هكله د الله پاك دكتاب او د نبيالله د سنتو څه دليل هم موجود وي.

## د دین او شریعت د فرق نه پېژندلو زیان او تاوان

اوس زه تاسې ته دا په ګوته کوم چې د دين او شريعت په منځ کې د فرق نه پېژندلو څخه تاسې ته څومره زيانونه او تاوانونه رسيږي.

په مسلمانانو کې دلمانځه داداء کولو مختلفی طريقی دي، يو په سينه لاس ږدي، دوېم په نامه باندې يود امام شاته فاتحه لولي او بل يې نه لولي،يو امين په زور اوجهر سره وايي بل يې پټ اوخفيه وايي.

هر يو مسلمان چې په کومه طريقه روان دی هغه پدې نيت اواراده روان دی چې دا طريقه دنبيﷺ ده او دهغې لپاره سند هم وړاندې کوي،سره لدی چې د لمانځه داداء کولو طريقه، شکل او صورت يې سره فرق و لري بياهم ټول دنبيﷺ پيروان دي . خو ځينې ظالمان چې ددېن او شريعت په فرق او توپير باندې

نه پوهيږي هغوی د طريقو اختلاف ددېن اختلاف بللې دی، نه پوهيږي هغوی د طريقو اختلاف ددېن اختلاف بللې دی، خپله ډله او ګروپ يې جلا کړی، جومات او امام يې بيل کړی، يوبل ته د کفر او فسق کنځلې کوي،يوبل له خپل خپل جومات څخه په زور او ټيلو ټيلو وباسي، قضاء او محکمو ته خبرې ولاړې او د نبيﷺ امت يې ټوټې ټوټې کړ.

اسلام پوهنه

په دومره خبرو او کارونو باندې دهغوی زړونه یخ او ساړه نشول نو بیایې په کوچنیو او وړو خبروباندې یو بل کافر ، فاسق

۱۳.

او بې لارې بلل پيل کړل. ځينې کسان چې د قرآن مجيد اومبارکو احاديثو څخه يوه خبره او مسئله راباسي نوېواځې هغه د ځان لپاره دليل اوحجت نه ګڼي او په هغې يواځې خپله عمل نکوي بلکې دا خپله خبره او خپل فهم په نورو هم په زور او جبر سره مني او که څوک دهغه خبره او فهم و نه مني نوپه زور او جبر سره يې داسلامي امت او اسلامي ملت څخه خارجوي.

تاسې چې په مسلمانانو کې حنفي، شافعي، حنبلي، مالکي اواهل حديث ګورئ دوی ټول قرآن اوحديث د اخري سند په حيث مني او دخپل فهم او پوهی سره سم دهغې څخه احکام راباسي ، داسې کېدای شي چې ديو فهم سم او صحيح وي او د بل غلط يا کمزوري.

زه هم د يوى طريقې، پېروي كوم اوهغه راته سمه او صحيح معلومېږي ،زه د نورو طريقو والا سره بحث هم كوم ځكه ماته چې څه صحيح او سم ښكاري په هغې باندې هغوى هم پوهوم او كومه خبره چې ماته غلطه معلومېږي هغه غلطه ثابتوم.

د يو چا فهم اوخبره غلطتيدل يو شي دی او ددېن څخه وتل او خارجيدل بل شي دی.

د خپل فهم او پوهی سره سم په شريعت باندې عمل کول دهر مسلمان حق دی، که لس مسلمانان په لسو طريقو باندې په شريعت باندې عمل کوي تر هغې پورې دوی مسلمانان دي چې شريعت مني او د يو امت غړي دي. د هغوی د ګروپ او ټولګي د بيل والي او جلا والي لپاره هېڅ وجه نشته.

كوم خلك چې پدې خبرو نه پوهيږي هغوى په وړو وړو خبرو جلا جلا ډلې او ګروپونه جوړه وي، يوله بل څخه جلا كېږي،خپل جوماتونه او امامان سره جلا كوي، يوله بل سره دوستي، خپلوي، اړيكې او نور شلوي، اوخپل ګروپونه داسې روزي او داسې يې تربيه كوي لكه چې دوى بيل امت او ملت دى.

# د جلا جلا ډلو او فرقو جوړولو زيانونه

تاسې ته دانه څرګنديږي چې ددې ډلو او فرقو جوړولو څخه مسلمانانو ته څومره زيانونه او تاوانونه رسيږي. په خبرو او وينا کې خومسلمانان يو امت ښکاري،په هندوستان کې د مسلمانانو شمېر څو سوه مېليونونو ته رسيږي،که دوی په ريښتيا سره يو موټې او متحد شي نو بيا په ټوله نړۍ کې هېڅ انساني ځواک نشته چې دوی مغلوب اويا ذليل کړي او بل څوک حکومت او واکمني پرې وکړي. دا يواځې همدا ډلې او تپلې دي چې ددوی ځواک او قوت يې کمزوری کړی او په سل ګونو ډلې يې ورڅخه جوړی کړي، دهغوی زړونه سره جلا دی، هغوی په سختو حالانو کې هم يو د بل سره نه نژدی کېږي، د يوی مسلمانې ډلې خلک د بلې مسلمانې ډلې خلک داسې بدګڼي لکه چې يو يهودي د عيسايي سره ضد او دښمني لري بلکې دهغې څخه هم سخت تعصب ورسره کوي.

داسې هم شويدي چې يو ډلې د بلې ډلې دمغلوبولو او کمزوری کولو لپاره دکفارو سره لاس يوکړی نو پداسې حالاتواو شرايطو کې چې ټول اسلامي امت مغلوب، کمزوری او د نورو تر

اسلام يوهنه

لاس لاندې دی نو څه د حیرانتیا او تعجب خبره نده بلکې دا د دوی دخپلو لاسونو اوخپلو کړو وړو کمال او پایله ده، په هغوی باندې دالله پاک هغه عذاب نازل شویدی کوم چې هغه پخپل کتاب کې بیان کړی:

144-

﴿ أَوْ يَلْبِسَكُمْ شِيَعًا وَيُذِيقَ بَعَصَكُم بَأْسَ بَعَضٍ ﴾ الأنعام: ٢٥

دالله پاک دعذاب يوصورت اوشکل داهم دی چې تاسې په ډلو وويشي اوبيا تاسې پخپلو کې سره يو بل ووژنۍ

وروڼو؛ په کوم عذاب کې چې د تول هندوستان مسلمانان آخته دي دهغې آثار او نښی ماته په پنجاب کې ترنورو زیاتی ښکاري، دلته دمسلمانو ډلو تر منځ خپل منځي اختلافات او جګړی زیاتی دي ځکه نو د شمیر د زیاتوالې سره سره ستاسې قوت او ځواک بې اغېزی او بې اثره دی. که تاسې خپل خیر او نیکې غواړۍ نو دا ډلې ټپلې ختمې او ماتې کړئ، یو د بل سره وروڼه او یو امت وګرځي

د الله پاک شريعت داسې نه دې چې اهل حديث، حنفي، بريلوي، ديوبندي، شيعه او نور جلا جلا امتونه وګرځي دا ټولې ډلې ټپلې دناپوهۍ اوجهالت زيږنده دې، الله پاک يواځې يو امت رامت مسلمه، معرفي کړې دې ١٣٣ \_\_\_\_\_ لمونځ

درېم فصل



اسلام پوهنه \_\_\_\_\_ ۱۳۴



د اسلام وروڼو! مخکې ماتاسې ته ددېن او شريعت مطلب روښانه او څرګند کړی وو، نن زه تاسې ته يوه بله کلمه هم روښانه کول غواړم کوم چې مسلمانان يې په عمومي توګه وايي خوډير کم خلک دهغې په سم او صحيح مطلب باندې پوهېږي، هغه کلمه عبادت دی الله پاک پخپل کتاب کې دارنګه فرمايل دي: ( وَمَا خَلَقَتُ لَلِّنَ وَالإِنسَ إِلَّا لِيَعَبُدُونِ شَ ) الداريات: ٥٦ يعنی ما انسانان او پيريان دبلې موخې اوهدف لپاره ندي پېدا کړي بلکې ددې لپاره چې زما عبادت وکړي. ددې آيت شريف څخه دا څرګنده شوه چې ځمونږ اوستاسې ديېدايښت او ژوند اصلي موخه او هدف پرته د الله پاک

دبندګۍ څخه بل څه ندی.

اوس ددې څخه تاسې دا معلومولای شئ چې د عبادت په مطلب، معنی اومفهوم باندې پوهیدل څومره اړین او ضروري دي.

که تاسې دهغې له معنی، مفهوم اومطلب څخه ناخبره وئ نو بيا تاسې هغه موخه او هدف نه شئ پوره کولای دکوم لپاره چې تاسې پېدا شوي ياستئ، کوم شی چې خپل کار او موخه نشي پوره کولای هغه خوشې اوناکام ګڼل کېږي.

ډاکټر چې کله د چا درملنه او علاج ونشي کړای نو هغه ناکام بلل کېږي او څوک ورته بيا نه ورځې. لمو نځ

كوم دهقان او بزګرچې كښت او حاصل تر لاسه نشي كړائ هغه بيا ناكام بلل كېږي اوڅوك ځمكه ورته نه سپاري اوهغه په كرنه او زراعت كې ناكام بولي.

او کله چې تاسې دخپل ژوند او پېدايښت موخه او هدف (عبادت) پوره نشئ کړای،نو ستاسې ټول ژوند ناکام بلل کېږي. دهمدی لپاره زه دا غواړم چې تاسې په غور او توجه سره د عبادت په مفهوم، مطلب او معنی باندې ځان پوه کړئ اوهغې ته پخپل ذهن او زړه کې ځای ورکړئ ځکه چې ستاسې دژوند برې او ناکامې په هغې پورې اړه لري.

### د عبادت مطلب او مفهوم

دعبادت كلمه دعبد څخه اخستل شويده، دعبد معنى ده بنده او غلام يعنى دعبادت معنى بندګي او غلامي ده، څوک چې د چا غلام، نوکر او بنده وي که هغه د خپل بادار په خدمت او چوپړ کې داسې پاتې شي چې دخپل بادار دخوښى او رضا سره سم کار کوي نو دا عبادت شو خو د دې په خلاف که يو څوک دچا نوکر، غلام او بنده وي، دهغه څخه د خپلې نوکرۍ او خدمت عوض، بدله او مزدوري هم اخلي خو د خپل بادار دخوښى او رضا سره سم کار نکوي نوداسې انسان ته باغي، دخوښى او رضا سره سم کار نکوي نوداسې انسان ته باغي، وارس پدې ځان پوه کړئ چې دخپل بادار په وړاندې د بنده پشان ودريدل څرنګه کېږي.

- د بنده او غلام لومړې کار او دنده دا ده چې خپل بادار ا و مالک، بادار او مالک وګڼي او پدې پوه شي چې هغه ماته

180

اسلام يوهنه

رزق او روزي راکوي، هغه زما ساتنه کوي، دهغه سره وفا کول او ټينګ ودريدل پر مافرض او اړين دي،دهغه څخه پرته بل څوک د دې وړتيا نلري چې زه دهغه سره وفا وکړم

۱۳۲.

• دغلام او بنده دوېم کار اودنده دا ده چې هغه هر وخت او تل دخپل بادار اومالک اطاعت اوپېروي وکړي، دهغه حکم او امر پرځای کړي، هېڅکله دهغه د حکم له منلو څخه سرغړونه ونکړي، د خپل بادار او مالک د خوښی او رضا مخالف کوم کار پخپله خوښه ونکړي اونه د بل چاخبره اوحکم ومني.

غلام او بنده هر وخت بنده او غلام دی، هغه دا حق نلري چې دخپل بادار فلانې کار منم او فلانې نه منم، يازه د دومره وخت لپاره دخپل بادار نوکر، غلام اوبنده ېم او پاتې وخت زه دهغه له بندګۍ. غلامۍ او خدمت څخه ازاد ېم.

اد دغلام اوبنده درېم کار او دنده داده چې دخپل بادار اومالک ادب،درناوی او احترام وکړي، دادب او درناوي لپاره چې بادار ورته څه طريقه او چل ښودلی دهغې سره سم عمل وکړي، کوم وخت چې بادار د سلامۍ او حاضريدو لپاره ټاکلی هماغه وخت حاضر شي اود دې خبری ثبوت او دليل وړاندې کړي چې زه پخپل کار اودنده باندې کلک ولاړ ېم.

بس همدا دری شیان چې سره یو ځای شي ددې څخه عبادت جوړیږي:

لومړې:دخپل بادار سره وفا كول. دوېم:دخپل بادار اطاعت او مننه. درېم:دهغه ادب، درناوې او احترام ساتل. الله پاك چې فرمايلي: وما خلقت الجن والانس الاليعبدون. د دې مطلب او معنى دا ده چې الله پاك انسانان او پيريان ددې

لمونخ 141

لپاره پېدا کړی چې هغوی لده سره وفا کوونکې وې او د بل چا سره لاره نيو ونکې نه وي،يواځې دالله پاک اطاعت او مننه وکړي او دهغه د حکم اوامر په خلاف دبل چا اطاعت او پېروي ونکړې، يواځې دهغه په وړاندې د ادب، تعظيم او درناوې سر ښکته کړي او دهغه څخه پرته د بل چا په وړاندې ښکته نشي.

اللهﷺ دعبادت په هکله دا درې کارونه او دندې وړاندې کړيدې او همدا مطلب او معنیٰ دهغو ټولو اياتونو ده چې الله پکې دعبادت حکم کړيدی.

ځمونږ د پيغمبر حضرت محمدﷺ اونورو ټولو پيغمبرانو عليهم السلامو دخبرې مطلب اوموخه همدا وو چې : الاتعبدوا الا ياه»، ( دالله پاک څخه پرته د بل چا عبادت مه کوئ

يعنی يو قانون دی چې تاسې بايد د هغې اطاعت او مننه وکړئ اوهغه قانون د الله پاک دی، او يواځې يوذات دی چې دهغه پېروي او عبادت بايد وشي او هغه الله پاکﷺ دی.

# د عبادت دغلط مفهوم اومطلب پایلی

دعبادت همدا مطلب پخپل ذهن کې وساتئ او بيا ځما پوښتنو ته ځواب راکړئ:

تاسې د هغه نوکر اوخدمت کوونکې په هکله څه وايي کوم چې دخپلې وظيفې او دندې د پوره کولو لپاره نه ځې بلکې تل دخپل بادارپه وړاندې لاس په نامه ولاړوي اوپه لکونوځلې دهغه دنامه يادونه اوذکرکوي،پداسې حال کې چې بادار هغه ته وايي چې ولاړشه دفلانې او فلانې حق ورکړه خو هغه ورسپارل شوی

کار ته نه ځې بلکې پرله پسې په دواړو لاسونوسلامونه کوي اولاس په نامه ولاړ وي. بادار هغه ته حكم كوي چې فلانۍ فلانۍ خرابي او ورانۍ سمې کړه خوهغه يواينچ هم دخپل ځای څخه نه خوځيږي او پرله یسی سجدی کوی او بس. بادار هغه ته حكم كوي چې دغل او داړه مار لاسونه ورپرې کړه خو هغه د حکم اوريدلو سره سره هلته ولاړ وې او په ښکلي اواز سره دا وايي: دغله لاس پرې کړئ، د غله لاس پرې کړئ او همدا جمله يه شل كونو ځله تكرار وي، خو يو پل او يو كام هم دهغه نظام دجوړېدو لپاره نه اخلې په کوم کې چې دغله لاس یری کېږي. ايا تاسي د داسې چاپه هکله ويلايې شئ چې دا د خپل بادار خدمت، نوكري او بندګي کوي؟ که ستاسي کوم نوکر او چاکر داسې سلوک غوره کړې نو زه نه پوهيږم چې تاسې به ورسره څه وکړئ؟ خو زه حيران ېم چې تاسي د الله پاک هغه نوکر او چاکر ته چې داسې سلوک او رويه يې غوره کړی هغه ته لوی عبادت کوونکی او پرهیزګار وایۍ 🛙 دا ظلم او تېرې کوونکې دسهار څه تر ماښام پورې څوڅو ځله په قرآن کرېم کې د الله پاک حکمونه لولې خو د دې حکمونو د پوره کولو او عملي کولو لپاره حرکت هم نکوي او ګام هم نه پورته کوي بلکې پرله پسې نفلونه کوي، په زر گيزو تسفو د الله

پورته کوي بلکې پرله پسی نفلونه کوي، په زر گيزو تسفو د الله پاک يادونه او ذکر کوي، په ښکلي اواز سره د قرآن مجيد تلاوت کوي. لمونخ

139

كله چې تاسې دداسې انسان كارونه وګورۍ نو فكر كوئ چې لده څخه بل لوى عابد ، زاهد او پرهيزګار انسان نشته ، دا غلط تصور او فكر ځكه پېدا كېږي چې د عبادت سم او صحيح مفهوم خلكوته څرګند نه وي يو بل نوكر اوچاكر چې شپه اوورځ د بل چا خدمت او چوپړ كوي،احكام اوامرونه د نورو اوري او هغه مني، د نورو قانون مني او په هغې عمل كوي او دخپل بادار هر وخت مخالفت كوي خو د سلامۍ په وخت كې خپل بادار ته راځي او دهغه نوم په ژبه باندې تكراروي.

كه ستاسې يو نوكر داسې سلوك او رويه غوره كړي نو تاسې به دهغه سره څه وكړئ؟ چې امر او احكام د نورو اوري او مني، د نورو په قانون عمل كوي او دخپل اصلي او حقيقي بادار د حكم او امر هر وخت مخالفت كوي او دهغې څخه سرغړونه كوي خو د سلامۍ په وخت كې د خپل بادار په وړاندې حاضريږي او په ژبه باندې دهغه نوم پرله پسې تكرار وي.

كله چې هغه تاسې ته په خوله بادار ووايي نو تاسې به سمدستي هغه ته دا ځواب ورنكړئ چې ته ډير سپک ، دروغجن او بې ايمانه انسان يې، تنخوا او معاش ځما څخه اخلى:، خدمت اونوكري دنورو خلكو كوي، په خوله ماته مالک اوبادار وايي خو په حقيقت كې د نورو خدمت او نوكري كوي؟ دا خو يوه ساده او آسانه خبره ده چې هر عقل لرونكې په

هغې باندې پوهيدلي شي.

ايا دا د حيرانتيا خبره نده چې ځينې خلک شپه او ورځ د الله پاک قانون ماتوي، د کفارو او مشرکانو په امرونو او

اسلام يوهنه

14.

حكمونو عمل كوي او په خپل ورځني ژوند او عمل كې د الله پاک د احکامو هېڅ خيال نه ساتې؟ ايا دداسې خلکو لمونځ، روژى، ذکر، تلاوت، حج او زکات تاسې عبادت ګڼۍ؟ د دې غلطۍ يو دليل دا دى چې تاسې د عبادت د اصلي او حقيقي مفهوم څخه ناخبره ياستۍ. د يو بل نوکر او غلام مثال وګورئ!

بادار چې د خپلو نوکرانو او غلامانو لپاره کومې جامې او يونيفارم ټاکلی دی هغه په ښه توګه اغوندي،په ډير آدب او درناوي سره دخپل بادار په وړاندې حاضريږي، هر امر او حکم چې اوري په دواړو لاسونو سلام کوي، ښکته کېږي او داسې څرګندوي چې د ده څخه بل مخلص او وفادار انسان نشته.

د سلامۍ په وخت کې تر ټولو مخکې حاضرې ورکوي، دخپل بادار په نوم يادولو کې تر نورو ټولو غلامانو ميدان ګټي.

خو بل لوري ته همدا نوکراو غلام د خپل بادار د دښمنانو او باغيانو خدمت او چوپړ کوي،د خپل بادار په خلاف په ټولو دسيسو اوپلانونوکې ګډون کوي، د بادار د ورکولو او ختمولو لپاره چې څومره هلې ځلې او کوښښونه کېږي په هغې ټولو کې دا کم بخت برخه اخلي، دشپې لخوا څخه د خپل بادار ديوالونه سوري کوي خودورځې بيا د يو مخلص او وفادار نوکر په څېر هلته حاضريږي.

تاسې د داسې نوکر په هکله څه فکر کوئ او څه وايۍ؟ ايا تاسې هغه ته پير صاحب،مولانا صاحب، د يندار صاحب او متقي صاحب نه وايي؟ تاسې هغه ته داسې درانه اود قدر وړ نومونه ځکه اخلۍ چې دهغه لوی او اوږده ږيره وي، پايڅې يې د ښنګرو څخه لوړې وي، د هغوی په تنديو او وچولو دعبادت داغونه او نښانی وي، هغوی اوږده اوږده لمونځونه کوي، او غټې غټې تسفې په لاس کې ګرځوي نو ځکه خلک هغوی لوی زاهدان او متقيان بولي ددې وجه او دليل هم همدا دی چې تاسې د عبادت په مفهوم غلط پوه شوي ياستئ

141

تاسې داگڼۍ چې لاسونه په سينه کېښودل او سجده کول، څوکلمات او خبرې په ژبه تکرارول، بس همدا رسمي او ټاکلي شوي حرکتونه او رسمونه پوره کول عبادت دی.

تاسې فکر کوۍ چې د رمضان دمياشتې د لومړې ورځې څخه تر اخري ورځې پورې د سهار څخه تر ماښام پورې وږی او تږی اوسيدل اصل عبادت دی.

تاسې دا بولئ چې د قرآن کرېم څو رکوع په ژبه تلاوت کول عبادت دی.

تاسې دا فکر کوئ چې مکې مکرمی ته تلل او هلته د بيت الله شريف طواف کول عبادت دی.

دا ځکه چې تاسې د څوکارونو ظاهري شکل پرځای کول عبادت بولۍ او څوک چې دا څو ظاهري حرکتونه او خوزښتونه کوي نو تاسې فکر کوئ چې هغه د الله پاک عبادت کوي او ددې آيت شريف

﴿ وَمَا خَلَقْتُ ٱلْجِنَّ وَٱلْإِنْسَ إِلَّا لِيَعْبُدُونِ ٢ ﴾ إذ الذاريات: ٥٦

مطلب او موخه پوره شو**ه،**نورهغه په خپل ورځني او عملي ژُوند کې پوره ازاد دی چې څه کوي هغه کولای شي.

په پوره ژوند کې بندگې کول عبادت د ي.

په حقيقت کې الله پاک چې تاسې د کوم عبادت اوبندګۍ لپاره پېدا کړې ياستۍ او دهغې حکم يې درکړيدی هغه بل شي دی.

هغه عبادت دا دی چې تاسې پخپل ټول ژوند کې هر وخت او په هر حال کې دالهي قانون پېروي او اطاعت وکړئ او دټولو هغو قوانينوله اطاعت اومننی څخه بيزار شئ کوم چې دالهي قانون مخالف او ضد دي.

ستاسې هر حرکت او خوزښت دهغو پولو او چوکاټ په منځ کې وي کوم چې الله پاک ستاسې لپاره ټاکلی دی.

ستاسې هر کار اوعمل دهغې طريقی سره سم وي کوم چې الله پاک ستاسې لپاره غوره کړی

پدې ډول او طريقه چې تاسې کوم ژوند تيروۍ ټول سراسر عبادت او بندګي ده.

پدې ډول ژوند کې ستاسې خوب هم عبادت دی او ستاسې ويښ او بيدار اوسيدل هم عبادت دی، خوراک موهم عبادت دی او څښاک موهم عبادت دی.

ګرځیدل راګرځیدل مو هم عبادت دی آن تردې چې دخپلې مېرمني سره یوځای کېدل او دخپل اولاد سره مېنه او محبت هم عبادت دی.

كوم كارونه چې تاسې هغه بالكل دنيوى بولۍ هغه ټول دينداري اوعبادت دى، كه تاسې پدې دنيوي كارونو كې دالله پاك ټاكلې شوى پولې او طريقې مراعات كړئ او هغه په نظر كې وساتۍ او دا وګورۍ چې پدې كې كوم روا او كوم ناروا دي؟ كوم حلال او كوم حرام دى؟كوم شيان فرض شويدي او له كومو څخه منع شويده؟په كومو شيانو الله پاك رضا كېږي او په كومو نارضا كېږي؟.

د مثال په ډول تاسې د روزۍ ګټلو لپاره له کوره وځۍ، پدې لاره کې ډير داسې حالات مخې ته راځې چې د حرامو لاس ته لمونځ

راوړل او ګټل ډير آسانه وي. که تاسې د الله پاک له ويرې هغه حرام پرېښودل او يواځې په حلال مال باندې مو بسوالې وکړ نو څومره وخت چې تاسې پدې سفر او لاره کې تير کړيدی هغه ټول په عبادت کې شمارل کېږي،دا مال او روزي چې تاسې خپله وخوړله يا مو پخپله ميرمن او بچو باندې وخوړله يا مونورو حقدارو او اړو خلکو ته ورکړه پدې ټولو کې تاسې ته ثواب او اجر درکول کېږي.

144

که په سفر او لاره کې تاسې د لارې څخه اغزي يا بل کوم زيان رسوونکې شی پدې خاطرلری کړ چې د الله پاک بندګانو ته تکليف رسوي نو دا هم عبادت ا ود ثواب کار دی،

که تاسې د کوم ناروغ پوښتنه ياخدمت وکړ ، کوم ړانده يا لار ورکې ته مو لاره وښودله، يا مو د کوم غريب او بې وځلې سره مرسته او کومک وکړ دا ټول عبادت دی.

تاسې که پخپلو خبرو کې له درواغو، غيبت، بدو ويلو. زړه ازارولو او پوچو خبرو څخه ځان وساتلو او د الله پاک له ويری موحق خبره وکړه نو څومره وخت چې تاسې پدې خبرو اترو کې مصرف کړی هغه ټول په عبادت کې شمارل کېږي.

پس دالله پاک اصلي عبادت دا دی چې د پوهیدلو دعمر څخه تر مرګ پورې دهغه په قانون او طریقو باندې ولاړ شئ او دهغهﷺ د حکمونو سره سم خپل ژوند تیر کړئ

ددې عبادت لپاره هېڅ وخت ندی ټاکلې شوی بلکې هر وخت او په هر حال کې هغه کول پکار دي، ددې عبادت لپاره هېڅ شکل نشته په هر ډول او هر شکل کې يې کول اړين دي.

اسلام پوهنه

تاسې دانشئ ويلايې چې زه په فلانې وخت کې د الله پاک بنده ېم او په فلانې وخت کې دهغه له بندګۍ او غلامۍ څخه ازاد ېم، او داهم نشئ ويلايې چې فلانې وخت يواځې د الله پاک د بندګۍ او عبادت لپاره دی او فلانې وخت د عبادت او بندګۍ لپاره ندی. اوس تاسې ته دعبادت مفهوم او مطلب څرګند شو او داهم درته څرګنده شوه چې په هر حال او هر وخت کې دالله پاک بندګې او اطاعت کول عبادت دی.

اوس تاسې شايد پوښتنه وکړئ چې دا لمونځ، روژه اوحج نو څه شيان دي؟

د دې آسانه او ساده ځواب دا دی چې ددې عبادتونو پوسیله چې الله پاک پر تاسې فرض کړی هغه لوی او عمومی عبادت ته تيارول او چمتو کول دی چې په ټول ژوند کې به يې هر وخت اداء کوئ.

لمونځ تاسې ته په شپه او ورځ کې پنځه ځله دا خبره درپه يادوي چې تاسې دالله پاک بندګان او غلامان ياستۍ اودهغه بندګي به کوئ

ه روژه په کال کې يو مياشت تاسې دهغه لوی اوعمومي عبادت لپاره روزې او ټريننګ درکوي

ا زکات تاسې ته دا په ګوته کوي چې دا مال د الله پاک بخشش او عطيه ده، دا تاسې دخپلو خواهشاتو لپاره مه خرڅوئ بلکې دخپل مالک او صاحب حق پکې اداۍ کړئ. لمونخ

ک حج کول په زړه کې د الله پاک دلوۍ او عظمت داسې خيال او فکر راپېدا کوي چې که هغه يو ځل په زړه کې ځای ونيوه نو ټول عمر بيا له هغه څخه نه لری کېږي.

د دې ټولو عبادتونو تر اداء کولو وروسته که تاسې د دې وړ وګرځيدۍ چې ستاسې ټول ژوند دالله پاک عبادت شي نو بې شکه چې ستاسې لمونځ بيا حقيقي او واقعي لمونځ دی، ستاسې روژه بيا حقيقي او اصلي روژه ده، ستاسې زکات بيا اصلي او حقيقي زکات دی اوستاسې حج بيا حقيقي او اصلي حج دی.

كه چېرى داسې ونشول اودا موخه اوهدف يې پوره نشو كړائ نو بيا وچوسجدو او ركوع ګانو، لوږه او تنده تيرولو، دحج په څو رسمونو اداء كولو او زكات په مال وركولو باندې هېڅ كار هم نه كېږي ددې مثال داسې دى لكه چې په يو بدن كې روح وي هغه بدن هم ګرځي او هم كارونه كوي نوهغه ته ژوندى انسان وايي خو كه په بدن كې روح نه وي نو هغې ته بياانسان نه بلكې مړى ويل كېږي

مړی هم لاس،پښی، پوزه، غوږونه بلکې ټول غړی پوره او مکمل لری خو په هغې کې يواځی روح نه وي نو تاسې داسې انسان بيا پخپل کورکې نه ساتۍ بلکې زر تر زره يې په خاورو کې پټوۍ او ځان ورڅخه بې غمه کوئ

په همدې توګه دکوم لمانځه چې ارکان پوره وي اودروژی شرطونه پوره وې خو په هغې کې دالله پاک څخه ویره او دهغه سره مېنه او محبت،وفا کول او اطاعت نه وي دکوم لپاره چې دا لمونځ او روژه فرض شویده نو بیا دا هم د بې روحه بدن په شان دی

140

13 لمونخ

ځما د اسلام وروڼو! ما مخکې تاسې ته د عبادت اصل مطلب اومفهوم بيان کړی وو اودا ژمنه مې درسره کړی وه چې په اسلام کې کوم عبادتونه فرض شويدي د هغې په هکله به هم درته څه ناڅه واېم چې دا عبادتونه په څه ډول سره يو مسلمان د لوی عبادت لپاره تيار او چمتو کوي د کوم لپاره چې الله پاک انسانان او پيريان پېدا کړيدي. پدې لړ کې تر ټولو لوی او تر ټولو مهم لمونځ دی او نن ورځ يواځې دهمدې په هکله درته څه مهم شيان وړاندې کوم.

### د عبادت پراخه مفهوم

دا خوتاسې تـه څرګنـده شـويده چـې عبـادت پـه اصـل کـې بندګۍ ته وايي،او کله چې تاسې دالله پاک د بندګۍ لپـاره پېـدا شوي ياستۍ نو تاسې هېڅکلـه هـم د هغـه د بنـدګۍ څخـه اذاد نشۍ کېدای.

لكه څرنګه چې تاسې نشئ ويلی چې زه د دومره ساعتونو لپاره د الله پاک بنده ېم او پاتې وخت دهغه بنده نه ېم، او داهم نشئ ويلايې چې زه دومره وخت په عبادت كې تيروم او پاتې وخت د عبادت څخه خلاص او ازاد ېم چې هر څه كوم، تاسې خو په پېدايښتي او فطرې توګه دالله پاک غلامان ياستۍ، هغه تاسې د بندګۍ لپاره پېدا كړي ياستۍ، ځكه نوستاسې ټول ژونىد بايىد دهغه په عبادت او بندګۍ كې مصرف شي او ۱۴۷ \_\_\_\_\_ لمونځ

هېڅکله د يوي ثانيې لپاره هم بايد تاسې د دې عبادت څخه بې پروا او غافل نشئ.

دا مې هم تاسې ته ويلي وه چې د عبادت مطلب دا ندی چې تاسې ددنيا څخه يو لوري ته په کنج کې کېنځ او الله، الله کوئ بلکې د عبادت اصل او حقيقي مفهوم او مطلب دا دی چې په دنيا کې تاسې څه کوئ هغه د الله پاک د خوښي او رضا سره سم وکړئ.

ستاسې خوب اوبيداريدل،ستا خوراک او څښاک، ستاسې ګرځيدل راګرځيدل لنډه دا چې ټول کړه وړه دالله پاک د قانون پابند او دهغې سره سم وي،تاسې چې کله پخپل کور کې مېرمنې او کوچنيانو، وروڼو خويندو، خپلوانو اوعزيزانو سره وي نود دې ټولو سره به داسې اړيکې ساتۍ چې څرنګه الله پاک حکم کړيدی. تاسې چې کله خاندۍ او خبرې کوئ نوهم بايد پام وکړئ چې تاسې د الله پاک له بندګۍ څخه آزاد نه ياستۍ،کله چې تاسې د روزۍ ګټلو لپاره وځئ او د خلکو سره راکړه ورکړه کوئ نو هلته به هم په هره خبره کې د الله پاک احکامو ته پام کوئ، او هېڅکله به د هغې حد او پولو څخه تېرې نکوئ چې الله پاک درته ټاکلی دي.

کله چې تاسې د شپې په تياره کې وۍ او يوه ګناه کولای شئ چې د دنيا دخلکو څخه هېڅوک هم تاسې نشي ليدلای او پدې وخت کې هم تاسې ته دا خبره په ياد وې چې الله پاک ماګوري، هغه د ويرې اوخوف کولومستحق اووړ دی نه د دنيا خلک او پولېس.

کله چې تاسې په يو ځنګل کې يواځې روان ياستۍ او هلتـه تاسې داسې ګناه او جرم کولای شیځ چې پولېس اود نورو هېڅ خطر نه وي، پدې وخت کې هم بايد تاسې الله پاک راپـه ياد کړﺉ اود هغه له ويرې دګناه او جرم څخه لاس واخلئ.

کله چې تاسې ددروغو ، خيانت ، او ظلم له لارې ښه پرېمانه ګټه تر لاسه کولای شئ او څوک ستاسې لاس نيوونکې هم نه وي خو تاسې د الله پاک څخه ويره او خوف وکړئ او د هغې ګټې څه پدې خاطر تير شئ چې الله پاک په هغې خفه او ناراضه کېږي.

كله چې رښتيا اوامانت تاسې تـه پـه ښـكاره تـاوان اوزيـان رسوي خو تاسې هغه زيان او تاوان ومنۍ خـاص پـدې خـاطر چې پدې سره الله پاک خوشحالېږي.

دنيا خوشي کول او په کنج کې کېناستل او تسبيح اچول يواځې عبادت ندی بلکې د دنيا په کارونو کې د الله پاک د قانون پابندې کول عبادت دی

د الهي ذكر مطلب دا ندې چې په خوله الله،الله تكرار كړئ بلكې اصلي او حقيقي ذكر دا دې چې تاسې ددنيا په كارونو كې هم الله پاك لـه ياده ونه باسۍ او هر وخت درتـه په ياد وي، هغه كارونه چې انسانان دالله پاك څخه بې پروا او غافلـه كوي تاسې په هغې كې هم له الله پاك څخه بې پروا او غافلـه نشئ.

د دنيا په ژوندون کې ډير داسې وختونه او چانسونه راځي چې د الله پاک د قانون په ماتولو سره ډيری زياتې ګټې تر لاسه کېږي او په پابندئ باندې تاوان رسېږي خو هلته الله پاک يادول او د هغه په قانون باندې پابندي کول عبادت وي، همدا دی په اصل کې د الله پاک يادول، د همدې نوم دی الهي ذکر، دهمدی ذکر په لورې قرآن مجيد اشاره کړيده

لمونخ 149

﴿ فَإِذَا قُضِيَتِ ٱلصَّلَوْةُ فَأَنتَشِرُوا فِي ٱلْأَرْضِ وَٱبْنَعُوا مِن فَضَلِ ٱللَّهِ وَٱذَكَرُوا ٱللَّهَ كَثِيرًا لَعَلَكُمُ لُفَلِحُونَ ﴾ ﴾ الجمعة: ١٠ يعنى كله چې لمونځ ختم او خلاص شي نو په ځمكه كې خپاره شئ، دالله د فضل يعنى حلال رزق په محتملو پسى هڅه پيل كړي او الله پاك زيات يادوئ ترڅو تاسې كامياب شئ.

### د لمانځه کټي اوفائدي

د عبادت دا مطلب او مفهوم په ذهـن کې وسـاتئ او بيـا غـور اوفکر وکړئ چې دداسې لـوی او سـتر عبـادت د سـرته رسـولو لپـاره چې کوموشـيانو تـه اړتيـا ده هغـه لمـونځ پـه څـه توګـه پـه انسـان کې را پېدا کوي.

### ۱- د بندگۍ احساس

تر ټولو مهمه خبره داده چې بيا بيا تاسې ته داپه ياد شي چې زه د الله پاک بنده او غلام ېم.

اودهغه بندګي به په هر حالت کې کوم،د دې يادونی اړتيا ځکه پېدا کېږي چې ستاسې په نفس کې شيطان ناست دی او هر وخت دا درته وايي چې ته ځما بنده او غلام يې، په لکونو او ميليونونو شيطانان په دنيا کې هر لوري ته خپاره شويدي او هر يو همدا وايي چې ته زما بنده يې.

د دې شيطانانو طلسم او جادوتر هغې نه ماتېږي تر څو چې انسان ته په شپه او ورځ کې څو ځلې دا ورياد نکړل شي چې ته پرته د الله پاک څخه د بل چا بنده او غلام نه يي، او همدا يادول لمونځ سرته رسوي.

اسلام يوهنه 10.

سهار وختي چې له خوب څخه راپورته شئ نو دا خبره در په يادوي، کله چې د ورځې په دنيوي کارونو کې بوخت او مصروف ياستۍ درې ځلې لمونځ دا خبره درپه يادوي او کله چې د خوب لپاره پورته کېږئ نو يو ځل بيا لمونځ دا خبره در په ياد وي .دا د لمانځه لومړۍ ګټه اوفايده ده او په قرآن مجيد کې لمانځه ته په همدې خاطر ذکر ويل شويدي يعني داد الله پاک ياد اوذکر دي.

### ۲- مسؤلیت او خپله دنده پېژندل

څرنګه چې په ژوندون کې تاسې ته په هر قدم او هرګام کې دالله پاک دحکمونو عملي کول اړین دي نو د دې لپاره پکار دی چې په تاسې کې دخپلې دندې، مسؤلیت اووظیفی پېژندلو احساس را بېدار شي او د دې سره سره په تاسې کې د مسؤلیت او وظیفی داداء کولو اوپوره کولو عادت اوخوی هم راپېدا شي څوک چې مسؤلیت اووظیفه نه پېژني هغه هېڅکله د احکامو اطاعت اویابندي نشي کولای، او هغه څوک چې مسؤلیت اووظیفه پېژني خو د اداء کولو پروایې نکوي نو د هغه څخه هم داتمه او اُمید نشته چې هغه به په شپه او ورځ کې دا په سل ګونو احکام په ښه توګه پوره کړي

### ۳= د اطاعت تمرین اومشق

کومو کسانو چې په پوځ يا پولېسو کې کار کړی وي هغوی پدې خبره ډير ښه پوهېږي چې پدې دواړو وظيفو اوکارونو کې د کار د کولو لپاره هغوی ته په څه ډول تمرين،مشق او ټريننګ

لمونخ 101

ورکول کېږي، په شپه او ورځ کې څو ځلې شپېلاق وهل کېږي اوپوځيانو ته په يو ځای کې د راټولېدوحکم اوامر کېږي.

بيا ورباندې تمرين او مختلف قسم سخت کارونه سرته رسوي دا ټول پدې خاطر ورباندې پرله پسی تکرارېږي چې په هغوی کې د حکم د پرځای کولو عادت اوخوی جوړ شي، کوم کسان چې ددې تربيت، تمرين او ټريننګ په دوران کې بې کاره، لټ اود حکم نه منوونکې ثابت شي هغوی له کار او وظيفی ګوښه او لری کيږي

په همدې توګه لمونځ هم په شپه اوورځ کې پنځه شپېلا قه وهي تر څو د الله پاک پوځيان چې کله هغه اواز واوري نو له هری خوا څخه رامنډه کړي، يو ځای ته راټول شي او دا خبره ثابته کړي چې مونږ دالله پاک حکم او امر منلو ته تيار او چمتو يو، کوم کسان چې د آذان په اوريدو سره بيا هم کرار ناست وي او حرکت نکوي نو دوی خو يا خپل مسؤليت نه پېژني يادا چې دومره بيکاره، لټ او نالايق دي چې دوی بايد دالله پاک په پوځ کې پرينښودل شي

نبيﷺ لـه همـدې املـه فرمـايلي دي چـې كـوم كـسان د آذان اوريدلو سره سره لمانځه ته د خپلو كورونو څخه نـه راوځي ځمـا زړه داغـواړي چې ولاړ شـم او د هغـوى كورونو تـه اور واچـوم. او همـدا لامـل دى چـې نبـيﷺ لمـونځ د كفـر او اسـلام تـر مـنځ د بيلتون نښه او علامه ښودلى ده.

د رسول الله او صحابه كرامو په دوره كې هغه څوك مسلمان نه بلل كېده چې د جماعت لمانځه ته به نه راتللو ، آن چې ښكاره منافقانو به هم د دنيا د كارونو په خاطر په جماعت

لمانځه کې ګډون کولوچې رسوا نشي، قرآن مجيد منافقان پدې ندي ملامت کړي چې هغوی لمونځ نکوي بلکې پدې يې ملامت کړي چې په اخلاص او صداقت سره لمونځ نکوي بلکې په بد زړه او ناخوښئ سره لمانځه ته پورته کېږي. قرآن مجيد فرمايي:

﴿ وَإِذَا قَامُوٓا إِلَى ٱلصَّلَوْةِ قَامُوا كُسَانَى ( ) النساء: ١٤٢
کله چی لمانځه ته پورته کېږی نوسست اولټ پورته کېږی.

ددې څخه څرګنديږي چې کوم کسان لمونځ نکوي هغوی مسلمانان نه بلل کېږي دا ځکه چې اسلام يواځې عقيدتي او فکري شی نه بلکې عملي نظام دی، داسې نظام چې هر وخت او هره لحظه به د عمل کولو او د کفر په خلاف د ودريدلو هڅه او کوښښ کوي.

د داسې سخت او کلک کار او عمل لپاره دې ته اړتياده چې مسلمان هر وخت د الله پاک داحکامو عملي کولو ته چمتو او تيار وي، څوک چې داسې استعداد او لياقت ونلري هغه د اسلام ندې پکار.

له همدې امله په شپه او ورځ کې پنځه وخته لمونځ فرض شو چې کوم کسان د اسلام او ايمان دعوه کوي دهغوی بيا بيا امتحان او ازموينه واخستل شي چې ايا په اصل او حقيقت کې دوی مسلمانان دي او که هسې خوشی د خولې دعوه کوي؟ ايا هغوی پخپل ژوند کې د الله پاک احکام عملي کوي او کنه؟ کوم کسان چې د الله پاک د بلنې اوغوښتنې اواز اوري او بياهم له خپل ځای څخه حرکت نکوي نو ددې څخه په څرګنده معلومېږي چې دوی پخپل عملي ژوند کې د اسلام منلوته تيار او چمتو

لمونځ 100

او چمتوندي، د هغوى دا دعوه غلطه ده چې مون الله پاک او رسول الله منو په همدې هکله قرآن مجيدفرمايي: ﴿ وَإِنَّهَا لَكَبِيرَةُ إِلَّا عَلَى ٱلْخَشِعِينَ <sup>(())</sup> ﴾ البقرة: ٤٥ دالمونځ سخت اودروند دى خوپه خاشعينوباندې ندى دروند.

يعنى هغه كسان چې دالله پاک اطاعت او بندګۍ ته تيار ندې په هغوى لمونځ سخت او ګران تماميږي. په چا چې لمونځ دروند او ګران شي نو دا د دى خبرى ثبوت دى چې هغه د الله پاک بندګۍ او اطاعت ته چمتو ندى.

## ۴- د الله پاک څخه ویره پېدا کول

بل مهم شى دا لله پاک څخه ويره، ډار اوخوف په زړه کې پېدا کېدل دي، مسلمان تر هغې پورې په اسلام باندې عمل نشي کولای تر څو چې د هغه په زړه کې دا يقين او باور نوې چې الله پاک هغه هر وخت او په هرځای کې هم ويني، د هغه هر حرکت څاري، الله پاک په توره تياره کې هم هغه ګوري او په يواځې او پټ ځای کې هغه څاري، د ټولې دنيا څخه ځان ساتل او ځان پټول آسانه دي خو د الله پاک څخه ځان ساتل سخت او ناممکن دي، د ټولې دنيا د سزاګانو څخه انسان ځان ساتلې او خوندي کولای شي خو د الله پاک له سزا څخه څوک نشي خوندی احکامو د سرغړونې او نافرمانۍ څخه ساتې. د همدې يقين او باور په بنسټ هغه د حلالو او حرامو فرق کوي کوم چې الله پاک د ژوند په مختلفو معاملواوچارو کې ټاکلې دي.

اسلام پوهنه

كله چې دا باور، يقين او اعتماد كمزورې يا سست شي نو بيا مسلمان په سمه او صحيح توګه اسلامي ژوند نشي تيرولې، په همدې خاطر الله پاک په شپه او ورځ كې پنځه وخته لمونځ فرض كړ تر څود مسلمان په زړه كې دا يقين اوباور بيابيا تازه او كلك كړي. قرآن مجيد د لمانځه همدا فايده او ګټه بيان كړيده:

﴿ إِنَى ٱلصَحَلُوةَ تَنْهَىٰ عَنِ ٱلْفَحْشَاءِ وَٱلْمُنكَرُ ﴾ العنكبوت: ٥٤ لمونخ انسان له بدى او بې حيايې څخه منع كوي.

که پدې خبره تاسې غور او فکر وکړئ نو خپله به پرې پوه شئ د مثال په توګه د لمانځه لپاره اودس کوئ او بيا روانيږئ، که تاسې ناپاکه او بې اودسه لمانځه ته ولاړ شئ، يا ستاسې جامې ناپاکې او نجسې وي يا داچې ستاسې اودس نه وي او تاسې ووايي زما اودس شته نو په دنيا کې تاسې څوک نيولې شي؟ خو تاسې دا کار نکوئ، دا ولې؟

دا کار پدې خاطر نکوئ چې پدې باور او يقين لرئ چې دا کار له الله پاک څخه پټ نشي پاتې کېدای:

په لمانځه کې تاسې په خفيه اوپټه توګه تلاوت کوئ که هغه تاسې ونه لولۍ او يا دهغې پر ځای بل شي ولولۍ نو څوک پرې خبريږي، خو تاسې دا کار نکوئ،دا ولې؟ ددې لپاره چې تاسې يقين او باور لرۍ چې الله پاک هر څه اورې او هغه مونږ ته د خپل شارګ څخه هم نژدې اوقريب دی

په همدې توګه تاسې په ځنګل او پټ ځای کې هم لمونځ کوئ، په کور کې چې کله يواځې وۍ هم لمونځ کوئ، پداسې حال کې چې تاسبې هېڅوک هم نه ګورې او هيچاته هم دا نه څرګنديږي چې هغه لمونځ ندی کړی، ددې لامل اودليل څه دی؟

لمونخ 100

دا ځکه چې تاسې په پټه هم د الله پاک له مخالفت څخه ډار اوويره لرۍ، او تاسې پدې ښه پوخ يقين لرۍ چې دا ګناه او جرم دالله پاک څخه پټ نشي پاتې کېداي.

ددې خبرو څخه اوس تاسې اندازه کولای شی چې لمونځ څه ډول دانسان په زړه کې د الله پاک ويره، ډار او دهغه دعليم او خبير ګڼلو باور او يقين راپېدا کوي او تل يې تازه ساتي.

تاسې په ۲۴ساعتونو کې څرنګه هر وخت د الله پاک بندګې او عبادت کولای شی چې ستاسې په زړه کې د الله پاک ویره او ډار موجود نه وي. که لدی شیانو څخه ستاسې زړه خالي وي نو بیا دا امکان نلري چې تاسې دی د ژوند په ټولو معاملو کې په نیکۍ باندې کلک ولاړ اوله بدۍ څخه لاس په سر شئ

# ۵- د الهي قانون څخه خبريدل

بل مهم شی چې د عبادت او بندګۍ لپاره پکار دی هغه دالله پاک له احکامو څخه خبريدل او پوهه ده، دا پدې خاطر چې که تاسې دهغه قانون اواحکاموڅخه خبر نه ياستۍ نو دهغې اطاعت او پابندې به څرنګه کوئ؟ دا کار هم لمونځ سرته رسوي.

په لمانځه کې چې تاسې کوم قرآن مجيد تلاوت کوئ دا دهمدې لپاره دی چې تاسې دهغې قانون څخه خبرشئ، د جُمعی دلمانځه خُطبه هم دهمدې لپاره ده چې تاسې د الهي احکامو څخه خبر شئ. د جماعت اوجمعی د لمانځه يوه لوی ګټه دا ده چې پرله پسی عام او پوه خلک يودبل سره يو ځای شي او د خپلو ديني احکامو او مسايلو څخه خبر شي خو داستاسې

اسلام پوهنه

107

بدبختي ده چې څه په لمانځه کې لولۍ دهغې په معنیٰ او مفهوم باندې نه پوهېږئ،تاسې ته خطبه هم پداسې شکل او طريقه درکول کېږي چې له هغې څخه تاسې هېڅ يادولې نشئ ، په جماعت او جمعه کې هم پوهان او ناخبره د يو بل سره مسايل نه شريکوي.

لمـونځ خوتاسـې ټولـو تــه د دې فايــدواو ګټـو د تــر لاســه کولووخت پلاس درکوي، چې تاسې دهغې څخه ګټه نه اخلئ نو ګناه دچاده؟

# 6-د ټولنېزتوب تمرين اومشق

بل مهم شي پدې لاره کې دا دې چې مسلمان بايد د ژوند پدې طوفان کې يواځې او تنها نه وي بلکې ټول مسلمانان د يو قوې او کلک جماعت اوډلې په څېر دالله پاک عبادت او دهغه د احکامو پابندي اودهغه د قانون عملي کول سرته ورسوي، په نړۍ کې داسلامي قانون دعملي کولو لپاره ټول سره ملا وتړي او د يو بل سره کومکې او مرستندوی شي.

تاسې پوهېږی چې د ژوند پدې ميدان اولوبه کې يو لوري ته د الله پاک مخلص او مطيع بندګان يعنی مسلمانان او بل لوري ته د الله پاک څخه باغي او کافران ولاړ دي، شپه او ورځ د اطاعت او بغاوت تر منځ شخړه او کش مکش روان دی، باغيان د الله پاک قانون ماتوي او په نړۍ کې شيطاني قانون عملي کوي. که ددې لوی شيطانې او کفري طوفان او سيلاب په مقابل کې يو مسلمان يواځې ودريږي نو څه نشي کولای بلکې دې ته اړتياده چې ټول مسلمانان سره يو لاس اويو موټې په ټولنېز ډول لمونخ

----- 18V

د دې اجتماعي او ټولنېز يوالي او وحدت پېدا کوونکې تر ټولو زيات لمونځ دى، پنځه وخته په جماعت سره لمونځ کول، بيا د جمعى ټولنه، بيا داخترونو ټولنه دا ټول مسلمانان سره متحد او يو موټې ساتي او په هغوى کې عملي اتحاد را پېدا کوي چې په ورځني عملي ژوند کې يو د بل کومکي او مرستندوى کېداى شي

اسلام يوهنه

# ۱۴ په لمانځه کې تاسې څه لولئ؟

زما د اسلام وروڼو؛ ما مخکې ويلې وه چې لمونځ په څه ډول انسان د الله پاک عبادت او بندگۍ ته چمتو او تياروي؟ ما چې څه ويلي وه د هغه څخه به تاسي ته دا څرگنده شوي وي چې که څوک د لمانځه په معنيٰ او مطلب نه پوهېږي نو يواځي پدې خاطر لمونځ کوي چې دا فرض او د الله پاک حکم دی نو پداسې لمونځ کوونکې کې هم د الله پاک څخه ويره، الله پاک حاضر او ناظر گڼل او د هغه په لوي دربار کې د ودريدلو او حساب ورکولو احساس را پېدا او ژوندې ساتي، د هغه په زړه کې د تل لپاره دا عقيده او يقين ژوندې وي چې زه پرته له الله پاک څخه د بل چا بنده او غلام نه بم او الله پاک زما اصلي او حقيقي پاچا، حاکم او واکدار دي. پداسي انسان کې د مسؤليت د پوره کولو او د الهي احکامو د پرځای کولو استعداد او توان پېداکېږي، پداسې انسان کې پخپله هغه صفات او خويونه را پېداکېږي کوم چې د انسان ټول ژوند د الله پاک عبادت او بندگی گرځوي .

اوس زه تاسې ته دا په گوته کوم چې که کوم انسان ددې لمانځه په معنیٰ، مفهوم او مطلب باندې پوه شي او بیا یې د پوهې سره سره اداء کړي نو دهغه ایمان، یقین او باور به څومره قوې شي او د هغه د ژوند پاڼه به څومره واوړي

لمونخ 109

اذان او د هغه اغبزی

تر ټولو د مخه اذان راواخلئ ، تاسې په يوه شپه ورځ کې پنځه ځلي دا کلمات او جملې تکراروئ:

الله اکبر – الله اکبر : الله تر ټولو لوی دی - الله تر ټولو لوی دی .

اشهدُ ان لا اله الا الله : زه شاهدي او گواهي ورکوم چې پرته له الله څخه بل څوک د عبادت وړ او حقدار نشته .

اشهدُ ان محمدا رسول الله : زه شاهدي او گواهي وركوم چې محمد صلى عليه وسلم د الله رسول دى .

حي على الصلوة إراشئ لمانځه ته .

حی علی الفلاح : راشئ کامیابۍ او بری ته . الله اکبر الله اکبر الله تر ټولو لوی دی،الله تر ټولو لوی دی.

لااله الاالله : د الله څخه پرته بل څوک معبود او د عبادت وړ او مستحق نشته .

تاسې وگورئ چې دا څومره ځواکمن او قوي اواز دی، دا اواز تاسې ته په شپه او ورځ کې پنځه ځله په څه ډول دا در په يادوي چې په ځمکه کې څومره واړه او لوی انسانان او نور چې د خدايتوب دعوه کوي هغه ټول دروغجن دي، په ځمکه او آسمان کې يواځې يو ذات دی چې هغه لوی دی، او هماغه لوی ذات د عبادت او بندگۍ وړ او حقدار دی، راشئ د هماغه لوی ذات عبادت او بندگي وکړئ، د هغه لوی ذات په عبادت او بندگۍ کې ستاسې بری، نجات او کاميابي ده څوک به داسې وي چې دا لوی او قوي اوازو اوري اوبياهم له ځای څخه ونه ښورېږي؟ دا څنگه امکان لري چې د چا په زړه کې دې ايمان وي

او هغه دی دومره لوی ، ځواکمن او قوی اواز او شاهدي واوري او بيا دې هم پخپل ځای هماغسې ناست وي او د خپل بادار او واکدار په وړاندې دې خپل سر ښکته نکړي؟

#### اودس

ددې اواز په اوريدو سره تاسې پورته کېږۍ لومړې خپل حالت گورۍ چې زه پاک ېم اوکه نا پاک؟ زما جامي پاکي دي كه نا پاكى؟ زه اودس لرم او كنه؟ يعنې پدې باوراو يقين لرئ چې د کائناتو د خالق عبادت په هر حالت کې کېدای شي خو ددې لوي او عظيم پاچا په وړاندې په نا پاک بدن، نا پاکو جامو او بي اودسه ودريدل ډيره بې ادبي او سپين سترگي ده، په همدی خاطر تاسې د لمانځه څخه مخکې د خپل پاکوالي کوښښ کوئ یا غسل او یا اودس کوئ که تاسې د اودسه په دوران کې خپل غړي وينځۍ او ورسره د الله پاک ذکر او يادونه هم كوئ او بيا په اخر كي هغه دُعا كوي چي نبي عليه السلام ښودلي ده، نو پدې اوداسه باندې به يواځې ستاسې غړې پاک نشي بلكي ستاسي ظاهر او باطن دواړه به پاك او صفا شي. د نبي عليه السلام هغه دُعا چې تر اوداسه وروسته لوستل كېږي :0013 أَشْهَدُ أَنْ لَا إِلَٰهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ اللَّهُمَّ اجْعَلْنِي مِنْ التَّوَّابِينَ وَاجْعَلْنِي مِنْ الْمُتَطَهِّرِينَ (رواه سنن الترمذي) زه گواهي او شاهدي وركوم چې پرته له يو لاشريك الله څخه بل څوک د عبادت وړ او حقدار نشته، او زه دا شاهدي او گواهي هم وركوم چې محمد صلي عليه وسلم د الله بنده او پېغمبر دي،

لمونځ

يا الله ما په توبه کوونکو کې شامل کړه او ماله پاکوکسانوڅخه وگرځوه.

#### نيت

ددې څخه وروسته تاسې د لمانځه لپاره پورته کېږۍ مخ مو د کعبی شريفی په لوري دی، پاک او صاف د کائناتو د لوی پاچا په وړاندې ولاړ او حاضر ياستۍ، تر ټولو د مخه ستاسې له خولې څخه دا کلمات وځي الله اکبر – الله تر ټولو لوی او ستر دی، ددې لوی او ځواکمن اقرار څخه وروسته تاسې خپل لاسونه تر غوږونو پورې پورته کوئ يعنې تاسې له دنيا او په هغې کې د هر شي څخه لاس په سر کېږۍ ، بيا لاسونه تړۍ يعنې د خپل بادار، حاکم او واکدر په وړاندې په ادب سره ودرېږۍ، ددې څخه وروسته بيا تاسې څو وړاندې وئ

**تسبيح** سبحنک اللهم و بحمدک وتبارک اسمک وتعالیٰ جدک ولا اله غيرک ياالله ستاپاکي بيانوم له هر ډول عيب څخه ، او ستا تعريف او صفت بيانوم ، ستانوم ډير برکتي دی او لوړ دی شان ستا ، او پرته ستا څخه بل څوک معبود او د عبادت حقداراووړ نشته

**تعوذ** اعوذ ۱۱ من الشيطن الرجيم : زه د شيطان رټلی شوي څخه په الله پاک باندې د هغه له شرارت او لاس وهنې څخه پناه غواړم .

دَسْمَلُه

بسم الله الرځن الرحيم : پيل کوم د الله په نامه سره چې ډېر زيات مهربان او د رحم خاوند دی

حمد ﴿ ٱلْحَمْدُ بِنَّهِ رَبِّ ٱلْتَكْمِينَ 💮 تَهُولُ بنيه صفات الله لره دى چې پالوونکي د ټولو عالميانو او مخلوقاتو دي . الرَّحْنَنِ الرَّحِمِ 🐨 : ډېر زيات مهربان او ډير رحم کوونکې دي . مَلِكِ يَوْمِ ٱلذِيبِ 🕚 : د آخرت او د جزا او سزا د ورځې مالک او څښتن ( چې هلته فيصله کېږي او هر چاته به خپله بدله وركول كېږي). إِيَّاكَ فَبْسُهُ وَإِيَّاكَ نَسْتَعِبِتُ ۞ : أَى الله! مُونْزٍ خَاصَ سَتَا عبادت کوو اومونږ خاص ستا ځينې مرسته غواړو . آهْدِنَا ٱلصِّرَطَ ٱلْمُسْتَقِيمَ 🕥 : مونز، ته نيغه او سمه لاره وښايه . صِرْطَ ٱلَّذِينَ أَنْعَمْتَ عَلَيْهُمْ : د داسې خلکو لاره چې تاپرې فضل او انعام کري دي . عَيْرِ ٱلْمَغْضُوبِ عَلَيْهِمْ وَلَا ٱلضَّتَآلِينَ 🕐 ﴾ : په چا چې ستا غضب نوې شوی او څوک چې بی لارې او گمراه نوی . امين : اى الله ! همداسې دى وي، اى مالكه ! زمونږ دا دعا قبوله کره

د العصر سورت ﴿ وَالْعَصَرِ ٣) إِنَّ ٱلْإِسْنَنَ لَفِي خُسَرٍ ٣) په زمانه باندې قسم چې انسان په زيان او تاوان کې دی . إِلَّا ٱلَذِينَ ءَامَنُوا وَعَمِلُوا ٱلصَّنلِحَتِ خو يواځې هغه کسان له زيان اوتاوان څخه بچ اوخوندې دې چې هغوى ايمان راوړى اونېک عملونه يې کړې. وَتَوَاصَوْا بِٱلْحَقِّ وَتَوَاصَوْا بِٱلصَّبْرِ ٣) ﴾

او هغوی چې يو بل ته يې په حق سره لارښونه کړې او يو بل ته يې په حق باندې تلقين کړيدی.

پدې مباركو اياتونو كې ددې درس او سبق وركول كېږي چې انسان د زيان، تاوان او ناهيلۍ څخه هغه وخت خوندي او بچ پاتې كېداى شي چې ايمان راوړي، صالح او نېك عمل وكړي او يواځې پدې بسوالى ونكړي بلكې د ايمان لرونكو داسې يوه ډله او ټولگې جوړكړي چې په حق دين باندې د كېدو او پاتې كېدو لپاره د يو بل سره مرسته او كومك وكړي .

د الماعون سورت ﴿ أَرَءَيْتَ ٱلَّذِى يُكَذِّبُ بِاللَّبِ ايا تاولېده هغه څوک چې د اخرت ورځ نه مني نو هغه به څرنگه سړی وي؟ فَذَلِكَ ٱلَّذِی يَدُعُ ٱلْمِنِي وَ پَيله کوي مَنْ اللَّهُ السَان يتهم رَبِي او پَيله کوي مَنْ

وَلَا يَحُضُّ عَلَى طَعَامِ ٱلْمِسْكِينِ 🖤 خپله بې وځلو ته خوراک نه ورکوي نور هم دې نه هڅوې چې هغوی ته خوراک ورکړي .

فَوَيَٰهُ لِلْمُصَلِّينَ ۞ ٱلَّذِينَ هُمْ عَن صَلَاتِهِمْ سَاهُونَ ۞ ٱلَّذِينَ هُمْ يُرَاءُونَ ۞ وَيَمْنَعُونَ ٱلْمَاعُونَ ۞ ﴾

تباهي او هلاکت دی داسې لمونځ کوونکو ته چې د داخرت د ورځې د انکار په وجه ، د خپلو لمونځونو څخه غافله او بې پروا وي او که لمونځونه اداء کوي نو دريا او ځان ښودنې لپاره يې کوي ،او دهغوی زړونه دومره کوچني او تنگ دي چې په عادي شيانو ورکولو سره هم خفه او انديښمن کېږي .

ددې څخه دا درس او عبرت تر لاسه کېږي چې په آخرت باندې يقين لرل د اسلام روح او اصل دى، ددې يقين اوباور څخه پرته د اسلام په لاره څوک تللى نشي .

د المهمزه سورت وَيَٰلُ لِحَـٰلَ هُمَزَةٍ لَمُزَةٍ لَمَزَةٍ لَ لَ افسوس او ارمان دی دهغه چا په حال باندې چې د خلکو عيبونه لټوي او په خلکو پسې اوازونه کوي او ملنډې پرې وهي , الَذِي جَمَعَ مَالًا وَعَدَدَهُ. (\*) هغه چي مال راټولوي او بيايې شماري او حسابوي مغه چي مال راټولوي او بيايې شماري او حسابوي هغه چي مال راټولوي او بيايې شماري و حسابوي هغه پدې هېله اوتمه دی چې دا مال به دده سره تل پاتې وي. گَلًا لَيُنُبُدَنَ فِي الْمُلْمَةِ فَ هې څکله داسې نشي کېدای هغه به خامخا يوه ورځ مړکېږي او په حطمه کې به اچول کېږي

وَمَا أَذَرَبْكَ مَا ٱلْحُطَمَةُ ايا تا ته څرگنده ده چې حطمه څه شې دى ؟ نارُ ٱللَّهِ ٱلْمُوفَدَةُ ۞ ٱلَتِي تَطَّلِعُ عَلَى ٱلْأَفْغِدَةِ ۞ د اللَّه لمبى وهونكې آور دى چې د هغې لمبى په زړونو إِنَّهَا عَلَيْهِم مُؤْصَدَةٌ ۞ في عَمَدِ مُمَدَّدَةٍ ۞ هغه لوړې لوړې ستنې چې د لمبو په شان به پدوى راتاووي هغه لوړې لوړې ستنې چې د لمبو په شان به پدوى راتاووي لنډه دا چې تاسې د قرآن مجيد هر سورت چې لولۍ په هغې كې به تاسې ته لوړ هدايات او لارښوونې دركول كېږي او تاسې ته به ويل كېږي چې د اللَّه پاك احكام كوم كوم دي چې د هغې سره سم تاسې عمل وكړئ

# رُکوع

ددې لارښوونو او هداياتو تر لوستلو وروسته يو ځل بيا تاسې الله اکبر لولۍ او تر نمايي پورې ښکته کېږۍ چې دې ته رکوع وايي - سبحان ربی العظيم - پاک دی رب زما چې ډېر لوی اوعظيم دی -

بيا نيغ اوسم ودرېږۍ او دا وايۍ : سع الله لن حده،واوريده الله پاک اواز د هغه چاچې د ده حمد او صفت يې بيانولو او بيا ورپسې دا وايۍ : رښانک الحمد اې زمونږ ربه! ټول ښه صفات تالره دي .

#### سجده

بيا تاسې الله اکبر لولئ او ښکته پرځمکه خپل تندی ږدی. چې دې ته سجده وايي او په هغې کې بيا دا وايۍ د سبحان رو. الاعلیٰ پاک دی زما رب چې تر ټولو لوړ او پورته دی .

#### التحيات

التَّحيَّاتُ للَّه وَالصَّلُوَاتُ وَالطَّيَّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ اللَّه وَبَرَكَاتُهُ السَّلَامُ عَلَيْنَا وَعَلَى عبَاد اللَّه الصَّالِحِينَ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.(رَواه صحيح البخاري) وأَشْهَدُ أَنَّ مُحَمَّدًا عَبْدُهُ وَرَسُولُهُ.(رَواه صحيح البخاري) بيا تر سجدو وروسته الله اكبر وايه او لويه آدب سره كېنه او دا وايئ: دا وايئ: زمون سلامونه، زمون لمونځونه او ټولې پاكې خبرې الله لره دي السَّلَامُ عَلَيْكَ أَيُّهَا الَّبِيُّ وَرَحْمَةُ اللَّه وَبَرَكَاتُه سلام دې وي پرتا اې نبي ها و د الله پاك رحمت اوبركتونه. السَّلَامُ عَلَيْنَا وَعَلَى عبَاد اللَّه الصَّالحين

باندې.

أَشْهَدُ أَنْ لَا إِلَهَ إِلَّا اللَّهُ زه شاهدي او گواهي وركوم چې پرته له الله څخه بل څوک د عبادت او بندگۍ وړ او حقدار نشته . وأَشْهَدُ أَنَّ مُحَمَّدًا عَبْدُهُ وَرَسُولُهُ

او زه ددې گواهي او شاهدي هم ورکوم چې محمد (ص) د الله بنده او رسول دی.

ددې وينا څخه وروسته تاسې د شهادت گوته پورته کوئ دا ځکه چې دا په لمانځه کې ستا د گواهۍ او شهادت اعلان دی چې د ژبې سره ستاسې لاس او گوتې هم د هغې گواهي ورکوي . ددې څخه وروسته تاسې درود شريف لولئ :

لمونځ

اللَّهُمَّ صَلَّ عَلَى مُحَمَّد وَعَلَى آلِ مُحَمَّد كَمَا صَلَّيْتَ عَلَى إِبْرَاهِيمَ وَعَلَى آل إِبْرَاهِيمَ إِنَّكَ حَمِيدٌ مَجَيدٌ. اللَّهُمَّ َبَارِكْ عَّلَى مُحَمَّد وَعَلَى آلِ مُحَمَّد كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ(مسنداًحمد)

اې الله رحمت وكړى په محمد ﷺ او د هغه په آل باندې لكه څرنگه چې تا رحمت كړى وو په ابراهېم ﷺ او په آل ابراهېم باندې، يقيناً ته د غوره صفاتو خاوند او ستايلى شوى يي، او اې الله بركت وكړه زمونږپه سردار حضرت محمد ﷺ او د هغه په آل باندې لكه څرنگه چې تا بركت كړى وو په ابراهېم ﷺ او په آل ابراهېم ﷺ باندې يقيناً ته دغوره صفاتو خاوند او ستايلى شوى ذات يي

دعا رَبَّنَآءَانِنَا فِ ٱلدُّنِيَا حَسَنَةً وَفِي ٱلْآخِرَةِ حَسَنَةً وَقِنَا عَذَابَ ٱلنَّارِ اې الله راکړی مونږ ته په دُنيا کې ښه او غوره ژوند او په آخرت کې هم غوره او ښه ژوند او وساتې مونږ د آور له عذاب څخه.

سلام ددې دُعا په ويلو سره ستاسې لمونځ پوره شو اوس تاسې د خپل بادار او واکدار له دربار او حضور څخه بيرته ځئ او د تللو په وخت کې تاسې ښي لوري او چپ لوري ټولو ناستو موجودو خلکو او ددُنيا د هر شي لپاره د رحمت او سلامتيا دعا کوئ او وايئ:

سلام دى وي په تاسې او رحمت او بركت د الله دې وي پر تاسې ، يعنې دا زيرى دى د دنيا لپاره د الله پاک له دربار څخه د بيا راتللو اور خصت کېدوپه وخت کې .

دادی هغه لمونځ چې تاسې يې د خوب څخه د راپورته کېدو وروسته او د دنيوي کارونو له کېدو څخه مخکې اداء کوئ .

څو ساعتونه په دنيوي کارونو کې تر بوختيدو او مصروف کېدو وروسته د زوال کېدو څخه د لږ شانته ځنډه وروسته بيا د الله پاک په دربار کې حاضريږئ او همدا لمونځ ادا، کوئ، بيا څو ساعته وروسته په ماذيگر کې همدا لمونځ ادا، کوئ. بيا په دنيوي کارونو کې تر بوختيدو وروسته په ماښام کې همدا لمونځ ادا، کوئ بيا چې کله د دنيوی کارونو څخه بالکل خلاص او وزگار شئ نو د خوب څخه مخکې د الله پاک په دربار کې حاضري ورکوئ چې ددې لمونځ خاتمه او پوره کېدل په وترو باندې کېږي چې په درېم رکعت کې يې تاسې يوه لویه اقرار نامه يا وينا ليک د خپل بادار او واکدار په مخکې وړاندې عاجزي او ښکته کېدل، دا طاعت او بندگۍ اقرار، دا اقرار تاسې څه ډول ادا، کوئ . دا دعا تاسې ښه په غور سره واورئ .

## دُعاي قنوت

اللهم انا نستعینک و نستغفرک ونؤمن بک ونتوکل علیک ونٹنی علیک الخیر:

اې الله ؛ مونږ ستا څخه مرسته غواړو، او ستا څخه د گناهونو بښنه غواړو، پر تا ايمان راوړو، پر تا توکل او بروسه کوو، او ټول تعريفونه خاص تالره کوو .

لمو نځ 179

ونشكرك ولانكفرك ونخلع ونترك من يفجرك : مونږ ستا شكر او مننه كوو او ناشكري نه كوو ، مونږ هر هغه څوك خوشي كوو او اړيكې ورسره شلوو چې ستا نا فرمان او بدي كوونكې وي .

اللهم اياک نعبدُ ولک نصلی ونسجدُ واليک نسعیٰ ونحفذُ و نرجوا رحمتک و نخشیٰ عذابک ان عذابک بالکفار ملحق :

اې الله ؛ مونږ خاص ستا بندگي کوو، او خاص تا لره لمونځ کوو، او خاص تالره سجده کوو، او زمونږ ټول کوښښ او هلې ځلې خاص ستا لپاره دي، مونږ ستا د رحمت اُميدواريو او ستا له عذاب څخه ويريږو، يقيناً ستا عذاب په کافرانو باندې پرېوتونکې دي.

# لمونځ او دانسان سيرت جوړيدل

زما د اسلام وروڼو! لږ فکر او غور وکړئ، څوک چې د ورځې پنځه ځله اذان اوري او پدې پوهېږي چې دا د يو لوى شي شاهدي او گواهي ورکول کېږي او د يولوى او عظيم الشان پاچا در بار ته خلک د حاضريدو لپاره غواړي او هغه څوک چې دا اواز هر وخت واوري، سمدستي خپل ټول کار او مصروفيت خوشي کړي او د لوى الله پاک په لوري منډه کړى کوم چې خپل بادار ، سردار او واکدار بولي

او هغه څوک چې د هر لمانځه څخه مخکې خپل ځان، خپل لباس او خپل زړه پاک کړي او څوک چې په پوره هوښيارئ او پوهې سره په هر لمانځه کې بيا بيا هغه څه وايي کوم چې دلمانځه لپاره ټاکلې شويدي.

۱۷. اسلام يوهنه

دا به څرنگه امکان ونلري چې د هغه په زړه کې دې د الله پاک څخه ويره او ډار پېدا نشي؟

اوهغه به د الله پاک د حکمونو په مخالفت باندې ونه شرمېږی؟او د هغه روح به د گناهونو او بدکاريو د داغونو سره سره د الله په دربار کې د حاضريدو په وخت کې ونه رپيږي ؟

دا څرنگه امکان لري چې يو انسان دې په لمانځه کې د الله پاک د بندگۍ اقرار وکړي، د هغه دا طاعت او منلو ژمنه دې وکړي، هغه دې دقيامت د ورځې مالک وبولي او بياهم چې کله خپل کار او خپلې دندی ته راشي نو دروغ دی وايي؟ بی ايماني دی کوي؟ د خلکو حق دی خوري؟ د بی حيايې او فحاشئ کار دی کوي؟ بيا دا د بديو ټول باردی په سر پورته کړی د الله پاک حضور ته وړاندې کېږي او يو ځل بيا ددې خبرو اقرار او ژمنه کوي ؟

ايا د امکان لري چې تاسې په شپه او ورځ کې شپږديرش (۳۲) ځله د الله پاک سره دا ژمنه کوئ چې مونږ ستا بندگي کوو او ستا څخه مرسته او کومک غواړو او بيا سره لدی هم د نورو بندگی کوئ ؟ او د نورو په دربارونو کې د مرستې او کومک لپاره لاسونه اوږدوئ ؟

يو ځلى كه تاسې ژمنه او اقرار وكړ او بيا مو مخالفت وكړ نو په دوېم ځلې اقرار او مخالفت باندې تاسې خپل باطن او وجدان ملامتوئ او تاسې ته شرم او حيا ودريږي، بيا چې تاسې اقرار او مخالفت كوئ نو شرم، حيا او ملامت والى ورسره زياتيږي او خپل زړه او وجدان درباندې لعنت او ملامت وايي په ټول عمر كې دا څرنگه كېداى شي چې تاسې په شپه او ورځ كې پنځه ځله اقرار او ژمنه كوئ او بيا هم ستاسې كړه وړه

لمونخ

او اعمال سم او صالح نشي؟ ستاسې اخلاق او رویه سمه اوا صلاح نشي؟ ستا د ژوند پاڼه دی بدله نشي؟ په همدی خاطر الله پاک د لمانځه دا صفت او خصوصیت بیان کړیدی چې پر ایک المتکوّة تنځی عَنِ اَلْفَحَشَاءِ وَاَلْمُنَکَرُ ) المنکوت: ه؟ پر ایک المتکوّة تنځی عَنِ اَلْفَحَشَاءِ وَاَلْمُنکَرُ ) المنکوت: ه؟ پر ایک المتکوّة تنځی عَنِ اَلْفَحَشَاءِ وَالْمُنکَرُ ) المنکوت: ه؟ بر ایک المتکوّة تنځی عَن الفَحَشَاءِ وَالْمُنکَرُ ) المنکوت: ه؟ پر ایک المتکوّة تنځی عَن الفَحَشَاءِ وَالْمُنکَرُ ) المنکوت: ه؟ پر ایک المتکوّة تنځی عَن الفَحَشَاءِ وَالْمُنکرُ ) المنکوت: ه؟ بر ایک المتکوت او بالا خو که داسې څوک وي چې ددې لوی سموونکې او اصلاح کوونکې پروگرام سره سره بیا هم نه اصلاح کېږي نو دا به د هغه فطرت او باطن خراب او ناروغ وي نه دا چې لمونځ دا کمال نلري، دا د اوبو او صابن خرابي او کمزوري نده، دا د سکرو توروالې دی چې هغه یې تک تور کړیدی وروڼو ! ستاسې په لمونځونو کې یوه غټه کمزوري او کمې

رروپو مستسې په علوم ولو یې یو منو یې یو کې سرورې و سې شته، هغه کمې او کمزورې دا ده چې تاسې څه لولۍ د هغې په معنیٰ، مفهوم او مطلب باندې نه پوهېږۍ ، که تاسې لږ شانته خپل وخت ورکړئ او د لمانځه په ټولو کلماتو او جملو باندې پخپله ژبه کې ځان پوه کړئ نو تاسې چې څه لولۍ په هغې به پوهېږئ، دڅه شي چې ژمنه او اقرار کوئ په هغې به بيا عمل کول درته اسانه شي.

#### 10

#### یه جماعت سره لمونځ

زما د اسلام ورڼو ! ما مخکې تاسې ته يواځې د لمانځه گټې او فايدې بيان کړی چې د هغې څخه به تاسې ته دا څرگنده شوی وي چې دا عبادت پخپل ځای څومره قوي او ځواکمن شی دی، چې په څه ډول په انسان کې د بندگۍ کمال را پېدا کوي او بيا هغه د بندگۍ د حق اداء کولو ته چمتو کوي .

اوس زه تاسې ته د جماعت د لمانځه گټې او فايدې بيا نوم چې د هغې په اوريدلو به تاسې ته څرگنده شي چې الله پاک په يو عبادت کې څومره دگټی اوفايدی شيان ايښی دي او دادهغه د فضل اواحسان برکت دی.

لومړې خو خپله لمونځ ډير لوی شی وو او بيا چې د هغه سره جماعت هم يو ځای شو نو د هغې گټی او فايدی يې دوه چنده کړی او په هغې کې يې دومره توان او ځواک پېدا کړ چې د انسان د ژوند پاڼه بالکل بدلوې او پدې کې ورسره بل شي سيالي نشي کولای .

## لمونځ کوم صفات پېداکوي ؟

ما مخکې درته ويلي وه چې په ټول ژوند کې هر وخت خپل ځان د الله پاک بنده گڼل ، د تابع غلام پشان د خپل بادار او سردار منوونکې جوړيدل او دخپل مالک د حکم د پر ځای کولو لپاره هر وخت ځان چمتو او تيار بلل اصلي او حقيقي عبادت ١٧٣ \_\_\_\_\_ لمونځ

دى او لمونځ د همداسې اصلي او حقيقي عبادت لپاره انسان برابر وي، دا مې هم درته ويلې دي چې ددې لوى، ستر، حقيقي او اصلي عبادت لپاره چې كوم صفات او خويونه په انسان كې پكار دي هغه ټول لمونځ را پېداكوي لكه : د بندگۍ احساس، په الله پاك، نبي عليه السلام او د هغه په كتاب باندې ايمان او باور، د آخرت په ورځ يقين، د الله پاك څخه ويره او خوف، الله پاك په پټو او غيبو پوهيدونكې گڼل، الله پاك خپل ځان ته هر وخت نژدې، حاضر او ناظر بلل، د الله پاك د حكم منلو لپاره هر مهال تيار او چمتو اوسيدل، د الله پاك له احكامو څخه ځان خبرول او داسې نور صفات لمونځ په انسان كې راپېداكوي چې بلاخره د هغه څخه يو حقيقي، اصلي او صحيح مؤمن بنده

### پوره بندگي کول يواځې امکان نلري.

اوس تاسې فکر او غور وکړئ چې انسان هر څومره پخپل ځای کې کامل او پوره وي خو هغه په يواځې ځان د بندگۍ حق نشي اداء کولای تر څو پورې چې د هغه سره نور بندگان مرسته کوونکې نشي، د الله پاک ټول احکام نشي عملي کولايې تر څو پورې چې دهغه سره هغه کسان چې دده سره شپه او ورځ يو ځای وي او د هغه سره راکړه ورکړه لري دهغه مرسته کوونکې ونگرځي

دُنيا ته خو انسان يواځې او گوښې ندی راغلې او نه په يواځې ځان ټول کارونه کولای شي، د هغه ټول ژوند د خپلو وروڼو، دوستانو ، گاونډيانو، معامله کوونکو او د ژوند د بې اسلام پوهنه \_\_\_\_\_ ۱۷۴

شماره ملگرو سره په زرگونو اړيکو تړلی دی بله دا چې ټول احکام خو د يو سړي لپاره ندي نازل شوي بلکې دهمدی اړيکو د سموالي او اصلاح لپاره راغلې دي، اوس که دا ټول خلک د الله پاک د احکامو په پوره کولو او اداء کولو کې يو د بل سره مرسته وکړي نو ټول به منوونکې او غوره بندگان شي او که ټول په نا فرمانۍ او سرغړونه سره يو موټې شي يا دا چې د الله پاک د احکامو په عملي کولو کې د يو بل سره مرسته او کومک و نکړي نو د يو انسان لپاره د امکان نلري چې د الله پاک په ټول قانون دې پوره پوره اوسم عمل وکړي

## په يواځي ځان د شيطان مقابله امکان نلري.

که چېرې تاسې قرآن مجيد په غور او پوره توجه سره ولولۍ نو دا به درته څرگنده شي چې د الله پاک حکم يواځې دا ندی چې تاسې په يواځې ځان د هغه منوونکې او عبادت کوونکې وگرځۍ بلکې ورسره ورسره دا حکم هم دی چې دنيا او نړۍ وال د الله پاک بندگان او عبادت کوونکې وگرځوی، په نړۍ کې د کې چې د شيطان قانون چلېږي هغه ختم او ورک کړئ او دهغې پر ځای د يو او لاشريک الله قانون قاېم کړئ، د لوی او ستره د ننده چې الله پاک تاسې ته سپارلې ده دا په يواځې ځان يو انسان شيطان د پيروانو دا منظم ځواک نشي را پر زولې، په همدی شيطان د پيروانو دا منظم ځواک نشي را پر زولې، په همدی خاطر دې خبرې ته اړتيا ده چې مسلمانان يوه ډله، يو امت، يو ملت او يو جماعت شي، يو د بل مرسته کوونې يو د بل ٥٧٥ \_\_\_\_\_ لمونځ

تکېه وگرځي او ټول سره يو ځای او يو موټې د يو موخې او هدف لپاره کار او فعاليت وکړي

## د حكم اطاعت او منل اړين دي.

کله چې تاسې په ژور او عميق نظر سره دې مسئلې ته وگورۍ نو دا خبره به درته څرگنده شي چې ددومره لوی موخې او هدف لپاره يواځې د مسلمانانو کامل او پوره کېدل بس او کافی ندې بلکې دې خبرې ته اړتيا ده چې دوی په سمه توگه سره يو ځای او يو موټې شي يعنې د مسلمانانو ټولې او جماعت داسې جوړ شي چې د هغوی ترمنځ خپل منځي اړيکې په سمه او صحيح توگه وي چې څرنگه اړين او ضروری وې د هغوی د اړيکو په منځ کې خرابي لاره پېدانکړې، په هغوی ټولوکې هم غږی وي، هغوی د يو مشر اويو سردار پېروي او اطاعت وکړې، دهغه د حکم په اساس په هغوی کې حرکت او خوزښت را پېداشي، هغوی پدې هم بايد پوه شي چې د خپل مشر او سردار اطاعت او مننه به تر کومه پورې کوي او د نه منلو او سر غړونی ځايونه کوم کوم دي

### د جماعت د لمانځه گټي او فايدي

دا ټولې خبرې په نظر کې ونيسۍ او بيا وگورۍ چې په جماعت سره لمونځ دا کارونه څرنگه کوي .

۱- په يو اواز سره راټولېدل

حکم دا دی چې کله تاسې د اذان اواز واورځ نو خپل کارونه خوشي کړئ او جومات ته ولاړ شئ، د راټولېدو پدې اواز سره

اسلام يوهنه

ټول مسلمانان له هر لورې را روانېږي او يو مرکز ته راځي چې دا نظم او دسپلين يې د پوځ په شان دی .

پوځيان چې هر چېري وي چې کله د شپېلاق اواز واورې پدې پوهېږي چې مونږ خپل قوماندان رابولې، پدې اواز سره د ټولو په زړونوکې دا يو کېفيت راپېداکېږي چې د قوماندان د حکم اوامر منل او اطاعت کول اړين دي، د همدی فکر او کېفيت سره سم ټول يو کار کوي هغه دا چې له هرې خوا څخه په منډه کېږي او يوټاکلې ځای ته راټولېږي .

په پوځ کې دا طريقه ولې غوره او ټاکل شويده؟ دا ددې لپاره چې په هر پوځي کې د حکم منلواحساس راپېداشي او د هغې حکم سره سم يوځاى شي او يو ټولې، کنډک او غنډ جوړ کړى او په ټولو کې دا عادت او خوى کلک شي چې د قوماندان په يو اواز او شپېلاق سره خپل مرکز ته راټول شي ځکه چې کله يو کار او فعاليت ته اړتيا پېداشي چې هغوى ټول په يو اواز سره راجمع شي او هغه کارته ملا وتړي، که چېري دا عادت او هرى خواته خپاره وي او راټولول يې يو مصيبت او کړاو شي، که چېري داسې بى باکه او خپل سري پوځيان په زرگونو هم وي نو د دښمن پنځوس کميزه منظمه ډله يې بيل بيل ختمولاى شي ځکه چې په هغوى کې د يو ځاى والى عادت اوخوي نشته، د مدى لپاره په پوځيانو باندې هره ورځ همدا تمرين او ټريننگ کوي چې په راتلوونکې کې يې عادت او خوى وگرځي

همدا طريقه د مسلمانانو لپاره هم ټاکل شويده چې کله د اذان اواز واوري ټول کارونه خوشی کړې او خپل نژدی جومات ته ځان ورسوي او د الله پاک د پوځيانو په شان کار وکړې. دا ١٧٧ \_\_\_\_\_ لمونخ

تمرين، مشق او ټريننگ هغوی ته هره ورځ پنځه وخته ورکول کېږي ځکه چې دنړۍ د ټولو پوځونو څخه ددې پوځ دنده، وظيفه او کار سخت، کلک او زيات دی. نورو پوځيانو ته خو په کال يا مياشتو کې کله کار او فعاليت پېداکېږي او هغوی ددې لږ کار او فعاليت لپاره دومره تمرينونه او ټريننگونه کوي پداسې حال کې چې خداي او الهي پوځ ته هر وخت او هره گړۍ د خپل ازلي او ابدي دښمن شيطان او د هغه د ملگرو سره جگړه او لانجه موجوده وي او هر وخت د خپل قوماندان امر او حکم منل ور په غاړه وي، دا ددوی سره اوس هم اسانتيا ده چې منل ور په غاړه وي، دا ددوی سره اوس هم اسانتيا ده چې تمرين او مشق ورکول کېږي يعنې پنځه وخته د اذان په اواز خپل جومات ته را ټولېدل.

## ۲- باهدفه او با موخې ټولنه

دا يواځې د اذان گټه او فايده وه بيا تاسې په يو جومات کې را ټولبږئ چې دهغې بى شمېره گټى او فايدى دي . کله چې تاسې جومات ته راټول شئ نو د يو بل سره گوري، يو د بل سره پېژند گلوي کوئ،پداسې حال کې چې تاسې ټول ديوالله بندگان ياستئ، د يو رسول او پېغمبر پيروان ياستئ، د يو کتاب منوونکي ياستئ، د ټولو د ژوند موخه او هدف يو دى، د يوې موخي او يو هدف د پوره کولو لپاره ټول راجمع شوى ياستي او کله چې ددې ځاى څخه بېرته ولاړ شئ نو بيا هم همداسې کار کوئ ،دا ډول تمرين اومشق په تاسې کې دا عادت او خوي پخپله را پېداکوي چې تاسې ټول يو قوم ياستي، ټول د يو پوځ

اسلام پوهنه

۱۷۸ ـ

پوځيان ياستئ يو د بل وروڼه ياستئ، په نړۍ کې ستاسې هېله، ستاسې موخه، ستاسې هدف، ستاسې تاوان او زيان او ستاسې گټې او فايدي سره شريکې او گډې دي او ستاسې ژوند يو په بل پورې تړلې دې.

# ٣۔ خپل منځي مرسته او کومک

بيا چې کله تاسې ديوبل سره وگورئ نو په غړولو سترگو يو بل گورئ، داليدل او کتل د دښمن نه بلکې ديو دوست اوبل دوست او ديو ورور دبل ورور سره دي. کله چې تاسې يو ورور او دوست وگورئ چې د هغه جامی شليدلې او زړې دي، انديښمن او خفه دی، د لوږې څخه زيړه څېره لري، معذور ، معيوب او بی وځلې دی، ړوند اوگوډ دی. پدې ليدلو سره ستاسې په زړونو کې خامخا زړه سوی او همدردي راپېدا کېږي، په تاسې کې چې څوک مالدار، شتمن او دوسې خاوند دي هغه په بې وځلو او غريبو خلکو رحم کوي، په غريبو کې د مالدارو سره دليدو کاتو همت او جرئت پېداکېږي

څوک چې جومات ته رانشي د هغه حال سمدستي معلوميږي چې يا ناروغ دی او يا په بل کوم کړاو کې راگير شويدی .

نوبيا دهغه پوښتنې او عيادت ته ورځي کله چې د جومات د لمونځ کوونکو څخه څوک مړيا وفات شي نو ټول د هغه دعا او جنازی ته ورځي او دهغه په غم او دردکې گډون کوي دا ټولې خبرې په تاسې کې د خپل منځي همدردۍ ، مرستې او کومک سبب گرځي او يو دبل مدد کوونکي در څخه جوړيږي که داسې نه وي نو بيا به د يو بل څخه نه خبريږي چې په چا څه شوي او څوک چېرې ورک دې لمونخ

114

# ۴ - د پاک او سپیڅلی موخې لپاره راټولېدل

اوس لږ پدې خبره هم غور او فكر وكړئ، تاسې چې دلته راټول شوي ياستئ دا يو پاک ځاى دى او تاسې د يو پاک هدف لپاره راټول شوي ياستئ، دا دغلو، لاره شكوونكو، شرابيانو او داړه مارانو ټولنه نده چې ټول د بد او خراب نيت سره راټول شوى وي بلكې داد الله پاک د بند گانو او غلامانو ټولگى دى چې د الله پاک د عبادت او بندگۍ لپاره راټول شويدي، د الله پاک په كور كې ټول دهغه په وړاندې د خپلې غلامۍ او بندگۍ اقرار او ژمنه كوي

پداسې ځاى او داسې وخت كې خپله او خامخا د انسان په زړه كې په گناهونو باندې شرم، حيا او خفگان پېداكېږي، خو كه كوم چاد بل مسلمان ورور په مخكې گناه كړى وي او هغه هم دى جومات ته راشي نو چې كله گنهگار هغه مسلمان وگوري يواځې په ليدلو سره هغه د شرم او حيا څخه ويلي كېږي او كه پدې ټولنه او اجتماع كې د يو بل لپاره د خير غوښتنې او نصيحت كار هم موجودوي بيا نو دا ټولنه او اجتماع ددې خلكو لپاره سراسر رحمت او بركت گرځي او د يو بل دا اصلاح او سمون لپاره ښه مناسب وخت پلاس ورځي، پدې توگه يو مسلمان د بل مسلمان ورور خرابي او غلطي په اسانه توگه اصلاح او لرى كولائ شي چې بلاخره دا ټولنه، ټولگى او جماعت د نېكو او صالحو بندگانو ډله جوړيږي چې نورو ته يې

۵ – وروری

دا يواځې په جومات کې د راټولېدو برکتونه، گټی او فايدی وی، اوس وگوري، چې په جماعت سره په لمانځه اداء کولو کې څومره گټي ، فايدی او برکتونه شته

تاسې په لمانځه کې ټول په يو صف او يوه ليکه کې يو د بل سره برابر او مساوي ودريږئ، نه په تاسې کې غټ شته او نه کوچنې، نه د لوړې مرتبي خاوندان ، د چا پلاس لگولو او يا نژدی کېدلو سره يو بل نه نا پاکه کېږئ . ټول پاک او صفا دی ځکه چې ټول انسانان دي، ټول د يو الله پاک بندگان دي او د يو دين منوونکې دي . په تاسې کې د قومونو، ژبو، رنگونو، کورنیو او هېوادونو فرق او توپير هم نشته دی، څوک په تاسې کي سيدان دي، څوک پښتانه دي، څوک ازبک، څوک تاجک، څوک هندوستاني او څوک ايراني دي، د چا ژبه يوه ده او د چا بله، خو ددې ټولو فرقونو او توپيرونو سره سره تاسې ټول په يو صف او ليكه كي ولار ياستئ او د الله پاك عبادت په شريكه او په گډه کوئ، ددې معني او مطلب خو دادي چې، تاسې په اصل کې يو قوم، يو نسب او يو خلک ياستئ، ددې څخه دا هم څرگنديږي چې دا قومي، ژبني، جغرافيوي او رنگي ويش او تقسېم ټول د روغ او دوکه ده . ستاسې په منځونو کې لوی او غټ اړيکې د الله پاک بندگي او د هغه عبادت دی، کله چې تاسې ټول پدې کار کې سره يو وئ نو بيا دا بيلتون په څه کې دى؟

## ۶ - په حرکتونو کې يو شانته والې

کله چې تاسې په يو صف کې اوږه په اوږه سره نژدی لاس په نامه ودريږئ نو ددې څخه داسې څرگنديږي چې يو منظم پوځ د

خپل پاچا په وړاندې په آدب سره ولاړ دى، په يو صف كې خوا په خوا ودريدل اويو ځاى ښكته پورته كېدل ستاسې په زړونو كې يوالې او اتحاد پېداكوي، دا كار په تاسې كې دا عادت او خوى پېداكوي چې تاسې ټول د الله پاك د عبادت او بندگۍ سره يو موټې او متحد شئ، ټول يو ځاى پورته كېږى او ښكته كېږى، د ټولو پښى دې يو ځاى مخ په وړاندې ځي، تاسې جلا جلا او بيل نه بلكې د يو وجود او يو بدن پشان ياستۍ

۷ - دعاگانې

ددې صفونو اوليکو تر تړلو او جوړولو وروسته تاسې ټول په گډه او شريکه خپل لوی او عظيم الشان بادار او مالک ته دا رنگه وړاندېز کوئ

ایاک نعبد وایاک نستعین ای الله! مونز خاص ستا عبادت کوو اومونز خاص ستا ځینې مرسته غواړو

اهدناالصراط المستقيم : مونږ ته نيغه او سمه لاره وښايه . ربنا ولک الحمد : إى زمونږ ربه ! تالره ټول ښه صفات دي . السلام علينا وعلى عبادالله الصلحين: په مونږ ټولو دې سلامتي

وي او د الله په نېکو بندگانوباندې هم.

اسلام عليكم ورحمة الله : په تاسې ټولو دى سلامتي او رحمت د الله پاک وي.

ددې معنیٰ، مطلب او موخه دا شولاچې تاسې ټول د يو بل خير غوښتونکې ياستۍ، ټول په گډه او شريکه د خپل رب څخه د يو بل خير او نېکۍ غواړي، تاسې يواځې يواځې او بيل بيل نه ياستۍ، په تاسې کې هېڅ يو هم خپل ځانته څه نه غواړي اسلام پوهنه \_\_\_\_\_ ۱۸۲

بلکې د ټولو دُعا او غوښتنه دا وي چې په ټولو باندې دې د الله پاک فضل وي، ټولو ته دې د الله پاک په سمه او نيغه لاره د تللو توفيق په نصيب شي او ټول دی د الله پاک په سلامتۍ کې شامل شي. پدې توگه د جماعت لمونځ ستاسې زړونه سره پيوندوي، ستاسې په فکرونو کې يو شانتوالې را پېداکوي او په تاسې کې د خير غوښتنې اړيکې او احساس را ژوندې کوي

#### جماعت له امام څخه پرته نه کېږي.

خو گورۍ چې د جماعت لمونځ له امام څخه پرته نه کېږي، که چېري دوه کسان هم د جماعت لمونځ کوي نو يو پکې امام او بل يې مقتدی وي. کله چې جماعت ودريږي بيا بيل او يواځې لمونځ کول بند او سخت منع دي بلکې دا لمونځ له سره نه اداء کېږي ، هر څوک چې راځي د همدی ولاړ امام شاته به ودرېږي دا کارونه يواځې د لمانځه لپاره ندي بلکې پدې سره

مسلمانانو ته سبق او درس ورکول کېږي چې که مسلمان مسلمانانو ته سبق او درس ورکول کېږي چې که مسلمان اوسي، ستاسې ټولگی او ډله تر هغې نه صحيح کېږي چې تر څو امام و نلرۍ او کله چې تاسې جماعت شوۍ نو بيا د هغې څخه بيل والې او جلاوالې دا معنیٰ لری چې ستاسې ژوند د مسلمانئ ژوند نه پاتې کېږي

#### د امامت نوعیت او حقیقت

يواځې پدې بسوالى ندى شوى بلكې په جماعت سره د امام او مقتديانو ترمنځ اړيكې هم پېدا شوي دي چې لدى څخه تاسې ته څرگنده شي چې ددې كوچنې جومات څخه دباندې م

پدې لوی جومات (ځمکه) کې د امام حیثیت، شان او درجه څه ده؟ دهغه مسؤلیت څه دی؟ دهغه حقوق څه دي؟ تاسې به په څه ډول د هغه اطاعت او مننه کوئ؟ او په کومو کارونو کې به یې اطاعت نکوئ؟ که چېري غلطي او خطاء وکړئ نو تاسې به څه کوئ؟ تر کومې اندازي پورې به تاسې د هغه په غلطئ کې هم اطاعت کوئ؟ تاسې په کوم وخت کې د هغه غلطي نیولای شئ؟ کله ورڅخه ددې غوښتنه کولای شئ چې خپله غلطي او خطا اصلاح کړي؟ او په کوم وخت کې تاسې هغه له امامت څخه لری کولای شئ؟ دا ټول کارونه په یو کوچني جومات کې ددې لپاره په شپه او ورځ کې پنځه ځله اداء کېږي چې تاسې ته ددې مشق او تمرین درکړي چې د لوی حکومت او نظام چلول څه ډول پکار دي

#### د امامت شرایط او ادبونه

دلته هغه ټول شيان نشو بيانولې خو لوی او غټې غټې خبرې به وړاندې کړم .

## ۱ - متقي او پرهيزگار

حکم دادی چې هغه څوک دی امام وټاکل شي چې پرهيزگار او متقي وي، علم او پوهه يې زياته وې، په قرآن مجيد زيات پوهېږي او عمر يې هم له نورو څخه زيات وې په نبوي حديث کې ددې ترتيب هم ښودل شويدی چې کوم کوم صفات دی مخکې وي د همدی څخه مونږ ته دا ښودنه او تعليم راکول کېږي چې مونږ به خپل مشر او سردار څوک او څه ډول انسان ټاکو، په هغه کې بايد کوم کوم صفات موجود وې اسلام پوهنه \_\_\_\_\_ ۱۸۴

#### ۲ - د زیاتو خلکو خوښه او رضا

حكم دادى هغه څوك بايد امام نشي چې د جماعت زيات كسان ورڅخه نا خوښې او نا راضه وي، لږ زيات مخالفت خو د هر چا سره وي خو كه د جماعت زيات او اكثريت خلك د چاڅخه نا خوښه وي هغه دې امام نه ټاكل كېږي. ددې څخه دا ښوونه او تعليم مسلمانانو ته وركول كېږي چې د سردارۍ او مشرۍ لپاره بايد زيات خلك قانع وي

#### ۳ - د مقتديانو خير غوښتونکې

حكم دادى چې كله څوك امام وټاكل شي هغه بايد پداسې طريقه لمونځ اداء كړي چې په جماعت كې د گډون كوونكو څخه كمزورې او ناتوانه سړى هم په نظر كې وساتي او د هغه رعايت وكړي. يواځې د ځوانانو،روغو او قوي خلكو لپاره لوى لوى سورتونه، اوږدي اوږدي ركوع او سجدي ونكړي. بلكې دا بايد په نظر كې وساتي چې پدې جماعت كې بوډاگان، كمزوري، ناروغان او داسې مشغول او بوخت خلك هم شريك دي چې

نبي ٢ پدې هکله دومره نرمې او مهربانی کوله چې په لمانځه کې به يې د کوم ماشوم او کوچني ژړا واوريدله نو لمونځ به يې لنډولو چې که د هغه کوچني مور په لمانځه باندې ولاړه وي چې د هغې زړه ته درد او تکليف ونه رسېږي پدې توگه د قوم او ملت مشرانو او سردارانو ته تعليم او ښوونه کوي چې که تاسې ته دا دنده او وظيفه وسپارل شي نو د ملت د ټولو خلکو خيال به ساتۍ او د هريو رعايت به کوئ

180

لمونخ

۴ – دعذر په حالت کې خپل ځای خالي کول حکم دادی چې کله د لمانځه په دوران کې امام ته څه داسې تکليف او عذر پيښ شي چې نور لمونځ نشي اداء کولای نو سمدستي دی خپل ځای خوشی کړي او پخپل ځای دې بل څوک ودروي . پدې ځای کې هم د قوم مشر او سردار ته دا ښوونه او ودروي . پدې ځای کې هم د قوم مشر او سردار ته دا ښوونه او سرته نشي رسولای نو خپله دې شاته شي او بل اهل او وړکس دې رامخ ته کړې، پدې کې نه شرم شته او نه خپل غرض او موخه.

#### ۵ - د امام پوره او کامل اطاعت

حکم دا دی چې د امام به پوره او کامل اطاعت او پېروي کېږي، د هغه ته مخکې تلل راتلل او حرکت کول سخت منع دي، آن تر دې چې که څوک د امام څخه مخکې رکوع او سجدې ته ولاړ شي نو په حديث شريف کې راغلي چې هغه به د خر په څېر راپورته کړای شي پدې کې قوم، رعيت او ولس ته دا ښودل شوي چې تاسې به د خپل ټاکلی شوي آمېر او امام اطاعت او مننه په پوره او مکمله توگه کوئ.

# ۶ - په غلطۍ باندې گوت نيونه

که امام په لمانځه کې غلطې، سهوه يا خطاء وکړي لکه دولاړی پر ځای کېني، يا د ناستی پر ځای ودريږي ، نو حکم دا دی چې د سبحان اللہ په ويلو سره هغه پوه کړې چې غلطې درڅخه وشوه. د سبحان الله معنیٰ داده چې الله پاک دی او ته

اسلام يوهنه

انسان يې د انسان څخه غلطي او خطاء كېږي او دا كومه د حيرانتيا او شرم خبره نده، دا دامام د خبرولو او گوت نيونى طريقه ده، امام ته هم حكم دادى چې كله گوت نيونه او ټوكل واوري سمدستي خپله غلطي اصلاح او سمه كړي كه چېرى شاته كسان په شك كې پرېوتي وي نو بيا دې پخپل يقين باندې عمل وكړي، پدې وخت كې مقتديانو ته حكم دا دى چې هغوى به يې مننه او پېروي كوي د لمانځه څخه وروسته مقتدي دا حق لري چې امام ته د هغه غلطي په گوته كړي او كه ثابته شوه نو بيا دى لمونځ له سره وگرځوې پدې شرط كه په هغه غلطۍ لمونځ فاسد شوې وي

# **۷ - په گناه او معصیت کې اطاعت نشته.**

د امام او مقتدي ترمنځ دا ډول رويه تر هغې پورې ده چې د امام غلطي كوچنۍ وي، خو كه امام د نبوي سنتو په خلاف د لمونځ طريقه بدله كړي يا قرآن مجيد قصداً غلط ووايي يا د لمانځه په حالت كې كفر، شرك يا ښكاره گناه وكړي نو مقتديان بايد سمدستي لمونځ مات كړي او د هغه څخه جلا شي دا ټول هغه لارښوونې او تعليمات دي چې مسلمانانو ته وركړل شوى چې ستاسې په ژوندانه كې بايد عملي شي

گرانو وروڼو ؛ تاسې به ددې څخه معلومه کړی وې چې الله پاک پدې يو عبادت کې څومره گټي او فايدي ايښي دي چې په شپه او ورځ کې پنځه وخت اداء کېږي، په څرنگه حکيمانه طريقه يې ددنيا او اخرت خير او گټه پکې راجمع کړی، په څه ډول دا يو عمل او کار د ټولو نېک بختيو او خوشحاليو

187

۱۸۷ \_\_\_\_\_ لمونځ

رانغاړونکې دی او په څه ډول تاسې د الله پاک غلامۍ او د نړۍ واکدارۍ ته چمتو او اماده کوي . اسلام پوهنه 🛸 \_\_\_\_\_

#### 17

لمونځونه ولې بې اغېزې شويدي ؟

زما د اسلام وروڼو ! زه نن تاسي ته دا ويل غواړم کوم لمونځ چې دومره گټي او فايدى او بركت لرى نو بيا ولى زمونږ لمونځونه مونږته دا گټي، فايدې او برکتونه نه رسوي؟ څه خبره ده چې تاسې لمونځونه هم كوئ او بيا هم ستاسي ژوند نه سمېږي او نه اصلاح كېږي؟ سره لدى هم ستاسې اخلاق نه پاكېږي؟ سر، ددې هم تاسي يو الهي پوځ نه گرځۍ؟ سره ددې هم کفار پر تاسې غالب او برلاسې دي؟ سره ددې هم تاسې په نړۍ کې بې وځلي او ذليل ياستۍ؟ ددې پوښتنو ځواب خو دا هم کېدای شي چې تاسې له سره لمونځ نکوئ او که اداء کوئ يې هم نو په هغه طريقه يې نكوي كومه چې الله پاك او نبي عليه السلام تاسې ته ښودلی ده . نو پدې وجه تاسې لدی لمانځه څخه هغه هېله او تمه مه ساتۍ کومه چې يو مؤمن د معراج او کمال درجي ته رسوي . زه پدې پو هېږم چې دا لنډ ځواب تاسې نشي ډاډه کولای نو زه غواړم په پوره توگه تاسې ته دا خبره په ډاگه او څرگنده کرم .

**د ساعت مثال** َ کوم ساعت چې ستاسې مخامخ په ديوال کې ځوړند دی، پدې کې ډيری پرزی او سامانونه يو له بل سره نښتی دي، کله چې دی ته کوک (يا بطري) ورکړل شي نو دا ټولې پرزی او

۱۸۸ ـ

189

سامانونه کار پيل کړي، ددې د کار او حرکت سره سم د ساعت پرمخ چې کوم سپين کاغذ يا سپين مخ پروت دی په هغې باندې د ساعت ستنی حرکت او خوزښت پيل کوي چې دا ستني ثانيه، دقيقه او ساعت خلکو ته ښيۍ .

لمونځ

اوس تاسې فكر او غور وكړئ چې ساعت د څه لپاره جوړ شوي؟ ددې لپاره چې صحيح او سم وخت خلكو ته په گوته كړي، په همدى خاطر په هغې كې دا ټولې پرزى او سامانونه ځاى پر ځاى شويدي چې خپل كار په ښه او سمه طريقه سره پوره كړي، هره پرزه او هر سامان هغه كار او هومره كار وكړي چې د سم او صحيح وخت ښودلو لپاره اړين وي بيا ددې لپاره د كوك يا بطرۍ اچولو طريقه هم ټاكل شويده تر څو دا پرزى او سامانونه له حركت او خوزښت څخه پاتې نشي او تل يې په حركت كې وساتي

کله چې ټولې پرزی، سامانونه او بطرۍ يا کوک په سمه طريقه سره په کار واچول شي نو بيا ساعت خپل هغه اصلي کار کوي د کوم لپاره چې جوړ شويدي .

که تاسې روغ اوجوړ ساعت ته کوک یا بطرۍ ورنکړئ نو هغه وخت نه په گوته کوي، یا دا چې تاسې کوک یا بطرۍ ورکړئ خو غلط او خرابه نو بیاهم هغه کار نکوي یا که کار کوي نو وخت سم نه ښایې. که تاسې لدی ساعت څخه څه پرزی او سامان وباسۍ او بیا کوک او بطرۍ ورکړئ نو بیا هم ساعت هېڅ کار نکوي، که تاسې پدې ساعت کې د بل ماشین پرزی او سامانونه واچوئ نو هغه به هم کار ورنکړي، یا تاسې ټولې پرزی او سامانونه یو له بل څخه بیلی او خلاصی کړئ او بیا اسلام پوهنه \_\_\_\_\_ ۱۹۰

هغې ته كوك يا بطرئ وركوئ نو هېڅ پلاس نه درځي . پداسې حال كې چې ټولې پرزى شته، بطرۍ او كوك شته خو بيا هم كار نكوي او نه وخت په گوته كوي، ددې لامل دادى چې د پرزو او سامان تعلق، اړيكې اونښلول تاسې له منځه وړي او غلط كړې ځكه نو هغه كار نكوي

ما چې تاسې ته څه وويل که دا کارونه همداسې وشي خو د بهر څخه چې څوک ساعت ته گوري نو هغه پدې نه پوهېږي چې دا ساعت ندی يا تاسې پکې بطرۍ نه ده اچولې يا مو کوک ندی ورکړی هغه خو په ليدلو سره دا فکر کوي چې دا ساعت دی او د هغې څخه هېله او تمه لرئ چې سم او صحيح وخت به په گوته کوي . که هغه له لري تاسې وگورئ چې ساعت ته کوک ورکوی يا بطرۍ پکې اچوي نو هغه هېله کوي چې ددې څخه وروسته به د هغې پايله خامخا راوځي .

تاسې ووايي چې دا ساعت چې له لری ساعت ښکاري ايا سم او صحيح وخت ښودلی او په گوته کولای شي ؟

# د اسلامي امت موخه او هدف

كوم مثالونه چې ما ستاسې په وړاندې بيان كړل د هغې څخه تاسې په ټوله مسئله او معامله باندې پوهيدلا مى شئ، تاسې اسلام د يو ساعت په شان وگڼۍ، لكه څرنگه چې د يو ساعت وظيفه او دنده سم او صحيح وخت ښودل دي په همدى ډول د اسلام موخه او هدف دادى چې تاسې په ځمكه كې د الله پاك خليفه، نائب، په خلكو گواه او په نړۍ كې د حق بيرغ پورته كوونكې او د حق لوري ته د عوت او بلنه وركوونكې و گرځۍ. خپله هم د الله پاك په حكم عمل وكړئ او په ټولو باندې د الله

پاک حکم عملي کړئ، او ټول د الله پاک د حکم تابع وگرځوئ. همدی موخي او هدف ته قرآن مجيد په څرگندو ټکو کې اشاره کړيده فرمايي :

191

المُ تُنتُم خَيْرَ أُمَةٍ أُخْرِجَتْ لِلنَّاسِ تَأْمُرُونَ بِٱلْمَعْرُوفِ وَتَنْهَوْنَ عَنِ ٱلْمُنصَاتِ وَتَنْهَوْنَ عَنِ ٱلْمُنصَاتِ وَتَوْمِنُونَ بِٱللَّهِ ﴾ آل عمران: ١١٠

تاسې غوره او بهتر امت ياستي چې د خلكودخيرلپاره را ويستل شوى ياستئ، ستاسې كار دا دى چې ټولو انسانانو ته د نېكۍ حكم وركړئ او له بدۍ څخه يې منع كړئ او په الله باندې ايمان و لرئ

﴿ وَكَذَالِكَ جَعَلْنَكُمْ أُمَّةً وَسَطًا لِنَصُونُوا شُهَدَآءَ عَلَى ٱلنَّاسِ ﴾ البقرة: ١٤٣

او پدې توگه مو تاسې يو غوره او بهتر امت وگرځولئ تر څو تاسې په خلکو گواه او شاهد اوسئ .

﴿ وَعَدَ ٱللَّهُ ٱلَّذِينَ ءَامَنُواْ مِنكُرْ وَعَكُواْ ٱلصَّدْلِحَدْتِ لَيَسْتَخْلِفَنَّهُمْ فِي ٱلْأَرْضِ ﴾ النور: ٥٥

الله وعده کړي ده د مئومنانو سره چې ستاسې څخه ايمان راوړي او نېک عمل وکړي ددې خبرې چې هغوی به خامخا پدې ځمکه کې خليفه گان گرځوي

﴿ وَقَنْلِلُوهُمْ حَتَّى لَا تَكُونَ فِنْنَةٌ وَتِيَكُونَ ٱلَّذِينُ لِلَّهِ ﴾ البقرة: ١٩٣

او لدوی سره و جنگېږۍ تر هغې پورې چې فتنه او فساد ختم شي او اطاعت په مکمل او پوره ډول د الله لپاره شي .

اسلامي احکام يو له بل سره تړلې شوي لکه د ساعت پرزي

د پورتني موخي او هدف د پوره کولو لپاره الله پاک هغه ټولې پرزی او سامانونه سره يو ځای کړي چې دا موخه او هدف

اسلام يوهنه

پوره کولائ شي لکه څرنگه چې په ساعت کې سره يو ځای شوی وي اسلام هم ډيری پرزی لري لکه : په دين کې عقايد او اخلاقي اصول، د الله او بندگانو حقوق، د دنيا د ټولو هغه شيانو حقوق چې ستاسې سره اړيکې لري ،دگټې لاس ته راوړلو اصول، د خرڅ او مصرف اصول، د جنگ او سولې اصول، د حکومت کولو اصول او د اسلامي حکومت د اطاعت اصول. دا ټول د اسلام پرزی او سامانونه دي چې پداسې ترتيب، تنظېم او شکل سره يو له بل سره يو ځای شوي چې کله د ساعت په شان کوک ورکړل شي يا بطری ورو اچول شي نو په منظم ډول حرکت کوي او ددې شي يا بطری ورو اچول شي نو په منظم ډول حرکت کوي او ددې کول دي گام په گام او ورو ويل کېږي لکه څرنگه چې تاسې د ساعت د پرزو په حرکت سره د سپينې پاڼی په مخ د وخت ښودلو ستنې په حرکت گورئ

194

په ساعت کې د پرزو او سامانونو د يو ځای والي لپاره څو ميخونه هم استعمال شوی وي، په همدی توگه په اسلام کې د مختلفو پرزو او سامانونو د يو ځای والي او منظم توب لپاره د جماعت نظام ټاکل شويدی، يعنې د مسلمانانو داسې مشر، سردار او امير چې د صحيح علم، تقوی او پرهيزگارۍ خاوند وی، د جماعت د ماغ به يو ځای د هغه سره مرسته کوي، د جماعت پښې او لاسونه به د هغه اطاعت او مننه کوي، ددې ټولو خلکو په قوت او ځواک سره به هغه د اسلام قوانين عملي کوي او خلک به د مخالفت څخه منع کوي

پدې طريقه او توگه چې ټولې پرزی سره يو ځای شي او د هغوی نظم او ترتيب هم جوړشي نو بيا د دوی د حرکت او خوزښت لپاره کوک ورکول يا بطرۍ اچول اړين وي او هغه کوک او بطرۍ همدا لمونځ دی چې د ورځې پنځه ځله ادا،کېږي ځينې وخت د ساعت پاکولو، صافو لو او پرې مينځلو ته هم اړينا پيښېږي، دا پاکي او صفايي ،همدا روژې دي چې په کال کې يوه مياشت نيول کېږي. کله کله دې ساعت ته تيل ورکول هم اړين وي او زکات هغه تيل دي چې په يو کال کې يو ځل د اسلام ساعت ته ورکول کېږي بور او ترميم ته هم اړتيا لري او د اسلام بور کول حج دی چې په ټول عمر کې يو ځلی صورت نيسې او که زيات وشي نو ډيره گټه او فايده لري .

### د غلطو پرزو يو ځای کول کار نه ورکوي.

اوس تاسې غور او فكر وكړئ چې دا كوك يا بطرۍ، صفايي او پاكي او تيل وركول هغه وخت گټور او فايدمند كېږي چې كله د ساعت په فرېم او قاب كې ټولې اړينې او ضروري پرزى موجود وي او د يو بل سره داسې په تر تيب او نظم سره تړلى شوى او نښتى وي چې څرنگه ساعت جوړونكې كمپنى جوړى كړي او دې ته تيارې، چمتو او اماده وي چې كله كوك وركړل كېږي نو هغه حركت كوي او خپله دنده يعنې ساعت، دقيقه او ثانيه خلكو ته ورښايې، خو دلته معامله گډوډه شويده .

لومړې خو هغه نظم او ميخونه ندي پاتې کوم چې د ساعت پرزی او سامانونه يې سره تړل او نښلول، کله چې ميخونه سست شول نو ټولې پرزی يو له بل څخه جلا او خپرې شوی، اوس چې هر څوک څه غواړي هغه کوي، هېڅ پوښتنه کوونکې او څارونکې نشته هر يو ازاد او خپلواک دي، څوک چې غواړي

اسلام پوهنه

د اسلامي قانون ،پېروي کوي اوڅوک چې نه غواړي نه يې کوي،پدې باندې هم ستاسې زړه يخ نشو،نوددې ساعت ټولې پُرزی مو وويستلې اوهرچا دخپلې خوښې سره سم د نورو ماشينو نو پرزی او سامانونه راوړل او پدې ساعت کې يې نصب کړل، چا د جامو د ماشين پرزی پکې نصب کړی، چا د اوړو د ماشين ځينې پرزی خوښی شوی هغه يې پکې نصب کړی او چا د موتر ځينې پرزی خوښی شوی هغه يې پدې ساعت کې واچولې.

اوس تاسې مسلمانان هم ياستئ او د بانک سره مو سودي معاملې روانې دي، په بېمه کمپنيو کې مو هم کاراو راکړه ورکړه روانه کړيده، په محکموکې د روغجنې دوسيي او شخړې هم چلوئ، د کفر او الحاد خدمت هم د زړه له اخلاصه کوئ، مېرمنې او لوڼي هم لوڅې او لغړې گرځوئ، کوچنيانو ته لويديځ او مغربى تعليم اوښوونه هم ورکوئ، د گاندي او لنين پېروي او اطاعت او د هغوى نغمى غږوئ ، لنډه دا چې زمونږ مسلمانان وروڼه ټول هغه کارونه کوي چې خپله خوښه يې وي او هر ډول پرزى د اسلام په ساعت کې نصبوي

### د توقع اوتمې خلاف پايلې

ددې ټولو خرابيو، غلطيواو وران كاريوسره سره تاسې بياهم غواړئ چې دى ساعت ته په كوك وركولو، بطريواچولو،تيل وركولو او صفايي كولو به ستاسې ساعت هغه كار وكړي د كومې موخي او هدف لپاره چې دا جوړ شويدى كه تاسې له عقل، غوراو فكر څخه لږ شانته كار واخلئ نودابه درته څرگنده شي چې تاسې كوم عمل او كارددې ساعت سره كړى كه هغې ته ټول عمركوك وركړئ،تيل پكې واچوئ، بطرۍ پكې نصب كړئ، لمونځ

صفايې او ترميم ئې وكړي خو هېڅ كار به ونكړي او نه به ساعت او دقيقه درته وښايې او داحالت به تر هغې پورې روان وي تر څو پورې چې تاسې ټولې هغه پرزى او سامانونه ددې څخه لرى نكړئ كومې چې تاسې له بهر څخه راوړي او پدې كې مو نصب كړي او دهغې غلطو پرزو پر ځاى اصلي پرزى پكې نصب نكړئ او بيا دا پرزى په هغه نظم او ترتيب سره يو له بل سره ونه نښلوئ چې كومې كمپنۍ سره نښلولې وي، نو پداسې حال كې د هغې څخه هېڅ هېله، توقع او امېد نشئ ساتلى

190

# د عباداتو د بې اغېزې کېدو اصلي لامل او علت

پدې ښه پوه شئ چې ستاسې د لمونځونو، روژو، زکاتونو او حجونو د بې اثره او بی اغېزه کېدو لامل او سبب همدا دی، بله دا چې په تاسې کې څومره لمونځ کوونکې، څومره روژه نيوونکې او څومره زکات ورکوونکې موجود دي، د جماعتی نظام او اداری د منځ تللو څخه وروسته هر يو ازاد او خپلواک گرځيدلی دي، که زړه يې وي دا فرضونه اداء کوي او که زړه يې ننه وي نه يې اداء کوي. څوک پوښتنه کوونکې او څارونکې نشته، او هغه کسان چې دا فرضونه اداء کوي په کومه او څه مريقه يې اداء کوي؟ په لمانځه کې د جماعت پابندی نشته، که مو داسې خلک غوره کړيدي چې په دنيا کې د بل هېڅ کار کولو وړتيا ونلري، د جوماتونو پراټې خوړونکې، بې علم او جاهل، بې حوصلي او بد اخلاقه خلک مودخپل لمانځه امامان گرځولې چې بياستاسې څخه د الله پاک خليفه گان او الهي پوځ

اسلام پوهنه

197

جوړ کړي، همدا رنگه د روژې، زکات او حج حال هم د بيانولو او ويلو وړندی، ددې ټولو ناکر ديو سره سره تاسې بيا هم وايي چې زيات مسلمانان ديني فرضونه پوره کوي

مخکې ما وويل چې تاسې خو د ساعت ټولې پرزی گډوډی کړي او نوری غلطی پرزی مو پکې نصب کړې او بياهم وايي چې په کوک ورکولو،بطرۍ اچولو، تيل او صفايې کولو سره ولې ساعت کار نکوي.

ستاسې ساعت خو د لرې څخه ساعت ښکاري، ليدونکې خو وايي چې دا اسلام دى او تاسې مسلمانان ياستۍ، تاسې چې کله کوک ورکوئ او يا تيل او صفايې کوئ نو هغه ليدونکې فکر کوي چې کار خو سم روان دى، هېڅوک دا نه وايي چې دا لمونځ، لمونځ ندى، دا روژى، روژى ندي، خو ليدونکې بيچاره پدې څه خبر دى چې دساعت په قاب او فرېم کې څومره گوتې وهلې شوي او ورانکارى شويده

## زمونږ افسوس ناک حالت

زما د اسلام وروڼو ؛ ما تاسې ته اصلي علت او لامل وښودلو چې ستاسې دا ديني عملونه ولې بی اغېزي او بی اثره شويدي؟ څه علت او لامل دی چې تاسې د لمونځونو کولو او روژي نيولو سره سره د خداي پوځ جوړېدو پر ځای د کفارو غلامان او د نورو د ظلم او تېرې د لوبو او تمرين ميدان گرځيدلي ياستۍ ؟ که تاسې نه خفه کېږۍ نو زه به ددې څخه هم افسوس ناک حالت تاسی ته بيان کړم

تاسې پدې خپل بد او افسوسناک حالت باندې خفه او انديښمن ياستۍ خو ستاسې په منځ کې په زرو کې نه سوه نهه

لمونخ ١٩V

نوې داسې کسان شته چې ددې حالت په بدليدو باندې خوښ او راضي ندي، هغوی د اسلام لدې ساعت څخه چې کومې اصلي پرزې ويستلي او هر يو د خپلې خوښې پرزې پکې نصب کړي بيا رغولو، سمولو او اصلاح كولو ته تيار او چمتو ندي او نه دا کار زغملی شي، دا ځکه چې کله دا بدلون، اصلاح او سمون راځي نو د هر يو دخوښي شي به ورڅخه ويستل کېږي داسې خو نشي کېدائ چې د نورو د خوښی شي ورڅخه لری شی او ستاسې د خوښی شي او پرزه پکې هماغسې ځای پر ځای وي، او كله چې هغه تړل كېږي اوكلكېږي نو ستاسي شيان به هم ور سره تړل کېږي، داسې نشي کېدائ چې ستاسې پرزه دی خلاصه، ازاد او خپلواکه وي او د نورو دې پابندې او تړلي شوې وي. همدا يو تکليف، کړاو او زحمت دي چې خلک يې په خپله خوښه، رضا او رغبت سره نشي قبلولي او د هغې منلو او قبلولو ته تيار او چمتو ندي. بس ټول همدا غواړي چې ساعت دی په ديوال همداسې ځوړند وي او هغه دی پرې ښکلی او ډولې ښکاري، له لري دي خلک د هغې سيال او زيارت کوي. هغوی ته دی له لری ددې کرامتونه، برکتونه، خيرونه او رحمتونه بيانېږي او هغه کسان چې ددې ساعت سره مينه او محبت لري هغوي دې ددې په کوک ورکولو، بطرۍ نوې کولو، تيل وركولو او صفايې كې پوره اومكمل كوښښ او هلې ځلې کوي خو هېڅکله يې په زړه کې دانه ځايږي چې ددې څخه غلطي پرزې لري کړي، اصلي او سمي پرزې پکې بيرته نصب کړي او بيا يې ميخونه ښه کلک او ټينگ کړي . اسلام پوهنه \_\_\_\_\_ ۱۹۸

کاشکې ما ستاسې د هو سره خپله هو يو ځای کولائ شوای، خو زه څه وکړم په هغه څه چې زه پوهېږم د هغې په خلاف خبره نشم کولائ، زه تاسې ته په ډاډ سره واېم چې تاسې په کوم حالت کې اوس ياستئ که د پنځه وخت لمانځه سره د تهجد لمونځ، د اشراق لمونځ، د څاښت لمونځ، پنځه پنځه ساعته د قرآن مجيد تلاوت، د رمضان د مياشتی روژې او نوری پنځه مياشتي روژې هم ونيسئ نو هېڅ وخت په غالب او بر لاسي نشئ

خو که تاسې په ساعت کې د غلطو پرزو پر ځای اصلي پرزی ځای پر ځای او کلکې ميخ کړې نو بيا به د لږ کوک او بطرۍ په اچولو سره ساعت کار پيل کړي نو لږ تيل ورکول او لږ پاکوالې به هم ښه اوغوره پايله ولري، خو که ټول عمر کوک ورکړئ،بطرۍ ورواچوئ، تيل او صفايي يې وکړئ نه به چالان شي او نه به روان شي او نه به وخت درته وښايي ۱۹۹ \_\_\_\_\_ روژه

خلورم فصل

روژه

**۱**۷ נסמׄם

**په هر امت باندې روژه فرض شوی**. ځما داسلام وروڼو!

دوېم عبادت چې الله پاک پر تاسې فرض کړی هغه روژه ده، د روژی څخه مطلب اومراد دا دی چې د سهار څخه تر ماښامه پورې مئومن د خوراک، څښاک او جنسی اړیکو څخه ځان وساتي

د لمانځه په شان دا عبادت هم د لمړې سر څخه د ټولو پيغمبرانو په شريعت کې فرض ګرځول شوی وو، مخکني څومره امتونه چې تير شويدې هغوی ټولو دامت محمدي په څېر روژی نيولې البته د روژو په احکامو، شمېر او وخت کې يې سره توپير درلوده، اوس هم مونې ګورو چې په ځينو مذهبونو کې روژی شته چې شکل او صورت يې بدل دی ځکه چې خلکو له ځانه پکې ډير شيان زيات او کم کړې او دهغه صورت يې بالکل بدل او خراب کړی. په قرآن مجيدکې دارنګه فرمائل شويدې

﴿ يَتَأَيَّهُمَا ٱلَّذِينَ ءَامَنُوا كُنِبَ عَلَيْكُمُ ٱلصِّيَامُ كَمَا كُنِبَ عَلَى ٱلَّذِينَ مِن قَبْلِكُمْ لَعَلَّكُمْ تَنَقُونَ ( ) لا البقرة: ١٨٣

يعنی اې مسلمانانو؛ په تاسې روژه داسې فرض شويده لکه څرنګه چې په نورو مخکېنو امتونو باندې فرض شوی وه. ددې ايت شريف څخه داخبره بالکل څرګنديږې چې الله پاک څومره شريعتونه راليږلې هغه يو هم د روژی د عبادت څخه خالې نه وه.

## روژه ولې فرض شوى؟

که فکر او غور وکړئ چې ايا پدې روژه کې څه خبره ده چې الله پاک هغه په هر وخت او هر امت باندې فرض کړی؟

# د ژوند موخه او هدف د خپل رب بنده گي ده.

لدې څخه مخکې ما څوځلې تاسې ته دا خبره بيان کړی وه چې د اسلام اصل موخه او هدف د انسان ژوند دالله پاک عبادت ګرځول دي، انسان عبد يعنی بنده پېدا شويدی اوعبديت يعنی بندګې د هغه فطرت او خصلت دی.

نو ځکه هغه د عبادت يعنی په فکر، عقيده اوعمل کې بايد يوه ګړۍ هم د الله پاک له بندګۍ او عبادت څخه ازاد اوخلاص نه وي، هغه به دخپل ژوند په هره معامله اوکارکې ګوري چې د الله پاک رضاا و خوښي په څه کې ده؟اود هغه غضب، خفګان اوناخوښې په څه کې ده، په کوم لوري کې چې رضا وي په هغه لوري به ځې او په کوم لوري کې چې دهغه خفګان او ناخوښي وي دهغې څخه به داسې ځان ساتې لکه د اور د سکروټی څخه چې انسان ځان ساتي، کومه طريقه چې الله پاک خوښه کړی په هغې تلل اړين دې اود کومې طريقې څخه يې چې منع کړی له هغې څخه ځان ساتل اړين دې.کله چې د انسان ټول ژوند پدې

4.4 اسلام يوهنه

رنګ باندې رنګ شي نو بيا هغه د خپل رب دبندګۍ حق پوره ادا، کړ او د دې ايت شريف موخه او مطلب پوره شو چې ( وَمَا خَلَقْتُ اَلِجِنَ وَالإِنسَ إِلَّا لِيَعَبُدُونِ ٢٠ ٢٠ او ندي پېدا کړي ما پيريان او انسانان مګر ځما د عبادت لپاره.

## عبادت یعنی دبندگۍ ترتیب او تنظېم

دا خبره هم مامخکې بيان کړی وه چې د لمانځه، روژی،حج اوزکات په نامه چې کوم عبادتونه فرض شويدي د دوی اصلي موخه او هدف دلوی او ستر عبادت لپاره ځمونږ اوتاسې تيارول اوچمتو کول دي.

دهغې د فرض کولو مطلب دا ندی چې تاسې يواځې په شپه او ورځ کې پنځه وخته رکوع او سجدی وکړئ،د رمضان مياشت کې د سهار څخه ترماښام پورې ديرش ورځې ځان وږی او تږدی وساتۍ، او د شتمنۍ په صورت کې هر کال زکات ورکړئ او په ټول عمر کې يو ځل دبيت الله شريف حج ته ولاړشئ، نوکه دا کارونه مووکړل د الله پاک کوم حق چې پر تاسې ووهغه اداء او پوره شواو نور تاسې د بندګۍ څخه ازاد ياستۍ څه چې کوئ هغه کولائ شئ

بلکې په اصل کې د دې عبادتونو د فرض کېدو موخه اوهدف دا دی چې ددې پوسیله انسان داسې وروزل او تربیت شي چې د دې وړ او لایق وگرځې چې دهغه ټول ژوند دالله پاک عبادت او بندګې شي.

حماد

۲.٣

راځۍ چې اوس همدا موخه او هدف په نظرکې ونيسو او وګورو چې روژه څه ډول انسان ددې لوی اوستر عبادت لپاره تيار او چمتو کوي.

### ۱-روژه د ایمان د کلکوالی نښه ده.

دروژی دا حثیت په نظر کې وساتئ او بیا غور اوفکر وکړئ چې څوک روژه نیسي هغه نه په ښکاره اونه په پټه څه خوري اونه څه څښي، هغه په سخته ګرمۍ کې چې حلق اوستونی یې وچ کلک وي یوڅاڅکې اوبه هم له ستوني نه تیروي، په سخته لوږه کې چې سترګی یې تورې تورې کېږي هم یو دانه شي نه خوري، دا پدې خاطر او پدې عقیده چې الله پاک په پټو او ښکاره ټولو باندې پوهیدونکې ، عالم الغیب، حاضر او ناظر ګڼي.

هغه پدې باور ، اعتماد او يقين لري چې ځما هر عمل او کړ، وړه که د ټولو خلکو څحه پټ هم شي نو د الله پاک څخه په هېڅ حالت کې نشي پټيداى، دا څومره ويره اوډار د هغه په زړه کې پروت دى چې سخت کړاو او تکليف په ځان تيروي خو دالله پاک له ويرى او ډار څخه داسې څه نه کوي چې روژه يې پرې ماته شي څرمره کلکه عقيده او باور دى د آخرت په سزا اوجزا باندې چې پوره يوه مياشت يعنى درى سوه شيېته ساعته هغه روژه

پې پوره يوه مياست يمنې درې شوه شپېنه شاغنه هغه روره نيسې او د يوي ثانيي لپاره هم د آخرت د سزا او جزا له تصور څخه بې پروا اونه غافل کېږي.

که د هغه سره په زړه يا ذهن کې لږ شانته شک اوزړه نا زړه توب موجود وای چې آخرت به وي يا نه نو هغه به هېڅکله هم خپله روژه نه شوای پوره کولای،د شک او ترديد د پېدا کېدو اسلام پوهنه \_\_\_\_\_ ۲۰۴

څخه وروسته بيا دا امکان نشته چې انسان دی له خوراک اوڅښاک څخه ځان وساتي پداسې حال کې چې څوک يی ليدلی هم نشي.

۲ - یوه میاشت پرله پسی تمرین او ټریننگ

پدې توګه الله پاک هر کال تر يوی مياشتی پورې مسلمان پرله پسی په تمرين، مشق او ټريننګ ګې اچوی او هر څومره چې پدې امتحان اوازميښت کې انسان بريالی او کاميابېږي په هماغه کچه يې ايمان قوی او کلکېږي، يعنی دا ازميښت ، امتحان ، ټريننګ، مشق او تمرين دی چې پرله پسی روان وی.

تاسې چې له چاسره امانت ږدۍ نو د هغه امانت ساتنه امتحانوئ، که هغه پخپل امتحان او ازميښت کې پوره او بريالی شو اوخيانت يې ونکړ نوپه هغه کې دامانتونو د ساتلو ځواک او توان نور هم زياتېږي او هغه نور زيات امين ګرځي.

په همدی توګه الله پاک هر کال تر يوی مياشتی پورې په برله پسۍ توګه د لسو څخه تر پنځلسو ساعتونو پورې ستاسې ايمان، باور او يقين په امتحان او ازميښت کې اچوی چې ځما بنده پدې وخت کې څه کوي، خو کله چې تاسې پدې امتحان کې کامياب اوبريالي شئ نو بيا په تاسې کې زيات ځواک راپېدا کېږي او بيا د نورو ګناهونو، خطاګانو او غلطيو څخه هم ځان ساتلی شئ ځکه چې تاسې الله پاک په هر څه پوهېونکې او عالم الغيب وګڼلو او پدې موباور او يقين پوخ شو چې هغه د قيامت په ورځ د هری ذری بدله ورکوونکې دی او هېڅ شي ورڅخه نشي پټيدايې او همدا مطلب او موخه د دې آيت شريف دې چې فرمايی

جهاد

﴿ يَتَأَيُّهُا الَّذِينَ ءَامَنُوا كُنِبَ عَلَيْكُمُ الصِّيامُ كَمَا كُنِبَ عَلَى اللَّذِينَ مِن قَبَلِكُمُ لَعَلَكُمُ تَنَقُونَ ( ) البقرة: ١٨٣
ای د ایمان خاوندانو: په تاسې روژی فرض شویدی لکه څرنګه چې په مخکېنو خلکوفرض شوی وی د دی لپاره چې تاسې پرهیزګاران اومتقیان جوړشئ.

### ۳-داطاعت اوږد تمرين او مشق

روژه يو بل صفت او ځانګړتيا هم لري اوهغه دا چې د ډير اوږد وخت لپاره د شريعت د احکامو پرله پسی اطاعت کول پکې دي، لمونځ خو دڅو دقيقو لپاره وي او بيا ختم شي، د زکات اداء کولووخت په کال کې يو ځل وي، حج سره لدی چې زيات وخت نيسي خو په عمر کې يو ځل چانس برابريږي هغه هم زيات وخت نيسي خو په عمر کې يو ځل چانس برابريږي هغه هم پولو لپاره چانس نه وي. خوددې ټولو برعکس روژه هر کال پوره يوه مياشت شپه او ورځ دمحمديﷺ شريعت پرله پسی اطاعت او مننه کول دی.

د شپې له خواږه خوب څخه د سحری د خوراک لپاره پورته کېدل، په ټاکلی وخت کې خوراک بندول،ټوله ورځ ځینی کارونه کولای او ځینی کارونه نشي کولائ، ماښام په ټاکلی وخت ، بجو او دقیقو روژه ماتی کولای شئ، بیا د روژه ماتي څخه وروسته لږ ارام کول او بیا د نورو وختونو برعکس د زیات او اوږد لمانځه لپاره منډی وهل او تر ناوخته پورې لمونځ اداء کول، دا ټول داسې کارونه دی چې هر کال د رمضان په میاشت کې د سهار څخه تر ماښام او دماښام څخه تر سهار پورې پرله پسی د پوځیانو په شان منظم او په ترتیب سر ته رسول کېږي. اسلام پوهنه \_\_\_\_\_ ۲۰۶

بيا د يولس مياشتو لپاره پرښودل کېږي چې د يوی مياشتی روزنی او تربيت اغېزی او اثرات راڅرګندشي اوکوم کمی او زياتی چې پدې منځ کې راپېدا شي هغه په راتلوونکې رمضان کې پوره کړی.

## ۴-د روزنی او تربیت لپاره غوره ټولنېز چاپیریال

ددې ډول روزنی او تربیت لپاره هر سړی بیل بیل او جلا جلا کول هېڅ ډول مناسب نه وي، په پوځ کې هم تاسې ګورئ چې هر پوځي جلا جلا نه روزل کېږي بلکې ټول پوځ او ټول ټولګي یو ځای او ګډ روزل کېږي، ټول د یو شپېلاق په اواز سره پورته کېږي او په یو اواز سره کار پیل کوي تر څو هغوی د یو ډلې او موټي ځواک په حیث کاروکړي اوهمدا عادت او خوی پکې پېدا شي، همدارنګه یود بل سره په روزنه او تربیت کې هم همکار اومرسته کوونکې ثابت شي، یعنی که د یو په روزنه کې څه کمی او نېمګړتیا پاتې وي هغه دوېم او د دوېم نېمګړتیا درېم پوره او مکمله کړی

له همدې امله اسلام درمضان مياشت ټوله د عبادت لپاره ځانګړی کړی اوټولو مسلمانانو ته حکم کوي چې په يو ځل ټول يوځای روژه ونيسي، دې حکم انفرادي عبادت په ټولنېز عبادت باندې بدل کړ،لکه څرنګه چې يو عدد ديو لک سره په ضربولو سره يو لک کېږي چې ډيرلوی عدد دی، د يو يو شخص د روژی نيولوڅخه چې کوم اخلاقي اوروحاني ځواک او قوت پېدا کېږي کله چې په لکونو او ميليونونو مسلمانان روژه ونيسي نو دهغې روحاني، اخلاقي او معنوي اثرات په لکونو او ميليونونو چند کېږي جهاد

Y · Y

د رمضان دمياشتی ټوله فضا د نيکۍ، پرهيزګارۍ، معنوېت او روحانيت څخه ډکېږي، په پوره قوم او ملت کې دتقویٰ،پرهيز ګارۍ اوروحانيت کښت اوفصل راټوګېږي، هر مسلمان نه يواځی داچې پخپله له ګناه څخه ځان ساتي بلکې تر خپلې وسی پورې د بل مسلمان د ساتلو کوښښ هم کوي.هر روژه نيونکې په ګناه او بدۍ کولو شرميږي، او هر يو پدې کوښښ کې وي چې څه نا څه نيک او ښه عمل وکړي، کوم غريب او بې وځلې ته خوراک ورکړي،کوم لوڅ او لغې ته جامې ورواغوندي،د کوم بې وځلې سره مرسته وکړي، که چېری کوم نيک کار کېږي نو هغه کوښښ کوي چې برخه پکې واخلي او که خلې کوي.

دتقوى، پرهيزګارۍ او روحانيت عمومي چاپيريال منځ ته راځي او د نيکېو دخپراوي موسم را پېدا کېږي، لکه څرنګه چې دهرى غلې او دانې لپاره خپل موسم او وخت وي چې هغه پکې ښه نمو اووده کوي او هر لوري ته په سترګو ښکاري په همدې هکله رسول اللهﷺ فرمايلي دي

عَنْ أَبِي هُوَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ عَمَلِ ابْنِ آدَمَ يُضَاعَفُ الْحَسَنَةُ عَشْرُ أَمْنَالِهَا إِلَى سَــبْعمانَة ضِعْف قَالَ اللَّهُ عَزَّ وَجَلٌ إِلَّا الصَّوْمَ فَإِنَّهُ لِي وَأَنَــا أَجْــزِي بِـه (رواه صحيح مسلم في باب فصل الصيام)

د بنی آدم هر عمل دالله پاک په وړاندې زياتېږي او نيکې د لس چنده څخه نيولې تر اوه سوه چنده پورې زياتېږي خوالله پاک

اسلام يوهنه ۲ . ۸

فرمايي چې روژه د دې څخه بيله ده، هغه خاص ځما لپاره ده اوزه چې څومره غواړم هغومره بدله ورکوم

ددې حديث شريف څخه داسې څرګندېږي چې نيکې او عمل صالح د نيت او اخلاص په بنسټ زياتېږي، چې دهغې د لوړ والي او زياتوالي لپاره يوحد او اندازه وي خو د روژې د ترقۍ او لوړ والي لپاره کوم حد او اندازه نشته.

څرنګه چې درمضان مياشت دخير او نيکۍ د لوړ والي او زياتوالي مياشت ده يواځې يومسلمان نه بلکې په لکونو مسلمانان د نيکۍ او خير باغ اوبڼ ته اوبه ورکوي او دهغې خدمت کوي، نو هغه بې حده او بې حسابه ترقي او غوړيدل کوي

څومره چې په ښه نيت اواخلاص سره زيات نيک عملونه پدې مياشت کې وکړئ، څومره چې په زياته کچه د دې مياشتی له برکتونو څخه ګټه پورته کړئ او نورو مسلمانووروڼو ته خير او ګټه ورسوۍ، او په راتلوونکو يولسو مياشتو کې ددې اثرات زيات ښکاره شي نو د دې همدومره بدله اوثواب زياتېږي چې دهغې لپاره څه حد،اندازه اوکچه نشته خو که څوک بخپل عمل اوکړو وړو سره هغه کم اورا محدود کړی نو دا دده خپل زيان او تاوان دی.

### د عبادتونو پايلي نن سبا چېري دي؟

د روژی دا فضایل، اثرات او پایلی چې تاسې واوریدی نودهر يو په زړه کې به دا راګرځي چې نن سبا خو ددې يو اثر اواغېزه هم مونږ نه ګورو دا ولې؟مونږ خو روژی نيسو او لمونځونه کوو خو د يوی پايله اواثر مو هم ندی ليدلی

ما ددې لامل او سبب مخکې هم بيان کړی وو چې داسلام هره برخه جلا جلا کول او بيا په هغې کې د خپل ځان څخه پيوندونه لګول هغه پايلې نلري کومې چې تاسې دهغې اميد او تمه لرۍ، چې د پوره او مکمل اسلامي نظام د عملی کېدو څخه منځ ته راځي.

ددې دوېم لامل دا دی چې دعبادتونو په هکله ستاسې فکر او نظربدل شویدی، اوس تاسې فکر کوئ چې دسهار څخه تر ماښام پورې د نه خوړلو اونه څښلو نوم عبادت دی اوکله چې دا کار وشي نو عبادت پوره شو، همدارنګه تاسې د نورو عبادتونو ظاهرې شکل او صورت ته عبادت وايۍ، او د عبادت اصل روح چې بايد په هر عمل کې موجودوي دهغې څخه ستاسې %۹۹ خلک بې پروا اوغافل دې.

په همدى خاطر دا شكلى اوظاهرى عبادتونه هغه پايلى نلري كومې چې په اصلي اوحقيقي عبادت كې وي، په اسلام كې نيت،فهم،پوهه او اخلاص مهم او ضرورى دى چې په راتلوونكې كې به په هغې رڼا واچولې شي

#### ۱۸

#### د روژی اصلی موخه او هدف

**هر گار يوموخه او هدف لری**. ځما داسلام وروڼو: هر کار چې انسان کوي په هغې کې دوه شيان ضروری بولې. لومړې هغه موخه اوهدف دی چې د کوم لپاره دا کار کېږي. دوېم دهغه کار خاص شکل او صورت دی چې دموخه او هدف د لاس ته راوړلو لپاره غوره کېږي.

دمثال په ډول خوراک خوړل، دخوراک خوړلو څخه ستاسې موخه او هدف ژوندی پاتی کېدل او بدن ته انرژي اوتوان وربښل دی، د دې موخه اوهدف دلاس ته راوړلو لپاره تاسې دخوراک څخه نوړۍ جوړ وی، په خوله کې يې اچوۍ، دغاښونو پوسيله يې مېده کوي، اودستونی څخه يې ښکته تيروۍ

دا پدې خاطر کوئ چې داصلي موخه او هدف لپاره ښه او غوره لاره همدا ده نو ځکه تاسې دا مناسبه او ښه لاره انتخاب کړه،تاسې ټول پدې ښه پوهېږۍ چې اصلي شي دانرژۍ او توان لاس ته راوړل دی نه دخوراک طريقه او شکل

اوس كه يوڅوك د لرګي بور، يا شګې يا خاوره را واخلي اوهغه خولې ته واچوي او په غاښويې وژووي او له ستوني يې تير كړي نوتاسې به دې سړى ته څه وايي؟ يعنى دده دماغ اواعصاب خراب شويدى؛ دا ځكه چې دا احمق او بې عقل دخوراك اصلي موخه نه پېژني بلكې يواځى دخوړلو كار او فعل ورته مهم ښكاري همدارنګه که يوسړی خوراک وخوري او بيرته يې سمدستی کانګی کړی او بيا شکايت کوي چې ما خو خوراک وکړاو بيا هم ماته هغه ګټه پلاس رانغله چې دخوراک خوړلو څخه بايد تر لاسه شوی وايي، بلکې ورځ په ورځ ورسره کمزوری کېږم، دا بې عقل اواحمق دخپلې کمزورۍ تور په خوراک باندې اچوي حال دا چې د پخپله بې عقلي کړی اوخوراک يې په زور باندې کانګی کړيدی. هغه دا ګڼلی چې دخوراک په خوړلو باندې انرژی او توان لاس ته راځي نو په معده کې د خوراک پرېښودل هسې اضافی کار دی اوبايد معده سپکه شي، کوم بې عقل اواحمق خيال چې

هغه بايد پدې پوهيدلى وايي چې ترڅو خوراک معدى او کولمو ته ولاړ نشي اوهلته هضم او جذب نشي،بيا دوينى پوسيله په ټول بدن کې ونګرځي تر هغې پورې ددې خوراک څخه انرژى او توان نه جوړېږي

سره لدی چې دخوراک طريقه هم ضروری ده ځکه چې پرته لدی طريقی څخه خوراک کولمو ته نه ځي اونه هلته هضم صورت نيسې خويواځې دخوراک په طريقه باندې اصلي موخه اوهدف نه پوره کېږي

دا خوڅه جادو او طلسم ندی چې کله ستا خوله چالان شي نو سمدستی دی په بدن کې انرژی راپېدا شي بلکې الله پاک چې د انرژۍ دتولېد او پېدا کېدو لپاره کومه طريقه اوقانون جوړکړی دهغې سره سم به پېدا کېږي اوهر څوک چې هغه قانون او طريقه ماته کړی نوخپله به هلاک او کمزوری شي

اسلام پوهنه

**يواځى دظاهر په حقيقت گڼلو باندې بدى پايلى** ما چې كوم مثال تاسې ته بيان كړ پدې باندې تاسې غور او فكر وكړئ چې ولې ځمونږ عبادتونه بې اثره او بې اغېزى شويدى؟ مامخكې هم درته ويلى وه چې ځمونږ او تاسې تر ټولو غټه غلطلي دا ده چې د لمانځه او روژى ظاهري اركان، شكل او صورت مونږ اصلي عبادت بولو اوپدې غم كې اخته يوچې كله دا ظاهرى شكل اوصورت اداء شي نو همدا د الله پاك

ددې مثال داسې دی چې څوک خوراک را واخلې،خولې ته يې واچوي، په غاښونويې مېده کړی او بيا يې له ستونی تير کړی نو ده ته بايد د خوراک خوړلو ټولې هغه فايدی پلاس ورشي چې دخوراک خوړلو اصلي موخه او هدف دی، سره ددې که هغه خاورې، شګې يا د لرګي بور خوړلی وې يايې سم خوراک خوړلی خو سمدستی يې کانګی کړی وې.

که تاسې پدې بې عقلۍ او حماقت کې اخته نه وې نو ماته ووايي چې يوڅوک روژی نيسې، د سهار څخه تر ماښام پورې خوله بنده ساتې خو دهمدی عبادت او روژی په دوران کې دروغ وايي، غيبت کوي، د خلکو سره بی ځای جګړی کوي، کنځلی او بدرد وايي، دخلکو مال خوري، حرام او حلال نه پېژني، دا ټول غلط کارونه کوي خو بيا هم وايي چې ما د الله پاک عبادت کړيدی، ايا د دې سړی مثال داسې ندی چې خوراک يې شګی، خاوری اودلرګي بور وي او بيا هم د انرژۍ او توان اميد لری؟ **درمضان له مياشتی وروسته بيا خپل سری** 

نو بيا ماته ووايي چې کله تاسې پوره د رمضان مياشت روژه نيسۍ او نژدی ۳۲۰ ساعته مو پرله پسې عبادت کړيدی او بيا

414

جهاد

دا ټوله خواري، کوښښ اوهلې ځلې داختر په لومړۍ ورځ په ميله کې په اوبو لاهو کړئ

هندوان چې پخپلو ميلو او مراسمو کې څه کوي هغه ټول تاسې هم کوئ آن چې د آختر په ورځو کې شراب خوړل،زنا او قمار هم صورت نيسي

ما ځينى داسې ظالمان هم ليدلى دي چې د ورځې روژه نيسي خو دشپې له پلوه شراب خوري او زنا كوي، عام مسلمانان خو ماشاء الله داسې بد اخلاقه ندي خو درمضان تر ختميدو وروسته بيا پرته له يو څو كسانو په هيچا كې د تقوى، پرهيزګارۍ او معنوېت هېڅ اثر نه وي پاتى.

د رمضان څخه وروسته څومره نيک کارونه کوئ ؟ څومره د ګناهونو څخه ځان ساتئ ؟ او په نفسانيت کې مو څومره کمې راغلې دی؟

# د عبادت د غلط تصور پایلی

فکر او غور وکړئ چې آخر ددې لامل اوعلت څه دی؟ زه تاسې ته يقين اوډاډ درکوم چې ددې يواځنی لامل اوعلت دا دی چې ستاسې په ذهن او فکر کې دعبادت مفهوم اومطلب غلط شويدې.

تاسې دا فكر كوي چې دسهار څخه تر ماښام پورې نه څه خوړل او نه څه څښل روژه ده او بس همدا عبادت دى، په همدې خاطر تاسې دورځې له خوراک او څښاک څخه ځان ساتئ او دالله پاک څخه ستاسې په زړه كې دومره ويره اوډار شته چې هېڅ هغه شي نه خورئ او نه ورنژدى كېږئ چې د روژې دماتيدو

اسلام يوهنه

خطر پکې وي خو تاسې پدې نه پوهېږئ چې دا وږی اوتږی اوسیدل اصلي عبادت ندی بلکې دا دهغې شکل او صورت دی، او د دې صورت او شکل ټاکلو موخه دا ده چې په تاسې کې د الله پاک څخه ویره اومحبت پېدا شي، اودا ځواک، توان او استعداد درکې پېدا شي چې که په یو کار اوشي کې دټولې دنیا په اندازه ګټه ښکاري خو په هغې الله پاک ناراضي کېږي نو دهغې کار څخه تاسې ځان ساتئ او په یو کار کې چې هر څومره خطرونه او تاوان ښکاري خوالله پاک دهغې په کولو خوشاله کېږي نو تاسې خپل نفس مجبور وئ چې هغه کار سرته ورسوي دا ځواک، طاقت او استعداد هغه وخت پېدا کېږي چې تاسې

د روژی په اصلي مفهوم او مطلب باندې پوه شی او پوره یومیاشت د الله پاک دویری او محبت په نظر کې ساتلو سره خپل نفسي خواهشات کنترول اودالله پاک د حکم او رضا سره سم يې تمرين او مشق کړئ

خوافسوس چې کله درمضان مياشت تيره شي تاسې دا ټول ګټلې او لاس ته راوړې توان او ځواک دا سی غورځوئ لکه چې څوک په زور اوجبر سره کانګې وکړي او خوراک وغورځوي. بلکې په تاسې کې خو ځينی خلک داسې هم شته چې څرنګه روژه ماته کړی ټوله پرهيزګاری لری وغورځوی.

نواوس تاسې ووايئ چې ايا دداسې روژی اورمضان څخه به هغه موخه او پايلی رامنځ ته شي کومې چې د هغې څخه رامنځ ته کېدی؟ لکه څرنګه چې د خوراک څخه تر هغې پورې انرژی او طاقت منځ ته نه راځي چې معدې ته ولاړه نشي او هلته تر هضم وروسته جذب اوبيا د وينی پواسطه ټول بدل ته ونه رسېږي. په همدی توګه د روژی څخه تر هغې پورې معنوي او

جهاد 210

روحاني ځواک اوطاقت نه تر لاسه کېږي تر څو چې د روژی په موخه او مفهوم باندې ښه ځان پوه نکړي او پخپل زړه،دماغ، نيت او عمل باندې دا مقصد او هدف عملي نکړي.

#### روژه دمتقی کېدو وسیله ده.

همدا وجه ده چې الله پاک دروژی د حکم کولوڅخه وروسته وفرمایل: لعلکم تتقون: یعنی تر څو تاسې د دې روژی په نیولو سره پرهیز ګاران او مقتیان وګرځئ داسې یې ونه فرمایل چې حتماً به تاسې پدې سره متقیان شئ ځکه چې دروزی پایله، اغېزه اواثر د انسان په نیت، ارادې اوفهم پورې تړاو لري.

څوک چې د هغې په مقصد او مفهوم پوه شي او دهغې پوسيله دمقصد لاس ته راوړولو کوښښ وکړي نوهغه به لږ شانته متقى شي خو چې څوک دهغې په موخې او هدف پوه نشي اونه دهغې لپاره کوښښ اوهلې ځلې وکړى نوهغه ته په څه پلاس ورشي؟

# دروژی اصلي هدف او مقصد

#### ۱- د دروغو څخه منع گېدل

نبيﷺ په مختلفو طريقو سره د روژی اصلي موخه اوهدف ته ګوته نيولې ده او پدې يې مسلمانان پوه کړي چې ددې موخې او هدف څخه په غفلت اوبې پروايي سره دلوږې او تندی څخه هېڅ ګټه پلاس نه راځي. نبي ﷺفرمايي:

اسلام يوهنه

417

: عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّه صَلَّى اللَّـــهُ عَلَيْـــهِ وَسَلَّمَ مَنْ لَمْ يَدَعْ قَوْلَ الزُّورِ وَالْعَمَلَ بِهِ فَلَيْسَ لِلَّهِ حَاجَةٌ فِــي أَنْ يَــدَعَ طَعَامَهُ وَشَرَابَهُ.(رواه البخاري)

چا چې دروغ ويل او په دروغوعمل خوشي نکړ نو الله دهغه خوراک او څښاک پرېښودلو ته هېڅ اړتيا نلری.

> په بل حديث کې نبي الله فرمايي: مَنْ أَنَدُ مُنْ يَعَمَّلُ قَالَ مَالَ مِنْ الله

عَنْ أَبِي هُوَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَــلَّمَ كَـــمْ مِــنْ صَائِمٍ لَيْسَ لَهُ مِنْ صِيَامِهِ إِلَّا الْجُوعُ وَكَمْ مِنْ قَائِمٍ لَيْسَ لَهُ مِنْ قِيَامِــهِ إِلَــا السَّهَرُ (رواه مسند احَد )

ډير داسې روژه نيونکې شته چې پرته له لوږې څخه هغه ته روژه بله څه ګټه نلري او ډير داسې قيام کوونکې شته چې پرته له بې خوبۍ څخه ورته قيام بل څه ګټه نلري.

د دې دوه حديثونو مطلب بالكل څرګند او صاف دى، ددې څخه په ډاګه معلومېږي چې يواځې لوږه او تنده عبادت ندى بلكې داصلي او حقيقي عبادت وسيله، شكل او صورت دى، اصلي او حقيقي عبادت دا دى چې د الله پاک له ويرى اوخوف څخه دهغه د قانون مخالفت رنسي او د الهي محبت او مينى په اساس هغې عمل ته وردانګل په كوم كې چې د الله پاک رضا او خوښى وي او تر خپلې اخري وسى پورې دخپلو نفساني خواهشاتو د پوره كولو څخه ځان ساتل.

د دې اصلي او حقيقي عبادت څخه چې هر څوک بې پروا اوغافل پاتی شو نو هغه يواځی خپل ځان ته د لوږې او تندی تکليف ور کړ او نور يې هېڅ پلاس رانوړل، الله پاک ته ددې څه اړتيا شته چې هغه دی دولس، ديارلس ساعته وږی او تږی کېڼې.

7 N V

#### حهاد

## ۲- ایمان او احتساب

د روژی د اصلي موخې په لوري رسول اللهﷺ دا رنګه اشاره کړيده:

عَنْ أَبِي هُرَيْرَةَ قَالَ ۖ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَـــنْ صَـــامَ رَمَضَانَ إِ**يمانا**واحْتِسَابًا غُفِرَ لَهُ مَا تَقَدَّمَ مِنْ ذَنْبِهِ (رواه البخاري)

يعني چا چې د ايمان او احتساب سره روژه و نيوله نو د هغه ټول پخواني ګناهونه معاف شول.

د ايمان څخه مراد او مطلب دا دی چې د الله پاک په هکله چې کومه عقيده مسلمان ولري هغه په نظر کې وساتي يعنی د ايمان په غوښتنه، او د احتساب څخه مراد دا دی چې انسان د الله پاک د رضا او خوښئ غوښتونکې وي، هر وخت په خپل فکر، خيال او کړو وړو باندې نظر ساتي چې دالله پاک د رضا اوخوښئ په خلاف استعمال نشي.

څېک چې د دې دواړو ‹ايمان او احتساب، په نظر کې نيولو سره پوره روژه و نيسي نودهغه پخواني ګناهونه به معاف شي. ځکه که هغه مخکې نافرمان او ګناه کوونکو هم وو خواوس يې د خپل حقيقي مالک او رب په لوري پوره توجه وکړه اوله ګناه څخه توبه کوونکې داسې دی لکه چې ګناه يې نوي کړي. عَنْ أَبِي عُبَيْدَةَ بْنِ عَبْد اللَّه عَنْ أَبِيه قَالَ قَالَ رَسُولُ اللَّه صَلَّى اللَّهُ عَلَيْهِ وَسَلَّمَ التَّائِبُ مِنْ النَّنْبَ کَمَنْ لَا ذَنْبَ لَهُ.(رواه سن ابن ماجه)

# **۳ - د گناهونو په مقابل کې ډال او سپر** په يو حديث کې دارنګه راغلي دي:

اسلام يوهنه

عَنْ أَبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ السِصُيَّامُ جُسَّةً إِذَا كَانَ أَحَدُكُمْ صَائِمًا فَلَا يَرْفُتْ وَلَا يَجْهَلْ فَإِنْ امْرُوَّ قَاتَلَهُ أَوْ شَاتَمَهُ فَلْيَقُسِلْ إِنِّي صَائِمٌ إِنِّي صَائِمٌ ( رواه سنن ابي داود )

218

روژې د سپر او ډال په شان دی ( لکه څرنګه چې ددښمن څخه په سپر سره د ځان دفاع کېږي دغه شانته روژه د شيطان څخه دفاع کوونکې سپر دی، نو که چېری يو څوک ستاسې څخه روژه دار وي نو هغه ته پکار دي (چې هغه دا سپر او ډال استعمال کړي، د فساد، بدوردو او چېغو څخه ځان وساتي، که څوک هغه ته کنځل وکړي يا ورسره جګړه او لانجه جوړه کړي نو هغه دې ورته ووايي! وروره! ماروژه نيولې ده ( زما څخه دا اميد مه کوه چې زه به درسره جګړه وکړم.

## ۴- د نيکې کولو شوق او ذوق

په نورو مباركو احاديثو كې نبي علاق فرمايلي دي چې تاسې د روژې په حالت كې زيات نيك او ښه كارونه كوئ او د هر خير اونېكۍ شوق او ذوق بايد وكړى په ځانگړي توګه د نورو وروڼو سره د مرستى او لاس وركولو جذبه اواحساس بايد درسره زيات پېدا شي داځكه چې كله پخپله په لوږه اوتنده كې اخته شئ نودنورو دلوږې او تندى احساس ښه كولاى شئ چې پدې نورو غريبو، بې وځلو او وږو تږو باندې به څه تيريږي.

د حضرت عبدالله بن عباس، روايت دی چې خپله رسول اللهﷺ به د نورو مياشتو په نسبت په رمضان او روژه کې تر ټولو زيات سخي، جواد اورحم کوونکې وو،هېڅ سوال کوونکې د

419

هغه له دربار څخه خالي لاس نه تللو اونه به کوم بندي په بندکې ساتل کېده.

### ۵- د روژه ماتی ورکولو ثواب

يه يو حديث مبارك كي راغلى چي نبي الله وفرما يل: من فطر فيه صائما كان له مغفرة لذنوبه ، وعتق رقبته من النار ، وكان له مثل أجره من غير أن ينقص من أجره شيء.(رواه البيهتي في شعب الايمان)

چا چې په رمضان کې بل روژه نيونکې ته روژه ماتی ورکړ نو دابه ده ته د ګناهونو د معافيدو او د جهنم دآور څخه د ده دغاړی د خلاصيدو سبب شي او ده ته به دومره ثواب ورکول کېږي لکه څومره چې روژه نيونکې ته ورکول کېږي پرته لدی څخه چې د روژه نيونکې له ثواب څخه څه راکم کړل شي.

اسلام پوهنه



ز کے ت



۹ ۱ زکات

د زكات اهميت ځما داسلام وروڼو! د لمانځه څخه وروسته داسلام تر ټولو لوى ركن زكات دى، په عمومى توګه په عباداتو كې د لمانځه څخه وروسته د روژى نوم ياديږي نوخلك داسې فكر كوي چې د لمانځه څخه وروسته د روژى وار دى، خو د قرآن مجيد څخه دا مونږ ته جوتيږي چې دلمانځه څخه وروسته لوى او غټ ركن زكات د ى. دادواړه د اسلام دوه لوى ستنى دي چې د دى د نړى دو څخه وروسته د اسلام ودانۍ روغه نشي پاتى كېدې.

#### د زکات معنٰی

زكات پاكولې او صفايې ته وايي، دخپل مال څخه يوه برخه اړو او بې وځلو خلكو ته وركول ځكه زكات بلل شوى چې پدې سره دانسان مال او نفس دواړه صفا او پاكېږي كوم كسان چې دالله تعالې دوركړي مال څخه د غريبو، اړو او بې وځلو حق او برخه نه وباسي دهغه مال او دولت ناپاك اوچټل دى چې د دى مال دناپاكوالي سره دده نفس هم ناپاك ګرځي.

دا ځکه چې د ده نفس داحسان هېرولو څخه ډک دی، دهغه زړه دومـره تنـګ، دومـره خودخـواه او دومـره زرپـالوونکې دی، چې الله پاک ده تـه پخپـل فـضـل او احسـان سـره د ده داړتيـا څخـه اسلام پوهنه \_\_\_\_\_ ۲۲۲

زيات مال وركړى ؤ، د دى احسان په حق اداء كولوكې هم دده زړه خفه كيږي. د داسې انسان څخه به څه هېله او اميد وساتل شي چې په دنيا كې به دالله پاك لپاره كوم دخير كار وكړي، كومه قرباني به دالله پاك لپاره وركړي، ځكه نو د داسې انسان زړه هم ناپاك او چټل او دهغه مال هم ناپاك اوچټل وي.

# زکات امتحان او ازمیښت دې.

الله پاک د زکات په فرضولو سره انسانان په ازمېښت او امتحان کې واچول، کوم خلک چې پخپله خوښه دخپل اضافي اوزيات مال څخه دالله پاک حق ورکوي او دهغه د بندګانو مرسته او لاس نيوی کوي، همدا د الله پاک د کار او چارو کوونکې انسان دې نو دا ددې وړتيا لري چې په مسلمانانو او مؤمنانوکې وشمارل شي

اود چاچې زړه دومره تنګ وي چې داسې کوچنۍ قرباني هم نشي ورکولائ هغه د الله پاک د کارکولوانسان ندی، هغه د دې هېڅ وړتيا نلري چې دمؤمنانو او مسلمانانو په ټولې کې وشمارل شي. هغه يو خراب اوګنده شوې غړې دې چې له بدن څخه يې جلا کول او بيلول اړين دي، کنه ټول بدن به له ځان سره خراب اوګنده کړي.

همدا لامل ؤ چې کله رسول الله الله وفات شو او دعربو ځينو قبيلو اوقومونو دزکات ورکولو څخه انکار وکړ نو لومړې خليفه حضرت ابوبکر صديق الله دهغوی سره داسې جګړه وکړه لکه د کفارو سره چې کېږي، پداسې حال کې چې هغوی لمونځونه کول، الله پاک او نبي الله يې منلو د دې څخه څرګندېږي چې دزکات څخه پرتمه لمونځ، روژه او د ايمان زکات\_\_\_\_\_زکات

شهادت او ګواهي ټول هسې بې کاره ګرځي اوبيادهغه هېڅ شي. ته هم اعتبار نه ورکول کېږي.

#### د ټولو انبیاء ﷺ پر امتونو زکات فرض ؤ

اوټول مومخ کښان ګرځولې وه چې زمونږ په امر به يې ښوونه کولـه.اودوحې پـه واسـطه مودغـوره کارونو ، دلمانځـه ودرولـو اوزکات ورکولو هـدايت ورکړ ،اوهغـوی زمونږ عبـادت کـوونکې وه.

د حضرت سيدنا اسماعيل على به هكله فرمايي: ﴿ وَكَانَ يَأْمُرُ أَهْلَهُ, بِٱلصَّلَوْةِ وَٱلزَّكُوْةِ وَكَانَ عِندَ رَبِّهِ- مَرْضِيًّا ﴾

مريم: ٥٥

او خپلې کورنۍ ته ئې دلمانځه اوزکات امر کاوه،اودخپل رب په وړاندې منلې شوې ؤ اسلام پوهنه \_\_\_\_\_ ۲۲۴

حضرت موسىٰ ﷺ خپل قوم ته دُعا كوي وايي: اى ربه: موند ته ددې دنيا خير او دآخرت خير راكړه، تاسې تـه څرګنده ده چې الله پاک دهغې دُعا په ځواب كې څه وفرما يل:

﴿ عَذَابِيَ أُصِيبُ بِهِ مَنْ أَسْمَآهُ ۖ وَرَحْـمَتِي وَسِعَتْ كُلَّ شَيْءٍ فَسَأَحْتُتُبُهَا لِلَّذِينَ يَنَّقُونَ وَيُؤْتُونَ ٱلزَّكَوْةَ وَٱلَّذِينَ هُم بِتَايَنِنِنَا يُؤْمِنُونَ ﴾ الأعراف: ١٥٦

عذاب چې چاته وغواړم ورکوم يي خورحمت مې له هر شي نه پراخ دې،نودابـه ډير زردهغـه چاپـه برخـه کړم چې پرهيـز ګاري کوي،زکات ورکوي اوزما په اياتونوايمان راوړي

د حسضرت موسسیٰ ﷺ د قسوم زړونه ډيسر کوچني اوتنګ وه، هغوی په مال او زرو خپل ځان ورکولو لکه چې تاسې دنن سبا يهوديان ګورۍ، ځکه نو الله پاک دخپل محبوب پېمغبر د دُعا او غوښتنې په ځواب کې وفرما يل: که ستا قوم زکات ورکړي نو بيا دهغوی سره ځما د رحمت ژمنه او وعده ده، که داسې ونکړي نو بيا به حتماً ځما د رحمت څخه بې برخې او ځما په عذاب به اخته وي.

په همدی خاطر د حضرت موسیٰ ﷺ تر وفات وروسته څو څو ځلې بني اسرا بل پدې هکله خبردار کړای شويدي، بيابيا دهغوی څخه وعدي اوژمنې اخستل شوي چې دالله پاک څخه پرته د بل چا عبادت مه کوئ او په لمانځه او زکات باندې پابندي وکړئ

﴿ وَأَقِيمُوا ٱلصَّلَوْةَ وَءَاتُوا ٱلزَّكُوةَ وَٱزْكَعُوا مَعَ ٱلزَّحِينَ ﴾ البقرة: ٣، اولمونځونه وكړئ،اوزكاتونه وركړئ،اوله ركوع كوونكوسره يوځاى ركوع وكړئ.

زكات 220

آن تردې چې په آخر کې ورته په ډامحه دامحوت څنډنه اواخطار ورکړل شو:

﴿ وَقَــَالَ ٱللَّهُ إِنِّي مَعَكُمٌ لَبِنْ أَقَمْتُمُ ٱلصَّـكُوٰةَ وَءَاتَيْتُمُ ٱلزَّكُوٰةَ وَءَامَنتُم بِرُسُلِي وَعَزَرْتُمُوهُمْ وَأَفْرَضْتُمُ ٱللَّهَ قَرْضًا حَسَنًا لَأُكَلِيَنِزَنَّ عَنكُمْ سَيِّاتِكُمْ ﴾ المائدة: ١٢

اووويل الله بې شكه زه ستاسې سره ېم،اوقسم دې كه چېرې تاسبې لمونځونسه ودرول،زكاتونسه مووركړل،زماپسه رسسولانو موايمان راوړ،دهغسوى مىلاتى مىو وكړ اوالله تسه مىو دزړه لسه اخلاصه قرض وركړ نوزه به خامخا اوهرو مروستاسې ګناهونه ورژوم.

د رسول الله بي څخه مخکې د بني اسرا بلو اخري پيغمبر حضرت سيدنا عيسى بي و ، هغه ته هم الله پاک د لمانځه او زکات حکم کړې و ، لکه چې په سورت مرېم کې فرمايي: ( وَجَعَلَنِي مُبَارَكًا أَيَّنَ مَا كُنتُ وَأَوْصَنِي بِالصَّلَوْةِ وَٱلزَّكَوْةِ مَا دُمْتُ حَيًّا ()) کې مرم : ۳۱

اوګرزولـې يـې ېـم زه برکـت نـاک،اوامريې راتـه کـړې چـې دژوندترپايه به لمونځ اوزکات اداء کوم.

د دې څخه پوره څرګنديږي چې داسلام دين له پخوا څخه دهر نبي او پيغمبر په وخت کې پدې دوه لوی ستنو ، لمونځ او زکات باندې ولاړ وه او هېڅکله داسې ندي شوي چې دکوم پيغمبراو نبيي امت دې د دې دواړو فرضونو څخه معاف اوخلاص بلل شوې وي.

اسلام يوهنه

د رسول الله ﷺ په امت باندی دزکات فرضیت اوس وګورئ چې دنېي 🎬 په شريعت کې دا دواړه فرضونه يه څه ډول يو له بل سره جوخت او لګيدلي دي، کله چې تاسې د قرآن مجيد لومرئ يانه راواروئ نو تر ټولو په لومړنيو اياتونو موچي سترګي ولگيږي هغه دا دي؟ فرمايي: ﴿ ذَلِكَ ٱلْكِتَبُ لَا رَبْ فِيهِ هُدَى لِلنَّقِينَ () ٱلَّذِينَ يُؤْمِنُونَ بِٱلْغَيْبِ وَيُعِيمُونَ ٱلصَّلَوَةَ وَمِمَّا رَزَقْنَهُمْ يُنفِقُونَ 🖤 ﴾ البقرة: ١ - ٣ ، دادالله کتاب دې هېڅ شک په کې نشته ، پرهيزګارانوته لارښوونکې دې، هغوی چې په غيبوايمان راوړي، لمونځونه ودروي اوزمونږ دورکړي مال څه برخه خيراتوي». بيا د دې پايله اونتيجه داسې بيانوې فرمايي: ﴿ أَوْلَتِكَ عَلَى هُدًى مِّن رَبِّهِمْ ۖ وَأُوْلَتِكَ هُمُ ٱلْمُفْلِحُونَ ۞ ﴾ البقرة: ٥ داډول خلک دخپل رب له لوري په سمه لاردي، اوهمدا خلک خلاصيدونکي دي. يعني هغه څوک چې ايمان نلري، لمونځ نه ادا، کوي اوزکات نه ورکوي نه هغه په هدايت باندي دي او نه هغوي برياليتوب او كاميابي تر لاسه كولاي شي. بيا په همدې سورت کې وروسته داسې راځي: ﴿ وَأَقِيمُوا ٱلصَّلَوْةَ وَءَاتُوا ٱلزَّكُوةَ وَأَزْكُوا مَعَ ٱلزَّكِعِينَ ﴾ البقرة: ٢٢

444

اولمونځونه وکړئ، اوزکاتونه ورکوه مع الريغين په المود، ۲۰ اولمونځونه وکړئ، اوزکاتونه ورکړئ، اوله رکوع کوونکوسره يوځای رکوع وکړئ. بيا لږ وړاندې داسې فرمايي:

77V

زكات

 إِنَّانَ ٱلْبِرَ أَن تُوَلُّوا وُجُوهَكُمْ قِبَلَ ٱلْمَشْرِقِ وَٱلْمَغْرِبِ وَلَكِنَ ٱلْبِرَ مَنْ « لَيْسَ ٱلْبِرَ آن تُوَلُوا وُجُوهَكُمْ قِبَلَ ٱلْمَشْرِقِ وَٱلْمَنْبِينَ وَعَانَ ٱلْمَالَ عَلَى حُبِّهِ- ذَوِى ٱلْقُرْدِبِ وَٱلْمَلَتِكَمَى وَٱلْمَسَكِمِينَ وَآبْنَ ٱلسَّبِيلِ قُلْسَآبِلِينَ وَفِ ٱلرِقَابِ وَأَقْدَمَ ٱلصَّلَوْةَ وَمَاتَى ٱلزَّكُوةَ وَٱلْمُوفُونِ يَتَهَدِهِمْ إِذَا عَنَهَدُواً وَٱلصَّدِينَ فِي ٱلْبَاسَاءِ وَالضَّرَاةِ وَحِينَ ٱلْبَاسُ أُوَلَتِهِكَ ٱلَذِينَ صَدَقُواً وَٱلصَّدِينَ فِي ٱلْمُنْقُونَ ( ) 
 بُوالفَرْآءِ وَحِينَ ٱلْبَاسُ

نيكې يواځې دانه ده چې تاسې خپل مخونه دختيځ يا لويديځ لورته واړوئ،بلكې نيكې دهغه چاده چې په الله پاك ، په اخر نئ ورځ ،پرښتو، كتابونو اوپيغمبرانو ايمان راوړي اوزړه ته نژدې مال يي خپلوانو ، يتېمانو ، مسكېنانو ،مسافرو ،سوال كوونكواو د غلامانوپه اذاده ولو كې وركړې وي. لمونځونسه يسې ودرولې،اوزكاتونسه يسې وركسړي وي. دخپلوژمنوپوره كوونكې،اودسختيو ،ناروغيو ،جنګ اوجګړې په وخت كې صبركوونكې وي. هو اهمدارښتيني اوهمدا

بيا وروسته په سورت المائده کې دارنګه فرمايي:

﴿ إِنَّهَا وَلِيَحُمُّمُ ٱللَّهُ وَرَسُولُهُ وَٱلَّذِينُ ءَامَنُواْ ٱلَّذِينَ يُقَيِّمُونَ ٱلصَّلَوَةُ وَيُؤْتُونَ ٱلزَّكُوةَ وَهُمٌ رَكِعُونَ وَمَن يَتَوَلَّ ٱللَّهَ وَرَسُولَهُ, وَٱلَّذِينَ ءَامَنُواْ فَإِنَّ حِزْبَ ٱللَّهِ هُمُ ٱلْغَلِبُونَ ﴾ : المائدة: ٥٥ – ٥٦

خبره همداده چې ستاسې دوست الله ،دهغه رسول اوهغه مؤمنان دي چې لمونځونه ودروي ،زکات ورکوي اوعاجزي کوونکې وي،اوهرڅوک چې له الله،دهغه له رسول اومؤمنانو سره دوستي کوي نوپوه دې شي چې برلاسې به يواځې د الله ډله وي.

اسلام يوهنه

444 .

لمونخ اوزكات دايمان لرونكو نښه او علامه په پورتنی مبارک آیت کې يوه لوی قاعده او اصل بيان شويدي، تر ټولو دمخه تاسې ته څرګنده شوه چې ايمان لرونکې يواځي هغه که ان دي چې لمونځ کوي او زکات ورکوي، کوم کسان چې د اسلام د دې دوه لويو ارکانو څخه مخ واړوئ دهغو دايمان دعوه اوخبره دروغ اوغلطه ده ، بيا د دې آيت څخه څرګنده شوه چې دالله پاک، رسول الله ﷺ او ايمان لرونکو يوه ډله اوټولکي وي، ايمان لرونکو ته اړين دي چې له نورو څخه جلا شي او پدې ډله کې ځان داخل کړي، کوم مسلمان چې د دې ډلي څخه د بهرنيو خلکو سره که هغه يې پلار وي، يا ځوي وي، يايې ورور وي، يايې ګاونډي وي، يايې هېواد وال وي يا هر څوک چي وي که اړيکي، دوستي، محبت او مينه ورسره ولري نو د داسې مسلمان سره الله پاک د مرستي او کومک اړيکې ساتل نه خوښوي، د دې آيت له اخري برخې ځخه داسې معلومېږي چې مسلمانانو ته برلاسي اوغلبه هغه وخت پلاس ورخي چې کله هغوي دنورو ټولو څخه خپل مخ واړوي او يواځي الله پاک، رسول الله اله اومؤمنان خپل دوستان، ملکّري، مرسته كوونكي، او ولېان وګرځوي.

د اسلامي ورورئ بنسټونه

اوس لــ مخكـي ولار شــئ، يـه سـورة التوبـه كـي الله يـاك. مسلمانانو ته د كفارو سره د جنګ كولوحكم كړې دې او تر څو ركوع ګانو پورې يې دجګړې په اړوند لارښوونې وركړي، يـه دى لړكې ورته فرمايي: ه فإن تابوا وَاَقَامُوا الصَكَلَوةَ وَءَاتَوُا الزَكَوةَ فَإِخْرَنْكُم فِي اللِّينِ ﴾

جهاد 444

نوبياهم كه توبه وباسي ،لمونځ وكړي اوزكات وركړي نو ستاسې ديني وروڼه دي يواځې له شرك څخه توبه ويستل بس ندي، د دې خبرې دثبوت لپاره چې ايا دوى په رښتيا كفر او شرك خوشي كړې او ايمان يې راوړې دې، په دې معلومېږي چې هغوئ دلمانځه پابندي وكړي اوزكات وركړي، كه هغوئ په دې دواړو كارونو دخپل ايمان ثبوت وړاندې كړ نو بيا ستاسې وروڼه دي، كه داسې ونشي نو بيا هغوى ستاسې ديني وروڼه ندي او جګړه ورسره بنده نكړئ.

بيا لږ مخکې په همدې سورة کې فرمايي:

﴿ وَٱلْمُؤْمِنُونَ وَٱلْمُؤْمِنَكَ بَعَضُهُمْ أَوْلِيَآهُ بَعْضُ يَأْمُرُونَ بِالْمَعْرُوفِ وَيُنْهَوْنَ عَنِ ٱلْمُنكَرِ وَيُقِيمُونَ الصَّلَوَةَ وَيُؤْتُونَ الْمَعْرُوفِ وَيَنْهَوْنَ عَنِ ٱلْمُنكَرِ وَيُقِيمُونَ الصَّلَوَةَ وَيُؤْتُونَ الزَّكُوةَ وَيُؤْتُونَ النَّهُ مَا اللَّهُ عَامَ النَّهُ إِلَيْ الْمُعَامِ النَّهُ إِلَيْ النَّهُ إِلَيْ النَّوْنَ وَالْتَعْدَى الْتَعْذَ الْمُعْذِي أَوْلَيْعَانَ أَمَانَةُ إِنَّهُ اللَّهُ إِلَيْ الْحَدَى الْتَعْذَي الْمُعْذِي أَنْ الْمَا الْحَدَةُ أَوْلَيْتَهُ اللَّهُ إِنَّ وَيُوْتُونَ الْتَعَامُ اللَّهُ الْمُؤْمَنِينَ وَيَوْتُونَ الْتَعَامُ اللَّهُ إِنَّهُ اللَّهُ إِنَّ وَيَعْذَى الْنَهُ الْحَدَانِ الْحَالَةُ الْحَامَةُ اللَّهُ اللَّهُ اللَّهُ إِنَّانَةُ اللَّالَةُ إِنَّا الْحَالَةُ الْحَامَةُ اللَّهُ اللَّهُ اللَّهُ إِنَّا اللَّهُ اللَّهُ إِنَّالَةً إِنَّ الْحَامَةُ وَيُونَانِ الْحَامَةُ أَوْلَيْتُونَ الْحَامَةُ وَالْتَعْهُمُ اللَّهُ الْحَامَةُ إِنَّا الْحَامَةُ وَالْتَعْلَقُ الْحَامَةُ أَوْلَيْعَانِ الْعُنَانَةُ الْحَامَةُ اللَّهُ الْحَامَةُ الْحَامَةُ الْحَامَةُ إِنَّ الْحَامَةُ إِنَّا الْحَامَةُ الْحَامَةُ الْحَامَةُ الْحَامَةُ وَلَيْ الْحَامَةُ الْحَامَةُ إِنَّا الْحَامَةُ الْحَامَةُ الْحَامَةُ الْحَامَةُ الْحَامَةُ الْحَامَةُ الْحَامِ الْحَامَةُ الْحَامَةُ الْحَامِ الْحَامَةُ الْحُومِ مُولُولُهُ الْحَامَةُ مُوالْحَامَةُ الْحَامَةُ الْحَامَةُ مَالَةُ الْحَامَةُ وَالْحَامَةُ الْحَامَةُ الْحَامَةُ الْحَامَةُ الْحَامَةُ مَا أَعْنَا الْحَامَةُ الْحَامَةُ والْحَامَةُ الْحَامَةُ مَالَةُ الْحَامَةُ مَالَةُ الْحَامَةُ الْحَامَةُ الْحَامَةُ الْحَامَةُ الْحَامَةُ مَالَةُ الْحَامَةُ أُولَةُ الْحَامَةُ مَالَةُ الْحَامَةُ الْحَامَةُ الْحَامَةُ الْحَامِ الْحَامَ الْحَامِ لَالَةُ الْحَامَ الْحَامَةُ الْحَام

اومؤمنسان سېړي اومومنې ښخې ځينې دځينو دوستان دي،دنيکېو په لوربلنه کوي ،له بديو نه خلک منع کوي،لمونځ ودروي،زکات ورکسوي ،دالله اودهغه درسول پوره مننه کوې پرهمدغوخلکو به ډيرژر الله پاک مهرباني وکړي.

تاسې واوريدل چې تر هغې پورې څوک د مسلسان تو دينې ورور نشي کېدائ چې دايمان اقرار ونکړي، عملاً لمونځ اداء نکړي اوزکات ورنکړي. ايمان،لمونځ اوزکات درې واړه سره يوځای کېږي اود ايمان لرونکو ډله اوجماعت جوړ وي، کوم خلک چې د دې درې واړو کارونو پابند وي هغه پيدې ډله اوجماعت کې داخل دي اودهغوی په منځ کې ددوستئ، محبت، ملګرتيا او مرستې اړيکې او تعلق وي.کوم کسان چې د دې درې شيانو پابند نه وي هغه پدې ډله اوجماعت کې داخل ندې

اسلام پوهنه 23

او لدى څخه بهر او دباندې دې سره لدې كه دهغه نوم مسلمان هم وي. د داسې خلكو سره د دوستئ، محبت اوملګرتيا اړيكې ساتل دالله پاك قانون ماتول او دالله پاك ډله او جماعت تيت پركول دي، د دې سره سره تاسې په دنيا كې د برلاسۍ او غلبې تصور څه ډول كولاى شئ؟ د دې څخه لي مخكې په سورة الحج كې داسې لار ښوونه فرمايي:

دالله پاک دمرستې اومدد شرايط ﴿ وَلَيَنصُرَتَ ٱللَهُ مَن يَنصُرُهُ إِنَ ٱللَهَ لَقَوِتُ عَزِيزٌ <sup>(()</sup> ٱلَّذِينُ إِن مَكَنَّهُمْ فِ ٱلْأَرْضِ أَفَامُواْ ٱلصَّلَوْةَ وَمَاتَوْا ٱلرَّكُوةَ وَأَمَرُواْ بِٱلْمَعْرُوفِ وَنَهَوْا عَنِ ٱلْمُنكَرِ<sup>®</sup> وَلِلَهِ عَنقِبَةُ ٱلْأَمُورِ ﴾ الحج: ٤٠ – ٤١

اوالله به خامخادهغوخلكوملاوتړي چې دهغه ددېن ملاتړې وي، بې له شكه الله ډيرتوانااوپه هرڅه برلاسې دې داهماغه كسان دي چې كه مونې په زمكه كې واك وركړو نولمونځ دروي، زكات وركوي، په نيكئ امركوي، اودبدئ مخه نيسي ، اودټولوكارونوپاى الله ته ده.

پدې اياتونو کې مسلمانانو ته هم هغه ګوت څنډنه اواخطار ورکړل شوې کوم چې مخکې بني اسرايېلو ته ورکړل شوی ؤ،لږ مځکې مونږ دهغې بيان وکړ چې بني اسرايېلو ته څه ډول ګوت څنډنه شوې وه، هغوی ته فرما يل شوې وه چې زه تر هغې پورې ستاسې سره بم چې تر څو تاسې لمونځونه کوئ، زکاتونه ورکوئ او ځما دانبياؤ سره دهغوی په چارو کې مرسته کوئ.

يعنى په نړۍ کې ځما د قانون د پلي کولو، عمل کولو اوخپرولو لپاره هلې ځلې او کوښښ کوئ.

هر كله چې تاسې ددې چارو څخه لاس واخيست زه به ستاسې له مرستې اوملګرتيا څخه لاس واخلم، بس همداسې خبره يې مسلمانانو ته هم وكړه، دوى ته يې هم وفرما يل چې كه چېرې تاسې په ځمكه كې واك تر لاس كړئ نولمونځونه به قاېموئ، زكاتونه به وركوئ، نيكې به خپروئ اود بدئ مخنيوې به كوئ نو زه به ستاسې مرسته او كومك كوم او زه چې د چا مرسته كوونكې شم نوهغه بيا څوك لاندې كولې اوختمولې شي.

خوكه تاسې دزكات وركولو څخه مخ وګرځاوه او په ځمكه كې د واكمنئ څخه وروسته مو دنيكئ پر ځاى بدي خپره كړه او دبدئ دوركولو پر ځاى مودنيكئ ختمولو ته مټې رابډوهلې او ځما د كلمې داچتولو پر ځاى مو خپله كلمه پورته كړه، دمالياتو او محصول څخه موځانونو ته ماڼۍ او جنتونه جوړ كړل او همدا مود خپل خلافت او نيابت اصلي موخه اوهدف وګرځاوه نو په خلاسو غوږونو واورئ چې ځما مرسته او كومك به ستاسې سره نه وي، بيا به نو شيطان ستاسې ملګرې، مرسته كوونكې او هڅوونكې شي چې هېڅ پلاس كې نلري پرته له چل او دوكې څخه.

#### مسلمانانو ته اخطار او گوت څنډنه

الله اکبر ! دا څومره د عبرت ځای دی،هغـه ګوت څنډنـه چې بني اسرايېلو ته ورکړل شوې وه هغوی هسې دخولې خبره وګڼلـه او دهغـې برعکس او مخـالف کـاريې وکړ نـو خپـل بـد او خـراب

اسلام پوهنه

144 .

پاى يې ولېدله چې اوس د ځمكې پر سر در په درگرځي، دهر ځاى څخه ويستل كېږي اوپه هېڅ ځاى كې ټيكاؤ نلري، په مېليونونو سرمايه اومال لري، د نړۍ تر ټولو مالدار او شتمن خلك همدوى دي، خو دا هر څه يې په كار نه راځي.

دا ځکه دوی دزکات پر ځای سود خوړل اودلمانځه پر ځای دبدکارئ چارې پيل کړې چې پدې توګه يې پخپله د الله پاک قهر اوغضب په ځان مسلط کړ اواوس د همدي قهر ، غضب او لعنت لاندې دنړۍ په ګوټ ګوټ کې لوغړن ګرځي داخطبه هغه وخت ورکړل شوی وه چې کله دوېم نړيوال جنګ روان وو او دنـړۍ په هېوادونـو کـې يهوديان خـواره واره ګرځيـدل او فرنګيانو ورتـه دپنـاه ځای لانـه وو جـوړ کـړی کـوم چـې اوس

بيا همدا ګوت څنډنه اواخطار مسلمانانو ته ورکړل شو چې هغوی يې هم پروا ونکړه، د لمانځه او زکات څخه بې پروا اوغافل شول، دالله پاک ورکړې ځواک اوزور يې دنېکويو په خپرولو او دبديو په منع کولو کې پکار وانه چولو، د دې پای او انجام وګورئ چې مسلمانان دحکومت له ګدۍ او تخت څخه راپرېوتل او د ظالمانو او تيري کوونکو د ظلم او تيري موخه وګرځيدل چې اوس دځمکې په هر ګوټ کې کمزورې، مغلوب او تر لاس لاندې ژوند تيروي، دلمانځه او زکات پرېښودلو بده پايله يې ولېدله.

اوس پـه هغـوى كې داسـې يـوه ډلـه اوټـولګې راپېـدا شـو چـې مـسلمانان پـه بـى حيـايئ، فحاشـئ او بـدكارۍ كـې اختـه كـول غـواړي او هغـوى تـه وايـي چـې ستاسـې د غريبـۍ او بـى وځلـۍ ۲۳۳ \_\_\_\_\_ زکات

يـواځنې عـلاج دادې چـې بېمـه کمپنـۍ اود سـود خـورۍ اډې جوړی کړئ په الله پاک قسم! که مسلمانانو دا چارې پيل کړې نو دوی بـه هم پـه هغـه سـپکاوي ،خوارئ او رسـوايۍ بانـدې اختـه شي پـه کومه چې بني اسرايېل اختـه شـوي وه، پـر دوی بـه هـم هغـه لعنت وشي کوم چې په بني اسرايېلو باندې شوی و.

#### د زکات د نه ورکوونکو پایله

ځما داسلام وروڼو! په راتلوونکو خطبو کې به زه تاسې ته وواېم چې زکات څه شي دې، څومره لوی ځواک او توان الله پاک په زکات کې ايښی دې، نن چې مسلمانان دا الهي رحمت ساده او عادي څيز بولې پدې کې څومره برکتونه پراته دي.

په ننئ خطبه کې زه يواځې دا خبره کوم چې په اسلام کې لمونځ او زکات کومه اوڅه درجه لري؟ ډير مسلمانان دا فکر کوي، اود هغوی خپل مولویيان هم همدا شپه ورځ ورته وايي چې که تاسې لمونځ او زکات اداء نکړئ نو هم مسلمانان ياستئ، خو قرآن مجيد د دې فکر او خيال رد کوي د قرآن مجيد له نظره د کلمۀ طيبه اقرار بی معنیٰ دې تر څو چې دهغې دثبوت لپاره دلمانځه او زکات پابند نه وي، په همدې خاطر خو حضرت ابوبکرصديق د دزکات نه ورکوونکې کافر ګڼل او دهغوئ په خلاف يي توره پورته کړه لکه چې مخکې مون هغې ته اشاره وکړه.

اسلام پوهنه

په لومړئ مرحله کې صحابه کرامو پدې هکله شک او شبه لرلـه چې ايـا هغـه مسلمانان چې پـه الله او رسـول بانـدې اقـرار کوي او لمـونځ هـم کـوي پـه هغـو کسانو کې داخليـدائ شي چې دهغوی په خلاف توره پورته کول روا دي؟

خو کله چې ابوبکر صديق کې چاته چې الله پاک د نبوت سره نژدې مرتبه او درجه ورکړې وه پخپله خبره کلک ودريده او په کلکه يې دا خبره وکړه چې پخدای قسم! که دا خلک دزکات هغه رسۍ او پړې هم ورنکړي کوم چې درسول الله کې په وخت کې يې ورکولوچې په کومې به اوښ تړل کېده نو زه به د دوی په خلاف توره پورته کړم او که پدې لاره کې يواځې پاتی شم نوهم به ورسره جنګېږم، دا څرنګه کېداې شي چې دابوبکر په ژوندانه دې دالله پاک کوم حکم ماتيږي

بلاخره ټول صحابه كرام على پدې خبره قانع اوډاډه شول او ټولو ومنله چې دزكات د نه وركوونكو سره قتال اوجګړه رواده قرآن مجيد په ډاګه فرمايي چې زكات نه وركول دهغو مشركا وكار دې چې له آخرت څخه منكر دي ( وَوَيْلُ لِلَمُشْرِكِينَ ٱلَذِينَ لَا يُؤَتُونَ ٱلزَّكَوْةَ وَهُم بِٱلاَخِرَةِ هُمّ كَفِرُونَ ﴾ فصلت : ٦ - ٧

هلاک اوتباه شول مشرکان،هغه کسان چې زکات نه ورکوي اوله اخرت نه هم منکر دي.

144 \_\_\_\_

زکات\_\_\_\_\_زکات\_\_\_\_

۲۰ د زکات حقیقت

ځما داسلام وروڼو! ما په مخکنۍ خطبه کې بيان کړل چې دلمانځه څخه وروسته د اسلام لوی رکن زکات دی،او دا دومره لوی اوستر رکن دی لکه څرنګه چې د لمانځه څخه انکار کوونکې کافر بلل کېږي دا ډول دزکات څخه انکار کوونکې هم نه يواځي دا چې کافر بلل کېږي بلکې دهغوئ په خلاف ټولو صحابه کرامو په اتفاق سره قتال اوجنګ کړيدي.

زه به په ننۍ خطبه کې تاسې ته د زکات حقيقت بيان کړم تر څو تاسې ته څرګنده شي چې په اصل کې دا زکات څه شي دی او په اسلام کې دې ته ولې دومره اهميت ورکړای شوی دی؟

# الله پاک ته نژديوالي څرنګه تر لاسه کېږي؟

# **۱\_د عقل او پوهې امتحان او ازميښت**

په تاسې کې خو داسې ساده باده خلک هم شته چې هر څوک په دوستۍ نيسی، او ځينی وخت په دوست نيولو کې څوک امتحانوې هم نه چې ايا هغه په رښتيا سره د دوستۍ وړتيا لري او کنه؟ داسې ساده خلک په دوستۍ کې دوکه کېږي چې وروسته بيا ډير پښېمانه او انديښمن هم وی خو کوم خلک چې هوښيار اوزيرکه وي هغوی چې دهر چا سره يوځای کېږي نوپه

اسلام يوهنه 227

هـر ډول يـې امتحـانوې او ګـوري چـې پـده کـې کـوم يورښـتنی، مخلص، وفادار ، اوصادق انسان دی.

نو هماغـه صـادق،امين،وفادار او روغ انسـان د خپـل دوست په توګه غوره کوي اونور خوشي کوي.

الله پاک تر ټولو زيات حکيم او عليم ذات دی، دهغه څخه څرنګه داسې هېله او اُميـد کېـدای شي چې هغـه دې هـر کـس اوناکس خپل دوست او ولې وګرځوي،پخپله ډلـه کې دی شـامل کړی او پخپل دربار کې نژديوالی اودرجه ورکړی.

کله چې دانسانانو عقل، هوښياري او زيرکې د دی غوښتنه کوي چې پرته له ازميښت اوامتحان دوست او ملګرې نيول مناسب ندی نو الله پاک چې دټولو حکيمانو څخه لوی حکيم او دټولو پوهانو څخه لوی پوه اوعليم ذات دی، دا امکان نلري چې پرته له امتحان او ازميښت دی څوک په دوستۍ سره ونيسي.

دا ميايئنونه انسانان چې په ځمکه کې خپاره دي په هغې کې هر ډول انسانان شته، ښه او بد ټول د دې وړتيا نلري چې دالله پاک په ډنه اوحزب الله کې دې داخل شي چاته چې الله پاک په دنيا کې دخلافت درجه اوپه آخرت کې دنژديوالۍ ژمنه او وعده کړيده.

الله پاک په پوره حکمت او کمال سره څوامتحانونه، څو ازميښتونه او څو معيارونه د تللواو معلومولو لپاره ټاکلي دي چې په انسانانو کې څوک په هغې کره او پوره شي نو د الله پاک په ډله او حزب الله کې داخل شي او څوک چې پدې معيار پوره نشي نوهغه خپله لدی څخه بيل او جلا شي، هغه پخپله پوه شي چې زه د دی وړ او لايق نه ېم چې پدې ډله کې داخل شم. جهاد \_\_\_\_\_

دا معيار څه شي دى؟ څرنګه چې الله پاک حکيم اوعليم ذات دى نو تر ټولو لومړې د انسان دحکمت، پوهى اوعلم امتحان اخلى، هغه ګورى چې پدې انسان کې هوښياري، زيرکتيا او حکمت شته او کنه؟ وچ او سخت احمق او بې عقـل خوندى؟ ځکه چې جاهل، ناپوهه، احمق او ليونى د حکيم، عليم او خبير ذات دوست نشي کېداى.

هغه څوک چې د الهي نښو په ليدلو سره پدې پوه شي چې دا ځما مالک، ځالق او رب دي، د ده څخه پرته بل معبود، بل پېدا کوونکې، بل پالوونکې، بل دُعا او فرياد اوريدونکې او بل مرسته کوونکې نشته.

اوهغه څوک چې دالله د کلام په ليدلو او اوريدلو پوه شي چې دا ځما دمالک اوخالق کلام دی دا د بل چا کلام نشي کېدای، او هغه څوک چې د رښتنۍ نبي او د دورغجنو دعوه کوونکو ژوند ، اخلاق، چارې، ښوونې او کارنامې په ښه توګه سره توپير او بيلولای شي او پدې پوهيږي چې فلانې پدې دعوه کوونکو کې رښتنۍ ، صادق او دالله پاک استازی او پيغمبر دی اودانسانانو دلارښوونې لپاره راغلی دی. فلانې د جال، کذاب او دوکه ورکوونکې دی،داسې انسان پدې ازميښت اوامتحان کې بريالې او کامياب راوځي ،داسې انسان الله پاک د نورو خلکو څخه بيلوی. کوم کسان چې په لومړنيو امتحانونو او ازميښتونو کې ناکاميږي هغوی همداسې خوشي کوي او پرېږدي يې، چې چېری ګرځي هلته دی ګرځي اسلام پوهنه \_\_\_\_\_ ۲۳۸

**٢\_د اخلاقي ځواک او قوت از میښت اوامتحان** په لومړني ازمیښت کې چې څوک کامیاب او بریالي شول هغوی اوس په بل امتحان کې باید ګډون وکړي، په دوېم ازمیښت کې دعقل، پوهی او علم سره سره د اخلاقي ځواک او قوت امتحان هم اخستل کېږي، پدې انسان کې دالیدل کېږي چې ایا د صداقت او نیکۍ د پېژندلو سره سره پده کې د هغې د قبلولو اومنلو صفت شته او کنه؟ د دروغو او بدۍ د پېژندلو سره سره پده کې دهغې دخوشي کولو او پرېښدلو صفت، ځواک او قوت شته کنه؟

ايا هغه دخپل نفسي خواهشاتو، د پلار نيكه د طريقو او رواجونو، د كورني دودونو، د دنيا د عامو نظرياتو اوخيالاتو او طريقو بنده او غلام خو ندى؟

ايا په هغه کې خو دا کمزوري نشته چې کوم شي د الله پاک د حکم خلاف او ضد وګوري اوهغه ورته تاواني او مض ڪل شي بيا هم دهغې پسی ليونې ګرځي اوهمدارنګه بل شي پېژني چې د الله پاک خوښ دی خو سره له دې يې هم نه قبلوی؟ په دې امتحان اوازميښت کې چې څوک ناکام شي نو داسې انسانان هم الله پاک پخپله ډله اوحزب الله کې نه مني، يواځې

هغه كسان غوره اوانتخابوي چې ۱۶ صفات ولري: فَمَن يَكْفُرُ بِٱلطَّغُوتِ وَيُؤْمِنُ بِٱللَهِ فَقَـدِ ٱسْتَمْسَكَ بِٱلْمُرْوَةِ ٱلْوُثْقَى لَا أَنفِصَامَ لَهَا ۖ البقرة: ٢٥٦

نوڅوک چې له طاغوت څخه منکراوپه الله ايمان راوړي نوپه رښتيايې په نه شليدونکې کړئ منګولې خښې کړې. يعنی داسې کسان چې د الله پاک دهمدايت خلاف هره لاره اوخبره وګوري هغه په پوره زړورتيا سره خوشي کړي، دهېڅ شي جهاد

449

پروا ونه ساتي، او يواځې دالله پاک په لاره باندې تللو تـه تيـار اوچمتـووي کـه پـدې خبـره ورسـره نورخلـک راضـي وي او کـه ناخوښه، دې يې پروا نلري.

#### 3\_داطاعت او فرمان منلو ازمیښت اوامتحان

پدې ازميښت اوامتحان کې چې څوک بريالې او کامياب شي بيا په درېم ځلي امحتان او ازميښت کې اچول کېږي، پدې درجه کې داطاعت او فرمان منلو امتحان اخستل کېږي

دلته دا حكم وركول كېږي چې كله هم ځمونږ حكم درته وشي نو خپل خوب او آرام به قربان او ځان به رارسوي، خپل كار اوچارې خوشي كړه او دلته راشه، خپلې خوښې، خپلې ګټې، خپل خواهشات او خپل ساعت تېرې پرېږده،وظيفه او مسؤليت پوره او اداء كړه.

كـه ګرمـى وي كـه يخني، كـه هـر حـال وي چـې كلـه هـم درتـه دوظيفى او مسؤليت اداء كولو لپاره اواز وشـي نوهر تكليف پـه غاړه واخله او په منډه راشه

بيا چې مونږ درت حکم وکړو، چې دسهار څخه تر ماښام پورې وږی او تږی اوسه، دخپل نفس خواهشات پوره کول بنده کړه، نو بايد د دی حکم پوره کول په هر صورت وکړې، که دلوږې اوتندی څخه هر حالت منځه ته راځي او هر ډول خوندور اوخواږه خوراکونه او شربتونه ستاسې په وړاندې پراته وي کوم کسان چې پدې ازميښت او امتحان کې خام راوځي

نوهغوى تـه هـم ويـل كېږي چې تاسې ځمونږپكار نـه ياسـتئ، يـواځې هغـه خلـك او كـسان غـوره اوانتخـابيږي چې پـدې درېم

اسلام يوهنه 74.

ازميښت او امتحان کې هم بريالې او کامياب راوځي، ځکه يواځې، دهمدوی څخه دا هليه او اميد کېدای شي چې دالله پاک له لوری چې کوم حکمونه او قوانين دوی ته راځي نو دوی به يې په ښکاره او پټه، په فايده او تاوان، په راحت او تکليف په ټولو حالتونو کې پېروي او پابندی کوي.

### 4\_د مالی قربانۍ ازمیښت او امتحان

ددې څخه وروسته څلورم ازميښت دمالي قربانۍ اخستل کېږي، په درېم ازميښت کې بريالې او کامياب انسان لاد دې وړتيا نلري چې دالله پاک په نوکرۍ کې داخل او وشمارل شي، اوس به دا ليدل کېږي چې ايادا انسان خو تنګ زړی، بې همته، بی حوصلی او زرپالوونکې ندی؟ ايا دا خو دهغو خلکو له ډلې څخه ندی چې ددوستۍ، مينی او محبت اوږدی اوږدی ژمنی او وعدی کوي خودخپل دوست، ملګری او محبوب په خاطر چې کله د جيب څخه د خرڅ او مصرف وخت راځې نو بيا وايي چې زه دې کارته چمتو نه ېم؟ ايا دا خو دهغو خلکو له ټولګي څخه ندی چې قربان، قربان ، جار، جار او صيب، صيب کوي اود ورڅخه غله، ميوه او دانه وغواړي نو بيا انکار، جګړه او ورڅخه غله، ميوه او دانه وغواړي نو بيا انکار، جګړه او

داسې خودخواه، تنګ زړې، زرپالوونکې اوماده پرست سړی هېڅ انسان آن چې ساده باده خلک يې هم دوست نه ګرځوي، هوښيار اوزيرک سړی خو داسې خلکو ته پخپل څنګ کې هم ځای نه ورکوي. نوهغه لوی، عظيم او ستر پاچا چې هره ګړﺉ خپلې خزانې بې حسابه په خپل مخلوق باندې مصرفوي داسې زكات

بى همته انسان كله دخپلې دوستۍ وړ ګڼي چې د خداى وركړې مال هم خپل خالق اومالک ته په وركولو زوريږي؟ هغه الله پاک چې حكمت، علم او پوهه يې تر ټولو زياته ده څرنګه به داسې انسان پخپلـه ډلـه كې داخلـوي چې دهغـه دوستي او محبت يواځى پـه ژبـه بانـدې وي او هـېڅ بـاور او اعتبار پـرې نـشي كېداى؟

نوهغه كسان چې پدې څلورم ازمي ښت كې هم ناكام شي هغوى ته صاف ځواب وركوي چې تاسې ولا شئ، ستاسې لپاره دالله په ډله او حزب الله كې ځاى نشته، تاسې بې كاره خلك ياستۍ، تاسې د دى لوى او ستر كار د سمبالولو او لاس كې اخستلو وړتيا نلرئ چې الهي خلافت او نيابت درته وسپارل شي پدې ډله او جماعت كې يواځى هغه كسان شمارل كېږي چې دالله پاك په محبت، مينه او دوستى باندې خپل ځان، مال، دولت، كورنۍ، وطن، اولاد او هر شي قربان او جار كړى قرآن كرېم فرمايي قرآن كرېم فرمايي تاسې هې خكله بشپړه نيكې شئ ترلاسه كولائ تر خو مود خپلې خوښې مال خيرات كړې نه وي

## د حزب الله صفات

1- زره تنګي نه وي.

241

په دی ډلـه او جماعـت کـې د زړه تنګـو خلکـو لپـاره ځـای نشته، پدې کې يواځې هغه خلک داخليـدائ شي چې زړونـه يې لوی او پراخه وي.

اسلام پوهنه

﴿ وَمَن يُوْقَ شُحَّ نَفْسِهِ، فَأُوْلَبَتِكَ هُمُ ٱلْمُفْلِحُونَ ﴾ الحشر: ٩ حقيقت دادې چنې هنر څنوک لنه بخيلنۍ څخنه وژغنورل شونوهمدوي برېمن دي.

۲- دپراخه حوصلي خاوند وي.

دلته داسې حوصله لرونکوخلکو ته اړتيا ده چې که دهغوی سره چادښمنی هم کړی وي، هغوی ته يې زيان او تکليف هم رسولې وي، دهغوی زړه يې مات کړی وي، نوبيا هم دهغوی د بدن د پټوالی لپاره جامې اودهغوی د ګيډې مړولو لپاره ورته دخوراک ورکولو څخه انکار نکوي، اودمصيبت په وخت کې ورسره د کومک اومرستی څخه دريغ نکوي.

﴿ وَلَا يَأْتَلِ أُوْلُوا ٱلْفَضْلِ مِنكُرُ ۖوَٱلسَّعَةِ أَن يُؤْتُوَا أُوْلِي ٱلْقُرْبَى وَٱلْمَسَكِينَ وَٱلْمُهَجِدِينَ فِي سَبِيلِ ٱللَّهِ وَلِيَعْفُوا وَلِيَصْفَحُوَا أَلَا تُحِبُّونَ أَن يَغْفِرَ ٱللَّهُ لَكُمُ ۖ وَٱللَّهُ عَفُوُرٌ رَّحِيمُ ٣

ستاسبې مهربان اوشىتمن خلىك دې لوړ، نه كوي چې خپلوخپلوانو، تش لاسواودالله په لار، كې مهاجروخلكو ته به څه ور نه كړي بايدعفوه وكړې اوتيرشي اياتاسې نه خوښوۍ چې الله درته بښنه وكړي؟ الله ښه بښونكې اومهربان دې.

دا آيت شريف هغه وخت نازل شو چې کله د حضرت ابوبکر صديق شه يو خپلوان په حضرت بي بي عايشه شي باندې په تور پورې کولو کې برخه واخسته او پدې کار سره حضرت ابوبکر شه خفه شو اوهغه ته يې مرسته او کومک بند کړ، کله چې دا آيت شريف نازل شو نو حضرت ابوبکر شه ولړځيده، او ويې فرما يل زه دالله پاک بښنه غواړم،بيايې دهغه تور پورې

کوونکې خپلوان سره مرسته او کومک پيل کړ کوم چې هغه ته يې معنوې او روحاني تکليف رسولې وو).

#### ۳- د لوړ ظرفيت څښتن وي.

پدې ډله کې دلوړ ظرفیت خلکو ته اړتیا ده، فرمایي: ﴿ وَيُطْعِمُونَ الطَّعَامَ عَلَى حُبِّهِ مِسْكِمَنَا وَيَتِبَا وَأَمِيرًا ﴾ الإنسان: ٨ – ٩ اللَّهِ لَا نُرُدُ مِنكُرُ حَرَّلَهُ وَلَا شُكُورًا ۞ ﴾ الإنسان: ٨ – ٩ دالله پسه مینسه کسې مسسکېن، یتېم اوبنسدې تسه خسوراک ورکوي اوواي به چې مونږ یوازې دالله په خاطر درکوو له تاسې څخه نه بدل غواړو اونه مننه.

# 4- د پاک اوصاف زړه خاوند وي.

دلتـه دهغـو پـاكو اوصـافو زړونـو خاونـدانو تـه اړتيـا ده چـې دالله پـاک پـه لاره كـې دهغـه دوركـړي مـال او دولـت څخـه غـوره اوښه مال را باسي او وركوئ

﴿ يَتَأَيُّهُا أَلَّذِينَ ءَامَنُوا أَنفِقُوا مِن طَيِّبَنتِ مَا كَسَبْتُمْ وَمِعَا أَخْرَجْنَا لَمُ يَتَا يَتَأَيُّهُا أَلَذِينَ ءَامَنُوا أَنفِقُوا مِن طَيِّبَنتِ مَا كَسَبْتُمْ وَمِعَا أَخْرَجْنَا لَكُمْ مِنْ ٱلْأَرْضِ وَلَا تَيَمَمُوا ٱلْخَبِيثَ مِنْهُ تُنفِقُونَ ﴾ البقرة: ٢٦٧

ای مؤمنانو دخپل ګټلي مال اودهغه چې مونږ درته له زمکې څخـه راويـستلې دې غـوره اوښـه خيـرات کړﺉ،دخـراب مـال د ورکړې هڅه مه کوﺉ چې اوس يې تاسې خيراتوﺉ.

**۵ په بی وځلۍ او تنګ لاسۍ کې هم خرڅ کوي.** دلته هغو لوړ همته اود پراخ زړو خلکو ته اړتيا ده چې د تنګ لاسۍ، غريبۍ او بی وځلۍ په حالت کې هم دخپل اولاد ،

اسلام يوهنه 444

خپلې کورنۍ اوخپلې ګیډې څخه یې ساتي اودالله پاک ددېن دخدمت او دخپلو مسلمانانو وروڼو سره پرې مرسته او کومک کوي.

﴿ وَسَادِعُوَا إِلَى مَغْفِرَةٍ مِن زَبِّكُمْ وَجَنَةٍ عَهْبُهَا ٱلسَّمَوَتُ ﴿ وَسَادِعُوَا إِلَى مَغْفِرَةٍ مِن زَبِّكُمْ وَجَنَةٍ عَهْبُهَا ٱلسَّمَوَتُ وَٱلْأَرْضُ أُعِدَت لِلْمُتَقِينَ ٱلَّذِينَ يُنفِقُونَ فِي ٱلسَّرَآءِ وَٱلضَّرَآءِ ﴾ آل عمران: ١٣٣ - ١٣٤

‹‹دِخپل رب دېښنې اودهغه جنت دترلاسه کولولپاره يوله بل څخـه وړانـدې شـئ چـې پلـن والـې يـې اسـمانونه اوځمکـه دې دپرهيز ګارانو لپاره تيارشوې دې پرهيزګاران هغـه کسان دي چې په خوښئ اوناخوښئ دواړووختونوکې مالونه خيراتوي.››

### 6- جواد اوسخي وي.

دلته هغوايمان لرونكوته اړتياده چې دزړه له اخلاصه په دې يقين او باور ولري چې څه دالله په لاره كې وركوي هغه بې ځاى ، عبس اوخوشى نه ځي ،بلكې الله پاک په ذنيااواخرت دواړوكې غوره او ښه بدله وركوي نو ځكه هغوى دالله درضالپاره مصرف كوي، ددې پروا نه ساتي چې چاته دده دجود اوسخا معلومات كېږي اوكه نه؟ يايي چا مننه ادا، كړې اوكه نه؟

﴿ وَمَا تُنفِقُوا مِنْ خَيْرٍ فَلِأَنفُسِكُمْ وَمَا تُنفِقُونَ إِلَّا ٱبْتِعَآءَ وَجْهِ ٱللَّهِ وَمَا تُنفِقُوا مِنْ خَيْرٍ يُوَفَ إِلَيْكُمْ وَأَنتُمْ لَا تُظْلَمُونَ ٢ البقرة: ٢٧٢

‹‹اوتاسـې چـې څـه خيراتـوئ دخپلـو ځـانودګټى لپـاره يـې کوئ.اوخيرات خوتاسې هسې هم دالله په خاطرورکوئ .اوچې څـه موخيرات کړل ،نوبدل به يې پرتـه لـه دى چې تيرې درسره وشي پوره درکړل شي.›› زكات

# ۷- په هر حال کې يې الله پاک ياد وې.

دلته هغه زړورو او باتورو خلكو ته اړتيا ده چې په شتمنۍ ، مالد ارۍ او سرمايه دارۍ كې هم الله پاک له ياده نه باسي اوهغه يې په يادوي، هغوى چې په ماڼيو او بنګلو كې هم ناست وي نوالله له ياده نه باسي

﴿ يَتَأَبَّهُا ٱلَّذِينَ ءَامَنُوا لَا نُلْهِكُمُ آمَوَلُكُمْ وَلَا أَوْلَدُكُمْ عَن ذِكْرِ ٱللَّهُ وَمَن يَفْعَلُ ذَلِكَ فَأُوْلَتِهِكَ هُمُ ٱلْخَسِرُونَ ﴾ المنافقون: ٩

ای مؤمنانو باید مالونه اوبچېان مودالله له ذکرنه غافله نه کړي،اوهر څوک چې په دی کاراخته شو نو همدوی پوره زیانمن دي.

دا د الله تعالي په ډله اوجماعت کې د داخليدونکو لازمي او اړين صفات دي، د دې صفاتو څخه پرته هېڅوک دالله پاک په دوستانو کې نشي داخليدا ی، داپه اصل کې دانسان داخلاقو نه بلکې د ايمان سخت او کلک امتحان او ازمېښت دی.

هغه څوک چې دالله پاک په لاره کې د مصرفولو اوخرڅولو څخه ځان يوی او بلې خوا ته کوي، دا خرڅ اومصرف پخپل ځان باندې ټيکس اوباج ګڼی، په حيلو او پلمو دځان خلاصولو کوښښ کوي، او کله چې خرڅ اومصرف کوي نو خپل خفګان اوغم له خلکو څخه په احسان او منت بارولو سره وباسې، يادا غواړي چې د ده د جود او سخا انګازه په ټوله نړۍ کې خپره شي، په اصل او حقيقت کې دوی په الله پاک او آخرت باندې ايمان نلري، هغوی دا فکر کوي چې دالله پاک په لاره کې چې څه خرڅ شول هغه ضايع او عبث شول، هغه ته خپل عيش اوعشرت، خپل آرام او راحت، خپل خوندونه او لذتونه، خپلې

140

اسلام يوهنه

ګټې اونوم، تر الله پاک او دهغه تر خوښی او رضا زیات عزیز او محبوب وي، هغوی فکر کوي چې که هر څه دي نو همدا دنیاده، که مال او دولت مصرفیږي نو باید په دنیا کې نوم او نښان تر لاسه شي تر څو د دی مصرف بدله په همدی دنیا کې پلاس راشي، که روپۍ هم لاړی شي اونوم نښان هم ونشي نو بیا مال په اوبو کې ولاړ، په قرآن مجید کې صاف او څرګند ویل شویدی چې داسې انسان د الله پاک ندی بلکې د ایمان د اقرار او دعوی سره سره منافق دی، لکه چې فرمايي:

444

#### ٨- احسان او منت بارونکی نه وي.

﴿ يَتَأَيَّهُا الَّذِينَ ءَامَنُواْ لَا نُبْطِلُواْ صَدَقَتِكُم بِأَلْمَنِ وَٱلْأَدَىٰ كَالَّذِى يُنفِقُ مَالَهُ رِنَآءَ ٱلنَّاسِ وَلَا يُؤْمِنُ بِاللَّهِ وَٱلْيَوْمِ ٱلْآخِرِ ﴾ البقرة: ٢٦٤

اى مؤمنانو اخپل خيراتونه موپه احسان بارولو، اوضرر رسولوسره دهغه چا په څېرمه بابيزه كوئ چې خپل مال دخلكود ښودانې لپاره لګوي ،نه په الله ايمان لري اونه داخرت په ورځ

۹- مال نه راټولوي.
٤ وَٱلَّذِينَ يَكَنِرُونَ ٱلذَّهَبَ وَٱلْفِضَةَ وَلَا يُنفِقُونَهَا فِي رَحَالَ اللَّهِ فَبَشِّرَهُم بِعَذَابٍ ٱلِيمِ <sup>(1)</sup> له التوبة: ٣٤ معوخلكوته چې سره اوسپين زر راټولوي اودالله په لاره كې يې نه مصرفوي ددردناك عذاب زيرې وركړه.

YFV

ز**کات** 

•١- دالله پاک په لاره کې رخصت اواسانتياوې نه لتوي.
ا کَ يَسْتَعْذِنُكَ ٱلَّذِينَ يُؤْمِنُونَ بِاللَّهِ وَٱلْيَوْمِ ٱلْآخِرِ أَنَ يُحَمَّعُهُ وَالْيَوْمِ ٱلْآخِرِ أَنَ يُحَمَّعُهُ وَاللَّهُ وَالْيَوْمِ ٱلْآخِرِ أَنَ يَحَمَّعُهُ وَٱللَّهُ عَلِيمُ إِاللَّهُنَقِينَ أَنَ إِنَّهُ المَنَقِينَ فَنُونَ إِنَّهُ عَلِيمُ وَٱلْيَوْمِ الْآخِرِ وَازْتَابَتْ قُلُوبُهُمْ يَسَتَعْذِئُكَ ٱلَّذِينَ لَا يُوْمِنُونَ إِاللَّهُ عَلِيمُ وَٱلْيَوْمِ اللَّهِ مَاللَهُ عَلِيمُ اللَّهُ وَالْيَوْمِ إِنَّهُ عَلِيمُ اللَّهُ وَالْيَوْمِ إِنَّ لِنَهُ عَلَيهُ وَالْيَوْمِ إِنَّهُ عَلَيْهُ وَالْيَوْمِ إِنَّهُ عَلِيمُ إِنَّا اللَّهُ وَاللَّهُ عَلَيهُ مَا يَعْتَقُونُ إِنَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ عَلَيْهُ وَاللَّهُ عَلَيهُ وَاللَّهُ عَلَيهُ وَالْيَوْمِ إِنَّهُ عَلَيهُ عَلَيهُ وَاللَّهُ عَلَيهُ عَلَيهُ وَاللَّهُ عَلَيهُ وَاللَّهُ عَلَيهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ وَاللَّهُ عَلَيهُ عَلَيهُ عَلَيهُ اللَّهُ عَلَيهُ وَاللَّهُ عَلَيهُ عَلَيهُ وَاللَّهُ عَلَيهُ وَالْتَهُ وَالْيَوْمِ الْعَنْ عَلَيهُ وَالْتَهُ عَلَيهُ وَالْيَوْمِ اللَّهُ وَالْتَهُ عَلَيهُ وَالْتَهُ عَلَيهُ وَاللَهُ عَلَيهُ عَلَيهُ وَاللَهُ عَلَيهُ وَالْتَهُ عَلَيْ عَلَى اللَّهُ وَالَهُ عَلَيهُ عَلَيهُ وَالَهُ عَلَيهُ وَاللَّهُ وَالْتَهُ عَلَيْ عَلَيْ عَلَيْهُ عَلَيهُ عَلَى اللَهُ عَلَيْ عَلَيْ عَلَى الْعَالَهُ عَلَيْ عَلَى الْنَهُ مِنْ عَلَيْ عَلَيهُ عَلَيهُ عَلَيهُ عَلَيهُ عَلَيْ عَلَى الْعَلَيْ عَلَى الْعَلَيْ عَلَى الْعَامِ الْعَالَيْ عَلَى الْعَامُ الْعَالَةُ عَلَيْ عَلَيْنَ مَا عَالَةُ عَلَيْ عَلَيْ عَلَيْ عَلَيْ عَلَى الْعَالَةُ عَلَى إِنَا عَلَيْ عَلَيْ عَلَيْ عَلَيْ عَلَيْ عَلَى الْعَلَيْ عَلَيْ عَلَيْ مَا عَلَيْنَ مَالَيْ عَلَيْ عَلَيْ عَلَيْ عَلَيْ عَلَى الْعَالَيْ عَلَى الْعَلَيْ عَلَيْ عَلَيْ عَ وَالْعَالَةُ عَلَيْ عَا عَا عَلَيْ عَلَيْ عَلَيْ عَلَيْ عَلَيْ عَلَيْ عَلَيْ عَ

هغه كسان چې په الله اوداخرت په ورځ ايمان لري هېڅكله به له تااجازه ونه غواړي چې هغوى دې په خپلوسرونواومالونو له جهادكولومعاف كړاى شـي اوالله تـه پرهيزګاران ښـه معلـوم دي اجازي يواځې هغه كسان غواړي چې په الله اوداخرت پـه ورځ ايمان نه لري زړونه يې شكمن اوپكې لالهانده وي.

دهغوى دمصرف دنه مننې يوازينې لامل دادې چې هغوى له الله اودهغه له رسول نه منكر ، اوچې لمانځه ته وړاندې كېږي نوخورازړه ماتي اوچې مصرفوې نوپرې ډيرناخوښه وي. ( ٱلْمُنَفِقُونَ وَٱلْمُنَفِقَاتُ بَعَضُهُم مِنْ بَعْضَ يَأْمُرُونَ يَالْمُنصَكِرِ وَيَنَهُونَ عَنِ ٱلْمَعْرُوفِ وَيَقْبِضُونَ أَيَّدِيَهُم نَسُوا ٱللَهَ فَنَسَيَهُم إِنَّ ٱلْمُنَفِقِينَ هُمُ ٱلْفَلَسِقُونَ (٣) که الوبة: ٢٧ (منافق سړي اومنافقې ښځې ځينې له ځينو نوروڅخه دي هغوى دبدئ په لوربلنه اوله نيكئ څخه منع كوي خپل

اسلام پوهنه

لاسونه لـه نيكېوڅخـه تـړي.الله يـې هېركـړ نـوالله هـم هغـوى هېركړل.په رښتياچې همدامنافقان فاسقان دي.)

١٢- انفاق فى سبيل الله باج اوټيكس نه بولې.
٤ وَمِنَ ٱلأَعَرَابِ مَن يَتَخِذُ مَا يُنفِقُ مَغْرَمًا ﴾ النوبة: ٩٨
٩ بانډه چې عربانوكې داسې خلك هم شته چې دالله په لاره
کې ورکړه پرځان باج ګڼي.

#### 13- بخيل او كنجوس نه وي.

﴿ هَتَأْنَتُمْ هَتُؤَلَّآءِ تُدْعَوْنَ لِنُمَنِفُوا فِي سَبِيلِ ٱللَّهِ فَمِنَكُمْ مَّن يَبْخَلُ وَمَن يَبْخَلُ فَإِنَّمَا يَبْخَلُ عَن نَفْسِهِ. وَٱللَّهُ ٱلْغَنِيُّ وَأَسْتُمُ ٱلْفُقَـرَآةُ وَلِن تَتَوَلَّوْ يَسْتَبَدِلَ قَوْمًا غَيْرَكُمْ ثُمَّ لَا يَكُونُوا أَمْنَالَكُمُ ٢

هو اتاسې همدغه خلک ياستۍ چې درڅخه غوښتنه کېږي چې خپل مالونه دالله په لاره کې ولګوئ خوستاسې ځيني خلک بخيلي کوي اوهرڅوک چې بخيلي خپله کړي نوپه حقيقت کې هغه پر خپل ځان بخيلي کوي الله غني اوبې پروادې اوتاسې مسکېنان اومحتاج يې اوکه چېرې تاسې مخ واړولونوستاسې پرځای به بيا بل قوم راولې اوهغه به ستاسې په شان نه وي»

داؤ د زکات حقيقت چې ستاسې د دين ستر رکن دی، دا د نړۍ د حکومتونو د ټيکس پشان مه ګڼئ بلکې دا په اصل کې د اسلام روح او جان دی، داپه حقيقت کې د ايمان امتحان دی، لکه څرنګه چې انسان درجه په درجه امتحانونه ورکوي او پرمخت ګ کوي آن تر دې چې اخري امتحان ورکړي او سند تر لاسه کړې، په همدی توګه دالله پاک په وړاندې هم مختلف

749

امتحانونه شته چې د هغې تيرول اړين دي. کله چې هغه څلورم امتحان ورکړي چې دمال قرباني ده او بريالې شي نو بيا هغه پوره او مکمل مسلمان شي. سره ددې چې دا ازمېښت آخري نه دې بلکې د دی څخه وروسته نور سخت امتحانونه هم راځي چې د ځان قرباني ده خو دا څلور امتحانونه چې دهغې يادونه ما وکړه په حزب الله کې د داخليدو لپاره دي چې څلورم يې د مالی قربانۍ ورکولو دی.

ځينې خلک وايي چې د انفاق او مصرفولو خبری د پخوا وخت څخه خلکو ته کېږي، اوس د بی وځلۍ اوغربت په حالت کې دمال راټولو او ګټلو طريقی او لارې چاری خلکو ته ښودل پکار دي، خو دوی ته دا څرګنده نده چې په کوم شي دوی خفه اوغمګين کېږي هغه د اسلام روح دی، مسلمانان چې نن په کوم سپکاوي او ذلت کې پرېوتي، داد همدی روح کمي ده، مسلمانان دې روح ندی غورځولې بلکې ددې روح نشتوالي غورځولې دي، په راتلوونکې خطبو کې به زه تاسې ته څرګند کړم چې زکات اوصدقات ځمونې د ټولنېز ژوند روح دی، پدې کې نه يواځې اخروي بلکې دنيوي ګټې هم پټې دي

#### 21

په ټولنېز ژوند کې دزکات درجه

ځما د اسلام وروڼو : د دی څخه مخکې په خطبه کې می تاسې ته د زکات حقیقت بیان کړ ، اوس پدې خطبه کې دهغې په یو بل اړخ باندې رڼا اچول غواړم.

دالله پاک کرېمي شان

په قرآن مجيد کې ځاى پر ځاى د زکات او صدقاتو لپاره د انفاق في سبيل الله کلمه اوصطلاح استعمال شويده، يعنى دالله پاک په لاره کې خرڅول اومصرفول، په ځينو ځايونو کې داسې هم فرمايل شويدى چې کوم مال تاسې د الله په لاره کې خرڅ اومصرفرئ دا په الله پاک باندې قرض حسنه دى، يعنى دا چې تاسې الله پياک ته قرض ورکوئ اوهغه ستاسې پوروړى او قرضدار ګرځي په زياتو ځايونو کې دا فرمايل شويدى کوم شى چې تاسې دالله په لاره کې ورکوئ دهغې بدله اوعوض په الله پاک باندې دې نو هغه به يواځې د دى بدله نه درکوي بلکې څو چنده به يې زياته درکوي، پدې خبره اومضمون باندې فکر او غور وکړئ.

ايا د ځمکې او آسمان څښتن نعوذبالله تاسې ته اړ او محتاج دى؟ ايا دهغه لوى ذات ستاسې څخه قرض غواړي؟ ايا هغه د پاچايانو پاچا او د بى شمېره خزانو څښتن دخپـل ځان او خپـل ذات لپاره در څخه څه غواړي؟ معاذالله، معاذ الله. جهاد

101

دهغه په بخشش تاسې ژوند کوئ او لويږئ، دهغه درکړل شوې روزي تاسې خورۍ، ستاسې دهر غريب او شتمن سره چې څه دي دا دهغه بخشش او هديه ده، د يو غريب او فقير څخه نيولې تر يو ميلو نرپورې ټول هغه ته اړ او محتاج دی اوهغه ذات هيچا ته اړ او محتاج ندی، هغه ته څه اړتيا ده چې ستاسې څخه قرض غواړي او دخپل ذات لپاره تاسې ته لاس غزوي؟

په اصل او حقيقت کې دادهغه کرېمي شان دی چې ستاسې د فايدې او ګټې لپاره، ستاسې دخير او صلاح لپاره او ستاسې د کارونو دمصرف لپاره تاسې ته واييي او بيا همدا خرڅ او مصرف په خپله لاره کې بولې او هغه پرځان قرض بولې، دهغې مسؤليت په غاړه اخلي او دهغه لپاره ستاسې احسان اومنت پر ځان باروي.

تاسې يې دخپل قوم او ملت اړو خلکو ته ورکړئ، هغه بی وځلي ا وغريبان به له کومه دهغې بدله درکړي، زه يې دهغوی له لوري بدله درکوم، تاسې دخپلو غريبو او بی وځلو خپلوانو مرسته وکړئ دهغې منت او احسان پر ماباندې دې، زه به ستاسې دا احسان پوره کوم

تاسې چې خپل يتېمانو، کُنډو، رنډو، معيوبو، فلجو، مسافرو اومصيبت ځپلو وروڼو ته څه ورکوئ هغه ټول ځما پسې وليکئ، تاسې به يې دهغوی څخه نه غواړۍ ځما څخه به يې غواړۍ او زه به يې درکوم. تاسې خپلوانديښمنو وروڼو ته قرض او پور ورکړئ اوله هغوی څخه ګټه او سود مه غواړۍ، هغوی مه تنګوۍ، که هغوی د اداء کولو وړتيا نلري نو زندان ته يې مه استوئ، دهغو د کور سامان مه خرڅوئ، دهغوی کوچنيان اسلام پوهنه \_\_\_\_\_ ۲۵۲

اوماشومان مه بی کوره کوئ، ستاسې قرض په هغوی نه بلکې پر ماباندې دی، که هغوی اصل سرمايه درکړي نو سود يې زه درکوم.

که هغـوی اصـل هـم درنکـړی شـي نـو اصـل سـرمايه او سـود دواړه زه يوځای درکوم.

پدې توګه ستاسې په ټولنېزو چارواود انساني خوا خوږۍ په کارونو کې چې څه مصرفيږي دهغې فايده او ګټه سره لدې چې تاسې ته رسيږي خودهغې احسان او منت پر ماباندې دی، زه به دهغې يوه يوه ذره د ګټې، فايدي او سود سره بيرته درکوم،

دا دى د كرېمانو كىرېم، دا دى د پاچايانو دپاچا شان، ستاسې سره چې څه دي دا د هغه بخشش دى، تاسې د بل ځاى څخه ندى راوړې، دهغه له خزانو څخه يې اخلۍ، او بيا چې څه دركړي هغه بيرته نه وركوئ، تاسې خو هغه خپلو خپلوانو، وروڼو، كورنۍ، او خپل قوم ته وركوئ، يايې پخپلو ټولنېزو اړتياو خرڅوئ چې ګټه يې همدا تاسې ته رسيږي خو د دې جواد او سخى ذات سخاوت وګورۍ چې تاسې يې خپلو خپلوانو ته وركوئ خوهغه وايي چې دا ماته راكول دي، ځما په لاره كې مو وركړې، ماته موقرض او پور راكړى، زه به د دې بدله، ثواب او اجر دركوم.

الله اکبر دا شان او حيثيت يواځې د دې مخلوقاتو د خالق او پېدا کوونکې سره مناسب او ښه ښکاري، د دې بی نيازه او بی پروا ذات دا مقام او مرتبه ده چې دخپل جود، سخا او کرم څرګندونه وکړي، هېڅ انسان د دې لوړ او پورته مرتبې او مقام تصور هم نشي کولاۍ. زكات

107

#### د انفاق تلقين او تشويق د څه لپاره؟

راشئ اوس پيدې غيور وكړئ چې الله پاك انسان نيكۍ او سخاوت ته د تشويق او ترغيب لپاره داسې لاره او طريقه ولې غوره كړه؟ تاسې چې څومره پدې پوښتنه باندې غور وكړئ نو د اسلامي ښوونو او تعليماتو سپيڅلتيا به درته څرګنده اوښكاره شي، او ستاسې زړه به دا شاهدي او ګواهي وركړې چې دا ډول تعليم او ښونه پرته له الله پاك څخه د بل چا لخوا نشي كېداى

# انسان ځان غوښتونکې اوخود خواه دې.

تاسې پوهيږئ چې انسان دخپل فطرت په اساس او بنسټ تېرې كوونكې، ناپوهه او جاهل واقع شويدى، د هغه نظر تنګ دى، هغه تر لرى پورې نشي ليدلاى، دهغه زړه كوچنى دى، زيات پراخه او وسيع خيالات دهغه په ذهن كې كم ځاى نيسي، هغه خپل ځان غوښتونكې (خودخواه) ثابت شويدى، دخپل ځان غوښتنى پراخه او وسيع تصورهم دهغه په دماغ كې نشته، هغه بيړه كوونكې هم ثابت شويدى.

خُلِقَ ٱلْإِنْسَنُ مِنْ عَجَلٍ سَأْؤُرِيكُمْ ءَايَنِي فَلَا تَسْتَعْجِلُوبِ الأنباء: ٣٧

انـسان تلـواري پېداشـوېدې ډيرژربـه خپلـې نـښي تاسـې تـه وښاېم تلوارمه کوئ

هغه د هر شي بيړنئ پايله اونتيجه ليدل غواړي، همدا پايله اونتيجــه آخــري او حتمــي بــولي، او هغــه زر تــر زره كتــل اومحسوسول غـواړي، لـرى پايلو اونتيجو تـه دهغـه سترګى او ديدنه رسيږي، او په پراخه پېمانـه چې كومې ګټې او فايـدي تر لاسـه كېږي هغـه ډير زيـات وخت نيسبي او دهغـې ادراك ګران اسلام پوهنه \_\_\_\_\_ ۲۵۴

وی، دا دانسان فطري کمزوری ده، د دې پايلـه دا راوځي چې هغه يواځې خپله فايده ګوري خو داسې فايـده چې لـږه ، عـادي او ډير زر تر لاسه يا محسوسه شي.

هغه فكر كوي چې څه ماګټلې او څه ماته له پلار نيكه څخه راپاتې شوې هغه ځما خپل دي، په هغې کې د هيچا برخه او حصه نشته، هغه بايد ځما په خپلو اړتياوو، ځما پر خواهشاتو، ځما پر اسانتياؤ، او ځما د نفس په خوندونو او لذتونو خرڅ اومصرف شي، كه په بل چامصر فېږي نو كم له كمه بايد ځما نوم لوړ شي، ځما نوم خپور شي، ځما عزت زيات شي،ماته کوم لقب پر برخه شي، لوړه او پورته څوکۍ راکړل شي، خلک ماته ښکته او ټيټ شي، په ژبو دې ځما يادونه کېږي، که دا خبرې اوچارې ماته نه راکول کېږي نوبيا ولې زه خپل مال پخپل لاس برباد کړم؟که چېری ځما سره نژدی کوم يتېم له لوږې مري او در په در ګرځي زه ولي دهغه غم وخورم؟ دهغه حق خو پر خپل پلار باندې ؤ، هغه بايد خپل اولاد ته څه پرېښي او بيا ولاړ وايي يا به يې بېمه کړي وا ي، که چېرې ځما په خواکي کومه کونډه د مصيبت په حال کې ژوند کوي نو ماته څه ؟ دهغې خاوند بايد د هغې غم او درد خوړلي وايي، که کوم مسافر يوي او بلي خواته کرځي نو ځما سره دهغه څه اړيکې دي؟ هغه بي عقله پرته له ترتيب او تيارئ ولي له كوره وتلو؟ كه څوك بي وځلي او په بد حال ګرځي نو ګرځي دي، هغه ته هم الله پاک ځما پشان پښي، لاسونه، فکر او دماغ ورکړيدي، هغه بايد خپلې اړتياوې خپله پوره کړې، زه د څه لپاره دهغه سره مرسته وكړم؟ كه زه يې هغه ته وركوم نو قرض بايد وركړم، چې د اصل سره بايد سود هم ورڅخه واخلم ځكه چې ځما سرمايه خو خوشي زکات\_\_\_\_\_زکات

## د ځان غوښتونکې ذهني پايلې

ددې ډول ذهن او خيال لومړۍ پايله دا راوځي چې انسان د مال، خزانې او زرو ښامار گرځي، که خرڅ کوي نو دخپلې فايدى او ګټى لپاره يې کوي، که چېرى په کوم کار کې هغه ته خپله فايده او ګټه ښکاره نشي نو هغه له جيب څخه يوه روپۍ هم نه راوباسي، که هغه د کوم غريب سره مرسته کوي نو دهغه سره کومک نکوي بلکې هغه له هر څه څخه خلاصوي، يعنى سره کومک نکوي بلکې هغه له هر څه څخه خلاصوي، يعنى غريب او مسکېن تـه څه ورکوي پـه هغه باندې پـه زرګونو غريب او مسکېن تـه څه ورکوي پـه هغه باندې په زرګونو نوروي چې دهغه له شخصيت څخه عزت او وقار ختم شي، که په کوم ملي او قومي کار کې سرمايه لګوي نو لومړې دا ګوري په کوم ملي او قومي کار کې سرمايه لګوي نو لومړې دا ګوري څخه بى برخى کېړي.

د دې خيال او ذهنيت پايلی څه دې؟ د دې پايلې اونتايج نه يواځې داچې د ټولنېز ژوند لپاره تباه کوونکې او خطرناک دي بلکيې بلاخـره دهمـدې ذهـن لرونکـې لپـاره هـم خطرنـاک او هلاکـوونکې دي چې پخپـل جهالـت او تنـګ نظـرۍ يـې د ځـان

اسلا

لپاره ګټور بللو، کله چې دخلکو په منځ کې دا ډول خيال او ذهنيت كار كوي نو مال اودولت يواځي دڅو كسانو پلاسونو کی جمع کېږی. بي شماره انسانان بي اسرې او بي وسيلې پاتي کېږي، شتمن او مالدار خلک دخپل مال اودولت په زور نور مال او دولت راکش کوي چې پدې توګه د بي وځلو اوغريبو خلکو ژوند نور هم تنګ او خرابيږي، کله چې په يوه ټولنه کې غربت، بي وځلي او بيکاري زياته شي نوهلته هر ډول خرابي، بدامني او ګډوډي رامنځ ته کېږي، هلته ناروغۍ راپېدا کېږي او روغتيا له منځه ځي، هلته دمال او دولت لاس ته راوړل کران کرځي،

هلته جهالت اوناپوهي عامه كرځي، اخلاق ورسره خرابيږي، خلک دخپلو اړتياوو د پوره کولو لپاره په جرمونو پيل کوي، بلاخره هر لوري ته ډاکې، لاره شکونې او چورتالان پيل کېږي، عام پاڅون صورت نيمسي، شمتمن او مالمدار خلک وژل کېږي، دهغوي کورونه، مال اوشتمني سوځول او له منځه وړل کېږي، لنډه دا چې هغوی داسې تباه او برباديږي چې نوم او نښان يې له منځه ځي.

## د ټولنې په برياليتوب کې د فرد برياليتوب هم دې.

كه تاسى غور وكړئ نو درته څرګنده به شي چې په حقيقت کې دهر چا خير او بری دهغې ټولنې په خير اوبري پورې تړاو لري په کومه کې چې هغه اوسيږي، ستاسې سره چې کوم مال او دولت دي كه تاسي هغه د نورو وروڼو دخير لپاره استعمال كړئ نو دا مال او دولت به تر گرځيدلو او چکر وهلو وروسته د ډيرو فايدو او ګټو سره تاسې ته بيرته راشي، خو که همدا دولت او

جهاد YDV

مال د ځان سره وساتئ، او يايي يواځي دخپل ځان په ګټه استعمال کړئ نو ورځ په ورځ به مخ په کميدو شي. دمثال په توګه که تاسې د ټولنې يو يتېم وپاللو او هغه تـه مـو تعليم وركړ نو تاسې ټولنې ته يومال او دولت ګټونكې فرد وړاندې کړ چې پدې توګه په ټولنه کې دمال ګټوونکو شمېر زياتېږي، پدې توګه د ټولنې مال زياتيدل خپله تاسې ته ګټه او فايده رسوي، پداسې حال کې چې شايد تاسې ته هېڅ څرګنده نشي چې دا ګټه او فايده دهغه يتېم د پالنې څخه تر لاسه شويده، خو كه تاسى له تنګ نظرۍ او بخل څخه كار واخلئ او دا ووايئ چې زه د دې يتېم سره څه اړيکې لرم، دهغه پلار بايد دده غم خوړلي واي، نو دهغه يتېم څخه به لوفر او كوڅه ګشت انسان جوړ شي او په ټولنه به بار وي يا دا چې د ټولنې لپاره به غم او اندیښنه وګرځي ځکه هغه به جرمونو او بدکاريو ته لاس اچوی، داسی هم کېدای شی چی همدا يتېم دشتمن په کور بريد وکړي او چوريې کړي. د دې معني دا شوه چې تاسې پخپل لاس د خپلی ټولنې يو فرد ګناهونو، بداخلاقيو او جرمونو ته برابر کړ او پدې توګه مو ټولنې ته زيان او تاوان ورساوه.

که دې مثال ته تاسې په پراخ او وسيع نظر وګورئ نو تاسې ته به څرګنده شي چې کوم مال اودولت ستاسې له جيب څخ، د ټولنې دخير او بريا لپاره وتلی دی هغه به په ټولنه کې ګرځي او زياتېږي چې بلاخره د ډيرو فايدو او ګټو سره به بيرته ستاسې په لوري راشي، او کوم کسان چې بخل کوي او خپل مال د ځان سره ساتي په حقيقت کې هغوی خپل مال کموي او پخپلو لاسونو

اسلام يوهنه

101 .

دخپلې بربادۍ او تباهۍ سامان برابروي،همدا راز پدې کې پټ دى چې قرآن مجيد په ښه شكل بيان كړى. ﴿ يَمْحَقُ ٱللَّهُ ٱلرِّبُوا وَيُرْبِي ٱلْصَدَقَنَتِ ﴾ البقرة: ٢٧٦ الله پاک سود له منځه وړي اوخيراتونه زياتوي ﴿ يَرْبُوا عِندَ ٱللَّهِ وَمَا ءَانَيْتُمْ مِّن زَكُوْمَ تُرِّيدُونَ وَجْهَ ٱللَّهِ فَأُوْلَبَيْكَ هُمُ ٱلْمُضْعِفُونَ ﴾ الروم: ٣٩ اوكـوم سـودچې تاسـې وركـوئ چـې دخلكـو دمالونوسـره ديوځای کېدلوله کېله نور هم زيات شي له الله سره نه زياتيږي، او چې دالله د خوښيې لپاره زکات ورکوئ نوهمد غه کسان په حقيقت کې خپل مالونه څوچنده کوي. د دې راز په پوهيدلو کې د انسان ناپوهي، جهالت او ځان غوښتنه خنډ او مانع ګرځي، ځکه چې هغه د حسبي شيانو بنده او غلام دي، کوم مال چې دده په جيب کې دي هغه ګوري، کوم مال چي په تجارت او سود ورکوي په هغې هم پوهيږي چې زياتېږي، خو کوم مال او دولت چې دده له جيب څخه وځي په هغې نه پوهېږي چې په څه توګه زياتېږي، په کوم ځای کې زياتېږي، څومره ډيريږي او څه وخت د ډيرو ګټو او فايدو سره ده ته بيرته راګرځي، دې خو يواځې پدې پوهېږي چې دومره مال راڅخه ولاړ او د تل لپاره راڅخه رخصت شو.

د دې جهالت اوناپوهۍ غوټه ترنن ورځې پورې د انسان عقل او پوهې پخپل کوښښ سره خلاصه نشوه کړای، په ټوله نړۍ کې همدا حال دی، يو لورې ته پانګواله نړۍ ده چې ټول کار او چارې يې په سود چلېږي، د دولت او مال د زياتوالي سره سره يې انديښنې، غمونه او مصيبتونه زياتېږي. بل لورې ته داسې ډله او ګروپ را پېدا شوی چې په زړه کې

يې د حسد ، کرکې او نفرت اور لمبې وهي، او د پانګوالو په

خزانو باندې د ډاکې اچولو په تکل ټول انساني تمدن او کلتور له بيخه ويستل غواړي.

### د ستونزو حل

دا جنجالي غوټه هغه حکيم ذات پرانستي ده چې دهغه دكتاب نوم قرآن مجيد دى، د دې قلف كلي او كُنجي په الله او اخرت باندې ايمان راوړل دي، که انسان په الله پاک باندې ايمان راوړي او پدې باور او يقين وکړي چې د آسمان او ځمکې دخزانو مالک او څښتن الله پاک دی، او دانساني معاملاتو اصلي تنظېم او تدبير دهغه پلاس کې دي او دهغه په دفتر کې د يوي يوي ذري حساب شته، د انسان دنيکېو او بديو اخري سزا او جزا به دهغه د ثبت شوي حساب سره سم په آخرت کې ورکول کېږي، نو د ده لپاره به بيا ډيره اسانه شي چې دخپـل تنـګ نظر څخه تير شي او دالله پاک په حکمونو باندې عمل وکړې، په الله پاک توکل او باور وکړي، دهغه د حکمونو سره سم خپل مال او دولت مصرف کړي، ګټه او تاوان يې الله ته وسپاري، د دې باور، يقين او ايمان سره چې هغه څه مصرفوي نو يقيناً چې هغه يې د الله پاک په لاره کې مصرف کړل ،هغه به خامخا د الله پاک په علم او دفتر کې موجود وي، که څوک د ده احسان او منت منبي او که يې نه مني خوالله پاک به د ده احسان منبي او دهغې بدله به حتماً وركوي، او كله چې دالله پاك وعده او ژمنه پدې هکله شويده نو بيا پدې يقين او باور پکار دي چي دهغه بدله او عوض به خامخا وركوي، كه هغه په دنيا كې وي يا په آخرت او دنيا دواړو کې.

# ۲۲ دانفاق في سبيل الله عام احكام

د احکامو دوه ډولونه ( عام او خاص) ځما د اسلام وروڼو! الله پاک د خپل شريعت اصل داسې ايښې دی چې لومړې د خيراو نيکۍ کولوعام حکم ورکوي تر څو خلک په خپل ژوند کې دخير او نيکۍ لاره غوره کړي، بيا ددې خير او نيکۍ يوخاص او ځانګړي شکل او صورت هم وړاندې کوي چې په خصوصي توګه د هغې پابندې وشي.

## د الله پاک د یادولو عام حکم

د مثال په ډول تاسې ګورۍ چې د الله پاک یادول د خیر او نیکۍ کار دی، تر ټولو لوی، غټه او ستره او د ټولو نیکېو سر چینه ده، د دې لپاره خصوصی حکم دا دی چې تاسې هېڅ وخت دالله پاک له یاد څخه بې پروا او غافل کېږي مه. فرمایي فاذ کُرُوا الله قِیَما وَقُعُوداً وَعَلَیَ جُنُوبِکُم کُم کُ الساء: ۱۰۳ په ولاړه، په ناسته او په ملاسته هر وخت دالله ذکر کوئ واذ کُرُوا الله کې لغلکم نُفْلِحُون سُ کَ الانفال: ۱۰ الله تعالی ډیر یادوۍ تر څو تاسې کامیاب شئ زكات

﴿ إِنَّ فِي خَلْقِ ٱلسَّمَوَتِ وَٱلْأَرْضِ وَٱخْتِلَفِ ٱلَّيْلِ وَٱلنَّهَارِ لَأَيْنَتِ لِأُولِي ٱلْأَلْبَنِ ١٩ ٱلَذِينَ يَذَكُرُونَ ٱللَّهَ قِينَمًا وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ ٱلسَّمَنَوَتِ وَٱلْأَرْضِ رَبَّنَا مَا خَلَقْتَ هَذَا بَطِلًا ﴾ آل عمران: ١٩٠ – ١٩١

بې شکه د ځمکې اواسمانونو په پېدايښت کې اود شپې او ورځې په اختلاف کې ډيری نښې دې د هغو خلکو لپاره چې عقل لري، هغوی چې الله پاک په ولاړه، ناسته او ملاسته يادوي او د ځمکې اوآسمانونو په پېدايښت کې غور او فکر کوي او بيا وايي ای ځمونږ ربه! دا تا بې ځای او هسې ندی پېدا کړی. فولا نُطِع مَنْ أَغْفَلْنَا قَلْبَهُ، عَن ذِكْرِنَا وَاَتَّبَعَ هَوَنهُ وَكَانَ أَمُرُهُ, فُرُطًا () لکهف: ۲۸

او د هغه چا خبره مه منه چې د هغه زړه ځمونږ د ياد او ذکر څخه خالی او غافل وي اود خپلو خواهشاتو پسې لګيدلې وي او دهغه ټول کارونه د حد او پولې څخه تير شوی وي.

پدې اياتونو اونورو ډير مبارکو اياتونو کې حکم ورکړل شويدی چې په هر وخت کې بايد خپل رب اوالله پاک ياد کړئ ځکه دالله پاک ياد او ذکر هغه شي دی چې د انسانانو ټول حال احوال سموي اوهغه په نيغه او مستقېمه لاره باندې برابروي، کله چې د انسان زړه د الله پاک له ياد اوذکر څخه غافل اوبې پروا شو، په نفسانې او شيطاني خواهشاتو پسې شو نو ددې حتمې پايله اونتيجه دا ده چې هغه به د نيغې او مستقېمې لارې څخه بې لارې او ګمراه او پخپلو معاملو کې به د حد څخه تيريږي.

441

اسلام پوهنه

272

#### د الله یاک د یاد خاص حکم

دا خو عام حکم وو ، اوس دالله پاک دیاد او ذکرلپاره خاص او ځانګړی شکل او صورت هم وړاندې شویدی لمونځ او په لمانځه کې چې پنځه وخته څومره رکعتونه فرض شویدي په هغو ټولو کې یواځې نېم یاد نېم څخه لږ زیات ساعت وخت مصرفیږي څو دقیقې په یو وخت کې اوڅو دقیقې په بل وخت کې دالله پاک یاد او ذکر فرضول دا معنیٰ نارې چې بس دومره وخت الله پاک یاد کړئ او پاتې وخت هغه له یاده وباسۍ او ورڅخه بې پروا او غافل شئ بلکې ددې مطلب او موخه دا دی چې کم تر کمه دومره وخت فو تاسې باید دالله پاک په یاد کې مصرف کړئ ، بیا دهغې څخه وروسته خپل کارونه هم کوئ او الله پاک هم ورسره یادوۍ یو فارسې متل دی دست بکار دل به یار

# د انفاق في سبيل الله عام حكم

بس همداسې معامله دزکات هم ده، پدې کې هم يو عام حکم دی اوبل خاص، يو دا دی چې تاسې د بخل او زړه تنګۍ څخه ووځۍ ځکه چې دا د ټولو بديو بيخ او مور ده، پخپلو اخلاقو کې د الله پاک رنګ خپل کړئ چې هر وخت بې شمېره او بې حسابه سخاوت کوي، پداسې حال کې چې د هيچا حق اودعوی پرې نشته، دالله په لاره کې چې څه مصرفولای او خرڅولاۍ شئ هغه خرڅ او مصرف کړئ.

د خپلو اړتياو څخه چې څومره بې او خوندی کولای شئ هغه د نورواړو او محتاجو خلکو د اړتيا پوره کولو لپاره پکار واچوئ،د دين د خدمت او د الله پاک په لاره کې د خپل ځان اومال د قربانولو څخه هېڅ وخت دريغ ونکړئ، که د الله پاک

ز**کات** 273

سره مينه او محبت لرۍ نو د مال او دولت مينه د الله پاک له مينې اومحبت څخه قربان کړئ. دا دی عام حکم

## دانفاق في سبيل الله خاص حكم

د عام حکم سره خاص حکم دا دی، څومره مال چې ستاسې سره شته او جمع شویدی دهغې څخه دومره د الله پاک په لاره کې خامخا مصرف او خرڅ کړئ، ستاسې د زمکې حاصل چې څومره دی په هغې کې کم له کمه دومره برخه د الله په لاره کې مصرف او خرڅ کړئ لکه څرنګه چې د څورکعتونو د لمانځه د فرض کېدو مطلب دا ندی چې پدې وختونو کې الله پاک یاد کړئ او په پاتې وختونو کې هغه له یاده وباسئ

په همدی توګه لږه برخه مال چې فرض شویدی د دې مطلب هم دا ندی چې د چاسره چې دومره مال وي هغه دې مصرف کړي او د چاسره چې نه وي هغه دې خپل لاسونه مښي، او دا مطلب هم ندی چې شتمن او مال لرونکې دې یواځې ټاکلې فرض زکات ورکړي او بیا چې کوم اړ او محتاج راشي نو هغه دې ورټي، یاچې د دین کوم خدمت راشي او دې ووايي چې مونږ خوزکات ورکړې او مسؤلیت مو پوره کړیدی نور را څخه د یوې روپۍ امیدهم مه کوئ.

د زکات د فرض کېدو مطلب هېڅکله دا ندی بلکې د دې مطلب دا دی چې دومره مال به تاسې په هر صورت د الله په لاره کې ورکوئ او د دې څخه چې د چاسره زيات وي هغه دې هم څه ورکړي.

اسلام يوهنه

474

د انفاق د عام حکم لنده تشریح

اوس زه تاسې ته د انفاق دعام حکم لنډه تشريح وړاندې کوم، بيا به بل ځل د خاص حکم بيان درته هم وکړم. د قرآن مجيد اصل او ځانګړتيا دا ده چې کله د کوم شي او

کار حکم ورکوي نو داخلوی کا کولي کا کا پې کنه کا کوم شي ک کار حکم ورکوي نو دهغې حکمتونه، مصلحتونه، فایدې، ګټې او فضایل هم بیانوې تر څو حکم منوونکې ته دا څرګنده شي چې دا حکم ولې ورکړل شویدی او د دې ګټه او فایده څه ده؟ کله چې تاسې قرآن مجید لومړې ځل را خلاص کړئ نو پدې مبارک آیت به مو سترګې پرېوځي

الم. داد الله كتاب دى، پدې كې هېڅ شك نشته، دا هغوپرهيزګارو خلكو ته دژوند نيغه لاره په ګوته كوي چې په غيبو ايمان راوړي، لمونځ قاېموي اوكوم رزق چې مونږ وركړى د هغې څخه مصرف كوي››.

پدې آيت شريف کې دا ا صول بيان شويدي چې ددنيا په ژوند کې په نيغه او مستقېمه لاره دتللو لپاره درې شيان اړين او لازمې دي:

لومړې په غيبو ايمان، دوېم لمونځ قاېمول او درېم د الله پاک د ورکړي رزق څخه د هغه په لاره کې مصرفول.

قرآن محيد په بل ځاى كې فرمايي ﴿ لَن نَنَالُوا ٱلْبِرَّ حَتَّى تُنفِقُوا مِمَّا تُحِبُّونَكَ ﴾ آل عمران: ٩٢ تاسې هېڅكله دنيكۍ مقام ته نشئ رسيدلا ى تر هغې پورې چې د الله تعالى په لاره كې خپل ګران اومحبوب شيان خرڅ او مصرف نكړئ په بل ځای کې داسې فرمايي: ﴿ ٱلشَّيْطَنُ يَمِدُكُمُ ٱلْفَقْرَ وَيَأْمُرُكُم بِٱلْفَحْسَاءَ ﴾ البقرة: ٢٦٨ شيطان تاسې لدی څخه ويروي که مصرف وکړئ نو غريب او فقير به شئ او تاسې ته د شرمناک شي يعنی بخل تعليم درکوي.

د دې څخه وروسته فرمايي: د الله په لاره کې خرڅ وکړ ټُلقُوا بِآيَدِيکُر لِلَ ٱلْنَهَلَکَةُ ﴾ البقرة: ١٩٠ د الله په لاره کې خرڅ پخپل لاس ځانونه هلاکت ته مه غورځول دي. غورځول دي.

بيا په اخره کې داسې فرمايي: ﴿ وَمَن يُوقَ شُحَّ نَفَسِهِ، فَأُوَلَيَّكَ هُمُ ٱلْمُفَلِحُونَ ۞ ﴾ اخشر: ٩ او څوک چې له بخل او زړه تنګۍ څخه خلاص شو هغه کامياب او بريالي دې.

# د ژوند تيرولو دوه طريقې

ددې ټولومبارکو اياتونوڅخه دا څرګنده شوه چې په دنيا کې د انسان لپاره د ژوند تيرولو دوه طريقې او لارې دې

١\_يوه طريقه او لاره د الله پاک ده چې په هغې کې نيکې، خير او کاميابي ده او د دې لارې قاعده او اصل دا دی چې د انسان زړه بايد پراخه، وسيع او خلاص وي څه رزق او رزوې چې اللهﷺ هغه ته ورکړی د هغې څخه خپلې اړتياوې هم پوره کړي،د خپلو وروڼو او ملګرو سره هم مرسته وکړي او د الله پاک د کلمې د لوړولو لپاره هم خرڅ او مصرف وکړي اسلام پوهنه .\_\_\_\_ ۲۲۶

۲\_دوېمه لاره د شيطان ده چې په هغې کې په ښکاره خو د انسان ګټه او فايده معلوميږی خو په حقيقت کې د هلاکت او بربادۍ څخه بل څه نشته، او د دې لارې اصل او قاعده دا ده چې انسان دې د مال او دولت راټولولو کوښښ وکړي، په روپۍ روپۍ دې ځان ورکړي او هغه دې په غاښونو باندې کلکې وساتي چې مصرف او خرڅ نشي او که مصرفيږي نو يواځې پخپل ځان او خپلو نفسي خواهشاتو دی مصرف شي.

# د الله 🐲 په لاره کې د مصرفولو طريقې

اوس وګورئ چې د الله پاک په لاره کې د خرڅولو او مصرفولوکومې کومې طريقی او لارې چارې بيان شويدي زه هغه په ترتيب سره تاسې ته وړاندې کوم:

# ۱ - يواځې دالله پاک د رضا او خوښئ لپاره

ترټولو لومړۍ خبره دا ده چې په مصرف اوخرڅ کې يواځې د الله پاک رضا اوخوښي مطلب وي، په چا باندې احسان کول ارسنت بارول نړوي او نه په دنيا کې دنوم او شهرت پېدا کولو لپاره وي، قرآن مجيد فرمايي:

﴿ وَمَا تُنفِ أُرِبَ إِلَّا ٱبْتِغَآءَ وَجْهِ ٱللَّهِ ﴾ البقرة: ٢٧٢

تاسې چې څه خرڅ کوئ په هغې کې پرته د اللهﷺ د رضا اوخوښئ څخه ستاسې بل مطلب نه وي.

﴿ يَتَأَيَّهُمَا الَّذِينَ ءَامَنُوا لَا نُبْطِلُوا صَدَقَتِكُم بِالْمَنِ وَالأَدَى كَأَذِى يُنفِقُ مَالَهُ، رِئَآءَ النَّاسِ وَلَا يُؤْمِنُ بِاللَّهِ وَالْيُوْمِ الْأَخِرَ فَمَثَلُهُ، كَمَثَلِ مُفْوَانٍ عَلَيْهِ تَزَابُ فَأَصَابَهُ, وَابِلُ فَتَرَكَهُ مَالَكُمُ مِنْكَانَ وَالأَدَى كَانَدِى مُعْوَانٍ عَلَيْهِ تُرَابُ فَأَصَابَهُ, وَابِلُ فَتَرَكَهُ مَالَكُمُ مَالَكُمُ مَالَهُ عَلَيْهِ مَالَهُ مَعْدَلُهُ مَعْدَلُهُ مَعْدَلُهُ عَلَيْهُ مَالَهُ مَعْدَةً مَعْدَلُهُ مَعْدَلُهُ مَعْدَلُهُ مَعْدَلُهُ مَعْدَعُهُ مَالَهُ مَعْدَلُهُ مَعْدَلُهُ مَعْدَلُهُ وَاللَّهُ مِنْكَمُ مِنْكُونَ عَلَيْ مَعْدَلُهُ مَعْهُ مَعْذَ مَعْوَانٍ عَلَيْهِ تُرَابُ فَأَصَابَهُ وَابِلُ فَتَرَكَهُ مَالَكُمُ مَالَكُ مَعْدَلُهُ مَعْدَلُهُ مَعْدَلُهُ مَع شَيْءٍ مِعْدَانِهُ مَعْدَانِهُ مَالَهُ مَالَهُ مَا مَعْهُ مَا مُعُهُ مَاللَهُ مَاللَهُ مَعْتَلُهُ مَعْدَلُهُ مَ

حهاد 27V

ای د ایمان خاوندانو؛ خپل خیرات او صدقات په منت بارولواوزیان رسولو سره مه ضایع کوئ دهغه چا پشان چې خلکو ته د ځان ښودلو په خاطر مصرف کوي او د اخرت په ورځ ایمان نلري، د دې مصرف اوخرڅ مثال داسې دی لکه په یوه ښویه تیږه چې خاوره پرته وي اوپه هغې سخت باران راشي نو ټوله خاوره وبهیږی،اوپاکه صافه تیږه پاتی شي، چې هېڅ هم ورپسې نه وي نښتی.

#### ۲ - احسان او منت نه بارول

دوېمه خبره دا ده چې کله چاته خوراک او روپۍ ورکړئ ياجامې او لباس ورکړئ نو په هغه باندې احسان او منت مه باروئ او داسې سلوک او رويه هم ورسره مه کوئ چې هغه خفه او غمګين شي ﴿ الَّذِينَ يُنفِقُونَ أَمَوْلَهُمْ فِي سَبِيلِ اللَّهِ ثُمَّ لَا يُتْبِعُونَ مَآ أَنفَقُوا

مَنَا وَلاَ أَذَى لَهُمُ أَجْرَهُمُ بِنِدَا رَبِهِمْ فَالْعَلَى مَنَا وَلاَ خُوفُ عَلَيْهِمْ وَلا هُمُ يَحْزَنُونَ (\*\*) \$ قَوْلٌ مَعْرُونٌ وَمَغْنِزَةٌ خَيْرٌ مِن صَدَقَة يَتُعُمَ أَذَى إِلَى المَوْهِ: ٢٦٢ – ٢٦٣

هغه کسان چې د الله په لاره کې مصرف کوي او بیا د خرڅ څخه وروسته منت او احسان نه بار وي او تکليف نه رسوي، دداسې خلکو لپاره دالله په وړاندې اجر او ثواب دی او په هغوی به د هېڅ زيان او تاوان غم او ويره نه وي. نرمه، پسته خبره او بښنه غوښتل د دی څخه غوره ده چې د صدقې او خيرات څخه وروسته تکليف رسول کېږي

اسلام پوهنه

۳- غوره او ښه مال ورکول

درېمه خبره دا ده چې د الله په لاره کې ښه او غوره مال ورکړل شي، بد او خراب مال ورکول ندی پکار، هغه کسان چې کوم غريب ته شليدلې او زړې جامې ګورې، يا کوم غريب او فقير ته بې کاره اوخرابه خوراک را باسې نو هغوی هم بايد د همداسې شليدلې او خراب اجر او ثواب امېد او تمه د الله پاک څخه ولري.

﴿ يَتَأَيَّهُا ٱلَّذِينَ ءَامَنُوا أَنفِقُوا مِن طَيِّبَنتِ مَا كَسَبْتُمْ وَمِمَّآ أَخْرَجْنَا لَكُمْ مِّنَ ٱلأَرْضِ ۖ وَلَا تَيَمَّمُوا ٱلْخَبِيثَ مِنْهُ تُنفِقُونَ وَلَسْتُم بِتَاخِذِيهِ إِلَّا أَن تُغْمِضُوا فِيهِ ﴾ البقرة: ٢٦٧

اى دايمان خاوندانو! هغه څه چې تاسې ګټلي او څه چې مونږ ستاسې لپاره د ځمکې څخه راويستلي دهغې څخه ښه او غوره مال د الله په لاره کې ورکړئ، داسې مه کوئ چې د الله په لاره کې خراب او بدشي ولټوئ چې تاسې خپله هم د هغې اخستونکې نه وئ

۶- تو خپلې وسی پورې پټ اومخفی ورکول څلورمه خبره دا ده چې تر ممکن حده پورې پټ او مخفي مصرف کول تر څو ریا او ځان ښودنه پکې رانشي، سره ددې چې په ښکاره کې هم څه خبره نشته خو مخفي او پټ ورکول غوره دي. په ښکاره کې هم څه خبره نشته خو مخفي او پټ ورکول غوره دي. په ښکاره کې هم څه خبره نشته خو مخفي او پټ ۲۰ تُخفُوها وَتُؤْتُوها په ښکاره کې هم څه خبره نشته خو مخفي او پټ ۲۰ تُخفُوها وَتُؤْتُوها په ښکاره کې هم څه خبره نشته خو مخفي او پټ ۲۰ تُخفُوها وَتُؤْتُوها په ښکاره کې هم خو مخبره نشته خو مخفي او پټ ۲۰ تُخفُوها وَتُؤْتُوها په ښکاره کې د ۲۷۱ تو کې په ۲۷۱ تو ۲۰ تو ۲۷۱ تو ۲۰ تُخفوها و تو تُو تُو تُو د ۲۷۱ تو ۲۰ تو ۲۷۱ تو ۲۰ تو ۲۷۱ تو ۲۰ ت

که په ښکاره صدقه ورکړئ نوهم ښه ده،خو که په پټه توګه يې فقيرانو او غريبانوته ورکړئ دا ستاسې لپاره ډير غوره او ښه ده او پدې سره ستاسې ګناهونه رژيږي.

479

### 5- ناپوهه او بې عقلو خلکو ته زيات ما ل نه ورکول

پنځمه خبره دا ده چې ناپوهه او بې عقلو خلكو ته دهغوى د اړتيا او ضرورت څخه زيات شي نه وركول چې ځان ورڅخه ورك شي او په خرابو خويونو كې پرېوځې، بلكې هغوى ته چې څه وركول كېږي دهغوى دحيثيت سره سم بايد وركړل شي

الله تعالى دا غواړي چې ګیډې ته ډوډۍ اودبدن د پټوالې لپاره جامې هر بدکار او خراب انسان ته هم ورسیږې خو د شراب څښلو،بدمعاشئ، قمار او ډم بازۍ لپاره روپۍ ندې ورکول پکار کنه دې هم ورسره په ګناه کې شریکېږي.

﴿ وَلَا تُؤْتُواْ ٱلسَّفَهَاءَ أَمَوَلَكُمُ ٱلَّتِي جَعَلَ ٱللَّهُ لَكُمْ قِيَمًا وَأَرْدُقُوهُمْ فِبِهَا وَاكْسُوهُمْ وَقُولُواْ لِهُمْرَقَوْلَا مَعْرُهُا ۞ ﴾ النساء: ٥

خپل مالونه چې الله پاک ستاسې لپاره دژوند تيرولووسيله ګرځولې ناپوهه او بې عقله خلکو ته مه سپارۍ خود هغې مالونو څخه هغوی ته د خوراک او پوښاک لپاره څه ورکړئ

### ۶- پوره وړی مه زوروئ.

شپږمه خبره دا بيان شويده چې که تاسې کوم غريب او بې وځلي ته د خپلو اړتياوو د پوره کولو لپاره قرض حسنه ورکړ نو هغه په غوښتلو غوښتلو مه انديښمن کوئ بلکې هغه ته دومره وخت ورکړئ چې هغه په اسانۍ سره اداء کړي او که دا خبره رښتيا څرګنده شي چې هغه يې نشي اداء کولاي او تاسې هم دومره مال لرۍ چې هغه معاف کولاي شئ نو بيا معافول ډير غوره دې.

اسلام يوهنه

﴿ وَإِن كَانَ ذُو عُسْرَةٍ فَنَظِرَةُ إِلَى مَيْسَرَةٍ وَأَن تَصَدَّقُواْ خَيْرُ لَكُنُدٌ إِن كُنتُمْ تَعْلَمُونَ ٢٨٠ ﴾ البقرة: ٢٨٠

که پوره وړي تنګ لاسې وي نو هغه ته تر اسانتيا پورې وخت ورکړئ، که صدقه او خيرات يې کړئ نودا ستاسې لپاره تر ټولو غوره ده که تاسې د هغې په ګټه اوفايده پوه شئ

# **۲ - په صدقه او خيرات کې اعتدال او ميانه روي**

اوومه خبره دا بيان شويده چې انسان بايد په خيرات او صدقاتو کې له حد او پولې څخه تېرې او تجاوز ونکړي. دالله پاک دا مطلب اومقصد ندی چې تاسې د خپل ځان، خپل اهل او عيال څخه هر څه راټول کړئ او هغه په صدقه او خيرات کې ورکړئ ، بلکې هغه غواړي چې ساده ژوند غوره کړئ اود دې ډول ژوند لپاره چې څومره شيان پکاريږي هغه د خپل ځان، چلې مېرمنې او خپلو اولادونو لپاره مصرف کړئ او که څه در څخه پاتې شول هغه دالله په لاره کې ورکړئ

ستاسې څخه پوښتنه کوي چې مونږ څه خرڅ اومصرف کړو؟ ای نبيﷺ هغوی ته ووايه هغه څه مصرف کړئ چې ستاسې څه زيات اواضافه وي.

﴿ وَٱلَّذِينَ إِذَا ۖ أَنْفَقُواْ لَمْ يُسْرِفُواْ وَلَمْ يَقْتُرُواْ وَكَمْ يَقْتُرُواْ وَكَانَ بَيْنَ ذَلِكَ قَوَامًا (\*\*) ﴾ الفرقان: ٦٧

د الله تعالى نيک بندګان هغه دي چې کله نفقه اوخرڅ کوي نو اسراف نکوي اونه ډيره تنګي کوي بلکې دهغوی لاره ددواړو تر منځ وي.

211

﴿ وَلَا تَجْعَلْ يَدَكَ مَغْلُولَةً إِلَى عُنُقِكَ وَلَا نَبْسُطُهُمَا كُلَّ ٱلْبَسْطِ فَنَقْعُدُ مَلُومًا تَحْسُورًا ( ) ﴾ الإسراء: ٢٩

لاس دومره مه راکاږه چې د غاړی پورې نښتي وي او مه يې دومره خلاصه وه چې بيا انديښمن او خفه ناست وې او خلک دې هم ملامتوي.

# د مرستی اوکومک مستحق او وړ کسان

په اخر کې داهم واورئ چې الله پاک په قرآن مجيد کې د مرستې او کومک دوړو اومستحقو کسانو پوره لست بيان کړيدی چې هغې ته په کتلو سره دمرستې او کومک وړ کسان معلوميږي،دچا حق چې ستاسې په مال او دولت کې الله پاک ټاکلې دي:

٤ وَءَاتِ ذَا ٱلْقُرْبَى حَقَّهُ وَٱلْمِسْكِينَ وَٱبْنَ ٱلسَّبِيلِ () ٢٦ الإسراء ٢٦ غريبو خپلوانو ته دهغوى حق وركړئ، مسكېن اومسافر ته هم دهغوى حق وركړئ اوبي ځايه خرڅ مكوئ.

﴿ وَءَانَى ٱلْمَالَ عَلَى حُبِّهِ ذَوِى ٱلْقُسُرْبَى وَٱلْمَتَنَحَىٰ وَٱلْمَسَكِينَ وَٱبْنَ ٱلسَّبِيلِ وَٱلسَّآبِلِينَ وَفِي ٱلْزِقَابِ ﴾ البغرة: ١٧٧

او نيك كسان هغه دي چې دالله په مينه اومحبت كې خپل مال وركوي غريبو خپلوانو، يتېمانو، مسكېنانو، مسافرانو او هغو خلكو ته چې دهغو غاړې په غلامۍ او بند ګۍ كې نښتې وي. ﴿ وَبِالَوَلِدَيْنِ إِحْسَنَا وَبِذِي ٱلْقُرْبَى وَٱلْمَسَكِينِ وَٱلْجَارِ ذِي ٱلْقُرْبَى وَٱلْجَارِ ٱلْجُنَبِ وَٱلصَاحِبِ بِٱلْجَنْبِ وَٱبْنِ ٱلسَبِيلِ وَمَا مَلَكَتَ أَيْمَنْكُمْ () ﴾ النساء: ٣٦

اسلام پوهنه

نیک او ښه سلوک وکړئ د خپل مور پلار سره، دخپلوانو سره، د یتېمانو سره، دمسکېنانو سره، د نژدی ګاونډیانو او لری ګاونډیانو سره، دخپل ملګرې سره، دمسافرو سره اود خپلوغلامانو اووینځو سره (خدمت کوونکو سره).

171

﴿ وَيُطْعِمُونَ ٱلطَّعَامَ عَلَى حُبِّهِ۔ مِسْكِينَا وَيَتِيمَا وَأَسِيرًا ۞ إِنَّمَا نُطْعِمُكُمُ لِوَجْهِ ٱلَّهِ لَا نُرِيدُ مِنكُمْ حَرَّةَ وَلَا شَكُورًا ۞ إِنَّا نَخَافُ مِن ذَيِّنَا يَوْمًا عَبُوسَا فَتَطَرِيرًا ۞ ﴾ الإنسان: ٨ – ١٠

اونېک خلک د الله پاک په مېنه او محبت کې غريبو، يتېمانو او بنديانو ته خوراک ورکوي، اوورته وا ي چې مونږ تاسې ته يواځې د الله پاک په خاطر خوراک درکوو،ستاسې څخه هېڅ بدله، غوض او مننه نه غواړو،مونږ د خپل الله څخه دهغې ورځې ويرې او ډار اخستې يو چې دهغې د سختوالي او شوموالي څخه دخلکو څېرې او مخونه غونج او ګونځې ګونځې کېږي او وچولې تړيو يږي

فَ وَفِيَ أَمُوالِهِمْ حَتَّى لِلسَّأَبِلِ وَٱلْمَحْرُومِ (٢) ﴾ الذاريات: ١٩

اوُدهغوى په مالونو کې حق دى د کومک اومرستې غوښتوونکو او بې برخې خلکو لا لِنُفَقَرَآءِ الَّذِينَ أُحْصِـرُوا فِي سَـبِيـلِ ٱللَّهِ لَا يَسَـتَطِيعُونَ

لا يقصفواء الدين الحصروا في تسبيس الله لا يسطيعون ضَرْبًا فِي ٱلْأَرْضِ يَحْسَبُهُمُ ٱلْجَسَاهِلُ أَغْنِيمَاءَ مِن التَّعَفَّفِ تَعْسِفُهُم بِسِيمَهُمْ لَا يَسْتَلُونَ النَّاسَ إِلْحَافًا وَمَا تُسْفِقُوا مِنْ حَمَّيْرِ فَإِنَ ٱللَّهَ بِهِء عَلِيهُمْ (٢) ﴾ البقرة: ٢٧٣

صدقه او خيرات دهغو اړو خلکو لپاره دی چې خپل ټول وخت يې د الله په لاره کې داسې لګولې وي چې دخپلې اړتيا لپاره منډې ترړې نشي وهلې، د هغوی ځان ساتنه اوا ستغنا چې کله ناخبره خلک وګوري نو ګمان کوي چې هغوی غنيان او زكات

777

شتمن دي، خو که تاسې د هغوی څېرو او شکلونو ته وګورﺉ نودرته څرګنده به شي چې په هغوی څه تیر شویدي، هغوی داسې خلک نه دي چې دخلکو څخه یې په زور او زاریو وغواړي، تاسې چې څه خیرات او صدقات ورکوﺉ الله په هغې ښه پوهېږي او د هغې بدله او ثواب به درکوي.

اسلام يوهنه

## ۲۳ د زکات ځانگړي احکام

ځما د اسلام وروڼو! په مخکنۍ خطبه کې ماتاسې ته د انفاق في سبيل الله ريعنی دالله په لاره کې خرڅول، په هکله عام احکام بيان کړل، ارس زه د دې حکم د دوېمې برخې تفصيلات درته وړاندې کوم چې هغه په زکات پورې اړه لري کوم چې فرض ګرځول شويدي.

## د زکات په اړوند درې حکمونه

دزكات په اړوند الله پاک په قرآن مجيد کې درې ځايه بيل بيل حكمونه بيان کړيدي. (١)- په سورة البقره کې فرمايي: ( أَنفِقُوا مِن طَبِّبَتِ مَا كَسَبَتْمَ وَمِمَّآ أَخْرَجَ لَكُم مِنَ الأَرْضُ ﴾ البقرة: ٢٦٧ دخپل ګټلي پاکيزه مال اودهغه چې مونږ درته له ځمکې دخپل ګټلي پاکيزه مال اودهغه چې مونږ درته له ځمکې څخه راويستلې دې مصرف وکړئ. (٢)- په سورة الانعام کې فرمايي چې ما ستاسې لپاره په ځمکه کې باغونه او فصلونه پېدا کړي نو بايد تاسې: (٢) انديام: ١٤١ د دغوټولوبوټوله ميوواوحاصل څخه خوراک وکړئ اودريبلو

ددغوټولوبوټوله ميوواوحاصل څخه خوراک وکړئ اودريبلو په ورځ يې دالله حق ورکړئ.

YV4

۲۷۵ \_\_\_\_\_ جهاد

دا دواړه اياتونه د ځمکې د حاصلاتو په اړوند دي، حنفي فقهاء فرمايي چې کوم شيان پخپل سر او ځنګلي وي دهغې څخه بر سيره په ټولو ترکاريو، غلو، دانو او ميوو کې بايد دالله پاک حق ‹‹زکات او عشر››ورکړل شي، په نبوي حديث کې راځي چې که چېری فصل او حاصلات دآسمانی اوبو ‹باران› پوسيله اوبه شي نو په هغې کې لسمه برخه او که دانسان په کوښښ اوبه راوويستل شي په هغې کې شلمه برخه ده چې دا برخه او عشر د فصل او حاصل د اخستلو سره سم فرض کېږي

۳) - د دی څخه وروسته په سورة التوبه کې فرمايي

﴿ وَٱلَّذِينَ يَكْنِرُونَ ٱلذَّهَبَ وَٱلْفِضَةَ وَلَا يُنفِقُونَهَا فِي سَبِيلِ ٱللَّهِ فَبَشِّرْهُم بِعَذَابٍ ٱلِيهِ (٢) يَوْمَ يُحْمَى عَلَيْهَا فِي نَارِ جَهَنَمَ فَتُكُوَى بِهَا جِبَاهُهُمْ وَجُنُوبُهُمْ وَظُهُورُهُمْ هَٰذَا مَا كَنَرْتُمْ لِأَنفُسِكُمْ فَذُوقُوا مَا كُنُمُ تَكَنِرُونَ (٢) إِ

هغوخلكوته چې سره اوسپين زر راټولوي اودالله په لاره كې يې نه مصرفوي ددردناک عذاب زيرې وركړه ، په هغه ورځ چې پـه مالونوبـه يـې ددوزخ اورښـه ګـرم اوبيابـه پـرې دهغـوى تندي،اړخونه اوشـاګانې داغـول كېږي ،او ورتـه ويـل كېږي بـه چې دا همغـه مـال دې چې تاسې دخپلوځانونولپاره راټول كړې ؤ ،نواوس دهغه څه خوندواخلئ چې تاسوبه راټولولو. اوبيا فرمايى:

﴿ ﴿ إِنَّمَا ٱلصَدَقَتُ لِلْفُمَرَآءِ وَٱلْمَسَكِمِنِ وَٱلْعَنِمِلِينَ عَلَيْهَا وَٱلْمُؤَلَّفَةِ فُلُوثُهُمْ وَفِ ٱلرِقَابِ وَٱلْغَنومِينَ وَفِ سَبِيلِ ٱللَّهِ وَٱبْنِ ٱلسَّبِيلِ فَوَيضَةً مِنَ ٱللَّهِ وَٱللَّهُ عَلِيمُ حَكِيمٌ ﴿ ۞ ﴾ التوبة: ٦٠

اسلام يوهنه

444

زكاتونـــه يـــوازې اويـــوازې دفقيرانو،مـــسكېنانو،زكات راټولوونكو،مؤلفة القلوبو،دغاړو اذادولو،پوروړو،دالله په لاره كې،اودمسافرولپاره دالله له لوري ټاكل شوې دى ،اوالله په هر څه پوه اودحكمت څښتن دې

د دى څخه وروسته بيا فرمايي ﴿ خُذَ مِنْ أَمْوَلِهِمْ صَدَقَةً تُطَهِّرُهُمْ وَتُزَكِّبِم بِهَا ﴾ التوبة: ١٠٣ دهغوى لـه مالونو څخه زكات اوخيرات واخله اوپه دې توګه يې له ګناهونو پاک اوكړنې يې سپيڅلې اوغوره كړه

د دې درې اياتونوڅخـه څرګنـديږي چـې کـوم مـال جمـع کېږي،زياتېږي او دالله پاک پـه لاره کې نـه مـصرفېږي نـو هغـه ناپاک ګرځي، د دی مـال د پاکوالي يـواځې يـوه طريقـه ده چې دهغې څخـه دالله پاک حق وويستل شـي او دهغـه بنـدګانو تـه ورکړل شي.

په حدیث شریف کې راځي چې کله د سرو او سپینو زرو جمع کوونکو ته دعذاب نازلیدو ګوت څنډنه وشوه نومسلمانان ډیر اندیښمن شول، ځکه د دې ظاهرې معنی خو دا وه چې هېڅوک به یو درهم او دینار هم نه ساتې او ټول باید مصرف کړې، بلاخره حضرت عمر فاروق ش رسول الله ته ورغې او دخپلو ملګرو اندیښنه یې ورته څرګنده کړه، رسول الله وفرما یل الله پاک زکات دهمدی لپاره پر تاسې فرض کړی چې ستاسې نور پاتې مال پاک شي، په همدی توګه یو حدیث شریف له حضرت ابو سعید خدری ش څخه روایت شویدی چې نبي وفرما یل کله چې تاد خپل مال څخه زکات ورکړ نو کوم حق چې پر تا واجب وو هغه اداء شو

#### د څو شیانو د زکات نصاب

په اسلامي قانون او شريعت کې د زکات لپاره نصاب ټاکل شويدی چې کله مال دې ټاکلی نصاب ته ورسېږي نو په هغې باندې بيا زکات کېږي او که لدی نصاب څخه کم وې له سره پرې زکات نشته.

د سپينو زرو ‹‹نقرې›› نصاب دوه سوه درهمه يعني ۵، ۵۲ تولې دي

د سرو زرو نصاب اووه نېمى تولې دى. داوښانو نصاب ۵ پنځه اوښان دي. د وزو او پسونو نصاب څلويښت دې. دغوايانو نصاب ٣٠ ديرش دې. د تجارتي مال نصاب د سپينو زرود نصاب په کچه دى. که د چاسره دنصاب په اندازه مال موجود وي اوپه هغې که د چاسره دنصاب په اندازه مال موجود وي اوپه هغې او داپرې واجب او فرض دې، حنفي فقهاء فرمايي که چېرى د چې دواړه سره يو ځاى شي نو بيا پوره کېږي دمال پداسې مالک باندې زکات ورکول واجب ګرځي.

اسلام يوهنه

۲۷۸

په ګاڼه او زيوراتو باندې زکات که چېری سره او سپین زردګاڼې او زیوراتو په شکل کې وي نو د حضرت عمر فاروق او حضرت عبدالله بن مسعود سن په وړاند کې د دوی زکات ورکول فرض دی، او امام ابو حنيفه پښي هم همدا خبره دليل نيولې ده، په نبوي حديث کې راځي: چې نبي سند د دوه ميرمنو سره د سرو زرو بنګړي ولېدل نو ورڅخه وئ پوښتل ايا تاسې د دی زکات ادا، کړی؟ يوی وويل نه ندی مو ورکړی نو نبي سن ورته وفرمايل ايا تاسې د اخوښوئ چې د قيامت په ورځ تاسې ته د دې دواړو په بدل کې د اور بنګړي در پلاس شي؟

په همدی ډول د حضرت ام سلمه کې څخه روايت دی چې ځما سره د سرو زرو يو پايزيب ؤ، ماله نبي کې څخه وپوښتل چې ايا دا هم په کنز کې راځي؟ نبي کې راته وفرمايل که چېری پدې کې د سرو زرو اندازه نصاب ته رسيږي او زکات ورڅخه ورکړل شي نوداپه کنز کې نه راځي.

د دې دواړو مبارکو حديثونو څخه څرګنديږي چې که سره او سپين زر د ګاڼی او زيوراتو په شکل وي او نصاب ته ورسېږي نو زکات پکې ورکول فرض دي، لکه په نقدو باندې چې زکات فرض دي، البته په کاڼو، غميو اوقېمتي ډبرو کې زکات نشته.

## د زكات اخستوونكي (د زكات مستحقين)

په قرآن مجيد کې د زکات اخستونکې اته ډلې يا اته کسان بيان شويدي چې په لاندې ډول دي: جهاد

﴿ إِنَّمَا ٱلصَّدَقَنْتُ لِلْفُـقَرَآءِ وَٱلْمَسَنَكِينِ وَٱلْعَـمِلِينَ عَلَيْهَا وَٱلْمُؤَلَّفَةِ فُلُوثُهُمْ ۖ وَفِي ٱلرِقَابِ وَٱلْغَـَرِمِينَ وَفِي سَبِيلِ ٱللَّهِ وَأَبْنِ ٱلسَّبِيلِّ فَرِيضَهَ مِنَ ٱللَّهِ ۖ وَٱللَّهُ عَلِيـثُرُ حَصِيهُ ﴾ التوبة: ٦٠

زكاتونه يسوازې اويسوازې دفقيرانو،مسسكېنانو،زكات راټولوونكو،مؤلفة القلوبو،دغاړو اذادولو،پوروړو،دالله په لاره كې،اودمسافرولپاره دالله له لوري ټاكل شوې دي ،اوالله په هر څه پوه اودحكمت څښتن دې.

(1)- فقيرا ن (الفقراء)

دا هغه ډله خلک دي چې څه لږ ډير مال ولري خو دهغه د اړتيا لپاره پوره اوبس نه وي، تنګ ژوند سرته رسوي او له چا څخه څه نه غواړي، امام زهري اوامام ابو حنيفه رحمه الله ، حضرت ابن عباس علمام حسن بصري مي د ابوالحسن کرخي اونوروفقهاؤاوعلماؤد فقير همدا تعريف کړيدي.

(۲)- مسکېنا ن (مساکېن) دا ډير بد حاله خلک دي چې دخپل اړتياؤ د پوره کولو لپاره هېڅ هم نلري، حضرت عمر فاروق د داسې کسان هم په مساکېنو کې داخل کړي چې هغوی دکار طاقت ولري خو کار ورته نه پېدا کېږي.

444

(٣)- د زکات راټولونکې (عاملين عليها) دا هغه خلک دي چې اسلامي حکومت دزکات راټولو لپاره ټاکلي دي، ددوی تنخوا او مصارف به د زکات له بوديجی څخه ورکول کېږي

# (۴)- د زړه نرمولو لپاره (مؤلفة القلوب)

پدې کې هغه خلک راځي چې د اسلام د پلوۍ لپاره يا د اسلام د مخالفت پرېښودلو لپاره ورتـه دمـال او دولـت وركـول اړين او ضرورې وي، پدې کې هغه نوې مسلمان شوي خلک هم راځي چې زړه يې ډاډه کول مطلب وي، کوم کسان چې دخپل کافر اوم شرک قـوم څخـه را جـلا شـي او اسـلام راوړي دهغـوي مرسته او کومک هسې هم پر مسلمانانو فرض او واجب دي خو كه هغه شتمن اومالدار هم وي دزړه د كلكوالي اوثبات لپاره ورته زکات ورکول کېداي شي، دحنين د جګړې په غنېمت کې نبي ﷺ نوې مسلمانانو ته تر نورو زيات مال اودولت ورکړ آن تردي چې د يو يو کس برخه سل سل اوښان ورسيدل، د مديني انصارو شکايت وکړ نو نبي 🎲 ورته وفرما يل داخلک اوس اوس اونوې اسلام ته راغلي دي زه دهغوئ زړونه ډاډه کول غوارم، په همدى خاطر امام زهري مظلطيد د مؤلفة القلوب تعريف دا رنګه کړيدي کوم عيسايي، يهودي ، کافراو مشرک چې په اسلام کې داخل شي سره لدې چې هغه شتمن اومالدار هم وي، (پدې هکله تفصيلي بحث په تفه ېم القرآن دوېم ټوک سورة التوبه كي شويدي.

زکات\_\_\_\_\_ زکات

#### (۵)- غلامان او بندیا ن (فی الرقاب)

د دې څخه مطلب هغه غلامان دي چې غواړي دخپل بادار څخه دمال په بدل کې ځان خلاص کړي او ازادي واخلي نو دې خلکو ته زکات ورکول کېږي،نن سبا چې غلامي نشته نو پدې کې هغه بنديان هم راځي چې جرمانه او تاوان نشي ورکولای او په بند کې پراته وي، کېدای شي د مسلمانانو بنديان هم ورڅخه مراد وي چې بايد له بند څخه راخلاص شي.

# (ج)- پوره وړي يا قرض دارا ن (الغارمين)

د دې څخـه مـراد پـوره وړي او قرضـداران دي، ددې مطلـب داندې چې د چاسره يوزر روپۍ وي اوسـل پکې قرضداروي نو هغه ته دې هم زکات ورکړل شي، بلکې مطلب دادی چې کـه پـه يو چاباندې دومـره قـرض وي چې کلـه هغـه ورکـړي نودنصاب څخه کم شي ورسره پاتې کېږي يا هېڅ شي پاتې نشي نو داسې کسانو ته زکات ورکول کېږي.

فقهاء فرمايي چې که څوک داسراف اوبد کاريو په سبب پوره وړې شوی وي هغه ته بيا زکات ورکول مکروه دي ځکه چې هغه به بيا نورهم زړور شي اوبدکاريو ته به زور ورکړي چې په زکات به بيا قرضونه خلاصوي.

## **(۲**)- د الله پاک په لاره کې رفي سبيل الله)

دا عامـه اصـطلاح ده چـې ټولـو نېكـو اوخيـر كـارونو تـه اسـتعمالېږي خـو پـه ځـانګړي توګـه ورڅخـه د الله پـاک ددېـن او كلمې دپورته كولو كار او كوښښ مراد دى، نبيﷺ فرما يلي

اسلام پوهنه

چې شتمن او مالدار سړى ته زكات اخستل جايز ندي، خو كه شتمن سړى د ديني اوجهادي كار لپاره مال ته اړتيا ولري نوهغه ته زكات وركول كېږي، دا سمه ده چې هغه سړى مالدار دى خو د جهاد او ديني كار لپاره زياتې خرڅې اومصرف ته اړتيا وي چې يواځې په خپل مال هغه نه پوره كېږي نوزكات وركول كېدى شي.

( **٨**)- **مسافران** (**ابن السبيل**) که د مسافر سړي سره په وطن کې ډير زيات مال هم وي خود سفر په حالت کې اړ وي نو زکات ورکول ورته روا او جائز دي.

## زکات چاته ورکول کېږي اوچاته نه ورکول کېږي؟

اوس دا پوښتنه پېدا کېږي چې کوم اته کسان په قرآن مجيد کې بيان شويدي په هغوی کې کوم يو ته په کوم حالت کې زکات ورکول کېږي او په کوم حال کې نه ورکول کېږي؟ د دې لږ شانته تفصيل تاسې ته وړاندې کوم

(١) - هېڅوک خپل پلار او خپل اولاد ته زکات نشي ورکولای، خاوند ښځی ته او ښځه خاوند ته زکات نشي ورکولای، پدې باندې ټول فقهاء سره هم غږی دي، ځينې فقهاء دا هم وايي چې تاسې داسې چاته زکات نشئ ورکولای چې دهغه نفقه او مصارف پر تاسې واجب دي او يا هغوی ستاسې شرعی او قانوني ميراث وړونکې وي، البته لرې خپلوان دزکات اخستلو حق لري بلکې د نورو خلکو څخه زيات حقدار او مستحق دي، حضرت امام اوزاعی پښن فرمايي چې کله تاسې زکات وباسۍ نو بيا يواځې په خپلوانو پسې مه ګرځۍ. زکات\_\_\_\_\_زکات

۲)- زكات يواځې د مسلمان حق دى، د كافر او غير مسلمان حق پكې نشته.
مسلمان حق پكې نشته.
په حديث شريف كې د زكات تعريف داسې راغلې دى:
تۇ خذ من أغْيَائهم فَتَرَدُ في فَقَرَائهم . (رواه مسلم)
يعنى هغه به ستاسې لـه شتمنو څخه اخستل كېږي او ستاسې په فقيرانو به ويشل كېږي.
ستاسې په فقيرانو به ويشل كېږي.
كېداى شي، بلكې په عامو صدقاتو او خيراتونو كې توپير او فرق كول هم ښه ندې چې د كافر اومسلمان لېون دې وشي بلكې فرق كول هم ښه ندې چې د كافر اومسلمان لېون دې وشي بلكې هر څوك چې محتاج او اړوي هغه ته بايد وركړل شي.
٣٦- امام ابو حنيفه ميا مرابي چې د همام ابو يوسف كول شي.

تحصن حسن سيبانی چيني رونا يي پې د س علي را تا تا په ساعت کلي کې مصرفول پکار دي، ديو کلي څخه بل کلي ته استول ښه کار ندی.

كه پخپل كلي كې د زكات مستحق نه وي يادا چې په بل ځاى كې داسې مصيبت راغلې وي چې هغه ته بايد زيات كومك وركړل شي لكه سيلاب، زلزله، قحطي يا وبا، د دې سره نيژدې رايه او نظر د امام مالك مخليك او امام سفيان ثورې مليك هم دى، خو د دې مطلب دا ندى چې له يو ځاى څخه بل ځاى ته زكات استول ناروا كار دى.

(۴)-ځينې پوهان وايي چې د چاسره د دوه وختونو خوراک وي هغه بايد زکات وانخلي، ځينې بيا وايي چې د چاسره لس درهمه يا دولس درهمه وي هغه دې زکات نه اخلې.

اسلام يوهنه

خو دامام ابو حنيفه ب<sup>يرين</sup> او نورو حنفي فقهاؤ رايه دا ده چې څوک کور، سامان او سپرلۍ ولري او دهغې څخه برسېره پنځوس درهمه ولري نو هغه زکات نشي اخستلای اوکه د دې څخه کم ولري نوزکات اخستل ورته روا دي، پدې لړکې دوه خبرې په نظر کې ساتل پکار دي يو قانون او بل فضبلت او پدې دواړو کې فرق اوتوپير شته.

نبي ﷺ فرما يلي دي که چېری څوک دوه وخته خوراک ولري او بيا هم هغه بل چاته دسوال لاس اوږدوي نو هغه د ځان لپاره اور راټولوي

په بل ځای کې نبي ﷺ فرمايي زه دا خوښوم چې يو سړی دې لرګي مات کړي، هغه دې وپلوري او خپـل ضرورت دې پرې پوره کړي د دې پرځای چې بل چاته سوال وکړي.

بل ځای نبي ﷺ فرما يلی د چاسره چې خوراک وي او يا د کار کولو توان ولري نو هغه دې زکات نه اخلي. خو دا ټول دغزېمت درجه او ښوونه ده.

پدې هکله قانون څه دی چې انسان څومره لري نو بيا زکات نشي اخستلای. پدې هکله هم نبوي احاديث شته، د مثال په توګه:

نبيﷺ فرما يلي: د سوال کوونکې حق دی سره لدې که هغه په آس هم راغلې وي.

يو سړی نبي ﷺ ته راغې ويې پوښتل: يا رسول الله؛ ځما سره لس درهمـه دي ايـا زه مـسکېن ېـم؟ نبـي ﷺ ورتـه وفرما يـل: هو!.

يـو ځلـې دوه کـسان راغلـل او دنبـيﷺ څخـه يـې زکـات وغوښت، نبيﷺ هغوی دواړو تـه لاندې باندې پـه غـور اودقت

سره وکتل، بيايې وفرما يل که تاسې يې غواړۍ نو زه يې درکوم خو پدې مال کې دغنيانو او دکارد توان لرونکو خلکو حق نشته.

د دې ټولو مباركو نبوي احاديثو څخه څرګندېږي چې كوم خلك دنصاب څخه كم مال لري هغوى په فقيرانو كې شمارل كېږي نو زكات وركول كېداى شي خو په اصل او حقيقت كې زكات دغريبو او بى وځلو حق دى.

#### دزکات لپاره د ټولنېز نظام اړتيا

د زکات اړين او ضروري احکام ما بيان کړل خو د دې ټولو سره يو بل شي هم مهم او ضرورې دی چې هغه لورې ته ستاسې پام راګرځول ضروري او اړين بولم ځکه چې ننبي مسلمانانو هغه له ياده ويستلې دی.

هغه مهمه اواړينه خبره داده چې دزکات ټول کار د يو ټولنېز نظام لاندې بايد سرته ورسيږي، انفراديت (ګوښيتوب) اسلام نه خوښوي

که ستاسې کور له جومات څخه لرې وي اوپه کور کې لمونځ وکړئ نو هغـه اداء کېږي خو شريعت دا غـواړي چې تاسې بايد دجماعت سره لمونځ اداء کړئ.

په همدى توګه که ټولنېز نظام نه وي نو بيل بيل زکات ورکول هم سمه ده او اداء کېږي خو د دې لپاره بايدکوښښ وشي چې زکات يو ټولنېز مرکز ته راټول شي تر څود هغې مرکز څخه په ترتيب اوتنظېم سره وويشل شي، همدى کار ته قرآن مجيد اشاره کړيده فرمايي:

اسلام يوهنه

۲۸۲ \_\_\_\_\_

﴿ خُذْ مِنْ أَمْوَلِهِمْ صَدَقَةً ﴾ التوبة: ١٠٣ دهغوى له مالونونه زكات اوخيرات واخله. يعنی اللہ پاک نبیﷺ تبہ فرمايي چې تاسې دهغوی څخه زكات راټول كړئ، مسلمانانو ته يې داندي ويلي چې تاسې جلا جلازكات وباسۍ او مصرف يي كړئ. همدارنګه دعاملین علیها څخه دې خبرې ته اشاره ده چې دزكات سمه او صحيح طريقه داده چې دمسلمانانو امام به هغه راټولوي او بيا به يې مصرفوي. په دې هکله نبي ﷺ فرما يلی دي: «أُمرتُ إن اخذ الصدقة من اغنيا · كم و اردها في فقرا · کم)). يعني ماته حکم شويدي چې ستاسې له شتمنو څخه زکات واخلم او ستاسي په فقيرانو يې وويشم. په همدي طريقه باندې نبيﷺ او خلفاء راشدينو عمل كولو، ټول زكات به داسلامي حكومت مامورينو اوعاملينو راټولولو او د مرکز له لورې به هغه مصرفيدلو. نن سبا چې اسلامي حکومت نشته او نه دهغي لپاره نظام وجود لري نو هر مسلمان بايد خپل زكات وباسي او په شرعى مصارفو کی یی خرخ او مصرف کړی، خو پر ټولو مسلمانانو دا لازم دي چې دزکات لپاره يو ټولنېز نظام جوړ او برابر کړي ځکه چې ددې نظام څخه پرته دزکات د فرضيت ګټې اوفايدې نېمګړې اوناقصې پاتې کېږي.





.



ځما د اسلام وروڼو! په مخکنيو خطبو کې د لمانځه، روژې او زکات په هکله تاسې ته معلومات وړاندې شو چې دا عبادات په څه ډول دانسان ژوند د اسلام په قالب کې اچوي او د الله پاک بندګۍ ته يې برابر وي. اوس د اسلام په عبادتونو کې يواځې حج پاتې دی چې زه

بايد دهغې فايدې تاسې ته وړاندې کړم

د حج معنیٰ

په عربي ژبه کې دکوم ځای د زيارت کولو قصد او ارادې ته حج وايي، په حج کې ټول خلک د کعبې شريفې زيارت ته ځې ځکه نو د دې مراسمو نوم حج کېښودل شو

#### د حج پيل

تر ټولو لومړې چې حج پيل شو دهغې قيصه ډيره د عبرت او پند څخه ډکه ده، تاسې دا قيصه ښه په غور سره واورۍ تر څو د حج حقيقت درته په ښه توګه څرګند او په ذهـن کې مـو ځـای ونيسې، بيا د هغې فايدې په اسانه درته ياديدې شي **د حضرت ابراهېم ﷺ په وخت کې حالات** 

کوم مسلمان، عيسايي او يهودې به وې چې د ابراهېمﷺ له نامه سره اشينا او بلېد نه وي، د نېړۍ دوه پېر درې برخې

حج

انــسانان هغمه خپمل اممام او لارښمود منمي، حمضرت موسیٰ 🖽 ، حضرت عیـسیٰ 🕾 اوحضرت محمد ﷺ درې واړه دهغه له اولاد او نسل څخه دې، دهغه د روښانه شبوې شمع څخه په ټوله نړۍ کې دهدايت نور اورڼا خپره شويده، نژدي څلور زره کاله مخکې هغه د عراقي ښار بابل په اُر نومي کلي کې پېدا شو، هغه وخت ټولو انسانانو الله پاک له ياده ويستلي وو، د ځمکي په سر هېڅ داسي انسان موجود نه وو چې خپل حقيقي مالک اوخالق يې پېژانده او يواځې دهغه په وړاندې يې د اطاعت او بندګۍ سر ټيټاوه، هغه چې په کوم قوم او ملت کې سترګې پرانستلې هغه دخپل وخت او زماني پر مختللي قوم وو خو په بی لارۍ او ګمراهۍ کې هم تر ټولی مخکې، وړاندې او پر مختللي وه. په صنعت، کسب کارۍ اوعلم وفن کې د ترقۍ او پرمختـګ سـره سره هغـوی پـدې سـاده او اسـانه خبـره هـم نـه پوهيدل چې مخلوق هېڅ وخت معبود او دعبادت وړ نشي كېداي، هغوى دستورو او بُتانو عبادت كاوه نجوم، فلكېات، فال نيونه، غيب ويل، جادواو سحر، تعويذونو او بندونواچولو یکی یورہ رواج درلودہ.

لکه نن سبا چې په هندوستان کې پنډتان او برهمنان دې هغه وخت هم د بتانو د منجاورانو يوه ډله موجوده وه، چې د بت ځاېونو (بُت خانو) ساتنه او خدمت به يې کولو، خلکو ته به يې د عبادت رسم اوطريقې هم سرته رسولې او ښودلې، د ښادۍ او غيم رسيمونه به ييې هيم اداء کول، هرلوري ته يې دغيب پوهيدلواوويلوانګازې خپرې کړی وي.

اسلام يوهنه

عام ولس دهغوي په لومه اوجال کې داسې راګير شوي وو چې هغوي يې دخپل ښه او بد برخليک خاوندان او څښتنان بلل، دهغوی په اشارو تلل او پرته له دلیل څخه به یې دهغوی دخواهشاتو بندګي او غلامي کوله، ځکه هغوی دافکر او ګمان کاوه چې دخدايانو دربار ته يواځې همدوی لاره لري، که هغوی وغواړي نو مونږ خدايانو ته نژدې کولای شي کنه مونږ به تباه او برباد شو، د دې منجاورانو سره حکومت مرسته او کومک کولو او هغوي د حکومت او واکمنانو سره، څرنګه چې چارواکو اوواکمنانو د منجاورانو سره مرسته کوله نو دوی د خلکو په ذهـن کـې دا خبـره اچولـه چـې پاچـا د نـورو خـدايانو پـه شـان يـو خدای دی، د هېواد اوولس مالک دی، دهغه ژبه قانون دی، او هغه دولس او رعيت په مال او ځان باندې هر ډول واک او اختيار لري، نه يواځي دا بلکې دهغوي په وړاندې بايد د بندګۍ مراسم هم پر ځای شي. په دې ډول هغوی غوښتل د ولس په زړونو کې د پاچايانو د خدايتوب رُعباو د بدبه ځای پر ځای شی.

### د حضرت ابراهېم ﷺ کورنۍ

پداسې وخت او داسې قوم کې حضرت ابراهيم کې پېدا شو، حيرانوونکې خبره دا وه چې په کومه کورنۍ کې هغه پېدا شو هغه خپله د منجاورانو کورنۍ او ځاله وه، دهغه پلار اونېکه مذهبي او ديني مشران وه، هغه ته پخپل کور کې داسې ښوونه او تعليم ورکول کېده کوم چې د يو ديني مشر ځوی ته ورکول کېږي، د کوچنيوالي څخه دهغه په غوږونو کې همدا خبره اچول کېده، هماغه د پيرانو او پيرزايانو نخرې او اداګانې يې

49.

جهاد

په خپله کورنۍ کې تر سترګو کېدي، د درمسال هغـه ګدۍ او تخت دده لپاره هم تيار او چمتـو ووچې پـه هغـې کېنـي او دخپـل قوم مشر اولارښود جوړ شي.

491

هماغه نذرونه او شكرانې ده ته هم تيارې اوچمتو وی چې كورنۍ يې پرې مزی چړچې كولې، د ده په وړاندې د ښكته كېدو لپاره هم خلك موجود وه، پدې ډول كه هغه د شلخي خدايانو سره تړاو پېدا كړى واي نو د يو عادي دهقان څخه نيولې تر پاچا پورې ټول يې پخپله لومه اوجال كې راكي ولې شول، پداسې توره تياره كې چې يو انسان هم اللا پاك نه پېژندلو، نه هلته د حق رڼا يې او اواز شتون درلوده،او نه داد يو عادي انسان ځواك او توان كېداى شو چې د دومره لويولويو ګټو، فايدو او امتيازاتو څخه لاس واخلي اوهغه په لغته ووهي او د نړۍ ټولو كړاونو اومصيبتونو ته غاړه كېږدي.

## د حضرت ابراهېم 📖 دبېزارۍ اعلان

خو حضرت ابراهېم کوم عام او عادي انسان نه وه، د بلې خاورې څخه دهغه خميره تياره شوی وه، دهوش او حواسو تر سمباليدو سمدستي وروسته يې فکر اوغور پيل کړ چې دا لمر، سپوږمۍ او ستورې چې خپله دغلامانو او نوکرانو پشان څرخي، دا بتان چې انسانان يې پخپل لاس له ډبرو او لرګيو څخه جوړ وي او دا پاچا چې ځمونږ پشان انسان دي! آخر دا ټول څرنګه خدايان کېدای شي؟ هغه غريبان چې پخپله خوښه حرکت هم نشي کولای، هغوی د خپل ځان سره مرسته هم نشي کولای، دخپل ژوند او مرګ واک اواختيار هم نلري. آخر په

اسلام يوهنه

494

هغوى كې څه كمال اوښوالى دى چې انسان ورته سرښكته كوي؟ دهغوى څخه دخپلو اړتياؤ پوره كول وغواړي؟ دهغوى د ځواك څخه ويره اوډار ساتي اودهغوى خدمت او اطاعت كوي؟ د ځمكې او آسمان څومره شيان چې مونږ ته ښكاري يا د كومو شيانو څخه چې مونږ خبر ياستو، په هغوى كې يو هم داسې ندى چې پخپله اړ او محتاج نه وي، خپله دكوم ځواك په وړاندې ښكته او تابع نه وي او په هغوى باندې هېڅكله زوال راتلوونكې نه وي.

کله چې د دی ټولو دا ډول حالت وي نو بيا څرنګه هغوی رب اومعبود کېدای شي؟ په هغوی کې يو هم زه نه ېم پېدا کړی، اونه دهغوی پلاس کې ځما مرګ او ژوند دی، نه دهغوی پلاس کې ځما ګټه او تاوان دی، نه دهغوی سره د ځما رزق او اړتيا د پوره کولو کليانی شته،نو بيا زه ولې د داسې بی وځلو، غريبو اواړشيانو په وړاندې دبندګۍ او اطاعت سر ښکته کړم؟ ځما رب يواځی هغه ذات کېدای شي چې دا ټول شيان يې

پېدا کړيندي کنوم ذات تنه چنې دا ټول اړ او محتاج دي. د کوم پېدا کړيندي کنوم ذات تنه چنې دا ټول اړ او محتاج دي. د کوم پلاس کې چې د ټولو د مرګ او ژوند راک او اختيار دی، د کوم ذات په لاس کې چې د ټولو ګټه اوتاوان دي.

د دې کتلو، ليدلواو پوهيدلو څخه وروسته حضرت سيدنا ابراهېم الله غوڅه پرېکړه وکړه چې کوم شيان ځما قوم لمانځي زه هېڅکله دهغوی عبادت او لمانځنه نکوم، د دې پرېکړې او فيصلې څخه وروسته هغه د خلکو په وړاندې په ډاګيزه دا اعلان وکړ:

﴿ قَالَ يَنَقَوْمِ إِنِّي بَرِيَّ \* مِمَّا تُشْرِكُونَ ٢٠

293 29

اى زما قومە:زە لە ھغە خەنە بې زارېم چې تاسې يې لە الله سره شريك ګڼئ ( اِنَى وَجَهَتُ وَجَهِىَ لِلَّذِى فَطَرَ ٱلسَّمَوَنِتِ وَٱلْأَرْضَ حَنِيفًا وَمَآ أَنَّا مِنَ ٱلْمُشْرِكِينَ ۞ ﴾ الأنعام: ٧٩ ماخپل ځان هغه چاته سپارلې دې چې اسمانونه اوځمكه يې پېداكړيدي زه په سمه لارېم اوهرګز له مشركانو څخه نه ېم

## دكراونو اومصيبتونو غر

د دې اعلان څخه وروسته په ابراهېم ﷺ باندې د کړاؤنو او مصيبتونو غر راپرېوت، پلار ورته وويل زه به دې عاق کړم او له کور څخه به دې وشړم، د قوم خلکو ورته وويل مونږ هېڅوک تاته پناه هم نه درکوو، حکومت هم دهغه پسې شو او د پاچا دفتر ته يې دوسيه او قضيه وړاندې کړه

خو هغه کامل مؤمن انسان په يواځې ځان د دې ټولو په وړاندې په صداقت سره په کلکه ودريده، پلار ته يې په آدب سره ځواب ورکړ چې کوم علم او پوهه ځما سره ده هغه ستا سره نشته، د دې پر ځای چې زه ستا پېروي او مننه وکړم بايد ته ځما خبره ومنې، د قوم د اخطارونو او ګوت څنډونو په مقابل کې يې دهغوی بتان پخپل لاس مات کړل او دايې ثابته کړه چې ستاسې دابتان معبودان نه بلکې هغه ذات دی چې ځما او ستاسې پېدا کوونکې او خالق دی او هغه ذات دی چې لمر او نور آسمانی اجسام دهغه پېروي او اطاعت کوي، د دې څخه وروسته په پاچايي دربار کې پرېکړه وشوه چې ابراهېم

اسلام يوهنه

خو د غر څخه د قوي او ځواکمن زړه لرونکې انسان چې په يو الله يې پوخ ايمان راوړی وه د دې خطرناکې سزا لپاره چمتو او تيار شو، کله چې الله پاک پخپل توان او قوت سره هغه له اور څخه خوندي وساتلو نوبيا هغه خپل کور، خپل خپلوان، قوم او هېواد پرېښوده ، يواځې خپله مېرمن او يو وراره يې له ځان سره ملګری کړ او د دعوت په خاطر په هېوادونو دګرځيدلو لپاره روان شو

494

د چالپاره چې پخپل کور کې د مذهبي لارښود ګدۍ اوڅوکۍ خالې وه چې په هغې تر کېناستلو وروسته د قوم پير اولارښود ګرځيده، مال، دولت او عزت دهغه پښې ښکلولو ته چمتو او تيار وه، او هغه خپل اولاد هم ددې ګدۍ لپاره پرېښودلې شو چې مزي چړچې پرې وکړي خو هغه د بې وطنۍ اوهجرت لاره دخپل ځان او خپل اولاد لپاره غوره کړه، دا ددې لپاره چې هغه نه غوښتل د شلخي اوجعلي خدايانو تر سيورې لاندې مزې چړچې وکړي بلکې هغه دا غوښتل چې در ښتني خالق او مالک لورې ته خلک راوبولې او د دې جرم په سبب په هېڅ ځاى کې ډاډه ژوند ونکړي.

هجرت د خپل پلرني هېواد څخه تر وتلو وروسته صضرت ابراهېم الله په شام، فلسطين، مصر او عربي هېوادونو کې دعوت پيل کړ، الله پاک پوهيږي چې پدې سفرونو کې به په هغه باندې څه کړاونه تېر شوې وي. کله چې دعوت يې خپل پلار اوقوم ندى منلې نو نورو به څه ځواب ورکړى وې؟ چېرى به دهغه هر کلى شوى وي؟ په هر ځاى کې دهمدې باطل مذهب ۲۹۵ \_\_\_\_\_ حج

واكمنان موجود وه او په هر ځاى كې هماغه ناپوهه عوام اوسيدل چې د دې دوكه كوونكو مذهبي مشرانو اوواكمنانو په لومه او جال كې راګير وه، ددې ناپوهه او بى عقله خلكو په منځ كې هغه ځوان څرنګه ارام كېناستې شو چې خپله يې په يو الله ايمان راوړې او نور يې هم دهمدى يو الله دين اولارې ته په ډاګه رابلل ، ټولو ته يې ويل چې پرته دالله څخه ستاسې بل مالک اوخالق نشته، د ټولو شلخي او باطلو خدايانو واكمني چپه كړئ اويواځې د الله پاک بندګان شئ، په همدى وجه په هېڅ ځاى كې هغه ته آرام او كراري په نصيب نشوه، كله به د كنعان په كلو كې، كله به په مصر او كله به په عربي دښتو كې د دعوت په خاطر ګرځيده، پدې توګه دهغه ځواني ختمه اوتور ويښتان يې سپين شول.

## اولاد او دهغوي روزنه

په آخري عمركې چې نوې كلنو ته يواځي څلور كاله پاتې وه او د اولاد څخه ناهېلې شوى وو الله پاك اولاد وركړ، خو دالله ددې بنده په زړه اوذهن كې دا فكر پېدا نشو چې خپله خو له كاره ووتې بايد خپل اولاد پداسې ځاى كې پكار واچوي چې راتلوونكې ژوند د ځان لپاره برابر كړي، دده فكر، هم او غم دا وو چې كوم دعوت او بلنه ده پيل كړى او په هغې كې يې خپل عمر مصرف كړى بل داسې څوك پېدا شي چې دا كار اوچارى مخ په وړاندې بوځي، دهمدى لپاره يې د الله پاك څخه د اولاد غوښتنه كوله، او كله چې الله پاك هغه ته اولاد وركړ نو هغه

497 اسلام يوهنه

وغوښتل خپل ځوی دخپل کار ، بلنې او دعوت لپاره تيار او چمتو کړي د دې کامل انسان ژوند د يو رښتينې ، صادق او اصلي مسلمان ژوند ؤ ، د ځوانۍ په لومړنځ دوره کې چې کله په خبره پوه شو خپل خدای يي وپېژانده او هغه يې پېدا کړ کله چې خپل رب ورڅخه وغوښتل اسلم (خپل ځان ماته کله چې خپل رب ورڅخه وغوښتل اسلم (خپل ځان ماته تسلېم کړه) نو هغه ورته دا وعده او ژمنه ورکړه آسلمت لرَبِ العَلَمِينَ ( ) که البقرة: ۱۳۱ ما اسلام قبول کړ ،زه د رب العالمين ېم، ما خپل ځان رب العالمين ته سپارلي دی

دا وعده، ژمنه أو وينا دې رښتيني اوصادق انسان په خپل ټول ژوند کې په پوره اخلاص سره پوره کړه، هغه د رب العالمين لپاره خپل پلرنۍ عقيده، رسم او رواج خوشي کړ، د دنيا ټولې ګټې او فايدي يې شاته ورغورځولې، خپل ځان يې لمبی وهونکې اور ته وغورځاوه، بی وطني او درپه در ګرځيدل يې ومنل، هېوادونه، هېوادونه يې چاڼ کړل، دخپل ژوند يوه يوه دقيقه يې د الله پاک په اطاعت، مننه، تبلېغ او دعوت کې تيره کړه، او کله چې په بوډاتوب کې الله پاک اولاد ورکړ نو دهغه لپاره يې هم همدا کار او لاره غوره کړه

## تر ټولو لوي ازميښت

خو د دې ټولو امتحانونو او ازميښتونو څخه وروسته يو غټ او لوی ازميښت پاتې وو چې پرته له هغې څخه دا پرېکړه او فيصله نشوه کېدای چې ايا دا عظيم او لوی انسان دهر شي څخه زيات دخپل رب او خالق سره مينه او محبت لري؟ هغه

TAV

امتحان او ازميښت دا وو چې كوم ځوى الله پاك هغه ته په بوډا توب كې وركړى وو، همدا يواځنې ګران او محبوب ځوى د الله لپاره قرباني كړي، هغه ته چې كله اشاره وشوه نو سمدستي دخپل ګران، محبوب او يواځني ځوى قربانۍ او حلالولو ته تيار شو، نو الله پاك پرېكړه او فيصله وكړه چې تا اوس خپله وعده اوژمنه بالكل پوره او رښتينى كړه، اوس ته د دې لياقت، وړتيا اوحق لرى چې د دې ټولې نړۍ امام، لارښود او رهنما شي، دا خبره په قرآن مجيد كې دا رنګه بيان شويده:

﴿ ۞ وَإِذِ أَبْتَكَةِ إِبْرَهِيمَ رَبُهُ، بِكَلِمَكَتِ فَأَتَمَهُنَّ قَالَ إِنِي جَاعِلُكَ لِلنَّاسِ إِمَامًا قَالَ وَمِن ذُرِيَتِي قَالَ لَا يَنَالُ عَهْدِى ٱلظَّلِمِينَ (٢٤) ﴾ البقرة: ١٢٤

راويادكړه هغه وخت چې پر ابراهېم کې دهغه رب د څوخبرو ازميښت وكړ اوهغه ټولې سرته ورسولې،نوالله وفرمايل زه تادټولوخلكو لارښوونكې ټاكم،ابراهېم کې وړاندېز وكړچې زماپه اولاده كې به هم له ځينوسره همدا ژمنه وي؟الله ځواب وركړ چې زما وعده دطالمانوسره نشته.

پدې ډول حضرت ابراهېم ک ته امامت اورهبري وسپارل شوه او هغه د نړۍ وال اسلامي تحريک عمومي لارښود او امام وګرزېده، اوس دهغه لپاره داسې انسانان پکار وه چې په مختلفو ځايونو کې د دې تحريک دخپرولو کار په غاړه واخلي اوهلته ځاى پر ځاى شي او د ده دخليفه او نائب په توګه کار وکړي، په دې لړ کې دهغه سره درې کسان مرسته کوونکې موجود وه، يو دهغه وراره حضرت لوط ک ، دوېم دهغه مشر ځوى حضرت اسماعيل ک چاچې خپل ځان د الله حکم ته پرته اسلام پوهنه \_\_\_\_\_ ۲۹۸

لـه کـوم عـذر اوپلمـې څخـه تـسلېم کـړی وو او درېـم دهغـه دوېـم ځوی حضرت اسحاق ﷺ.

## حضرت لوط 🖽 يې ختيځ ته واستولو.

خپل وراره حضرت لوط کی یې د فلسطین په جنوبی برخه سدوم سېمه کې ځای پر ځای کړ، چې نن سبا دختیځ اردن (ترانس جوردنیا) په نامه سره یادیږي. پدې سېمه کې یو بد او خراب قوم اوسیده نو دهغوی اصلاح او سمون اړین وو، همدارنګه په شااوخوا سېمو باندې هم اغېزه کول مطلب وه ځکه چې دایران، عراق اومصر کاروانونه دهمدی سېمې څخه تیریدل او دا ځای د دواړو لورو لپاره د دعوت، تبلېغ اوبلنې مرکز ګرځیدای شو.

# حضرت اسحاق يې فلسطين ته واستولو.

خپل دوېم ځوی حضرت اسحاق کې يې د کنعان په سېمه کې ميشت کې چې نن سبا ورته فلسطين وايي، دا سېمه د شام او مصر په منځ کې پرته وه او د بحر د غاړی، ساحل او لمنې درلودلو په سبب په نورو سېمو باندې هم اغېزمنه کېدای شوه، د هممدی ځای څخمه د حصرت اسماق د ځوی حضرت يعقوب کې راسرايېل، کې او دهغه د لمسي حضرت سيدنا يوسف کې په برکت، هلو ځلو او کوښښونو داسلام خوزښت مصر ته هم ورسيده.

حضرت اسماعيل ﷺ په حجاز کې ميشت شو. خپل مشر ځوی حضرت سيدنا اسماعيل ﷺ يې د حجاز په ځمکه باندې ميشت کړ، خپله هم دهغه سره څه موده پاتې شو او د اسلام ښوونې او تعليم يې په عربي خاوره کې خپور کړ.

### د کعبی شریفی ودانول

بيا همدلته پلار اوځوى داسلامي تحريک او خوزښت هغه مرکز ودان کړ چې د کعبى شريفى په نامه سره په ټوله نړۍ کې نوم او شهرت لري، د دې مرکز انتخاب اوغوره والى خپله الله پاک کړى او ځاى هغه ورته په ګوته کړ، دا ودانئ يواځې دعبادت ځاى نه وو لکه چې خلک مسجدونه او جوماتونه جوړ وي، بلکې له لومړۍ ورځې څخه دا دنړيوال اسلامي تحريک اوخوزښت د تبلېغ، دعوت او بلنې خپرولو مرکز بلل شوى وو، ددې موخه او هدف داوو چې له هر ګوټ ګوټ څخه د يو الله پاک منونکې همدى ځاى ته راټول شي، يو ځاى عبادت وکړې لوبيا د اسلام پيغام له ځان سره واخلي او دنړۍ ګوټ ګوټ تو ته يې ورسوي، همدا ټولنه، اجتماع اوراټولېدل د حج په نامه سره ياد شول، د دې پوره تفصيل او بيان چې په څه ډول دا ودانۍ ياد شول، د دې پوره تفصيل او بيان چې په څه ډول دا ودانۍ پيل او بشپړ کړ، په قرآن مجيد کې ددې يادونه دارنګه شويده پيل او بشپړ کې په قرآن مجيد کې ددې يادونه دارنګه شويده

ءَايَنَتُ بَيِنَتُ مَقَامُ إِبْرَهِيمٌ وَمَن دَخَلَهُ, كَانَ ءَامِنًا ﴾ آل عمران: ٩٦ – ٩٧

هغه لومړنئ خونه چې دخلکو لپاره ټاکل شوې وه په مکه کې ده،هغـه مبار کـه اودټولو خلکو لپاره ښوونه ده،په دې کې

اسلام يوهنه

ښكاره نسبىي دي، دابىراھېم دودريىدلوځاى دى اوهرڅوك چې هلته ننوزي په امن دې. ﴿ أَوَلَمَ يَرَوَّا أَنَّا جَعَلْنَا حَكَمًا عَامِنَا وَيُنَخَطَفُ ٱلنَّاسُ مِنْ حَوْلِهِمْ ﴾ العنكبوت: ٦٧

ايا نه ګوري چې مونږ حرم دډاډ ځای ګرزولې دې؟ په داسې حال کې چې په شااوخواکې يې خلک تښتول کېږي.

# د حضرت ابراهېم ﷺ دُعا گانی

اوهغه وخت راپه يادكړه چې مونږ دكعبې خونه دخلكو دورتك خوندي ځاى وګرځاوه،اوامرمووكړ چې دابراهېم د اودريدو ځاى دلمانځه لپاره خاص كړي،اوابراهېم اواسماعيل دواړوته مې امر وكړ چې زماخونه دطواف كوونكو،اعتكاف كوونكو،ركوع اوسجده كوونكو(لمونځ كوونكو) لپاره پاكه كړئ

3.1

اوهغه وخت هـم راپـه يـادكړه چـې ابـراهېم وويـل اى ربـه زما دغه ځاى دامن ښار وګرځوه اوهغواسيدونكې ته يې چې په الله اودقيامت پـه ورځ ايمـان راوړي دخوراک لپـاره ډول ، ډول مېسوې وركـړه.الله پـاک وفرما يـل اوڅـوک چـې كافرشـي زه ديوڅوورځو ګټه وټه وركوم خوبلاخره بـه يې داور عـذاب تـه پـه زوربياېم ،اوهغه دورتګ لپاره خورا بدځاى دى اوهغه وخت هـم را په ياد كړه چې ابراهېم اواسـماعيل دخونې بنسټونه كېښودل اوپه دُعاكې يې ويل چې اى زمونږ ربه زمونږ هلې ځلې ومنه تـه ښه اوريدونكې اوښه پوه يې اى زمونږ ربه مونږ دواړه ستاحكم ښه اوريدونكې اوښه پوه يې اى زمونږ ربه دربه مونږ دواړه ستاحكم ټوبه مو ومنه بيشكه چې ته ښه توبه منونكې ډيرمهربان يې اى ټوبه مو ومنه بيشكه چې ته ښه توبه منونكې ډيرمهربان يې اى زمونږ ربه په دوى كې يو داسې استازې راپاڅوه چې ستااياتونه ورته ولولې ،كتاب اوحكمت وروښايې اوپاک يې كړي بيشكه چې ته دلوى توان اوحكمت څښتن يې ،)

وج

( وَإِذْ قَالَ إِبْرَهِيمُ رَبِّ اَجْعَلْ هَٰذَا ٱلْبَلَدَ ءَامِنَا وَأَجْنُبْنِي وَبَنِيَ أَن نَّعْبُدَ ٱلْأَصْنَامَ <sup>(1)</sup> رَبِّ إِنَّهُنَ أَصْلَلْنَ كَثِيرًا مِنَ ٱلنَّاسُ فَنَ تَبِعَنِى فَإِنَهُ, مِنَى وَمَنْ عَصَانِى فَإِنَّكَ غَفُورُ رَحِيحُ <sup>(1)</sup> رَبَّنَا إِنِّى أَسَكَنتُ مِن ذُرَيَتِي بِوَادٍ غَيْرُ ذِى رَزِع عِندَ بَيْنِكَ ٱلْمُحَرَّم رَيَّنَا لِيُقِيمُوا ٱلصَلَوْةَ فَاجْعَلْ أَفْنِدَةً مِنَ ٱلنَّاسِ تَهْوِى إِلَيْهِمْ وَأَرْزُقْهُم مِنَ ٱلنَّمَرَ الصَلَوْةَ فَاجْعَلْ أَفْنِدَةً مِنَ النَّاسِ تَهْوِى إِلَيْهِمْ وَأَرْزُقْهُم مَنْ ٱلْشَمَرَتِ لَعَلَهُمْ يَشْكُرُونَ <sup>(1)</sup>

اورايادكړه هغـه وخت چـې ابـراهېم وويـل:اى زمـا ربـه:دغـه دمكې ښار دامـن ځـاى وګرځـوه .مااوزمـا اولادلـه دې نـه وژغـوره چـې دبوتـانو عبـادت وكـړو.اى زمـا ربـه:دغوبوتـانو ډيرخلـك

کمراه کړيدي،نو چاچې زما مننه وکړه هغه زمادډلې دی.اوچاچې له مانه سر غړونه کړيده نوته ښه بښوونکې اوډيرمهربان يې ای زماربه ماخپل ځينې بچېان په يوه بې کښته اوبې اوبو ناوه کې ستادو پاړمن کور تر څنک مېشته کړل اوای ربه دامی ځکه وکړل چې لمونځ قاېم کړي. نو ته دخلکو زړونه دهغوی لور ته را مات کړه اوته هغوی ته هرډول مېوی وريه برخه کړه شايد چې هغوی شکر وباسي.

مهموى وريه برخه كړه شايد چې هغوى شكر وباسي. ﴿ وَإِذَ بَوَأَنَ الإِبْرَهِيمَ مَكَانَ ٱلْبَيْتِ أَن لَا تُشْرِف بِي شَيْنَا وَطَهِرَ بَيْنِي لِلْطَآبِفِينَ وَٱلْقَآبِمِينَ وَٱلرُّحَعِ ٱلسُّجُودِ أَنَ وَأَذِن فِي ٱلْتَاسِ بِٱلحَجّ يَأْتُوْكَ رِحَالًا وَكَلَ حُلِ ضَامِرِ يَأْنِينَ مِن كُلِّ فَجّ عَمِيقِ أَنْ لِيَشْهَدُوا مَنْفِعَ لَهُمْ وَيَدْكُرُوا ٱسْمَ ٱللَّهِ فِيَ وَلَطَعِمُوا ٱلْبَآبِسَ ٱلْفَقِيرَ أَنْ ﴾ الحج: ٢٦ - ٢٢

اوهغه راپه زړه کړه چې مونږ ابراهېم ته دکعبې دخونې ځای وښوولو او ورتـه مـو ويلـې چـې لـه ماسـره هـېڅ شـي مـه برابـروه اوزمـاکور دطـواف کوونکو، قيـام کوونکو، رکـوع کوونکواوسجده کوونکو لپاره پاک کړه اوخلکو ته دحج په لور يوه عامه بلنه ورکړه چې هغوی تاته پلي اوپه ډنګرو، اوستړو ستومانه اوښانو سپاره له لرې نه راشي. ترڅوهغو ګټو ته حاضر شي چې دلته ورته موجودې دي اوپه ټاکلو ورځو کې پرهغوبې ژبوڅارويو دالله نوم ياد کړي چې الله پاک ورکړيدي. په خپله يې ترې وخورئ اوپه تنګ لاسو بې وزلانو يې هم وخوروئ ،)

داوه د حج د پيل او شروع قيصه چې داسلام د پنځم رکن په توګه ټاکل شويدی، ددې قيصې څخه به تاسې تـه څرګنده شوی

حماد ۳.٣

وي چې تر ټولو لومړې پيغمبر چې د اسلام د نړۍ وال دعوت او بلنی لپاره ګمارل شوی وه دهغه مرکز د مکې ښار وو ، کعبه شريفه هغه ځای او کور وو چې له هغه ځای څخه به دعوتي، بلني او تبلېغي وفدونه، پلاوي او ګروپونه، د نړۍ هر لوري ته تلل، د حج دا طريقه ځکه ټاکل شوی وه چې څومره انسانانو د يو الله پاک دبندګۍ اقرار کړيدی اود نړۍ په هر ګوټ کې اوسيږي د دې مرکز سره دهغوی اړيکې پېدا شي او ټول د دې مرکز پورې وتړل شي، هر کال دلته راټول او بيا د دې څخه طواف وکړي.

يعنی پخپل ظاهر باندې دخپل داخلي اوباطني کېفيت نقشه ثبت کړي او دهغوی دژوند څرخ به تل د دې مرکز په شااوخوا څرخي.

۳.۴	 اسلام پوهنه

## دحج تاريخ

ځما د اسلام وروڼو په مخکې خطبه کې ماتاسې ته دابيان کړل چې حج څرنګه اودڅه موخي لپاره پيل شو؟ دامي هم درته وويل چې حضرت ابراهېم، د د کې ښارداسلامي تحريک دنړيوال مرکزپه توګه وټاکلواوخپل ځوی حضرت سيدنااسماعيل کړي مخ بوځي کړترڅودده څخه وروسته دعوتي اوبلني چارې پرمخ بوځي

## دحضرت ابراهېم ﷺ په راتلونکې نسل کې دبُت پالنې رواج

الله پاک ښه پوهيږي چې د حضرت اسماعيل کې اولاداونسل ترکوم وخت اومودی پورې په هغه دين باندې سم اوکلک پاتې شول چې ددوی پلرونواونېکونوورته په ميراث پرېښی وړ ، لر داچسې څسو پيسړۍ وروستته هغوی دخپلونېکونسو ، پلرونواومشرانولارښوونې اوزده کړی له ياده وويستلی اوکراره کراره هغه بی لارئ اوګمراهئ پدوی کې هم راپېداشوی چې په نوروجاهلي قومونوکې موجودی وې

په هغه كعبه كې چې ديوالله دعبادت اوبند كئ لپاره مركزجوړ شوى ؤ په لس كونوبتان كېښودل شول دافسوس ، شرم اوحيرانتياخبره خوداده چې خپله دحضرت سيدنا ابراهېم کاوحضرت سيدنااسماعيل کشكلونه اوڅېرى جوړى شوې كوم چې ټول ژونديې دبُت پالنې د ختمولو لپاره وقيف اوتيركړى ؤ دحضرت ابراهېم حنيف کا اولاد . لات

،منات ، هُبل، نسر، يغوث، يعوق، عزى ، اساف، نائله او نور گن شمیربتان جوړ اودهغی عبادت یې کاوه .هغوی دلمر،سپوږمۍ پیریانو، دیوانو، ښاپیریانو، پر ښــــتواو دمره شـــوی مــــشرانو دروحونوعبادت كاوه دناپوهئ اوجهالت زوراوځواك دومره زيات خپورشوي ؤ چې كله به له كوره وتل اودعبادت لپاره به ورته بُت پېدانشونو ېوه ښويه ډېره به يې راواخستله او دهغې عبادت به يي كاوه اوكه ډېره به ورته پېدا نشوه، نو خاوري او شګې به يې په اوبو لمدی کړی او بيا به يې يو بُت ورڅخه جوړ کړ، د اوزي شيدي به يي په بُت وشيندلي نو هغه به د دوي خدای او پالونکې شو. د کومې بُت پالنې، بت جوړونې او بُت لمانځني په خلاف چې حضرت ابراهېم 🎬 په عراق کې جګړه کړي او هغه هرڅه يې ختم کړي وه هماغه بُت پالنه د ده کورته راننوتله، د کعبی شریفی څخه يې بت خانه او درمسال جوړ کړ، خپله دهغي ځاي منجاوران وګرځيدل، حج يبي د بتانو په خاطر يو سفر وګرځاوه، کوم کور چې د توحيد او يوالي د تبلېغ او دعوت لپاره ودان شوی وو هغه د بُت پالنی د دعوت مرکز وګرزېده، هغوي د منجاورانو ټولې هغه لارې چارې، طريقې. دوكي او چلونه پكار واچول تر څود كعبي شريفي د زيارت كوونكو څخه شكراني، نذراني، خيراتونه او صدقي راټولي کړي، لنډه دا چې ټول هغه خواري، هلي ځلي او کوښښونه تباه او برباد شول چی حضرت سیدنا ابراهېم ﷺ او حضرت سیدنا اسماعیلﷺ کری وہ، کومہ طریقہ چی ہغوی د حج لپارہ ټاكلى وه دهغي برخلاف كار پيل شو.

اسلام يوهنه

### د حج دخرابۍ ډولونه

د جاهليت په وخت کې چې د حج څخه کومه ډرامه او لوبه جوړه شوی وه دهغې اندازه تاسې د دې څخه کولای شئ چې دا يوه لويه او ستره ميله وه چې هر کال کېدله، لوی لوی قومونه او قبيلې به دخپلو ډلوټپلو سره راتللی اوپه بيلا بيلو ځايونو کې به يې اړول، دهر قوم او قبيلې شاعرانو او اديبانو به د خپل قوم او قبيلې د عزت، زړورتيا، باتورۍ، سخاوت او ځواک په هکله داسې لاپې شاپې، پرړې او باټې وهلې چې ځمکه او آسمان به يې سره ښورول، د نورو په سپکاوي او شرمولو به يې خپلې خولې او ژبی وچې کړی، يو بل ته پيغورونه ورکول او دځان څخه لاندې او ښکته ثابتول ددوی نيکې او عبادت وو.

#### د دروغجن سخاوت څرگندونی

د شعر، شاعرۍ، باټو، پرړو اولاپوشاپو وهلو څخه وروسته به دسخاوت، ميلمستيا، ډوډيو اوديګونو مقابله او مسابقه پيل کېده، دهری قبيلې سردار او مشر به دخپل نوم او نښان پورته کولو لپاره بې شماره ديګونه بارول او اوښان به يي پرله پسې حلالول.

د دې ټولو بې ځايه مصارفو او برباديو څخه د هغوی مطلب اومراد دا وو چې په ټولو عربو کې دهغوی نوم او نښان وځلېږي او دا انګازی خپرې شي چې فلاني سردار دومره زيات اوښان حلال کړل او فلاني سردار دومره خلکو او ميلمنو تـه ډوډۍ ورکړه، پدې ميلو ټيلو کې به نڅاګانی، ګډاګانی، شراب او کباب، زنا، هر ډول بدکاري او بد اخلاقي کېدله، دجاهليت په

جهاد

دې مراسمو کې به د الله پاک خيال او فکر د هيچا سره هم نه پېدا کېده.

#### لوڅ لغر طواف کول

د كعبى شريفى او بيت الله شريف څخه به هم طواف كېده خو په څه ډول او طريقى سره؟ نر او ښځى به ټول لوڅ لغړ يدل او بيا به په ګډه له بيت الله شريف څخه څرخيدل، بيا به يې ويل: مونږ خداى ته پداسې حال كې ورځو لكه څرنګه چې مونږ مور زيږولې ؤ.

د حضرت ابراهېم، الله به جوړ شوی جومات اوم سجد کې عبادت کېده خو په څه ډول او طريقه؟ چکې او لاسونه پړقول، شپېلي وهل او سورني وهل د دوی لمونځ اوعبادت وو.

دالله پاک نوم اخستل کېده او دهغه يادونه کېده خوپه څه ډول او طريقه؟

هغوى به ويل: لبيك اللهم لبيك لاشريك لك الاشريكا هو لك تملكه و ماملك، زه حاضر ېم اى الله: ستا هېڅ شريك نشته، خو هغه څوك چې تا برخه وركړى، ته دهغه مالك او دهغه د ملكيت هم مالك يي.

#### د قربانۍ تصور

دخداى په نوم به يې قربانۍ كولې خو په څومره سپين سترګۍ او بې شرمۍ سره؟ د قربانۍ په وينه به يې د كعبى شريفى ديوالونو لړل، غوښه به يې په دروازه كې اچوله، دا يې فكر او تصور وو چې ګوندى الله پاک دى وينې اوغوښى ته اړتيا لر.

اسلام پوهنه

د محترمو مياشتو بى عزتي كول حضرت ابراهېم کې د حج او عمرى لپاره څلور مياشتى حرامى او محترمى ګرځولې وى چې پدې څلورو مياشتو كې به هېڅوك جنګ، جګړى او ناكلارې نكوي، خو دى خلكو د دى محترمو مياشتو څه ډول احترام كولو؟ څه وخت به يې چې جګړى ته زړه وشو او يا به ورته اړتيا پيښه شوه نو په يو كال كې به يې محترمى مياشتى دځان لپاره حلالى كړى اوبل كال بى يې بيا دهغه بدله پوره كوله، دى ته په قرآن مجيدكې نسي ويل شويده

# د ځان څخه څو جوړ شوي بنديزونه

کوم خلیک چې پخپیل میذهب کې مخلیص او نییک نییت لرونکې وه هغوی هم دناپوهۍ او جهالت په وجه حیرانوونکې طریقی، رواجونه او رسمونه جوړ کړي وه.

ځينى خلک پرته له توښې، خرڅې او مال څخه حج تـه تلل او بيا به يې لـه خلکو څخـه سوال او غوښتنه کولـه، هغـوى دا کـار نيکي او توکل بللو، ويل به يې چې مونږ توکـل کـوونکې يـو، د الله پاک کورته ځو نوددنيا سامان ولې د ځان سره واخلو؟

په عامه توګه هغوی د حج په سفر کې کار ، مزدوري ، تجارت او سوداګري بده او ناروا بلله ، ځينو خلکو په حج کې خوراک او څښاک کول ناروا بلل او دايې عبادت او نيکې ګڼله ، ځينو به حج ته د وتلو سره سم خبری کول بند کړل او دی ته به يې حج مصمت يعنی ګونګی حج ويلی ، پدې توګه ډير غلط او ناروا رواجونه او رسمونه په هغوی کې راپېدا شوی وه چې دلته پرې هسې ستاسې وخت نه خرابوم

22 4.9

## د خليل الله ﷺ د دُعا قبلېدل

دغه ډول خراب حالات تر دوه زره کلنو پورې همداسې روان وه، پدې اوږده موده کې هېڅ نبي او پيغمبر په عربو کې راپېدا نشو، نه دکوم نبي او پيغمبر خالص، اصلي او سوچه دعوت، بلنه او پيغام عربو ته راورسيده، بلاخره د حضرت ابراهېم دهغې دُعا د قبلېدو وخت راورسيده چې دکعبی شريفی دد يوالونو د پورته کولو په وخت کې يې کړی وه، هغه دا وه

﴿ رَبَّنَا وَابْعَثْ فِيهِمْ رَسُولًا مِنْهُمْ يَتْلُواْ عَلَيْهِمْ ءَايَتِكَ وَيُعَلِّمُهُمُ ٱلْكِنَبَ وَالْحِكْمَةَ وَيُرَكِّهِمْ ۚ إِنَّكَ أَنَتَ ٱلْعَزِيزُ ٱلْحَكِيمُ ۞ ﴾ البقرة: ١٣٩

اى زمونږ ربه يه دوى كې يوداسې استازې راپاڅوه چې ستاايتونه ورته ولولې ، كتاب اوحكمت ورته وښاې اوپاک يې كړي ،بيشكه چې ته دلوى توان او حكمت څښتن يي.

ای الله؛ په دوی کې د دوی د قوم څخه يو پيغمبر ولېږه، چې ستا اياتونه ورته واوروي، د کتاب اوحکمت ښوونه ورتـه وکړ او دهغوی اخلاق سم کړي،اوته عزيز اوحکيم ذات يي.

ځکه نو د حضرت ابراهېم، او حضرت اسماعيل، له اولادی څخه يو کامل انسان را پورته شو چې مبارک نوم يې محمد بن عبدالله ﷺ وو.

لک مڅرنګ چې حضرت اب راهېم ﷺ دم ذهبي م شرانو اومنج اورانو په کورنۍ کې سترګې پرانستلی وی، په همدی توګه نبي ﷺ هم پداسې کورنۍ کې سترګې پرانستلې چې د کلنو کلنو څخه د کعبی شريفی منج اوران، متولېان او سرپرستي کوونکې وه، لکه څرنګه چې حضرت ابراهېم ﷺ د خپلې کورنۍ په مذهبي مشرۍ او منج اورۍ باندې کلک ګذار

اسلام پوهنه

31

کړی ؤ په همدی توګه محمد مصطفیﷺ هم پرې سخت ګذار وکړچې دا يواځې ګذار نه بلکې دهغې ريښی يې د تل لپاره غوڅې او ختمی کړی.

په کومـه توګـه چـې حضرت ابـراهېم ﷺ د شـلخي او بـاطلو خدايانو دخداې ختمولو اود يو الله د بندګۍ خپرولو لپاره چې کوم کوښښ او هلې ځلې کړی وی په هماغه توګه حضرت محمد هم وکړی اوبيا يې هماغه ابراهېمی دين راتازه او روښانه کړ د يو يشت کلنو خوارئ، هلو ځلو او کوښښ څخه وروسته

د يو يست كلبو حوارى، هنو حيو او توبسين عله وروست چې كله د روزنې، تربيت، پاكوالي، سمون او اصلاح كار بشپړ او مكمل شو نود الله پاك په حكم سره يو ځل بيا كعبه شريفه دنړۍ د مؤمنانو او مسلمانانو لپاره د دعوت، تبلبغ او بلنې مركز اغلان شو اويو ځل بيا اعلان وشو چې دحج لپاره مكې ته راټول شئ

﴿ وَلِنَّهِ عَلَى ٱلنَّاسِ حِجُّ ٱلْبَيْتِ مَنِ ٱسْتَطَاعَ إِلَيْهِ سَبِيلًا ۖ وَمَن كَفَرَ فَإِنَّ ٱللَّهَ غَنِيُّ عَنِ ٱلْعَالَمِينَ ﴿ ﴾ آل عمران: ٩٧

دالله لـه لـوري ، پرهغـو خلکـوددې خـونې حـج فـرض شـوی دی، چې دلارې توان ورسره وي

د ابراهېمي طريقو اوسنتو را ژوندي کول

پـدې توګـه د حـج د نوېـو مراسـمو او طريقـو د رواجولـو او نافـذولو وروسـته ټـول هغـه خـراب، غلـط او نـاروا رسـمونه او رواجونه باکل او بشپړ بند کړای شـول چې د دوه زره کلنـو څخه راپدېخوا په خلکو کې عملي کېدل.

حج

## د بُت پالنې ختميدل

د بيت الله شريف او كعبى سره نژدى اوشااوخوا ټول ايښودل شوى بتان، مجسمى او شكلونه مات، دړى وړې اود خاوروسره برابر شول، د الله پاک څخه پرته چې د چا عبادت هلته كېده هغه بالكل بند او منع شو، ټول جاهلي رواجونه او دودونه ختم او محوه شول، مېلې ټيلې او تماشي بندى شوى، اوټولو ته حكم وشو چې په كومه اصلي او شرعي طريقه به عبادت كوي حكم وشو چې په كومه اصلي او شرعي طريقه به عبادت كوي او محون مي او ترا ي مي اي مي مي او تم د مي شبوونه كړى الله پاك په هماغه شان ياد كړئ چې تاسې ته يې ښوونه كړى ده.كه څه هم تاسې له دى وړاندې بې لارې واست.

### د غلطو او بی ځایه چارو بندول او منع کول

ټول بى ځايه، خوشي، عبث او غلط كارونه بند او منع شول ﴿ فَلَا رَفَتَ وَلَا فُسُوفَ وَلَا جِـدَالَ فِي ٱلْحَجَ ﴾ البقرة: ١٩٧ نوشهواني خبرې،كارونه،ورانكاري اونوره جنګ جګړه به دحج په اوږدو كې نه كوي.

### دشعر او شاعرۍ مسابقي بندي شوي.

د شعر او شاعرۍ مسابقی، دپلار نیکه دو باړ او افتخار چېغی اوناری، بد ویل او پیغورونه ورکول ټول بالکل منع او بندشول فَإِذَا قَضَكَيْتُم مَّنَسِكَكُمْ فَاَذْكُرُواْ اللَّهَ كَذِكْرُوْ ءَابَآءَكُمْ أَوْ أَسْكَذَ ذِحْكًا ﴾ البقرة: ٢٠٠

اسلام پوهنه ۳۱۲ \_\_\_\_

نوچې کله مو دحج احکام پر ځای کړل،نوالله پاک په همغه ډول ياد کړئ لکه څرنګه مو چې خپل پلرونه يادول،بلکې له هغې يې هم زيات ياد کړئ.

## د ځان ښودنې لپاره سخاوت منع شو.

دسخاوت، خيرات او ديګونو ډرامه ختمه شوه چې د ځان ښودنی او ريا لپاره کېدلی، اويو ځل بيا هغه طريقه او لاره غوره شوه چې يواځې دالله پاک لپاره دالله پاک په مبارک نامه سره څاروي ذبح شي،تر څو د مالدارو او شتمنو له قربانۍ څخه عام حاجيان هم ګټه پورته کړي.

وَڪُلُوا وَائْسَرَبُوا وَلَا تُسْرِفُوا إِنَّهُ, لَا يُحِبُ ٱلْمُسْرِفِينَ الأعراف: ٣١ وخورئ او وڅښيئ خواسراف مه کوئ، ځکه چې الله پاک اسراف کوونکې نه خوښوي.

﴿ فَأَذَكُرُوا أَسْمَ ٱللَّهِ عَلَيْهَا صَوَافَ فَإِذَا وَجَبَتْ جُنُوبُهَا فَكُلُوا مِنْهَا وَأَطْعِمُوا ٱلْقَانِعَ وَٱلْمُعَتَّرَ ٣ ﴾ الحج: ٣٦

پـه اوښـانوپه ولاړه دالله نـوم واخلـئ،او چـې لـه حـلا لولـو ورو سته په ځمکه پرېوځي نوپه خپله يې هم وخورئ اومـسکېنانو تـه يې هم ورکړئ چې سوال کوي اوکنه.

### د قربانۍ وينه مښل او غوښه اچول بند شول.

د قرباني وينه د كعبى په ديوالونو مښل اوغوښه په دروازه كې اچول بالكل منع او بند شول اودا ډول سبق وركړل شو. كن يَنال الله لُوُمُها وَلَا دِمَاَؤُها وَلَكِن يَنَالُهُ النَّقَوَى مِنكُم الحج: ٣٧ الله ته نه دهغوى غوښې رسيږې اونه يې وينې بلكې هغه ته يوازې ستاسې تقوى رسيږي.

لوڅ لغر طواف كول بند شول لوڅ لغړ طواف كول د كعبى شريفى څخه باكل منع او بندشول او دا اعلان وشو قُلْ مَنْ حَرَّمَ ذِينَةَ ٱللَّهِ ٱلَّتِيَ أَخْرَجَ لِعِبَادِهِ وَٱلطَّلِيِّبَنَتِ مِنَ ٱلرِّزْقِ ( الأعراف: ٣٢

د حج په محترمو مياشتو کې بدلون کول بند اومنع شول. د حج لپاره چې کومې مېاشتی محترمی اوحرامی ګرځول شوی وی دهغې بدلون، تغیر اوبی ځای کول بالکل منع او بند شول او لدی کار څخه په کلکه ممانعت وشو.

﴿ إِنَّمَا ٱلنَّسِيَّةُ نِكَادَةُ فِي ٱلْكَفْرِ يُضَـلُ بِهِ ٱلَّذِينَ كَفَرُوْا يُجِلُونَهُ عَامًا وَيُحَرِّمُونَهُ, عَامًا لِيُوَاطِئُوا عِـدَّةَ مَا حَرَّمَ ٱللَّهُ فَيُحِلُوا مَا حَتَرَمَ ٱللَّهُ ﴾ النوبة: ٣٧

په تحقيق سره دمياشتو وروسته کول دکفر زياتوالې دې،په دی توګه بې لارې کولای شي هغـه کسان چې کافران دي ځکه هغـوی د يوکال ځينې مياشـتې حلالې ګڼي اوبـل کال يې بيـا

حرامی،ترڅودالله له لوري دحراموکړی شوو مياشتو شمېره پوره کړي.نوهغه څه حلال ګڼي چې الله حرام کړي دي.

### د حج لپاره د توښي اخستلو حکم

پرته له توښی اوخرڅ څخه حج ته تلل منع او بند شول او دارنګه حکم وشو ﴿ وَتَكَزَوَّدُوا فَإِنَّ خَيْرَ ٱلزَّادِ ٱلنَّقُوَىٰ ﴾ البقرة: ١٩٧ دحج لپاره له ځان سره توښه واخلئ ترټولو ښه اوغوره توښه له الله څخه ډاريدل دی

#### په حج کې د روزئ گټلو اجازه

د جاهليت په وخت کې دحج په لاره کې اوهلته کار اومزدوري کول ناروا او بدکار بلل کېده، ددې تصور او فکر ترديد وشو او اجازه ورکړل شوه چې د اړتيا په وخت کې کار کېدای شي. ( لَيْسَ عَلَيَحُمٌ جُنَاحُ آن تَبْتَغُوا فَضَلَا مِن زَيِّحَمُ په دې کې پر تاسې ګناه نشته چې دحج په اوږدو کې دخپل رب د مهربانۍ رحلال رزق، د ترلاسه کولولپاره هڅه وکړئ.

## د جاهلي دودونو او رواجونو ختمول

د ګونګي حج او په لوږه اوتنده حج کول بند شول، پدې توګه ټول جاهلي او شرکي دودونه او رسمونه بند شول او د دې پر ځای حج د تقویٰ،الهي ويری، پاکوالي، ساده ګۍ او درويشئ مکمله نمونه اومثال وبلل شو حاجيانو ته حکم وشو چې کله تاسې له کوره د حج په نيت وځځ نو د دنيا دټولو ناپاکېو څخه

ځان پاک کړئ، نفسي خواهشات خوشي کړئ د خپلو ميرمنو سره هم د احرام په حالت کې جنسی اړيکې مه ساتۍ ، کنځلی ، بدرد اوټول بی ځايه او خوشي خراب کارونه پرېږدئ.

#### د ميقاتونو ټاکل

د كعبى او بيت الله شريف په لوري دراتلوونكو حاجيانو لپاره په لاره كې ميقاتونه (د احرام تړلو ځايونه) وټاكل شول تر څو هغه ځاى ته په رسيدو خپلې جامى بدلى كړي او دحج ساده، فقيرانه او درويشانه لباس په ځان كړي تر څو ټول مالدار، شتمن اوغريب يو ډول او يو رنګ شي د بيلا بيلو قومونو او هېوادونو نښانې اوعلامې ختمې او وركې شي اوټول يوځاى دالله پاك په دربار كې عاجز، فقير، دمحتاجواو اړو انسانانو په شان وړاندې او حاضر شي.

## د ډاډ من چاپيريال برابرلو حکم

د احرام تړلو څخه وروسته د انسان وينه خو لاڅه کوی چې د څارويو ، خزندګانو اوحشراتو وينه تويول هم حرام او منع شول تر څو هر لوري ته ډاډمن چاپيريال اوامنيت راشي ، حيوانيت او ځنګلي توب ختم شي او په هر چا باندې معنوبت او روحانيت بر لاسې او غلبه پېدا کړي ، څلور مياشتی دهمدی لپاره حرامی وګرځول شوی چې په هغې کې هېڅ ډول جګړی او شخړی نه وي ، کعبيی تيه پيه تلوونکيو لارو کيې امين اوډاډ وي ، د حيج قصد کوونکې څوک ونه زوروي .

اسلام يوهنه 317

پدې شكل، صورت اوشان سره چې كله حاجيان حرم شريف ته ورسيږي نو دهغه لپاره كومه ميله ټيله، لوبى،نڅا او ګه اګانى نه وي بلكمې پل په پل دالله پاك ياد اوذكر وى،لمونځونه اوعبادتونه وي، قربانئ او طوافونه وي، كه كوم اواز اوناره وي نو هغه به يواځې دا وي:

((لَبَيْكَ اللَّهُمَّ لَبَيْكَ، لَبَيْكَ لَا شَرِيكَ لَكَ لَبَيْكَ، إِنَّ الْحَمْدَ وَالنِّعْمَةَ لَــكَ وَالْمُلْكَ لَا شَرِيكَ لَكَ ))(بخاري عن عبدالله بن عمر)

د همداسې پاک، صاف او خالص حج په هکله رسول الله ﷺ فرمايلي دي:

(عن ابي هُرَيْرَةَ رَضِيَ اللَّهُ عَنْهُ قَالَ:سَمعْتُ النَّبِيَّ صَــلَّى اللَّــهُ عَلَيْه وَسَلَّمَ يَقُولُ: مَنْ حَجَّ لِلَّهِ فَلَمْ يَرْفُثَّ وَلَمْ يَفْسُقْ رَجَعَ كَيَوْمِ وَلَدَتْهُ أُمُهُ.(بخاري)

چاچې دالله لپاره حج وکړ او په هغې کې يې د شهواتو ، فسن او بدکارۍ څخه ځان وساتلونو پداسې حال کې راوګرزېده لکه چې د مور د ګيډی څخه نوې پېدا شوې وي

#### دحج كولو اهميت

مخكې لىدى څخه چې ستاسې په وړانىدې د حج فايىدى او ګټې بيان شي داخبره يادول اړين بولم چې داحج اخر څه ډول عمل دى؟ په قرآن كرېم كې الله پاك فرمايلي ﴿ وَلِلَهِ عَلَى ٱلنَّاسِ حِجُّ ٱلْبَيْتِ مَنِ ٱسْتَطَاعَ إِلَيْهِ سَبِيلاً وَمَن كَفَرَ فَإِنَّ ٱللَّهَ غَنِيُّ عَنِ ٱلْعَلَمِينَ ٣٠٠ ﴾ آل عمران: ٩٧

دالله لـه لـوري ،پرهغـو خلکـوددې خـونې حـج فـرض شـوی دی،چې دلارې تـوان ورسـره وي .اوچـاچې انکـارکړی دی نوبايـد پوه شي چې الله پاک له ټولو خلکو بې پروا دي

------ T1V

پدې آيت شريف کې دوسی، توان او قدرت لرلو سره حج نکول کفر بلل شويدی چې ددې شرح او تفصيل د نبي ﷺ په دوه احاديثو کې دا رنګه بيان شويدی:

وج

مَنْ مَلَكَ زَادًا وَرَاحِلَةً ثَبَلَّعُهُ إِلَى بَيْتِ اللَّهِ وَلَمْ يَحُجَّ فَلَا عَلَيْهِ أَنْ يَمُــوتَ يَهُودِيًّا أَوْ نَصْرَانِيًّا (رواهُ سنن الترمَدي)

څوک چې توښه اوسپرلۍ لري چې بيت الله ته پرې رسيدائ شي او بيا هم حج ونکړي نو پدې حالت کې مړه کېدل اويا يهودي اونصراني مړه کېدل ده ته يو شانته دي.

همدارنګه رسول الله ﷺ فرمايلي دي:

عَنْ أَبِى أَمَامَةَ قَالَ قَالَ رَسُولُ اللَّه –صلى الله عليه وسلم– :« مَنْ لَمْ يَنَعْهُ مِنَ الْحَجِّ حَاجَةٌ ظَاهِرَةٌ أَوْ سُلْطَانٌ جَــائِرٌ أَوْ مَــرَضٌ حَابِسٌ فَمَاتَ وَلَمْ يَحُجَّ فَلْ يَتْ إِنْ شَاءَ يَهُودِيًّا وَإِنْ شَاءَ نَصْوَانِيًّا »((طبراني))

چې څرګندې اړتيا له حج څخه نه وي منع کړی، نه کوم ظالم پاچا، نه کوم منع کونکې ناروغۍ او بيا هم ده حج ونکړ او په همدې حالت کې ورته مرګ راشي نو د ده خوښه ده چې يهودي مري اوکه نصراني مري.

او د دی تشريح حضرت عمر فاروقﷺ داسې کړی ((کوم خلک چې د توان لرلو سره سره حج نکوي زما زړه غواړي چې په هغوی باندې د کفارو پشان جزيه ولګوم ځکه چې هغوی مسلمانان ندي، هغوی مسلمانان ندي،

د الله پاک د دې فرمان او بيا درسول الله او دهغه دخليفه د تشريح څخه به تاسمې ته څرګنده شوی وي چې دا څه عادي عبادت ندی چې که دچا زړه يې غواړي نو ودې کړي او که نه غواړي نه دې کوي. بلکې دا داسې عمل او فرضي رکن دی چې

څوک دلارې وسه او طاقت ولري بايد ، پخپل عُمر کې يو ځل خامخا ولاړ شي ، که هغه د نړۍ په هر ګوټ او کنج کې وي ، که په هغه باندې دکور او نور تجارتي مسؤليتونه هر څومره بار وي کوم کسان چې دتوان او قدرت سره سره حج ځنډوي اوپه سل ګونو پلمې او عذرونه وړاندې کوي نو پده چې څومره کلونه تيريږي نو دخپل ايمان غم دی وخوري پاتی شول هغه کسان چې د توان او طاقت سره سره يې په ټول عمر کې دا خبره په زړه او ذهن کې نده تيره شوی چې حج هم کوم فرض او د اسلام رکن دی او کنه؟

د ټولې نړۍ سفرونه کوي، د اروپا او امريکا دکعبی سفرونه اوچکرې لګوي، د حجاز په غاړه غاړه تيريږي چې مکه مکرمه ورته په څو دقيقو کې واټن لري خو بيا هم د حج اراده او قصد يې په زړه کې نه راځي نوداسې خلک بالکل مسلمانان ندي، دروغ وايي چې ځان ته مسلمان وايي، هغه څوک چې داسې خلکو ته مسلمان وايي هغوی هم ناپوهه او جاهل دي، که دهغوی په زړونو کې د مسلمانانو درد وي نو وي دي، په هر صورت او شکل دهغوی په زړونوکې د الله پاک د حکم منلو او اطاعت ولوله اواحساس نشته کوم چې دمسلمانئ لپاره

حج

#### د حج فايدې او گټی

ځما د اسلام وروڼو په قرآن مجيد کې چې کوم ځای حضرت ابراهېم کې ته د حج لپاره دعام اواز او رابللو حکم شويدی هلته د دې وجه اودليل داسې بيان شويدی ( لِيَشْهَدُوا مَنَنفِعَ لَهُمْ ﴾ الحج: ۲۸ ترڅوهغو ګټوته حاضرشي چې دلته ورته موجودې دي يعنی هغوی دې سفر وکړي او پخپلو سترګو دی وګوري چې دا ټول د دوی د ګټې او فايدی لپاره دي، او پدې کې چې څه

ګټې اوفايدي پټې دي هغه وخت راڅرګنديږي چې کله انسان خپله هغه کار وکړي او پخپله يې وګوري.

د حضرت امام ابو حنيفه پېلې په هکله روايت دی تر څو پورې چې هغه حج نه وو کړی نو پدې خبره کې يې شک وو چې کوم يو عبادت او رکن به تر نورو افضل او غوره وي؟ خو کله چې هغه حج وکړ او هغه بی شمېره ګټې او فايدی يې ولېدی نو پرته له ځنډ څخه يې وويل چې حج په ټولو عبادتونو کې غوره او افضل عبادت دې.

راشئ اوس زه تاسې ته په لنډو ټکوکې هغه ګټې او فايدې وړاندې کړم:

اسلام پوهنه

#### د سفرډول

په دنيا کې خلک د دوه ډوله سفرونو څخه خبر دي، لومړې سفر دادی چې درزق او روزۍ ګټلو لپاره کېږي.

34.

دوېم هغه دی چې د چکر ، تفريح او ساعت تيرۍ لپاره وي. پدې دواړو سفرونو کې دانسان خپل خواهش اوهېله دکور څخه دوتلو سبب او لامل ګرځي، که کور پرېږدي نو د خپل موخي لپاره اوکه دخپلو خپلوانو څخه جلا کېږي نو دخپل ځان په خاطر

که مال او دولت ورکوي اووخت مصرفوي نو دخپل مطلب لپاره، نو پدې کې دقربانۍ هېڅ پوښتنه او سوال نه پېدا کېږي. خو د کوم سفر نوم چې حج دی دهغې معامله دنورو سفرونو

سره بالكل توپير لري، دا سفر دخپل كوم مطلب او موخي لپاره اونه د كوم نفسي خواهش لپاره وي بلكې يواځې د الله پاك لپاره او دهغه مسؤليت د اداء كولو لپاره چې الله پاك ورته ټاكلې دى، دې سفر ته تر هغې څوك نه چمتو كېږي تر څو پورې چې يې په زړه كې د الله پاك سره ميېنه او محبت نه وي او دا سفر فرض او خپل مسؤليت ونه بولې.

نوهغه څوک چې ديو اوږد وخت لپاره دخپلې کورنۍ، خپلوانو، تجارت او دفتر څخه جلا کېږي اوبيا پدې سفر کې مال خرڅوي، کړاونه او تکليفونه تيروي، تجارت يې زيان او توان ويني، ددې ټولو سره سره چې هغه له کوره وځي نو دا د دې دليل دی چې د ده په زړه کې دالله پاک څخه ويره اومحبت دواړه شتون لري، او د مسؤليت احساس هم ورسره دی، پده کې اوس دا توان او ځواک هم شته که چېری د الله پاک په لاره کې کله وتلو ته اړتيا شي نو دې بالکل وتلو ته چمتو او تيار

حج 321

وى، كړاونه ګاللى شي. خپل مال، وخت او خوښي دالله پاک په رضا باندې قربانولې او وركولاى شي.

# نیکۍ او تقوې'ته تشویق او ترغیب

کله چې هغه ددې پاکې ارادې او قصد سره لـه کوره وځې نو دده د طبيعت حـال بـل ډول وي، پـه کـوم زړه کـې چـې دالله پـاک مـهنه او محبت لمبی وهي هغه زړه بيا په هر حالت کې نيکۍ تـه په تلوسه کې وي ، د ګناهونو څخه توبـه وباسي او دخلکو څخه دخپلو غلطيو بښنه اوبخشش غواړي.

د چا حق چې پرې وي دهغې دادا ، کولو تکل کوي تر څو دالله پاک دربار ته پداسې حال کې ورنشي چې دخلکو باريې په اوږو باندې پروت وي ، دبديو او ګناهونو څخه يې زړه کرکه کوي ، او په طبعی توګه نيکېو ته ميلان او رغبت پېدا کوي ، د کور څخه تروتلو وروسته اوڅومره چې دالله پاک حرم ته نژدی کېږي هومره يې په زړه کې د نيکۍ احساس زياتېږي ، هغه پدې کوښښ کې وی چې چاته زيان او تکليف ونه رسوي ، او د چاچې څومره خدمت او چو چې کولای شي هومره يې وکړي.

کنځلې، بدې خبرې، ترخي وينا، بی حيايې، خيانت، جګړې او فساد نکوي ځکه چې دده طبيعت ددې څخه نفرت او کرکه لري اوهغه د الله پاک په لاره کې روان دی

دا ورته شرم او عار ښکاري چې دالهي حرم مسافر دې بد او د ګناه کارونـه کـوي، دداسـې انـسان څخـه پـه څرنګـه دګنـاه کارکېږي

اسلام يوهنه

لنډه داچې دده ټول سفر عبادت عبادت ګرځي،ځکه دعبادت په مهال د ظلم او فسق کول څه معنیٰ لري؟ نو د نورو سفرونو په خلاف دا سفر د انسان نفس او باطن پاکوي بلکې داسې فرض کړئ چې دايو اصلاحي او سمونکې کورس دی چې هر حج کوونکې مسلمان د دې څخه تيريږي.

# احرام او دهغې شرايط

د سفريوه برخه ختمه شوه او حاجى داسې يو ځاى او مقـام تـه ورسيده چې لـه هغـه ځايـه د جـامو اولبـاس بدليـدو پرتـه مخكې نور نشي تللاى، دا احرام آخر څه شي دى؟

يو غريبانه او فقيرانه لباس، چې په هغې کې د يو لُنګ، يو څادر او يوه جوړه څپلۍ يا خپلکو څخه زيات څه نه وي، ددې مطلب دا دی چې تر اوسه پورې چې ته هره بلا وې هغه به وې، خو اوس چې ته دخپل رب دربار ته ورځې نو عاجز، فقير او غريب به ورځې، په ښکاره به هم فقير اوغريب وې او زړه به هم د فقيرانو او غريبانو پشان جوړوې، رنګ په رنګ جامې او ډول سينګار خوشي کړه، ساده او فقيرانه لباس واغونده، موزې او ښکلي بوټان مه اغونده، خپل سر لوڅ اوبربنډ کړه، خوشبوي او سينګار څخه ځان وساته، دنر او ښځې جنسي اړيکې خوشي مينګار ته مغه خبرې اترې او حرکتونه هم خوشي کړه چې دې عمل ته تشويقول کوي.

ښکار مه کوه بلکې ښکاري ته د ښکاره اشاره هم مه کوه. کا

کله چې په ظاهر دا رنګ خپل کړی، نو په باطن باندې هم د دی اثـر او اغېـزه پرېـوځي، دننـه سـتا زړه هـم فقيـر، عـاجز او جهاد \_\_\_\_\_ جهاد

محتاج ګرځي. کبر، غرور او نخرې ورڅخه لری کېږي، عاجزي، ډاډ او آطمنان پکې ځای نیسي، د دنیا او دهغې دخرابیو څخه چې ستا روح اومعنوېت پیکه او تت شوی وه هغه بیرته روښانه او صفا کېږي، چې بلاخره ستا په ظاهر او باطن باندې د الله پاک دعبادت او بندګۍ حالت او کېفیت خپرېږي.

تلبيه

د احرام تر تړلو وروسته چې کوم کلمات د حاجي په ژبه جاری کېږي، دهر لمانځه څخه وروسته چې حاجي دڅه وظيفه کوي، په هره لوړه او ژوره باندې د تيريدلو په وخت کې چې هغه څه وايي، دهر کاروان سره دمخامخ کېدو په وخت کې يې چې څه له خولې څخه وځي، هر سهار دخوب څخه تر راويښيدو چې کومه خوندوره ترانه ترنم کوي هغه دا ده.

‹(لَبَّيْكَ اللَّهُمَّ لَبَيْكَ لَبَيْكَ لَا شَرِيكَ لَكَ لَبَيْكَ إِنَّ الْحَمّْ. وَالنَّعْمَةَ لَــكَ وَالْمُلْكَ لَا شَرِيكَ لَكَ)‹بخاري،مسلم،نسائي اومسنداحمد)

په اصل کې دا د هغې اواز ،بلني او دعوت ځواب دی چې څلور زره کاله مخکې حضرت سيدنا ابراهېمﷺ د الله پاک په حکم سره کړی وو ، پنځه څلويښت پيړۍ تېرې شويدي چې تر ټولو لومړي بنده دا اواز پورته کړی وو:

وَأَذِن فِي ٱلنَّاسِ بِٱلْحَيَّةِ يَأْتُوكَ وَعَلَى حَصَلِ ضَامِرٍ يَأْنِينَ مِن كُلِّ فَيَّم عَمِيقِ (\*\*) (الحج: ٢٧)

ای د اللهٔ پاک بندګانو؛ د الله پاک د کور په لوري راشئ، د ځمکې دهر ګوټ څخه راشئ، که پلی راځئ او که سپاره راځئ›› ددې په ځواب کې هر حج کوونکې په لوړ آواز سره وايي: ‹زه

اسلام پوهنه

774 \_

حاضر ېم، ځما الله زه حاضر ېم، ستا هېڅ شريک نشته، زه يواځی په غوښتنه حاضر شوی ېم، تعريف او صفت تالره دی، نعمت ستادی، ملک ستا دی، په هېڅ کې هم ستا شريک نشته.

پدې توګه د لبيک دهر اواز سره دحاجي اړيکې د رښتيني او خالص الهي بندګۍ د هغه خوزښت او تحريک سره نښلي چې د حضرت سيدنا ابراهېم الله او حضرت سيدنا اسماعيل الله وخت څخه راروان دی. څلورنېم زره کلنه فاصله له منځه ځي، داسې معلومېږي لکه دهغه لوري چې حضرت ابراهېم الله د الله پاک په حکم اواز او بلنه ورکوي او لدی پلوه حاجي ځواب ورکوي چې ځواب همداسې زياتېږي او لوړيږي، څومره چې دا اوازونه مخکې ځي په هماغه کچه يې شوق او ذوق هم زياتېږي، په هره لوړه او ژوره دهغه اواز کوونکې اواز تر غوږو کېږي او دی د ځواب ورکولو په حالت کې مخ په وړاندې روان وي.

هركاروان ورتـه دهغـه پيغـام راوړنكـې معلـومېږي او د يـو عاشق په شان دهغـه پيغـام اورى او ځواب وركـوي چې زه حاضر او تيارېم، هر سهار هغه تـه د دوست او محبـوب پيغـام راوړى او د نور په راښكاره كېدو سره سترګى خلاصوى او د لبيـك اللهـم لبيك خوندوره ترانه يو ځل بياتكراروي.

لنډه دا چې بيا بيا دا اواز د احرام په غريبانه او فقيرانه لباس، د سفر پدې کړاونو، اوپل په پل کعبی شريفی ته په نژدی کېدو سره د انسان په زړه کې داسې کېفيت منځ ته راوړي چې حاجی په الهي عشق او محبت کې له ځانه ناخبره کېږي او زړه يې داسې له نورو ټولو شيانو او محبتونو څخه خالي کېږي چې ګويا په دې کائناتو کې بل هېڅ هم نشته، يواځې د الله پاک مينه او محبت دی اوپرته له دوست څخه هر څه ختم او خاورې ٣٢٥ \_\_\_\_\_ ٣٢٥

ايرى شول،لكه شاعرچې وايي: «پيدې كور داسې اور ولگېيده چې څپلۍ هم وسوزيدى.

#### د ديدن او زيارت طواف

پدې شان او شوکت سره حاجي نيغ هغه دربار ته مخ کوي کوم دربار ته چې بلل شوې ،لومړې د دوست درشل ښکلوي ، بيا د خپلې عقيدي، ايمان او دين د مرکز شااوخوا طواف او چکر لګوي، هر چکر او ګرځيدل د درشل ښکلولو څخه پيل او په درشل ښکلولو يې ختموي .

د طواف تر ختميدو وروسته په مقام ابراهېم کې دسلامۍ دوه رکعتونه لمونځ ادا، کوي، بيا له هغه ځای دصفا په غونډۍ ورپورته کېږي او چې کله يې سترګې په بيت الله شريف پرېوځي نو بی اختياره وايي:

‹‹لاالـه الاالله ولانعبـدُ الاايـاه مخلـصين لـه الـدين ولـوكره الكافرون›،

(په حجر اسود ښكلولوباندې ځينې جاهل اوناپوهه خلک ګوت نيونه كوي اودا يو ډول بت پالنه بولې، حال داچې دا ددرشل ښكلولو څخه پرته بل څه ندي، د بيت الله شريف طواف د حجر اسود څخه پيل کېږي او دهر طواف په پوره كېدو سره يو ځل حجر اسود ښكل كېږي. ياهغې ته اشاره كېږي، پدې كې د يوي ذري په اندازه هم ددې تورې ډبرې د عبادت شك او شبه نشته، د حضرت عمر فاروق شه دا وينا مشهوره ده چې هغه حجر اسود ته وفرما يل زه پوهيږم چې ته يوه ډبره يې، كه رسول الله نه نه وي ښكل كړي نو مابه ته نه وي ښكل كړي.

اسلام يوهنه

۳۲۶ \_\_\_\_\_

پرته له الله څخه بل هېڅوک د عبادت وړ نشته، د بل هيچا بندګي مونږ نه کوو، ځمونږ اطاعت يواځې دالله لپاره خاص دی سره لدې که په کافرانو دا سخت او ګران پرېوځي،

د صفا او مروه تر منځ منډې وهل

بيا هغه د صفا او مروه غونډکېو تر منځ منډې وهي، يعنی پخپلو دې منډو دا ثابتوي چې زه به هر وخت او هر کله د خپل رب په رضا او خوښۍ لاس ته راوړلو کې داسې منډی وهم، ددې منډو په دوران کې کله ناکله د هغه له خولې څخه داسې وځي: ((اللهم استعملنی بسنة نبيک و توفنی علی ملته واعذنی

من مضلات الفتن).

اى الله؛ ځما څخه كار واخله په هغه طريقه چې ستا دنبي. طريقه ده، او ماته مرګ راكړه په هغه لاره چې ستا دنبي لاره ده،او په ژوندكې ماله هغو فتنو څخه وساته چې له نيغي لارې ګمراه كوونكې دي).

‹‹رب اغفر وارحم و تجاوز عما تعلم، انک انت الاعز الاکرم››.

(ای ربه! معاف کړه او رحم وکړه پر ما اوتيرشـه ځمالـه هغـو) کميـوڅخه چې ته پرې پوهېږي، ستا تـوان تـر ټولـو زيـات دی،او ستا کرم هم لـه ټولـو زيـات دی)).

### په مني، عرفات او مزدلفه کې ودريدل

د دې څخه وروسته هغه لکه د الله دسپايې او عسکر په شان شي، چې پنځه شپږورځې په پوځي او عسکري کېمپ اوچاوڼۍ کې تيروي، يوه ورځ په منې کې پاتي کېږي، دوېمه ورځ په

322 20

عرفات کې خېمې لګوي، په خطبه کې د خپل عمومي قوماندان خبرې اولارښوونې اوري، د شپې په مزدلفه کې ځای پر ځای کېږي.

جُمرى(شيطان)ويشتل

كله چې په مزدلفه كې سهار شي نو د منى په لوري حركت كوي،او هلته په هغه ستنه باندې كاڼي ولې چې هغه ځاى ته د ابرهـه پـوځ دكعبـى شـريفى د ورانولـو لپاره رسيدلى وه، دهـر كاڼي د ويشتلو په وخت كې حاجي وايي: ‹‹الله اكبر رغماً الشيطن و حزبه›› اوياداسې ويل: ‹‹ اللهم تصديقاً بكتابك واتباعاً لسنة نبيك››.

د کاڼو د دې ويشتلو څخه د حاجي مطلب دا وي چې ای الله هر څوک چې ستا د دين په خلاف راپورته کېږي،ستا ددېن او ستا د کلمې د ښکته کولو اراده کوي زه به دهغی مقابلې ته راپورته کېږم اوداسې به ورسره جنګېږم، بيا هلته قرباني کوي او د ويني تويولو ياد تازه کوي.

د دې څخه وروسته يو ځل بيا د بيت الله شريف په لورې ورګرځي داسې لکه عسکر چې دخپلې دندې او مسؤليت تر پوره کولو وروسته خپل مرکز او قرارګاه ته بريالې واپس کېږي. د طواف او دوه رکعته لمونځ څخه وروسته احرام خلاصوي، کوم کارونه چې د احرام په سبب پرې بندوه هغه ورته بيا حلالېږي، اوس نو حاجي بيرته خپل عادي او نور مال ژوندته راځي، ددې څخه وروسته حاجي بيا منې ته ځي او هلته په خپله چوڼۍ کې اړوي، بيا دوه نورې ورځې هم د کاڼو ويشتلو کار سرته رسوي

اسلام پوهنه

277

چې دې ته جمرات وايي، دا دهغه پوځ او لښکر د ختميدو او تباه کېدو يادونه ده چې د کعبی شريفی د تباه کولو لپاره راغلي او دلته رارسيدلي وو، خوالله پاک د مرغيو پوسيله پرې د کاڼو باران وکړاوهغه يې تباه اوبرباد کړل.<sup>۲</sup>

درېمه ورځ چې کله په هغو ستنو دکاڼو باران وکړي نو حاجي بيرته دمکې مکرمی ښار ته راځي اوبيااوه ځلې د خپل دين له مرکز څخه ګير چاپيره راګرځي، دې ته د وداع ياد رخصت اخستلو طواف وايي او ددې معنى داده چې حاجي د حج له مناسکو څخه خلاص شو.

### د حج اغېزي او برکتونه

دا ټول تفصيلات چې تاسې واوريدل دهغې څخه اندازه کولای شئ چې دحج دارادې څخه نيولې تر بيرته راتللو پورې نژدی دوه مياشتی لګېږي، پدې دوه ميهاشتو کې څومره زيات اوقوي اثر او اغېزه دانسان په زړه او دماغ باندې پرېوځي

پدې کې د وخت قربانې ورکول ، دمال او دولت قربانې ، د آرام اوراحت قربانې ، د دډيرو دنيوې اړيکو قربانې ده، د ډيرو نفسانې خواهشاتو اوخوندونو قربانې ورکول کېږي، دا ټول

<sup>۲</sup> (په عمومي توګه خلک فکر کوي چې جمرات دهغې پيښې يادونه ده چې حضرت ابراهېم کې ته د قربانۍ ورکولو په وخت کې پيښه شوی وه، يعني د حضرت اسماعيل ک د قربانولو په وخت کې شيطان حضرت ابراهېم کلارې اړولو لپاره کوښښ کاوه خو هغه په کاڼو باندې وويشتو يا دا چې د حضرت اسماعيل پر ځای چې کوم پسه راغلې وه هغه تيښته وکړه او حضرت ابراهېم که هغه په کاڼو وويشتو، خو په هېڅ صحيح حديث کې د دې ثبوت له نبي څخه ندې راغلې چې د رهي جمار اصلي علت او لامل دادې

حج

يواځې د الله پاک لپاره او دهغه په خاطر وې چې هېڅ نفسې خواهش پکې داخل نه دی. بيا پدې ټول سفر کې تقوی، پرهيزګاری، د الله پاک يادول او

بيه پدې ټون شتر کې عوی، پرهير تری، د اندې کې يادول او ذکر ، او دهغې څخـه چې کـوم شـوق او کېفيـت پـه انـسان کـې راپېدا کېږي په زړه باندې داسې يو اثر اواغېزه غورځوي چې تر کلنو کلنو پورې پاتې کېږي.

کله چې د حرم پاکې سېمې ته انسان ورسيږي هلتـه دهغـو بې شماره انسانانو اثار ګوري چا چې د الله پاک او دهغه د دېن لپاره هرڅه قربان کړي وه، د ټولې دنيا سره وجنګيدل. کړاونه يې وګالل، بي وطنه شول، ظلمونه يې وزغمل او بلاخره يې د الله پاک مبارک کلمه او بيرغ پورت کړ او دهر باطل سر يې ښکته کړ چې د الله پاک څخه يې پرته انسانان د نوروعبادت او بنىدى تەرابلىل، دا داكىيزى، څرىخىدى او ښكارە نىښې نښاني، اياتونه او مبارک آثار چې يو مسلمان ګورې نو د هغه همت، عزم او اراده د جهاد فې سبيل الله لپاره پورتـه او لـوړيږي چې کېداي شي د بل کوم شي څخه يې وانخلي بيا چې د کعبي شريفې د دين د دې مرکز سره د اړيکو په لرلو د حج د مراسمو د پرځاي کولو، منډې او ترړې او د مجاهدانه ژوند تيرولو کوم تمرين او ټرينګ چې ګوري نوکه هغه د روژې، لمونځ او زکات سره يو ځای کړي دا به څرګنده شي چې ددې عبادتونو پوسيله الله پاک مسلمانان ديولوي کار، پلان او پروګرام لپاره تياروي، ځکه نو هر هغه څوک چې کعبي شريفي ته د تللو وس اوتوان ولري کول يي پرې فرض کړيدې، تر څو پورې په هر وخت اسلام پوهنه \_\_\_\_\_

کې چې څومره زيات مسلمانان د دې تمرين اوټريننګ څخـه تيـر شي او هغـه لوی کار اوپروګرام ته چمتو او تيار شي.

۳۳.

#### حج يو ټولنبز عبادت

د حج په ټولو فايدو او ګټو باندې تاسې ترهغه نشئ پوهيدلای تر څو پورې چې تاسې دا خبره په ذهن کې رانولئ چې هر يو مسلمان بيل بيل حج نشي کولای بلکې د ټولو لپاره په ټول کال کې يو څو په شمار ورځې ټاکل شويدي چې په لکونو اوزرګونو مسلمانان د نړۍ د ګوټ ګوټ څخه هلته راټولېږي اود حج مراسم اداء کوي.

مخکې چې ما څه ستاسې په وړاندې بيان کړل دهغې څخه تاسې ته هغه ګټې او فايدې معلومې شوې چې هر يو حاجي ته بيلي بيلي رسيدلې او په هغه يې اثر کولو

زه به په راتلوونکې خطبه کې تاسې تـه دا ووا ېـم چې دنړۍ د ټولو حاجيانو لپاره چې کوم يـو وخت ټـاکلې شويدی پـدې سره يې د څومره ګټو اوفايدو دروازه پرانستلی ده

د اسلام يو کمال او حکمت دا دی چې په يو عبادت او نيکۍ باندې دوه، دری نه بلکې په سل ګونو کارونه کوي ، يواځې لمونځ کول هم له ګټو او فايدو څخه خالي نه وي چې دهغې سره يې د جماعت شرط، د امامت اصل، د جمعي اواخترونو لمونځونه يو ځای کړل نو د يواځې لمونح څخه يې د بې شماره فايدو صورت او شکل جوړ کړ

په يواځې يواځې توګه روژه نيول داصلاح او روزنې لوی وسيله وه، خو ټولو مسلمانانو تـه د رمضان ميهاشت د روژی نيولو لپاره ټاکل دهغې ګټي اوفايدی دومره زياتې کړې چې په

341

شىمار كې نىه راځىي بيىل بيىل زكات وركول هىم ډيىري ګټې درلودې، خو د هغې لپاره يې د بيت المال نظام جوړ كړ چې پدې سره يې ګټې دومره زياتې شوې چې دهغې اندازه تاسې هغه وخت كولاى شئ چې كله سوچه اسلامي حكومت او نظام جوړ او عملې شي او تاسې پخپلو سترګو و ګورئ چې ټول مسلمانان خپل زكات يو ځاى ته په ټولولو اوبيا حقداروته په وركولو كې څومره ګټې اوبركتونه پراته دې.

وج

همدا ډول د حج معامله هم ده، که هر څوک بيل بيل حج ادا، کړي بيا هم دخلکو په ژوند باندې ژورې اغېزي لري او لوی بدلون راولې خو دټولې نړۍ لپاره دحج يو وخت ټاکل دهغې فايدې بې اندازی کړي، دا مضمون لږ شانته تفصيل غواړي ځکه نو زه په راتلوونکې خطبه کې هغه درته وړاندې کوم.

### حج نړیواله اجتماع اوټولنه

### د حج ثمرات

**په اسلامي نړۍ کې حرکت او خوزښت** ځما د اسلام وروڼو! تاسې پوهيږئ چې په کومو مسلمانانو حج فرض دی، يعنی چې کعبی ته تللی او راتللی شي، هغه خويويادوه نه وي، په هر کلي

کې دهغې ښايسته شمير موجود وي، په هر ښار کې په سل ګونو او زرګونو او په هر هېواد کې په لکونو باندې وي، او هر کال لدی خلکو څخه دحج په اراده ډير زيات کسان له کوره وځي.

غور اوفكر وكړئ چې دنړۍ په ګوټ ګوټ کې چې هلته مسلمانان اوسيږي د حج په موسم كې څومره د اسلام ژوند په حركت او خوزښت راځي، څه ډول راپورته كېږي اوڅومره ورځې او وخت پاتى كېږي، د رمضان دمياشتى څخه نيولې تر ذى القعدي پورې دمختلفو هېوادونو مسلمانان د حج په نيت او ارادې سره له كورونو حركت كوي، دحج تر ادا، كولو وروسته بيا د بيرته راتللو لړۍ آن تر ربيع الثانې پورې روانه وي.

پيدې پنځه شيږ مياشيتو کيې دنړۍ په هر ګوټ کې د مسلمانانوپه سېمو او کورونو کې يو ډول ژوند او ديني حرکت ليدل کېږي، هغه مسلمانان چې حج ته ځي او د هغې څخه وروسته راځي هغوی خو په يو ځانګړي ديني حالت او کېفيت کې آخته وي، بلکې هغه مسلمان چې خپله حج ته نه ځي د نورو

حاجيانو د رخصتولو او بيا د بيرته راتللو پورې په يو خاص ډول حالت کې وي او ټول پکې بوخت او مشغول وي.

70

### د تقویٰ او پرهیزگارۍ زیاتوالی

کله چې يو يوحاجي نيت کوي دهمدي نيت سره په هر يو باندې د الهي ويرې، پرهيزګارۍ، توبې، استغفار او نېکو اخلاقو اغېزي او اثرات پيل کېږي، هغوي دخپلو خپلوانو، عزیزانو، دوستانو، معامله کوونکو اوهر ډول خلکوڅخه داسي . رخصتېږي لکه چې يو نوې انسان ورڅخه جوړ شوي وي،او د الله پاک له لوري دهغه زړه پاکېدل او صفا کېدل پيل کېږي، تاسي وګورئ چې ديو حاجي پدې حالت په څومره خلکو باندې نيک، ښه او غوره اثر پرېوځي، که چېري دنړۍ څخه يو لک حاجيان پدې ډول او دې اخلاقو د حج لپاره تيار او چمتو شي نو د نړۍ په څومره خلکو به يې اثر پرېوځي، بيا چې د حاجيانو كاروانونه د كومو كومو ځابېونو څخه تيريږي، هلته دخلكو دليدلو، مخامخ كېدلواو د لبيك اواز اوريدلو سره د څومره خلکو زړونه ګرموي، د څومره خلکو پام د الله او هغه د کور په لوري اړوي، پيدې سيره د څومره خلکو وييده شيوي روجونيه رابيداريږي او دحج شوق پکې راپېداکېږي، بيا چې کله حاجيان د ديني مركز څخه راستانه شي او خلكو ته خپل حالات او دهغه ځای برکتونه وايي نو د څومره خلکو په زړونو کې ولولې او احساسات په جوش راځي او هريو دا هېله او ارزو لري چې زر ترزره هغې ديني او اسلامي مرکز ته ولاړ اوهلته حاضري ورکړي.

اسلام يوهنه 244

د اسلامي نړۍ د بیدارۍ وخت

که زه دا وواېم لکه څرنګه چې درمضان مرياشت په اسلامي نړۍ کې د ديني ژوند او تقوي وخت دي، په همدي توګه د حج وخت هم په ټوله نړۍ کې د اسلام د ژوند او بيدارۍ وخت او زمانه وي، پدې توګه داسلامي دين راليږونکې ذات داسې بې مثاله طريقه وړاندې کړيده چې تر قيامته پورې به ان شاء الله د اسلام نړۍ وال خوزښت او حرکت نه څوک ختم کړي اونه به يي څوک ودروي، که د نړۍ حالات هر څومره خراب اوڅومره هم ګډوډ شي د کعبي شريفي مرکز د اسلامي نړۍ په منح کې داسې ايښودل شويدی لکه د انسان په بدن کې چې زړه ځای پر ځای شوی دې، تر څو پورې چې زړه حرکت کوي بدن نه مړکېږي، سره د دې که د ناروغيو په سبب حرکت او خوزښت هم نشي کولاي، په همدې توګه د کعبي دا زړه په هر کال کې دلري لری څخه وينه راکاږي اوبيايې د شريانونو پوسيله بيرته دنړۍ ګوټ ګوټ ته رسوي، تر څو پورې چې د کعبي دا زړه حرکت کو ي او تر څو پورې چې دنړۍ له هر لورې څخه وينه را اخلي اوبيايي ويشي دا لړۍ به همداسې روانه وي، تر هغې پورې د دې بدن مړينه اومرګ امکان نلري سره له دې چې ناروغيو ډير بدحاله کړی هم وې

د ديني او امتي يوالي نااشنا ننداره

لږ شانته خپلې سترګی بندی کړئ او هغه نقشه په تصور کې راولۍ چې دختيځ له لوري، د لويديځ له لوري، د شمال له لورې او د جنوب له لورې د بې شماره هېوادونو،بې شماره قومونو، بي شماره ميليتونو مسلمانان په زرګونو لارو د يو

جهاد

مركز په لوري راروان وي چې شكلونه او رنګونه يې مختلف، ژبلى او تلفظ يې مختلف بيا چې كله دا ټول ګډوډ اوغير متحانس انسانان يوي خاصلې سلمي اوځانګړي ځاى ته ورسيږي، هر يو خپل وطني، قومي اوولسي لباس، پوښاک، خولۍ، پګړۍ، واسكټ، كوټ، بوټان، او هر څه لرى كړي او ټول يو ساده فقيرانه لباس او يونيفورم واغوندي.

د احرام ددې يونيفورم تر اغوستلو وروسته په څرګنده داسې معلومېږي چې د کائناتو د شاهنشاه او د ځمکې او آسمانونو د لوى پاچا پوځ د نړۍ د زرګونو قومونو او ميليتونو څخه چاڼ او راټول شوى او د يو پاچا پوځ او لښکر دى، د يو ډول بندګۍ او اطاعت نښان په ټولو باندې ثبت شوى، په يو ډول تارباندې ټول تړل شوى، اوټول د يوى پلازمينى په لورد خپل لوى او عظيم شاهنشاه حصفور اودربار ته وړاندې کېږي دا يونيفورم اغستونکې پوځ چې کله د ميقات څخه تيريږي نو د ټولو سپايانو او عسکرو په ژبه او خوله باندې همدا يوه ترانه وي. (رَبَيْكَ اللَّهُمَّ لَيْكَ لَيْكَ لَا شَرِيكَ لَكَ لَيْكَ اِنَّ الْحَمْدَ وَالْعُمَةَ لَكَ وَالْمُلْكَ لَسا شريك لَكَ)، (بخاري).

د دې ټولو لښکريانو ژبی او الفاظ سره بدل دي خو د ټولو شعار اوناره يوه ده، څومره چې مرکز ته نژدی کېږي دهغوی دايره او حلقـه کـوچنۍ او تنګـه کېږي، د مختلفو هېوادونو کاروانونه سره يو په بل کې مدغم اوننوځي، بيا ټول سره يو ځای لمونځونه اوعبادت ادا، کـوي چې د لمانځـه او عبادت طريقه د ټولو سره يو شانته وي.

اسلام يوهنه

د ټولو يونيفورم يو، د ټولو امام يو، د ټولو حرکت يو، د ټولو ژبه يوه، د ټولو ناره او شعار يو، ټول د يو الله اکبر په ويلوښکته کېږي، پورته کېږي، رکوع اوسجده کوي، ټول يو ډول عربي قـرآن لـولې اواوري پـه دې توګـه د ژبو، هېوادونو اونسلونو فـرق او تـوپير لـه منځـه ځي او د يو او لاشريک الله نړيوال جماعت او ډله جوړيږي. بيا چې همدا کاروانونه په يوه خولـه اويوه ژبه د (لبيک الله م لبيک) شعار اوناري پورتـه مخامخا کېدو په حالت کې همدا شعار اوناره پورته کېږي، دخوب څخه سهار د راپورته کېدو په مهال يو ځل بيا د لبيک خوندوره ترانه زمزمه کېږي نوېو حيرانوونکې اوعجيب حالت رامنځ ته کوي چې انسان پکې خپل وجود له ياده وباسي او ددې لبيک په کېفيت کې جذبيږي.

بيا د ټولې نړۍ څخه راټول شوي انسانان د يوی کوټی څخه ګير چاپيره راڅرخي چې ټولو يوشانته لباس اغوستی وي، ټول د صفا او مروه په منځ کې منډی وهي، بيا ټول په منۍ کې کېمپ لګوي، بيا ټول د عرفات په لوري حرکت کوي، هلته بيا د يو امام خطبه اوري، بيا ټول دشپې په مزدلفه کې وخت تيروي او بيا سبا ټول منۍ ته راځي، بيا ټول دعقبه جمری په کاڼو باندې ولې، بيا ټول قرباني کوي، بيا ټول د کعبی طواف ته راګرځي اوهلته طواف کوي، يو ځای لمونځونه اداء کوي، دا د يو داسې وحدت او يوالی ننداره اونظاره ده چې دهغې مثال اونمونه په نړۍ کې ډيره کمه ليدل کېږي

344

377V

جهاد

د يو موخې لپاره په يو مرکز کې راټولېدل دنړۍ د ټولو قومونو اوميليتونو څخه دراتلونکو خلکو راټولېدل په يو مرکز کې او بيا دا ټول په يو زړه،يو فکر اوتصور، پاکوولولو اواحساساتو، پاکواوصافو اعمالو اومقصدونوسره يو ځای کېدل په حقيقت کې دومره لوی اومظيم نعمت دی چې پرته له اسلام څخه بل دين دآدم ﷺ اولاد او نسل ته ندې ورکړې.

دنړۍ قومونه تل يو له بل سره مخامخ اويو ځای کېږي خو په څه ډول؟ د جګړی په ميدان کې د غاړو پرېکولو اوغورځولو لپاره، يادروغې جوړې په کانفرانسونو او سېمينارونو کې، د هېوادونو د ويش او تقسېم لپاره، يا په نړيوال تنظېم کې، تر څو هـر قـوم بـل قـوم تـه د دوکې، چـل، فريـب، دسيـسی او خيانتونو لومه اوجال وغوړوي او دنورو لـه زيان او تاوان څخه خپله ګټه او فايده پورته کړی

دټولو قومونو او ميليتونو د خلكو يوځاى كېدل په صاف او پاک زړه سره، په ښه نيت، ښو اخلاقو، مينه او محبت سره، د زړ اړ يوحاني يوالي سره، دتصور فكر لو اعمالو په وحدت سره، يو ځل نه بلكې د تل لپاره، بلكې تل او د هميشه لپاره په يومركز كې راټولېدل ايا پرته له اسلام څخه بل څوک دا ډول لوى نعمت انسان ته وركولاى شي؟

په نړۍ کې د امنيت راوستلو اوساتلو لپاره، دقومونو تر منځ د جګړو او شخړو ختمولو اود دوستۍ د راوستلو په خاطر د دوستۍ، ورورۍ ،ميني اومحبت په پراخه فضا کې پرته لدی څخه کومه نسخه کار ورکولای شي؟

اسلام يوهنه 341

د امن او ډاډ راوستلو لپاره تر ټولو لوی خوزښت اسلام يواځې همدا کار نکوي، ددې څخه زياتي نوري چاري هم شته، هغوی په خپلو پيروانو باندې لارم کړی چې په کال کې څلور مياشتی چې د حج او عمری لپاره ټاکل شويدی په هغې کې بايد کوښښ وکړی چې د حاجيانو په ټولو لارو کې ډاډمن امنيت او کراري وي.

دا په نړۍ کې تر ټولو لوی او غټ امن راوستونکې تحريک او خوزښت دی، که د نړۍ د واک واګي د اسلام په لاس کې وي نو د مسلمانانو پوره کوښښ به دا وي چې په نړۍ کې داسې ګډوډي اوناکراري رانشي چې د حج اوعمری اداء کول ورسره اغېزمن شي.

### په ټوله نړۍ کې يواځينې د امن مرکز

اسلام نړۍ ته داسې يو حرم ورکړی چې تر قيامت يو رې به دآمن او ډاډ ځای او ښار وي، هلته د انسان خو څه کوي د څارويو ښکار هم ناروا دی، هلته د وښو ريبل هم ناروا دي، هلته دځمکې اغزي هم نه ماتول کېږي، هلته حکم دا دی چې که دچا څخه څه پرېوتل نو هېڅوک به يې پرته له ټاکل شوي کسانو څخه نه راپورته کوي.

اسلام نړۍ ته داسې ښار ورکړی چې هلته د وسلی راوړل بند او منع دی. هلته غلی، دانی، مېوې او د اړتیا وړ شیانو منع کول او یا د قېمتئ لپاره ساتل د الحاد تر پولې پورې رسیږي، هلته ظلم کوونکو ته الله پاک داسې اخطار ورکړیدی: (نذقه من عذاب الېم).(مونږ به هغوی ته دردونکې عذاب ورکړو).

25 ۳۳۹

د حقيقي مساوات مركز وركړى چې دهغې تعريف داسې اسلام نړۍ ته داسې مركز وركړى چې دهغې تعريف داسې ( سَرَّهُ ٱلْمَكِفُ فِهِ وَٱلْمَادِ ) الحج: ٢٥ مُونږ (مسجدالحرام) داوسيدونكو اوله بيرون نه دراتلونكو خلكو لپاره يو شان ګرزولې دې. يعنى هلته د ټولو هغو انسانانو حقوق بالكل برابر دي څوك چې دالله پاك پاچايي اودمحمد مصطفىﷺ لارښوونې منبي اوپه اسلامي ورورۍ كې داخل وي. كه هغه د امريكا اوسيدونكې وي او كه د اروپا ، د چېن وي او كه د هندوستان، چې هغه مسلمان وي نو په مكه كې دهغه

او ته د هندوستان، چې هغه مستمان وي تو په محم تې دهغه هومره حقوق دي لکه څومره چې د مکې داوسيدونکو حق دي.

ټول حرم شريف د جومات پشان دی چې هر څوک په هر ځای کې واړوي هماغله يې ځای دی، هېڅوک يې له ځای انشي پورته کولای، نه ورڅخه کرايه غوښتلې او اخستلای شي که ټول عمر هلتله پاتې شي. هېڅوک دا حق نلري ووايي چې دا ځما ځمکه يا ملکيت دی، نه يي خرڅولای شي، نه دهغې کرايه اخستلای شي، کله چې هغه ورڅخه پورته شي نو بل راتلوونکې پکې هماغه حق لري لکه چې مخکنی پکې لرلو، بالکل دا ټول پره همداسې حکم لري. د نبي همان دی: هر څوک چې مخکې دې ښارته راشي او ځای ونيسي هغه ځای د همده شو).

اسلام پوهنه

٣۴.

هلته د كورونو كرايه اخستل جواز نلري. حضرت عمر فاروقﷺ په خپل خلافت کې حکم کړي وو چې د حرم اوسيدونکې دې خپلو کورونو ته دروازې او پردې نه لګوي، تر څو هر څوک چې وغواړي دهغوی په کور کې ديره شي، ځيني فقهاء تردې پورې وايي چې دمکې په هېڅ کور باندی دچا دملکیت حق نشته، اونه چاته په میراث ورکول کېدای شي. ایا پرته د اسلام څخـه بـل کـوم ديـن داسـې نعمتونـه چاتـه

> وركولاي شي؟ ځما داسلام وروڼو!

د اوو هغه حج چې دهغې په هکله فرما يل شوي دې چې هغه پـه عملي کولـو سـره وګـورئ چـې پـه هغـې کـې څـومره ګټـې او فايدې ايښودل شويدي.

زما په ژبه کې دومره توان نشته چې د هغې ټولې فايدي او ګټې درته بيان کړم خو ما چې د ګټو او فايدو کومه لنډه نقشه ستاسې په وړاندې کېښوده دهغې څخه به تاسې پوهيدلې وئ چې حج څه شي دی؟

# ځمونږ بې پروايي اوناقدري

د دې ټولو خبرو تر اوريدلو وروسته اوس ځما د سوځيدلې زره څخه هم څه واورۍ.

دنسلي او نژادي مسلمانانو حال دهغه كوچني ماشوم په شان دي چې د ملغلرو او الماسو په کان او معدن کې پېدا شوي وي. هغه ماشوم ته ملغلرې او الماس د ډبرو او کاڼو په شان بې ارزښــته اوبــې قېمتــه ښـکاري،همدا حالـت د نـسلي اونــژادي

مسلمانانو هم دی چې نړۍ د کومو نعمتونو څخه بې برخې ده او ددې بې برخې توب په وجه په سختو کړاونو او مصيبتونو کې اخته شوی اودهغې په لټون پسې ليونې او انديښمن ګرځي، دا ټول نعمتونه پرته د لټون اوکړاونو څخه تاسې ته خوشي او مفت پلاس درغلې دې او يواځې پدې لامل چې تاسې د يو مسلمان په کور کې پېدا شوې ياست.

حج

دتوحيـد کلمـه چـې دانـسان دژونـد ټـولې غـوټې خلاصـوي او نيغه لاره انسانانو ته ښۍله کوچنيوالي څخه ستاسې پـه غوږونـو کې اچول شويده

د لمسونځ او روژې کېم ساوي نسسخه دومسره قېمتسي اوارزښتناکه ده چې د څاروي څخه انسان جوړوي، او انسانان يو دبل وروڼه او خواخوږی ګرځوي، د ورور توب او دوستۍ لپاره د دې څخه غوره اوارزښتناکه نسخه بله نشته، دا تاسې ته پخپله د مور پلار څخه په ميراث پاتې شوه، د زکات بې مثاله نسخه چې دمال او زړه د پاکوالي سبب ګرځي اومالي نظام ټول داصلاح او سمون په لاره بيايي، تاسې خپله پوهيږۍ چې د دې څخه بې برخې انسانان د يو بل مخونه څېروي، تاسې ته داسې خوشی اوبې بيه پلاس درغلل لکه چې ديو تکړه طبيب پسی ليوني او سرګردانه ګرځي، پدې توګه د حج هغه لوی او ستره طريقه چې نن سبا په نړۍ کې دهغې مثال اونمونه نشته نړيوال تحريک د تل لپاره ژوندی اوخوزنده وساتي، اوس په نړيوال تحريک د تل لپاره ژوندی اوخوزنده وساتي، اوس په نړيوال تحريک د تل لپاره ژوندی اوخوزنده وساتي، اوس په نړي د اسې مادي ځواک نشته چې د دنيا دګوټ ګوټ څخه

اسلام پوهنه

انسانان د يو مرکز په لورې راجذب کړي او بيا د بيلا بيلو قومونو، ميليتونو او نسلونو خلک سره يو ځای او د هغوی څخه خدای پالوونکې، نيک نيت لرونکې او خواخوږی وروڼه جوړ کړی.همدا بی مثاله اوبی جوړې طريقه تاسې ته په لاس درغله، خو تاسې د دې ټولو نعمتونو قدر، ارزښت او قېمت ونه پېژانده دا ځکه چې ستاسې سترګې پداسې حال کې خلاصې شوی چې دا شيان تاسې ته په کور کې خوشي او مفت پلاس درغلل.

344

تاسې اوس ددې ارزښناکو طريقو اونسخو سره داسې لوبې کوئ لکه چې يو ناپوهـه ماشـوم يې پـه کـان کې د ملغلرو او الماسو سره کوي او هغه يواځې کاڼې او ډبرې ګڼې.

کله چې څوک د داسې ارزښناکو شيانو سره لوبې کوي او هغه بی ارزښته بولې نو د سړي زړه ورسره سوځي، څوک به دومره حوصله وکړي چې دومره ازښناک مال او دولت دخرابيدو او ضايع کېدو په حال کې وګوري

تاسې به د يو شاعر دا شعر اوريدلي وي. خر عيسيٰ اګر بمکه رود++++چون بيايد هنوز خر باشد

لمونځ ، روژه، زکات او حج ټول د غور او فکر کوونکو انسانانو د اصلاح، روزنې، تربيت اوسمون لپاره دي نه د څارويو او ځناورو لپاره، څوک چې د دې په معنيٰ او مطلب پوه نشي، دهغه موخه او هدف ونه پېژني، دهغې څخه د فايدې اخستلو اراده ونلري چې کومې فايدی پکې ايښودل شويدي، او دچاپه دماغ کې چې ددې عبادتونو دموخ اوهدف هېڅ تصور نه وي.

444

د افسوس خبره همدا ده چې نني مسلمانان د دې ټولو عبادتونو يواځي شکل، صورت او ظاهري ارکان ادا ، کوي پداسې حال کې چې په هغې شکل او صورت کې هېڅ روح نه وي، تاسې ګورۍ چې په لکونو انسانان هر کال حج ته ځي او د حج کولو څخه وروسته بيرته راګرځي، خو نه د تللو په وخت کې په هغوي باندې هغه حالت او کېفيت راځي چې د حرم په يو تلوونكي مسافر باندي بايد راشي اونه د راتللو څخه وروسته هغه اغېزه او اثر پکې وې چې بايد حج يې پرې وکړي، هغوي د تللو او سفر په دوران کې په لاره کې په هېڅ مسلمان او غير مسلمان باندې هېڅ ډول اثر نشي غورځولاي، بلکې دخپلې بداخلاقۍ، بد کردارۍ او غلطو کارونو په وجه د اسلام په پاکه لمن باندې تور داغ لګوي .په ځای د دې چې په خلکو ښه او غور اثر وكړي اونامسلمان خلك اسلام ته راتشويق كړي خپل مسلمان وروڼه هم ددوي څخه کرکه او نفرت پېدا کوي ځکه نو ځمونږ ځوانان اوس د دې سوال او پوښتنه کوي چې آخر پدې عبادتونو کې څه ګټه او فايده ده؟ پداسې حال کې چې حج هغه عبادت او طريقه ده كه په اصلي شان سره ادا شي نو دومره فايدي او ګټبي به ورڅخه راڅرګندې شي چې کافران به يې په ليدلو سره ايمان راوري.

هغه وخت چې د بيلا بيلو هېوادونو څخه په لکونو خلک يو مرکز ته راټولېږي او بيا خپلو هېوادونو ته ستنېږي، په لارو کې او بيا په خپلو هېوادونوکې ددې فايدي او ګټې بيانيږي نو ددې سره سره به هم څوک ددې له فايدو او ګټو څخه ناخبره پاتې شي؟

اسلام يوهنه

بوهنه \_\_\_\_\_ ۲۴۴

په الله پاک قسم! که دا مراسم او عبادت په خپل اصلي شکل او شان سره اداء کېدای نو ړندو به يې هم ګټې اوفايدي ليدلې وای، کڼو به يې فايدي اوريدلي وای، د حج مراسمو به هر کال په لکونو خلک نيکان کرځول، په زرګونو کافران به اسلام ته راتلل، د لکونو کافرانو په زړونو کې به د اسلام عزت او درناوې پېدا کېده، خو لعنت دې وي په ناپوهۍ او جهالت باندې،ناپوهو اوجاهلو خلکو ته چې قېمتي اوارزښناک شي پلاس ورشي نو څه ډول ورڅخه ضايع کېږي.

# د حج څخه د پوره کټي او فايدې لاس ته راوړ لو طريقه

د حج څخه د پوره فايدې د تر لاسه کولو لپاره اړينه وه چې د اسلام په مرکز کې داسې يو لاس اوځواک وا ي چې د دې نړۍ وال ځواک او طاقت څخه يي کار اخستلای، يا داسې لوی او پراخ زړه وا ي چې په ټول کال کې يې د نړۍ په بدن کې صافه او سمه وينه چلولې، يا داسې دماغ وا ي چې ددې لکونو خلکو څخه يې هر کال په ټوله نړۍ کې د اسلام دخپرولو کار اخستلای، يا کم له کمه داسې يوه نمونه اوماډل وای چې د اسلامي ژوند تنده پرې ماتيدای او په لکونو خلکو د دې نموني او ماډل په ليدلو سره خپل ژوند برابرولې او بيا خپلو هېوادونو ته تللې لکه چې په صدر اسلام کې همداسې کېدل.

خو افسوس دا چې هېڅ هم نشته، د ډيرې مودي راهيسي په عربو کې نوې جهالت پالل کېږي، دعباسيانو څخه نيولې تر عثمانيانو پورې هر پاچا اوواکمن د عربو د پرمختګ او ترقۍ پر ځای هغوی مخ ښکته روانول تر څو خپل سياسي موخه تر لاسه کړې

هغوى عربان د علم، فرهنګ، اخلاقو، تمدن بلکې د هرشي څخه بې برخې کړل او ترټولو ښکته درجی ته يې ورسول، دهمدی لامله هغه سېمه او ځمکه چې دهغې څخه د اسلام نور او روښنايي ټولې نړۍ ته خپره شوی ده اوس خپله دجهالت په تيارو کې پټه ده او هغه دور ته نژدی شوی کوم چې د اسلام څخه مخکې وه.

25

نه هلته اوس اسلامي علم شته نه اسلامي اخلاق او نه اسلامي ژوند.

خلک له لری لری څخه د ډيری مېينې او محبت سره د حرم شريف سفر كوي، خو كله چې هلته ورسيږي هري خواته جهالت، ناپاکې، حرص، بي حيايي، دنيا پالنه، بد اخلاقي، ګډوډي او نور بد حالتونه وګوري نو د هغوي د مېني، محبت، درناوي اواحترام ولولي او احساسات ختم او ساړه شي آن تردې چې ځينې د ايمان سره تللې خلک بيرته بې ايمانه راګرځي اوس بيا هغه منجاوري سيستم چې د حضرت سيدنا ابراهېم، 🖄 او حضرت سيدنا اسماعيل 🖽 څخه وروسته په خلکو کې رواج شوی او حضرت محمد مصطفیﷺ ختم کړی وو يو ځل بيا سر راپورته کړی او دځاې خلکو، چارواکو او واکمنانو لپاره حرم او كعبه شريفه د مالي او مادي ګټې، تجارت او سوداګرۍ وسيله او ذريعه ګرځيدلې ده، حج کوونکې هغوي خپل تجارتې مال او سامان بولي، په بيلا بيلو هېوادونو کې دهغوي استازي ډېلې ډېلې تنخواګانې اخلي ترڅو د حج لپاره حاجيان برابر کړي اودوي پرې هلته مرې، چړچې اوتجارت وکړي. هغوي عامو خلكو ته د قرآن او نبوي حديثو څخه د حج بركتونه اوفايدي

اسلام پوهنه

447

بيانوې تر څو هغوی تشويق شي اود دوی لپاره د ګټې اوتجارت وسيله وګرځي.<sup>۳</sup>

د دې خبرو څخه ځما مطلب دا ندی چې څوک ملامت کړم بلکې زه دا ويل غواړم چې د حج پشان لوی او ستر عبادت خلکو څه ډول بې اثره او بې اغېزي کړي دي، تاسې دا فکر ونکړئ چې کمزوري او نېمګړتيا په اسلامي عباداتو او طريقو کې ده بلکې اصلي کمزوري او نېمګړتيا په هغو خلکو کې ده چې په نامه مسلمانان دي او د اسلام نوم د خپلې ګټې لپاره استعمالوي.

دا طريقي خوستاسې لپاره راويستل شوى وې تر څو ستاسې څخه د ټولې نړۍ اصلاح كوونكي، سموونكي، معلمان او لارښوونكي جوړ كړي، كه تاسې پدې طريقو باندې پوره عمل كړاى والى اوس به دټولې نړۍ امامت ستاسې پلاس كې واى، خو افسوس چې اوس دا طريقي داسې بدنامې شوې چې خپل خلك هم پرې شك كوي

د دې داسې مثال دى لكه يو پوه او لايق طبيب چې ډيرې ښې اوغوره نسخي پرېږدي خو وروسته دا نسخې جاهلو اوناپوهو خلكو ته پلاس ورشي چې هغوى يې نه په طريقه پوهيږي او نه په قدر او ارزښت باندې او بلاخره هغه ټولې ضايع اوخوشي ولاړى شي

<sup>۳</sup> (رڅرنګه چې دا وينا په ۱۹۳۸ميلادي کال کې ورکړل شوی ده نو هغه وخت حالات همداسې وه اوس حالات څه لږ شانته بدل شويدي خو سوداګري اوتجارت لاهماغسې په حاجيانو باندې سرته رسول کېږي بلکې کوم هېوادونه چې حاجيان لېږي هغوی هم اوس پرې تجارت کوي )) \_\_\_\_\_ TFV

حج

که نسخه هرڅومره قوي، ښه او غوره وي خو دهغې څخه کار اخستل او د استعمال طريقه حکمت غواړي، که جاهل اوناپوهه کسان دا غوره او ښه نسخه استعمال کړې نو د ګټي پر ځای تاوان او زيان هم رسوي، او بيا دا ټول زيان او تاوان په نسخه باندې ور وتپل شي چې په اصل کې همدا غلطه وه، مونې خو خپل کارسم کړې دې اسلام پوهنه \_\_\_\_\_ ۲۴۸

اووم فصل



•

جهاد

749

۲۸ *جها*د

ځما د اسلام وروڼو په مخکنيو خطبو کې ما څو څو ځلې دا خبره کړی چې دا لمونځ، روژه، زکات او حج چې الله پاک پر تاسې فرض کړي او د اسلام ارکان يې ګرځولې ، دا ټول شيان د نورو مذهبونو په شان يواځې مذهبي مراسم، شکلونه، او صورتونه ندي چې دهغې په ظاهري ادا، کولو درڅخه خپل خالق اومالک رضا او خوشحاله شي.

بلكې دا پـه اصـل كـې د يـو لـوى هـدف، مـوخي او پروګـرام دعملى او پلى كولو لپـاره ستاسې د تيـاري او چمتـوالي كـورس دى، چې په دې توګه تاسې تـه تمرين اوټريننـګ دركړي او هغـه لوى كارته مو چمتو او اماده كړي.

څرنګه چې ماستاسې په وړاندې په پوره تفصيل سره دا ټول شيان بيان کړل نو اوس د دي رخت راغلې چې هغه اصلي موخه، هدف او پروګرام درته بيان کړم دکوم دعملي او پلي کولو لپاره چې دا ټول کارونه کېدل.

د اسلام حقیقی مقصد او هدف

په لنډه توګه مقصد او هدف داسې بيانولې شو چې د انسان څخـه دانـسان حکومـت اوواکمنـي لـری کـول او د يـو اللَّه پـاک واکمني او حکومت پرې پلی اوعملي کول، پـدې لاره کې پخپـل مال او ځان سره هلې ځلې کول، قربـانې ورکول او کوښـښ کول

اسلام يوهنه

عبارت لـه جهاد څخه دى، لمونځ،روژه، زكات او حج د دې موخ اوهدف دلاس ته راوړلو لپاره تيارې اوچمتوالى دى څرنګه چې د ډيرې مودي راهيسي خلكو دا موخه اوهدف هېر كـړى او ټـول عبادتونـه اوس هغـوى تـه يـواځې تـصوف اورهبانيت ګرځيدلى نو ځكه ما چې كوم لنډ تعريف بيان كړ هغه تاسې ته يو معما ښكاري نور دهغې په مطلب نه پوهېږى راشئ چې اوس دهغې موخه او هدف پوره تفصيل درته بيان كړم

30.

# دخرابيو اصلي لامل دحكومت خرابي ده.

په نړۍ کې چې تاسې څومره خرابۍ ګورۍ د هغې ټولو خرابيو ريښي او بيخ د حکومت په خرابۍ او ناسموالي کې وي ځواک او دولت (مال) د حکومت پلاس کې وې، قانون حکومت جوړ وي، د نظم، اداری او د سپلين ټول واک د حکومت سره وي، د پوځ او پولېسو ځواک هم د حکومت په لاس کې وي، ځکه نو په خلکو او ولس کې چې څه خرابۍ راپېدا کېږي هغه د حکومت له لوري وي ياد هغوی په مرسته او کومک رامنځ ته کېږي ځکه د يو شي د خپراوي او نشر لپاره چې د کوم ځواک او توان اړتياده هغه د حکومت سره وې.

۲۰ تاسې ګورئ چې دسود خوړولو بازار ورځ په ورځ ګرمېدونکې دی، شتمن او مالدار خلک دغريبو او بې وځلو خلکو وينی زبيښی، دا ټول ولې؟ دا پدې خاطر چې حکومت خپله سود خوري او دنورو سره پدې هکله مرسته هم کوي، ددې حکومتونو قضايي محکمي او عدالتونه سود خوړونکو ته سندونه او ډګري ورکوي،د همدې خلکو په زوراو قوت باندې دا سودي کمپنۍ او بانکونه روان دي. جهاد

۲۰۰۰ تاسې ګورئ چې په خلکو کې ورځ په ورځ بداخلافي، بې حیایې او فحاشي خپرېږي دا ولې؟ دا ځکه چې حکومت دخلکو د زده کړی، تعلیم اوروزنې لپاره داسې نمونې او ماډلونه جوړ کړي دې چې تاسې یې پخپلو سترګو ګورئ که تاسې دبل ډول زده کړی، تعلیم او روزنې ډول او نمونه وړاندې کول او عملې کول غواړی نو د دې د عملی کولو لپاره به وسایل اوامکانات له کومه راوړۍ؟ که تاسې څه تیار کړئ نو هغه به بیا چېری کار کوي ځکه د رزق او روزې ټولې لارې خو د غلط او خراب کومت د کومت د کومت د کې کې تو د دې د عملی کولو لپاره به وسایل اوامکانات له کومه راوړۍ؟ که تاسې څه تیار کړئ نو هغه به بیا چېری کار کوي ځکه د رزق او روزې ټولې لارې خو د غلط او خراب حکومت پلاس کې دي.

۲۰۰۰ تاسې ګورئ چې په نړۍ کې بې کچه او بې حده وینه تویږي، د انسان علم او پوهه ددې تباهۍ او هلاکت لپاره استعمالېږي، دانسان د کوښښونو میوه آورته غورځول کېږي، قېمتی او ارزښناک ځانونه دخاورې او شګود څلو پشان له منځه وړل کېږي، دا ټول ولې؟ دا یواځې پدې سبب چې د آدم الله په ځامنو کې چې کوم تر ټولو زیات شریر، بداخلاقه، رزیل او سپک وه هغوې د ټولو ملتونو او هېوادونو مشران، واکمنان او چارواکې شویدي، ځواک دهغوی پلاس کې دی کوم لوري ته چې نړۍ روانوې هغه لوري ته ورپسی ځي.

د علم، دولت،مال، شتمنۍ، ځان او نفس لپاره چې هغوی دمصرف لارې کومې جوړې کړې په هماغه لارو کې لګيادې مصرفيږي

انسې ګورئ چې په نړۍ کې هر لورې ته د ظلم اوزياتې بازار ګرم دی، بې وځلو او غريبو ته په هېڅ ځای کې دعدل او انصاف لاس ته راوړلو اميد او هېله نشته، دغريبو ژوند ګران

اسلام يوهنه

707

شويدي، محكمي، قضاءاو عدالتونه دوكانونه كرځيدلى چې دقېمت په بدل کې عدل او انصاف اخستل او پلورل کېږي،دولس څخه ماليات او ټيکسونه اخستل کېږي او په هغي باندې د لويو چارواکو، صاحب منصانو اوواکدارانوماڼۍ، ښکلي موټرونه او نور د عياشئ او فحاشي مصرفونه او خرڅونه پوره کېږي. سود خوړونکي، اربابان، نوابان، بايان، چارواكي، مشران، سپين روبي، پير فقير، سينما لرونکي، د شرابو سوداګران، د فحشو کتابونو او رسالو خپرونکې، جواري او قمار کوونکې او داسې نور زيات خلک دالله پاک د مخلوق او انسانانو عزت، حیا، ابرو، اخلاق، مال او ځان تباه او برباد وي خو سره د دې ټولو څوک منع کوونکې او لاس نيونکي نشته، دا هرڅه ولي داسې کېږي؟ دا ځکه چې دحکومت ماشین خراب شویدی، ځواک چی دچا پلاس کی دی هغه خراب دى، هغوى خپله ظلم او زياتي كوي او دظالمانو مرسته هم کوي،دا ظلم ځکه کېږي چې هغوی ددې ظلم غوښتوونکې يا په هغې سترګې پټوونکې دي.

ددې مثالونوڅخه به تاسې ته څرګنده شوی وی چې دټولو خرابيو بيخ او ريښی دحکومت په خرابی پورېتړاو لرې، د خلکو دفکر اونظر خرابوالی،داخلاقوفساد اوخرابي، انساني ځواک او توان بې ځای مصرفول، د کاروبار غلطی لارې چاری خپلول، د ژوند د غلطواو خرابو طريقو رواجول، د ظلم، زياتي او بد کاريو خپرول،او دالله پاک مخلوق تباه کول دا ټول پدې خاطر دي چې دواک، اختيار او اقتدار کليانی په غلطو، خرابو او فاسدو لاسونوکې دي. څرګنده خبره ده چې کله واک او اختيار په غلطو او بدو لاسونو کې وي او دخلکو او ولس روزي ددې

707

جهاد

خلکو په واک کې وې نو هغوی په خپله هم خرابي او وراني خپروي اود خرابۍ هر ډول ته به وده ورکوي تر څو پورې چې واک اواختيار د داسې خلکو پلاسونو کې وې د اصلاح او سمون هېڅ کار فايده نلرې.

اوس چې تاسې پدې پوه شوې نو داخبره به درته اسانه شي چې دخلکو، عام ولس اومخلوق اصلاح او سمون، دتباهۍ اوهلاکت څخه د خلاصون او نجات لاره يواځې اويواځې دا ده چې د حکومت خرابې ختمه شي او په هغې کې اصلاح او سمون راشي.

يو عام او عادي سړى هم پدې پوهيږي چې په كوم ځاى كې زنا آزاده او عامه وي، هلته كه د زنا په خلاف هر څومره وعظونه او نصيحتونه وشي نو ګټه او فايده نلري، خو كه د حكومتي اختيار څخه كار واخستل شي او ټولې هغه لارې او چارې بندې شي چې دزنا لپاره شرايط او حالات برابروي نو عام ولس او خلك به خپله د حرامو لاره خوشي او حلاله پاكه لاره به خپله كړي ځكه د حكومت وظيفه ده چې حلالې لارې په برابرولو كې به د عام ولس سره مرسته او كومك كوي.

شراب، قمار، بې حيايې، بد اخلاقي، بې حياء لباس، بې حيا تعليم او نور چې که تاسې د وعظ او نصيحت په لاره سمول او اصلاح کول غواړئ نو پوره او مکمله کاميابي امکان نلرې خو دا ټول د حکومت په زور او ځواک سره ختمبېدايې شي.

هغه څوک چې خلک لوټوی او خلک خرابوې هغوی که تاسې دوعظ او نصيحت په طريقه لدې کارونو څخه منع کول او اړول

704 -

غواړئ نو هېڅ امکان نلري خو که د حکومت په زور وغواړئ نو هر څه سم او اصلاح کېږي.

كه تاسي غواړئ د انسانانو كوښښ اوهلې ځلې ، دولت، استعداد، پوهه او لياقت په غلطو لارو كې مصرف نشي او په سمو اوغوره لارو كې په مصرف ورسيږي، كه تاسې غواړى چې ظلم ختم او عدل راشي، فساد ختم او اصلاح راشي، دانسان وينه نه توى شي او نه وزبيښل شي، بې وځلې انسانان راپورته كړاى شي او ټولو انسانانو ته يو شانته عزت، ډاډ، امنيت، پرمختك او شتمني پلاس ورشي نودا ټول كارونه يواځې په وعظ، تبلېغ اوتلقين سره نه كېږي خو كه ددې سره سره د حكومت زور او ځواك هم ملگرې نودا هر څه كېداى شي.

دا يوه څرګنده خبره ده چې زيات فکر او غور ته هم اړتيا نلري چې د خلکو داصلاح او سمون هېڅ پلان او پروګرام دحکومت داختياراتو اوواک څخه پرته پوره او مکمل نشي عملي کېدای

هغه څوک چې په ريښتيا سره دالله پاک د مخلوق خدمت، اصلاح اوسمون غواړي،فساد او بداخلاقي ختمول غواړي نو هغه بايد يواځې نصيحت کوونکې اووعظ کوونکې نه وي، هغه بايد راپورته شي او غلط حکومت ختم کړي، دغلطو او خرابو لاسونو څخه حکومت واخلي او په صحيح اوروغه طريقه باندې هغه روان کړي.

**دحکومت دخرابۍ بنسټ دانسان واکمني په انسان باندې ده.** پدې خبرو دپوهيدو څخه وروسته تاسې يو ګام نور هم مخکې ولاړ شئ،تاسې ته خو څرګنده شوه چې د انسانانو په

جهاد

ژوند کې خرابي د حکومت له خرابوالي او فساد څخه منځ ته راځي اود اصلاح لپاره پکار ده چې هغه اصلاح او سم شي اوس دا پوښتنه پېدا کېږي چې دحکومت د خرابوالي سبب او علت څه شي دی؟ د دې ريښي او بيخ چېری دی چې هغه اصلاح شي تر څو خرابي راپېدا نشي کومې چې مخکې دهغې يادونه وشوه د دې خبرې ځواب دا دې چې دا ريښه او بيخ دانسان حکومت په انسان باندې دی او پرته لدی څخه هېڅ اصلاح او ممون نه راځې چې تر څو الهي حکومت په انسان نه وي نافذ او عملي شوې د دومره لوی پوښتنې دومره لنډ او اسانه ځواب چې تاسې واورۍ نو حيرانيږۍ مه، خوکه تاسې پدې هکله هر څومره لټون، تحقيق او پلټنه وکړئ نو همدا ځواب به پلاس

لږ څه غور او فکر وکړئ.

200

په كومه ځمكه چې تاسې اوسيږئ ايا دا الله پاك پېدا كړى او كه بل چا؟ دا انسان چې په ځمكه اوسيږي ايا الله پاك پېدا كړى كه بل چا؟ دا ټول وسايل، مواد او سامان چې انسان ورڅخه خپلې اړتياوې پوره كوي ايا دا ټول الله پاك پېدا كړي كه بل چا؟ ددې ټولو پوښتنو ځواب همدا يو دې چې د انسان، ځمكې، ټولو وسايلو او سامانونو خالق او پېدا كوونكې يوالله پاك دى نو ددې معنى، مطلب او مفهوم دا شو چې: ملك دالله پاك دى، دولت د الله پاك دى، ولس او رعيت هم د الله پاك دى. چې خبره داسې ده نوايا بيا بل څوك د دې حقدار دى چې هغه دبل چا په خاوره، د بل چا په خلكو اود بل چا په وسايلو خپل واك، خپل اختيار او خپل حكم او قانون وچلوې؟

207

ايا بل څوک ددې حق لرې چې د الله پاک په رعيت او ولس باندې خپل قانون ياد همدی رعيت پلاس جوړ شوی قانون وچلوي؟ هېواد ،خاوره اومملکت به د يو چا وې او حکومت د بل چا؟

ملکيت به د يو چا وي او حکم به د بل چا پکې چلېږي؟ رعيت دې د يو چا وي او حکومت دې د بل چاوي؟

ايا دا خبری ستاسې عقل قبلولای شي؟ دا خو په څرګنده د عقل او حق خلاف خبرې او کار دی، څرنګه چې د عقل او حق خلاف دی نو به هرځای کې د هغې پايلی او نتيجه غلطه او خرابه راوځي.

د کومو انسانانو پلاس کې چې د قانون اختيار ورځې هغوی د خپل جهالت او ناپوهۍ په سبب څه غلطۍ کوي او څه غلطۍ دخپل نفساني خواهش د پوره کولو لپاره ورڅخه کېږي ځکه لومړې خو د هغوی سره دومره علم، پوهه او قضاوت نه وي چې دانسانانو د معاملاتو د چلولو لپاره مناسب او لازم قواعد او اصول جوړ کړي، دوېم دا چې هغوی خو د چاپه وړاندې ځان حساب او ځواب ورکوونکې نه بولې نو ځکه بې مهاره اوښان ورڅخه جوړ شي.

لږ شانته عقل هم د دې لپاره بس دی چې کله انسان دالله پاک څخه ويره، ډار اوخوف ونلري، هغه ځان ازاد اوخپلواک وګڼي او دا ووايي چې څوک ځما څخه پوښتنه کوونکې نشته نو هغه به ايا بې مهاره او بی واګې اوښ نه جوړيږي؟ کله چې دداسې خلکو پلاس کې دخلکو د زرق او روزۍ کليانې وي، کله چې د خلکو ځانونه او مالونه دوی په واک کې وي،کله چې په زرګونو او لکونو سرونه ددوی په وړاندې ښکته کېږي!ايا ددې ټولو سره سره به هغه د عدل او انصاف په لاره برابر شي؟ ايا

تاسې د دې اميد او تمه کولای شي چې دوی به دحرام خوړلو او دخلکو دحق خوړلو څخه لاس واخلې؟ ايا تاسې ته دا امکان ښکاري چې داسې خلک به خپله هم په نيغه لاره ولاړ شي او نور به هم په هغه لاره روان کړي؟ هېڅکله داسې نشي کېدای، داسې کېدل دعقل خلاف کار دی. دزرګونوکالونو تجربه د دې په خلاف ګواهي او شهادت ورکوي، نن سبا تاسې پخپلو سترګو ګورئ چې دالله پاک څخه ناخبرو، بې پروا او غافلو خلکو چې واک، اختيار او حکومت تر لاسه کړی څه ظلم،

# په انسان دالله ﷺ واکمني داصلاح بنسټ دې.

د حكومت په اصل اوبنياد كې چې دكوم شي اصلاح او سمون پكار دى هغه دادى چې په انسان باندې بايد دانسان حكومت او واكمني نه وي بلكې دالله پاك حكومت او واكمني وي ددې حكومت چلوونكې بايد خپل ځان مالك، بادار او آقا وي ددې حكومت چلوونكې بايد خپل ځان مالك، بادار او آقا ونه ګڼي بلكې الله پاك خپل پاچا،واكدار او حاكم وګڼي او دهغه د خليفه اونائب په توګه كار وكړي او بيا داهم په خپل فكر،ذهن او زړه كې وساتي چې ددې ټولو كارونو او امانتونو حساب او كتاب به يوه ورځ ځما څخه اخستل كېږي خوداسې څوك به يې اخلې چې په ښكاره او پټو ټولو باندې ښه پوهيږي د حكومت قانون بايد د هغه چا په لارښوونوولاړ وي چې هغه

په ټولو شيانو پوره علم ولري اودپوهې منبع اوسر چشمه وي.

301

دحكومت په قانون كې هيچا ته د ترميم او بدلون اختيار او واک نه وي تر څو هغه دخپلو نفسي خواهشاتو په اساس خراب اووران نکړي.

همدا اساسي او بنيادي خرابي ده چې اسلام دهغې اصلاح اوسمون غواړي، هغه انسانان چې الله پاک خپل حقيقي پاچا بولې او هغه قانون چې دنبي الله پوسيله راغلې ايمان رواړي نودداسې انسانانو څخه اسلام دا غوښتنه کوي چې دخپل حقيقي پاچاپه هېواد او مملکت کې دې د هغه د قانون د عملي کولو او نافذولو لپاره راپورته شي، دهغه په رعيت او ولس کې چې څوک سرغړونکې او باغيان شويدي او خپل ځانونه پاچايان او خپلواک ګڼې دهغوی زور مات کړي او دالله پاک رعيت د نورو دغلامۍ څخه وژغوري

د اسلام له نظره دا خبره کافی او بس نده چې انسان دې الله پاک پاچا وګڼي او دهغه قانون دې هم برحق وبولې بلکې د منلو سره جوخت په هغه دا بار او مسؤلیت اچوي چې په کوم ځای کې تاسې اوسۍ او چېری مواستوګنه وي هلته دخلکو داصلاح او سمون لپاره راپورته شئ، د حکومت د غلطو اصولو د اصلاح او سمون کوښښ پیل کړئ، له الله پاک څخه دبې پروا، باغیانو او بې واگې اوښانو څخه د قانون جوړولو او واکمنۍ واګې واخلۍ، او بیا دالله پاک دقانون سره سم داخرت د حساب او بوځۍ ،الله پاک عالم الغیب وبولۍ او په هغه یقین وساتۍ چې هر څه ګوري او له هر څه خبردی ،دهمدې کوښښ او هلوځلو نوم جهاد دی.

## حکومت کول اسانه کار ندې.

خودا ياد ساتۍ چې دحکومت واګي او اختيارات داسې بده بلا ده چې هر څوک يې پلاس کې واخلي نو په زړه کې يې د خواهشاتو طوفانونه او موجونه راپېدا کېږي،دانسان نفساني خواهشات دا غواړي چې کله دځمکې خزانې اودخلکو څټونه او غاړې د هغه لاس ته ورشي نو بې دريغه واکمني او خدای پرې وکړي.

د حکومت لاس ته راوړل اونيول دومره سخت ندې لکه څومره چې دواکمني دلاس ته راوړلو وروسته چې انسان خپل ځان د خدای ګڼلو،خپلواک او ټولواک بللو څخه ځان ساتل او دالله پاک بنده ځان جوړول ګران دي. بيا چې داسې نه وي نو څه ګټه او فايده وشوه؟ چې يوفرعون مولری کړ او خپله فرعون جوړ شوۍ په همدې خاطر اسلام پدې امتحان،ازمايښت او ابتلاء کې د غورځېدلوڅخه مخکې تاسې دې کارته چمتو کوي او تر روزني او تربيي لاندې مو نيسې.

تر هغې تاسې ته د خلکو سره د حکومت په سر جنجال کولو او دعویٰ کولو ته نه خوشي کوي تر څو چې ستاسې له زړونو څخه نفسي خواهشات او د خپل ځانې حکومت جوړولو خواهش ختم نشي

تر هغې چې په تاسې کې داسې پاکوالې او د نفس صفايې پېدا نشي چې قومي او نفسي خواهشات مو ختم او هر څه مو د يو الله پاک درضا او دهغه د مخلوق د خدمت او اصلاح لپاره وګرځي.

اوتر هغې پورې چې په تاسې کې دا استعداد ، قوت او ځواک پېدا نشي، چې کله تاسې ته حکومت پلاس درشي دخپلو نفسبې

خواهشاتو پېروي ونکړئ بلکې دالله پاک په قانون باندې ثابت اوکلک پاتي شئ

37.

يواځې په کلمه ويلو اوپه اسلام کې په داخليدو سره تاسې ددې حقدار او وړ نګرځۍ چې دخلکو په څټونو سپاره شئ او بيا د الله پاک او رسول الله دنامه په اخستلو سره په خلکو او انسانانو هغه څه وکړئ چې د الله پاک څخه باغيان، ظالمان او د وخت فرعونيان يې کوي مخکې لدی څخه باغيان، ظالمان او د داسې درونداولوی مسؤليت په غاړه اخستلو حکم او امروکړي په تاسې کې داسې ځواک،قوت، استعداد او توان پېدا کوي چې د دې دروند مسؤليت بار په خپلو اوږو پورته کړای شئ

#### عبادتونه روزنيز کورس دې.

دا لمونځ،روژه،زكات، حج او نور عبادتونه په اصل كې ددې كار لپاره تيارې او چمتوالى دى، لكه څرنګه چې د ټولې نړۍ حكومتونه او نظامونه خپل پوځ، خپل پولېس او اداري كاركوونكې روزي او هغوى ته خاص ډول تمرينونه او كارونه په ګوته كوي او بيا د روزنې، تربيت او ټريننګ څخه وروسته ورڅخه كار اخلي

په همدې توګه اسلام هم ټول هغه انسانان چې پدې دين او دې وظيفی کې ځان داخلوې په ځانګړي توګه تمرين، روزنه او ټريننګ ورکوي بيا ورڅخه دجهاد اوالهي حکومت دقيام اونافذولو کار اخلې

توپير او فرق دا دی چې دنړۍ او دنيا حکومتونه د خپلو کارکوونکو څخه چې کوم کار اخلې په هغې کې اخلاق، نفسې

جهاد

پاکوالې اوله الله پاک څخه ويره اوخوف درلودل حتمي او ضروري نه وي بلکې هغوی يواځې کارکوونکې روزې که هغه شرابي، زناکار، بې ايمان او خائن وي

341

خو اسلام چې کوم کار دخپلو کارکوونکو څخه اخلي هغه بيا ورسره فرق او توپير لري ځکه چې داسلام کار په اخلاقو ولاړ دی نو هغوی د کار په طريقه د پوهولو سره سره پدې هم پوهوې چې هغوی بايد له الله پاک څخه ويره،ډار او خوف ولري ، نفسې خواهشات يې بايد کنترول وي او په هغوی کې داسې ځواک او استعداد را پېدا کوي که د الهي حکومت دعوه وکړې نو بيا هغه په عمل کې هم ثابته کړې.

هغوی چې جګړه کوي نو ددې لپاره یې نکوي چې ځانته مال، دولت او ځمکه تر لاسته کړي، بلکې هغوی د خلکو د خدمت، نجات، او بریالیتوب لپاره جنګېږي، کله چې کامباب او فاتح شي نو کبر او غرور نکوي بلکې دهغوی سرونه د الله پاک په وړاندې ښکته وي اوکله چې واکمنان شي نو خلک خپل غلامان نه بولې بلکې خپله او نور خلک دالله پاک غلامان او بندګان ګرځوي، کله چې دځمکې خزانې پلاس ورشي دخپلوجيبونو او د خپلوانو جيبونه پرې نه ډکوي بلکې دالله پاک رزق د هغه په بندګانوباندې دعدل او انصاف په اساس ویشي، او په هر حالت کې داسې کار کوي لکه چې څوک هغوی څاري او د هر پل او قدم حساب ورسره کېږي.

د دې روزنې، تربيت او ټريننګ لپاره ددې عبادتونو څخه پرته بله لاره او طريقه نشته او کله چې اسلام پدې توګه او اسلام پوهنه \_\_\_\_\_ ۲۲۲

طريقه سره انسانان چمتو او اماده كړې نو بيا هغوى ته وايي چې هو اوس تاسې د ځمكې په سر د الله پاك صالح بندګان ياستۍ نو مخكې ولاړ شئ، دالله پاك د باغيانو او فرعونيانو سره وجنګېږۍ او د هغوى د حكومت نظام دړې وړې او ختم کړئ او واكمني پخپل لاس كې واخلۍ ( كُنتُم خَيَرَ أُمَيَةٍ أُخْرِجَت لِلنَّاسِ تَأَمُّونَ بِٱلْمَعْرُوفِ وَتَنْهَوْت عَنِ ٱلْمُنصَحِرِ وَتُؤْمِنُونَ بِٱللَهِ ( ) که تا عمران: ١١٠

## داسلامي حكومت بركتونه

تاسې اوس پدې پوهيدلې شئ چې کله پوځ، پولېس، محکمى، قضا، عدالتونه، ولسوالۍ او ولايت، ګمرکونه او نور اداري نظام دداسې مامورينو او چارواکو پلاس کې وي چې ټول د الله پاک څخه ويره او ډار ولري او خپل ځان دهغه په وړاندې حساب ورکوونکې او داخرت د ورځې په سزا او جزا باندې باور لرونکې وګڼي او کله چې د حکومت ټول اصول، قاعدى، او مادې دالهي قانون په لارښوونو ولاړ وي، چې هلته دبې عدالتۍ مادې دالهي قانون په لارښوونو ولاړ وي، چې هلته دبې عدالتۍ مخه سمدستى نيول کېږي، د نيکۍ او معروف لپاره خلک او حکومت هر وخت کار او فعاليت کوي، تاسې فکر وکړئ چې پداسې حکومت او نظام کې به د خلکو او عام ولس حالت څومره غوره او بهتر وي.

تاسې لږ غور او فكر وكړئچې كله داسې صالح حكومت د خلكو په منځ كې كار وكړي او ټولې بدى لارې چارې ختمې او وركې كړي. كله چې حرام خوړل، بدكارې،ظلم، بې حيايې، رشوت خوړل او بداخلاقي ختمه شي، كله چې غلط تعليم او

777

تربيه ختمه او پرځاى يې غوره او ښه ښوونه او روزنه وركړل شي، او كله چې دعدل،انصاف، امنيت، نيك اوسيدنې او نېكو اخلاقو هوا او فضا برابره شي او د خلكو سترګې د حق ليدلو او كتلو ته خلاصې شي، نو بلاخره ټول ولس به هم حق ګوري اوهم به د حق د ليدلو توان او ځواك پېدا كړې، هغه زړونه چې د پيړيو پيړيو ګردونو او غبارونو پوسيله خيرن او زنګ شوي وه په كراره كراره دآيني پشان صاف او روښانه كېږي او دحق قبلولو او منلو استعداد پكې پېدا كېږي.

جهاد

پداسې وخت کې خلکوته پدې خبره پوهيدل آسانه کېږي چې د هغوی مالک او خالق الله پاک دی اوپرته دهغه څخه د بل چا عبادت او بندګې پکارنه ده اومحمدﷺ د هغه برحق استازې او پيغمبر دی او څه چې هغه راوړي هغه ټول حق او ځمونږ په خيردې.

كومې خبرې چې اوس يې د انسانانو زړه، ذهن او دماغ نه قبلوي په هغه وخت كې به دا ټول شيان پرته له ځنډه قبول كړې. نن چې د كتابونو، رسالو، خطبو او وعظونو پوسيله په خبرو پوهول گران دې هلته به په ساده طريقه په هر څه پوه او خبر شي، كله چې انسانانو ته دا ثابته شي چې دانسانانو په واكمنۍ، طريقو او معاملو چلولوكې، اوپه الهي طريقو، احكامو اوواكمنۍ كې د معاملاتو چلول څومره فرق اوتوپير لرې نوبيا به د هغوى د زړه حالت او كېفيت څه ډول وي؟. هغه وخت به په توحيد اورسالت باندې ايمان راوړل ډير آسانه او ساده شي او دهغې څخه به انكار ورته په اور كې غورځول ښكاري. لكه څرنګه چې د ګل اواغزي په فرق پوهيدلو سره د ګل

غوره کول اسانه او د اغزي غوره کول ګران او سخت وي دارنګه

274

به د اسلام غوره کول او قبلول آسانه او په کفر او شرک باندې پاتې کېدل سخت او ګران و ي په هغه وخت کې به لښکرې اوکاروانونه اسلام قبلوي او د ګوتو په شمار خلک به په خپل پخواني ضد او دين باندې پاتې کېږي. وروڼو!

زه هېله لرم چې تاسې به اوس په دې ښه پوه شوي ياست چې دالمونځ،روژه،زكات اوحج دڅه لپاره دي؟ تاسې ترنن پورې فكركولواوله پخوا څخه پدې غلطۍ كې ساتل كېدلۍ چې دا عبادتونه بس دلمانځنې څورسمونه دي ،تاسې ته دا هېڅ ويل شوي ندي چې داديولوى خدمت لپاره تيارې اوچمتوالې دى په همدې خاطرتاسې پرته له كوم موخ، او هدف دارسمونه سرته رسول اودهغه لوى كاردتيارۍ فكر هم ستاسې سره پېدانشو دكوم لپاره چې دا ټاكل شوې وه.

خوزه اوس درته واېم په کوم زړه کې چې دجهادنيت نوې اونه دجهادموخه او هدف ولري دهغه ټول عبادتونه بې ځای دي.

که تاسې ددې بې معنىٰعبادتونوڅخه داهېله اوامېدلرۍ چې پدې به دالله پاک نژديوالې پلاس راوړۍ نوکله چې الله پاک ته ورشئ هلته به درته څرګنده شي چې څومره نژديوالې مو تر لاسه کړې

270

### ۲۹ دجهاد اهمیت

ځما داسلام وروڼو! ما مخکې يو ځل تاسې ته د دين، شريعت اوعبادت په هکله معلومات درکړی ؤ، اوس يو ځل بيا هغه خبرې او مضمون په فکر او ذهن کې راتازه او نوې کړئ د دين معنى اطاعت او مننه ده. شريعت قانون ته وايي عبادت بندګئ ته ويل کېږي.

#### د دين معنيٰ

کله چې تاسې د چاپه اطاعت کې داخل شوۍ اوهغه مو خپل حاکم ومنلو نو تاسې د هغه دین قبول کړ، هغه ستاسې حاکم شو او تاسې د هغه رعیت اوولس نو بیا د دې حاکم احکام او ټاکلې شوې قاعدې او اصول ستاسې لپاره قانون یا شریعت ترځي، او چې کله تاسې د دې قانون او شریعت سره سم ژوند تیروی، هغه چې څه غواړي هغه ورکوئ، د څه شي چې حکم درکوي هغه ورسره منۍ او له څه شي څخه موچې منع کوي دهغې څخه منع کېږئ، کوم چوکاټ چې هغه درته ټاکې دهغې په منځ کې کار کوئ، پخپلو معاملو، شخړو او لانجو کې د هغه په منځ کې کار کوئ، پخپلو معاملو، شخړو او لانجو کې د هغه فیصله منۍ نو د دې سلوک او رویې نوم عبادت دی. د دې تشریح څخه دا څرګنده شوه چې دین په اصل کې د اسلام پوهنه \_\_\_\_\_ ۲۲۲

حکومت نوم دی، شريعت د هغې قانون دی او عبادت د هغې قانون او قاعدو پابند ده، تاسې چې هر څوک خپل حاکم منۍ او د هغه محکومې قبلوۍ په اصل کې تاسې د هغه په دين کې داخلېږی، که ستاسې هغه حاکم الله پاک وي نو تاسې د الله پاک په دين يعنی اسلام کې داخلېږی، که هغه حاکم پاچاوي نو تاسې د پاچا په دين کې (رفی دين الملک)، کې داخلېږی، لنډه د ا چې د هر چا داطاعت او مننی غړوندی چې ستاسې په غاړه کې وي په حقيقت کې تاسې د هماغه په دين باندې ياستۍ، او د چاپه قانون چې عمل کوئ نو تاسې په حقيقت کې د هماغه عبادت کوئ

#### د انسان دوه دینونه نشی کېدائ.

کله چې تاسې پدې خبره پوه شوئ نو پرته دکوم غور اوفکر څخه پدې ساده او عادي خبره هم پوهيږئ چې د انسان په يو وخت کې دوه دينونه نشي کېدالۍ،ځکه چې په مختلفو واکمنانو کې تاسې په يو وخت کې د يو حاکم حکم منلۍ شئ، او يو قانون ستاسې د ژوند لپاره ګرځيدی شي، په دوه معبودانو کې يواځې د يو عبادت ستاسې لپاره امکان لرې.

تاسې دا هم ويلى شئ چې په عقيده كې به يو حاكم منو خو په عمل كې به د بل منو، عبادت او پرستش به د يو كوو او بندګې به د بل يو كوو، په زړه كې به عقيده په يو باندې لرو، خو په عمل كې به د بل قانون سره سم چليږو

زه د دې په ځواب کې دا واېم چې بې شکه دا کار کېدای شي خو همدې ته شرک وايي او شرک سراسر دروغ دی، په حقيقت کې تاسې په هغه دين ياستۍ چې د کوم پېروي او مننه کوئ ،

ايا دا دروغ ندې نو څه دې چې تاسې د چامنه او اطاعت نکوي او بيا د هغه دين خپل دين بولۍ؟

37V

که تاسې په خوله او زړه کې جلا جلا خبرې لرۍ نو د دې اثر او اغېزه به څه وي؟که تاسې دا وايي چې مونږ په شريعت ايمان راوړيدى نو دا خو هسې د خولې وينا ده پداسې حال کې چې تاسې د ژوند په معاملوکې د شريعت له دايري او چوکاټ وتلي ياستۍ، او په دوېم شريعت کې داخل شوى ياستۍ ستاسې داخبره چې مونږ فلانې معبود منو او ستاسې دا سرونه چې ستاسې په ورميږونو دپاسه پراته دي د هغه په وړاندې په ځمکه د سجدۍ لپاره ښکته کول يو مصنوعى اوريايې کار دى پداسې حال کې چې په حقيقت کې تاسې د بل چا غلامي او بندګي کوئ په حقيقت کې ستاسې معبود هماغه دى او په اصل کې

تاسې د هماغه چا عبادت کوئ چې د چاپه ټاکلی شوي چوکات کې ژوند تيروۍ، د هغه په ټاکلې شوې طريقو باندې عمل کوئ، د هماغي قانون سره سم تاسې د خلکو څخه مال اخلۍ او خپل مال نورو ته ورکوئ، د خپلو معاملو د حل لپاره هغه ته ورځئ، د هماغه د قانون په اساس ستاسې خپل منځې اړيکې او حقوق ويشل کېږي او د هغه په غوښتنه تاسې خپل مال، دولت، دهني او بدني توان، او خپل ځان هم وړاندې کوئ، نو که ستاسې عقيده يوه وي او عمل بل شانته وي نو په حقيقت کې به هماغه شي واقع کېږي چې څه دې، د عقيدي لپاره هلته بيا هېڅ اهميت نه وي او نه د داسې عقيدې څه قېمت او وزن وي.

که تاسې په واقعیت کې د پاچاپه دین باندې یاستۍ نو پدې کې د الله د دین لپاره هېڅ ځای نشته، یا که تاسې د جمهور په

دين يا د انګريز په دين ياد جرمن په دين يا د ملک او وطن په دين باندې ياستۍ نو پدې ټولو کې د الله پاک ددېن لپاره هېڅ ځای نشته او که په حقيقت او واقعيت کې تاسې دالله پاک په دين باندې ياستۍ نو د نورو دينونو لپاره هېڅ ځای نشته، په هر حال پدې پوه شئ چې چېری هم شرک وي هغه به دروغ وي.

٣٧٨ .

#### هر دين واكمني غواړي.

کله چې تاسې پدې خبره پوه شوی نو بیا د اوږد بحث څخه پرته ستاسې ذهن پدې خبره رسیږي چې دین که هر یووي خامخا خپل حکومت او خپل واک غواړي، که جمهوري دین وي او که پاچايي، له الهي دین وي او که اشتراکې ، چې هر دین وي د خپل پایښت لپاره حکومت ته اړتیا لري، اود حکومت څخه پرته دین داسې وي لکه چې د تعمیر نقشه د انسان په دماغ کې وي، نو د دې نقشي څه ګټه او فایده ده پداسې حال کې چې تاسې په اباد او ودان تعمیر کې اوسیږئ، دهغه له دروازي څخه ننوځۍ او د هغې له بلې دروازي څخه وځئ، د هغې چت اوبام په تاسې له پاسه سیوری کوي، نو په ذهن کې بله نقشه او په عمل کې په بل تعمیر کې اوسیدل آخر څه ګټه او څه فایده لري.

د عمارت او تعمير نقشي ته هېڅوک هم تعمير او ودانۍ نه وايي بلکې خلک هغه ته عمارت وايي چې عملاً پکې اوسيږي او د هغې څخه ګټه اخلي.

د همدې مثال په شان دين هم دی چې يواځې عقيده پرې څه معنىٰ نلري او داسې عقيده بې ګټې ده چې عملاً ژوند په بل دېن سره تيروي،لکه څرنګه چې په خيالي او ذهني تعمير کې څوک نشي اوسيدای په همدې ډول په خيالی او ذهنی دين کې څوک نشي پاتې کېدائ

دين هغه دى چې دهغې حكومت او واكمني وې، د هغه قانون عملي وي، دهغې سره سم د ژوند معاملات چلېږي. نو هر دين دخپل فطرت په اساس دخپل حكومت او واكمنۍ غوښتنه كوي، او دين دهمدې لپاره دى چې څوك يې منې د هغه عبادت او بندګې وشي او دهغه قانون او شريعت نافذ او عملي وي.

## **څو مثالو نه** مونږ د ښه معلوماتولپاره څو مثالونه وړاندې کوو.

#### جمهوری دین

د جمهورې دين مفهوم څه شي دی؟ دا دی چې د يو هېواد او مملکت عام خلک دې د خپل حکومت او واک خاوندان شي، په هغوی باندې دې خپل جوړ کړی قانون عملي شي، او د هېواد ټول اوسيدونکې دې د دې جمهوري حکومت اطاعت او بندګې وکړي. تاسې راته ووايئ چې جمهوري دين څرنګه جاري کېدا ی شي چې حکومت اوواکمني ورسره نه وي او د جمهورو قانون او شريعت نافذ نه وي؟

که د جمهورو پر ځای د کوم قوم يا کوم پاچا حکومت او واک وې او د هغه شريعت روان وې نو بيا جمهوري دين چېرې دی؟ که څوک په ذهن او زړه کې پرې عقيده ولري نو ودې لري ځکه چې تر څو پورې د بل قوم اوبل پاچا دين جاري او نافذ وي په جمهوري دين باندې عمل نشي کېدا ي.

**پادشاهي دين** پاچايي دين هم يو دين دی، دا دين چې کوم پاچا لوړاو حاکم بولې نو د هغه اطاعت او دهغه شريعت نافذول او عملي کول غواړي، که داسې ونشي نو بيا د پاچا پاچايي او د هغه لوړ حاکميت څه معنیٰ او مفهوم لري؟ دين که جمهوري وي که د بل کوم قوم خو چې حکومت د چاوي نو دين د هماغه دی کوم پاچا چې څوک يې امر او حکم نه مني هغه آخرڅه شي دی؟

#### فرنگی دین

کله چې قانون د انګريز او فرنګ وي اودهغوی په زور مدنې او جزايې قانون نافذ وي او خلک هغې ته غاړه ږدي نو بل دين ته څه ځای پکې نشته خو که د فرنګ مدني او جزايې قانون ختم او ورک شي او څوک ورته غاړه نه ږدي نو بيا د فرنګي دين معنى او مطلب څه شو.

## د اسلام دین

په همدی ډول د اسلام د دین معامله هم ده، ددې دین بنیاد او بنسټ دا دی چې د دې ځمکې اوانسانانو مالک او پاچا یواځې او یواځې الله پاک دی، پس یواځې دهماغه بندګي او اطاعت پکار دی او د هماغه په شریعت باید د انسانانو ژوند سمبال شي، د الله پاک د لوړ اوپورته حاکميت اصول چې اسلام وړاندې کوي دا د دې لپاره دي چې په زمکه باندې یواځې دالله پاک حکم وچلېږي، په محکمه او قضاء کې پرېکړې دهغه په قانون او شریعت سره وشي، پولېس د هماغه احکام نافذ کړي، راکړه ورکړه د هغه د قواعدو په اساس سرته

34.

ورسيږي،ماليات او ټيکس د هغه دقانون په اساس وټاکل شي او په هغو ځايونو کې مصرف شي کوم چې هغه ورته ټاکلې او مقرر کړيدي، اداري او پوځي چارې د هغه د حکم سره سم روانې وي،

د خلكو استعدادونه، ځواكونه او كوښښونه د هغه په لاره كې وې، ويره، خوف او تقوى له هغه څخه وشي،رعيت اوولس دهغه تابع وي، لنډه داچې انسان پرته له هغه څخه د بل هيچا بنده او غلام نه وي.

څرګنده خبره ده چې دا موخه او هدف تر هغې نه پوره کېږي چې تر څو الهي حکومت او قانون نه وي عملي او نافذ شوی د بل دین سره دا دین کله شرکت او ګډون منلی شي؟ او بل کوم دین دی چې د بل چا شرکت او ګډون د ځان سره مني؟ د هر دین پشان دا دین هم غواړي چې ټول واک او اختیار دې ځما په لاس کې وي او هر بل دین دې ځما په وړاندې مغلوب او تابع وي!که داسې نه وي نو بیا ځما پېروي او اطاعت نه کېږي که زه وم نو جمهوري دین به نه وي،اشتراکې دین به نه وي، پاچاهي دین به نه وي او نه به بل دین وي خو که بل دین وي نو بیا زه نه ېم او یواځې په منلو او عقیده لرلو سره ځما څه کار نشته. همدا خبره قرآن مجید بیابیا تکراروي او فرمايي:

﴿ وَمَا أَمِرُوا إِلَّا لِيَعْبُدُوا ٱللَّهَ مُخْلِصِينَ لَهُ ٱلَّذِينَ حُنَفَآءَ ﴾ المبنة: ٥

‹‹ خلكو ته پرته لدې څخه د بل هېڅ شي حكم ندې وركړې شوې چې هغوى دې دهر لوري څخه مخ واړوي او خپل دين خالص الله لره كړي او دهغه عبادت دې وكړي››.

۳V۲

ٱلَّذِينِ حُصْلِهِ، وَلَوْ حَكَرِهُ ٱلْمُشْرِكُونَ ٢ الله هغه ذات دی چې خپل رسول یې د هدایت او حق دین سره ليږلې دی تر څو پورې چې هغه په ټولو دينونو باندې غالب او برلاسي کړي سره د دې چې مشرکان دا بد ګڼې. ﴿ وَقَالِلُوهُمْ حَتَّى لَا تَكُونَ فِنْنَةُ ۖ وَيَصُّونَ ٱلدِّينُ كُلُهُ لِلَّهِ كَلَّهِ الأنفال: ٣٩ او دهغوي سره وجنګېږ،،تر هغې پورې چې فتنه پاتې نشي او دين ټول د الله لپاره شي. ﴿ إِنِ ٱلْحُكْمُ ٱلَّا بِنَّهِ أَمَّرَ أَلَّا تَعْبُدُوٓا إِلَآ إِيَّاهُ ﴾ يوسف: ٤٠ حکم پرته د الله څخه بل چاته نشته، دهغه امر دی چې پرته دهغه څخه د بل چاعبادت مکوئ. ﴿ فَمَنَ كَانَ ﴾ يَرْجُواْ لِقَاءَ رَبِّهِ. فَلْيَعْمَلْ عَمَلًا صَلِحًا وَلَا يُثْبِكُ بِعِبَادَةِ رَبِّهِۦِ أَحَدًا 💮 ﴾ الكهف: ١١٠ پس څوک چې دخپل رب د ملاقات هېله من وي نو هغه ته پکار دي چې صالح عمل وکړي او دخپل رب په عبادت کې بل څوک شريک نکړي. ﴿ أَلَمَ تَرَ إِلَى ٱلَّذِينَ يَزْعُمُونَ أَنَّهُمْ ءَامَنُواْ بِمَا أُنزِلَ إِلَيْكَ ۖ وَمَآ أُنزِلَ مِن قَبْلِكَ يُرِيدُونَ أَن يَتَحَاكَمُوٓا إِلَى ٱلطَّغُوتِ وَقَدْ أُمِرُوٓا أَن يَكْفُرُوا بِهِ ﴾ النساء: ٦٠ ايا تا ونه ليدل هغه کسان چې د ايمان دعوه يې کوله په هغه هدايت باندې چې تاته نازل شوې او ستا څخه مخکېنو انبياء ته نازل شوې ، سره ددې بياهم هغوی خپلې شخړي اومعاملي د فيصلي لپاره طاغوت ته وړاندې کوي، پداسې حال کې چې هغوي ته په طاغوت باندې د کفراوانکار کولو حکم شوي.

﴿ هُوَ ٱلَّذِي أَرْسَلَ رَسُولَهُ, بِٱلْهُـدَىٰ وَدِينِ ٱلْحَقِّ لِيُظْهِرَهُ عَلَى

وَمَا أَرْسَلُنَا مِن رَسُولٍ إِلَا لِيُطَحَاعَ بِإِذْنِ ٱللَّهِ بَ
 الساء: ٦٤
 مونږ چې کوم رسول ليږلې دې د دې لپاره مولېږلې چې دالله مونږ چې کوم رسول ليږلې دې د دې لپاره مولېږلې چې دالله په اجازه د هغه اطاعت وشي.
 په اجازه د هغه اطاعت وشي.
 لې مخکې چې ما د عبادت، دين او شريعت کومه تشريع.
 وکړه د هغې څخه وروسته د دې خبرو په پوهيدلو کې به تاسې ته لې شانته سختي هم نه وي چې د قرآن مجيد دا مبارک

اياتونه څه وايي

## په اسلام کې د جهاد اهميت

اوس خبره پوره ښکاره او څرګنده شوه چې په اسلام کې جهاد ولې دومره اهميت لرى، اود نورو دينونو پشان د الله پاک دين هم يواځې پدې خبره قانع او ډاډه ندى چې د هغه حقانيت دې ومنل شي او د عقيدي تر حده پورې دې دهغه څه رسمي او شکلي عبادات هم سرته ورسول شي اصلي او حقيقي خبره دا ده چې د بل دين لاندې داسېدلو په صورت کې ددې دين پېروي نشي کېدا لى، د بل دين په شرکت او ګډون کې هم ددې دين پېروي نشي کېداى.

که تاسې په حقيقي اوواقعي توګه دا دين حق بولۍ نو بيا تاسې ته پرته لدې څخه بله چاره نشته چې د دې دين د عملي کولو اونافذلو لپاره خپل ټول ځواک، توان او قوت استعمال کړئ، يا هغه نافذ کړئ يادا چې پدې لاره کې خپل مال او سر ورکړئ، دا هغه معيار او سټندر دی چې ستاسې د ايمان او عقيدي صداقت او رښتيوالې پرې معلوميږي.

344

که ستاسې باور ، عقيده او ايمان ريښتنې وې نو بيا تاسې د بل دين لاندې هېڅکله آرام او کرار نشئ کېناستې دا څه کوې چې هلته د هغې خدمت وکړی او دخدمت خوراک ښه په مزو سره وخوري او خپلې پښې وغزوې او خوب وکړی.

کله چې ته دا دين حق بولې بيا به تاته د بل دين لاندې ژوند کول داسې ګران او سخت وي لکه په بستره چې درته اغزي اچولې شوی وي، خوراک مو زهر او مړغوني وي، د حقيقي هلو ځلو او کوښښونو څخه پرته به تاسې ته يوه ثانيه هم خوب نه درځي

که تاسې ته د الله پاک ددېن پر ځای په بل دین کې ډاډ اوارام په برخه کېږي اوتاسې پرې راضي او خوشحاله اوسۍ نو بیا تاسې مؤمنان نه یاستۍ، که تاسې هر څومره دزړه په اخلاص لمونځونه وکړئ، اوږدې اوږدې مراقبې وکړئ، څومره د قرآن او حدیث شرح وکړئ، او څومره د اسلام فلسفه او حکمت بیان کړئ، دا د هغه کسانو معامله ده چې پرته دالهي دین څخه په بل دین باندې راضي او خوښ وي.

اوهغه کسان چې د بل دين په اخلاص سره خدمت اوچوپړکوي او د بل دين ‹‹جمهوري دين›› د راوستلو لپاره هلې ځاې او کوښښ کوي نو زه به د هغوی په هکله څه درته وواېم؟

مرګ څه لرې ندی، کله چې هغه وخت راشي نو هغوی چې د دنيا په ژوند کې څه ګټلي او کړي هغه به ټول الله پاک ورته په مخ کې کېږدې، که داسې خلک ځانونه مسلمانان او مؤمنان بولې نو ډير احمقان او بی عقلان دې،که په هغوی کې لږ شانته عقل هم وايي نو دوی به پدې پوه شوی وا لی چې يودين حقيقي او اصلي منل او بيا په بل دين باندې راضي کېدل يادهغې په عملي کولو او نافذولو کې هلې ځلې کول يا د هغې لپاره منډې

تر ى وهل، دا ټول يو دبل ضد او مخالف كارونه دي اوبه او اور سره يوځاى كېداى شي خو دايمان باالله سره داپورتنې عمل نشي يوځاى اوجمع كېداى قرآن مجيد چې پدې هكله څومره شيان ويلي دهغې ټولو راوړل دلته ګران دي خو څو به د نموني اومثال په توګه درته وړاندې كړم به د نموني اومثال په توګه درته وړاندې كړم وَلَقَدْ فَتَنَا ٱلَّذِينَ مِن قَبْلِهِمْ فَلَيَعْلَمَنَ ٱلْكَذِينِ

حهاد

ايا خلک ګمان کوي چې يواځې پدې به پرېښودل شي چې مونږ ايمان راوړيدی اوهغوی به ونه ازمايل شي؟ پداسې حال کې چې ددوی څخه مخکې چې چا د ايمان دعوه کړی وه هغوی موازمايلي دي، پس دا ضروري ده چې الله څرګند او ښکاره کړې چې څوک دايمان په دعوه کې رښتنې او څوک پکې دورغجن دی...

إِنَّ النَّاسِ مَن يَقُولُ ءَامَنَنَا بِٱللَّهِ فَإِذَا أُوذِى فِي ٱللَّهِ جَعَلَ
 فِتْنَةُ ٱلنَّاسِ كَعَذَابِ ٱللَّهِ وَلَهِن جَاءً نَصْرُ مِّن رَبِّكَ لَيَقُولُنَ
 إِنَّا حُنْنًا مَعَكُمُ أُولَلِسَ ٱللَّهُ بِأَعْلَمَ بِمَا فِي صُدُورِ ٱلْعَلَمِينَ
 إِنَّا حَكْنًا مَعَكُمُ أُولَلِسَ ٱللَّهُ بِأَعْلَمَ بِمَا فِي صُدُورِ ٱلْعَلَمِينَ
 إِنَّا حَكْنًا مَعَكُمُ أُولَلِسَ ٱللَّهُ بِأَعْلَمَ بِمَا فِي صُدُورِ ٱلْعَلَمِينَ
 إِنَّا حَكْنًا مَعَكُمُ أُولَلِسَ ٱللَّهُ بِأَعْلَمَ بِمَا فِي صُدُورِ ٱلْعَلَمِينَ
 إِنَّا حَكْنًا مَعَكُمُ أُولَلِسَ ٱللَّهُ بِأَعْلَمَ بِمَا فِي صُدُورِ ٱلْعَلَمِينَ
 إِنَّا حَكْنًا مَعَكُمُ أُولَلِسَ ٱللَّهُ بِأَعْلَمَ بِعَالَهُ مِنْهُ اللَّهُ مُعَامًا اللَّهُ اللَّهُ بِعَامَ اللَّهُ مُدُورِ الْعَالَمِينَ اللَّهُ الْعَلَمِينَ اللَّهُ اللَّهُ اللَّهُ الْعَلَمِينَ اللَّهُ الْعَامِينَ الْعَامِينَ اللَّهُ اللَّهُ اللَّهُ بِعَامَ اللَّهُ لَهُ مُعَلَمُ مِنَا اللَّهُ اللَّهُ بِعَامَ اللَّهُ لَعُمَامِ اللَّهُ اللَّهُ اللَّهُ مُعَلَمُ مِنَا اللَّهُ الْعَلَمَ مِنْ أَنَ عَولُ اللَّهُ اللَّهُ اللَّهُ اللَّهُ اللَّهُ اللَّهُ مُعَلَمُ مُنْ اللَّهُ الْعَامَةُ الْعَامَةُ اللَّهُ الْعَامَ مُعَنَّ مَنَ أَنِي مُنَهُ الْنَهُ اللَّهُ الْحُنَامِ مُعُمُ أُولَكُمُ اللَّهُ الْعَلَمُ مِنَا إِنَّا مُعَامَ مُعَامِنَ اللَّهُ الْعَلَيْنَا مِنْ اللَهُ الْعَامِينَ اللَّهُ الْعَامِينَ اللَّهُ الْعَلَمُ مِنْ اللَهُ الْعَامِينَا اللَهُ اللَهُ الْعَامِنَ اللَّهُ الْعَامِينَ الْحُاسَ مِنَا اللَّهُ الْعَامِ مِنَا اللَّهُ الْعَامِ مُنَا الللَّهُ الْعَلَمُ مُ مِنَا الْحُامِينَ الْعَلَمِ مِنَالَهُ الْعَامِ مَا اللَّهُ مِنْ أَنَا مُنَا مُولِلَهُ مِنَا أَنَا مُولَعُنَا مُنَا أَوْنَا الْعَامِ مُنَالَهُ مِنَا مِنَا اللَّهُ الْعَامِ مَا إِنَا الْمُعَامِ مِنَا مُنَا مِنَا مِنْ أَعَامُ مِنَا الْعُنَا الْحُنَا الْعَامِ مِنَا مِنَا اللَّهُ الْعَامِ مُنَا مِنَا الْعَامُ مِنَا مِ أَعَامُ الْحَامُ مِنَا الْعَامِ مُوامِ اللَّهُ مِنَا مِنَا مِنَا مِنْ أَعَامُ مِنَا مِنَا مِنَا مِنَا مِنَا مِنَا مُوامِ مُنَا مِنْ مَا مِنَا مِنَا مِنَا مِنَا مِنَا مُوامِ الْعَالِنَا مِنَا مِنَا مِنَا مُ الْعَامِ مِنَا الَعَامِنَا مَالَعَ

اوځينې له خلکو څخه داسې هم دي چې وايي ايمان مو راوړيدی په الله باندې، خو کله چې هغوی د الله په لاره کې وزورول شي نو د انسانانود زورونو څخه داسې وډار شي لکه د الله له عذاب څخه چې ويره پکار ده، خو که ستاد رب له لوري برې او فتح راشي نو بيا همداکسان راځي او وايي چې مونږ خو

WV7

ستاسى سره ملكري وو، ايا الله په هغه څه نه پوهېږي چې دخلكو په سينو كې دي، خامخا به الله څرگندكړي هغه كسان چې مؤمنان دي او هغه كسان چې منافقان دي. په مَا كان الله ليكر المُؤْمِنِين عَلَي مَا أَنتُم عَلَيَهِ حَتَّى يَميزَ الخَيِيَتُ مِنَ الطَّيِبِ وَمَاكانَ اللَهُ لِيُطْلِعَكُم عَلَى الْغَيْبِ وَلَكِنَ اللَّه وَتَتَقُوا فَلَكُمْ أَجُرُ عَظِيمُ (٢٠) ٢٠ تو ال عمران: ١٧٩

دالله تعالى د حكمت خلاف خبره ده چې مؤمنان په همدې حالت باندې پرېږدي په كوم حالت كې چې اوس دي (چې د رښتني ايمان خاوندان اومنافقان سره ګډوډ دي، آن تر دې چې خبيث او طيب (پاک او نا پاک، سره چاڼ او جلا نكري. ار آر حَسِبْتُمُ أَن تُتَرَكُوْا وَلَمَّا يَعَلَمَ اللَّهُ ٱلَّذِينَ جَهَدُوا

مِنكُمُ وَلَمْ يَتَخِذُواْ مِن دُونِ ٱللَّهِ وَلَا رَسُولِهِ، وَلَا ٱلْمُؤْمِنِينَ وَلِيجَهُ وَٱللَّهُ خَبِيرُ بِمَا تَعْمَلُونَ (") ﴾ التوبة: ١٦

ايا تاسې ګمان کړيدی چې تاسې به همداسې پرېښودل شئ، پداسې حال کې چې الله تعالی ندي په ډاګه کړي ستاسې څخه هغه کسان چې چا جهاد کړی او هغوې چې له الله تعالی، رسولﷺ او مؤمنانو څخه پرته يې بل څوک په دوستۍ ندی نيولې.

اللهُ اللهُ تَرَ إِلَى ٱلَّذِينَ تَوَلَّؤُا قَوْمًا غَضِبَ ٱللَّهُ عَلَيْهِم مَّا هُم مِنكُمُ وَلَا مِنْهُمْ وَيَحْلِفُونَ عَلَى ٱلْكَذِبِ وَهُمْ يَعْلَمُونَ اللَّ ﴾ الجادلة: ١٤

ايا تا ونه ليدل هغه کسان چې د هغه قوم سره ملګرتيا کوي له کوم څخه چې الله تعالی ناراضي دی، دا خلک نه ستاسې څخه دی او نه د هغوی څخه.

﴿ ٱسْتَحْوَدَ عَلَيْهِمُ ٱلشَّيْطَنُ فَأَنسَهُمْ ذِكْرَ ٱللَّهِ أُوْلَتِكَ حِزْبُ ٱلشَّيْطَنِ

جهاد **WVV** 

أَلَا إِنَّ حِرْبَ ٱلنَّيْطَنِ هُمُ ٱلْمَنْسِرُونَ ( ( ) ( الجادلة: ١٩ دا د شيطان د حزب او ګروپ خلک دي، او خبردار اوسئ چې د شيطان د حزب کسان ناکام او تاواني دي، يقيناً هغه کسان چې د الله او رسول مقابله کوي ريعنی د حقيقي دين په کسان چې د الله او رسول مقابله کوي ريعنی د حقيقي دين په خلاف کار کوي، هغوی د ماتې خوړونکو او ذليلو څخه دي. الجادلة: ٢١

د الله فيصله او پرېكړه ده چې زه او زما رسول به خامخا غالبيږي، يقيناً الله تعالى قوي او زورور دى.

#### جهاد د ريښتني مؤمن د پېژندلو نښه

د پورتني اياتونو څخه دا خبره بالکل په ډاګه او څرګنده شوه چې کله په زمکه باندې د الله پاک د دين څخه پرته بل دين نافذ او واکمن وي او کوم مسلمان پداسې شرايطو کې راګير شي نو د هغه د ايمان او صداقت علامه او نښه دا ده چې هغه به د حق دين د نافذولو اود باطل دين د ختمولو هلې ځلې او کوښښ کوي، که هغه کوښښ او هلې ځلې کوي او پدې لاره کې خپل تول توان اوزور مصرفوي، خپل ځان قربانوي او هر ډول تاوان او زيان ګاللوته چمتو وي نو دا صادق او رښتنۍ مؤمن دی که دهغه کوښښ بريالی کېږي او که ناکاميږي خو دی خپله بريالی او کامياب دی، هغه څوک چې د باطل دين په غلبه او برلاسۍ باندې خوښ او راضي وي يا د باطل په بر لاسۍ او غلبه کې خپله برخه اخلي نو دا د ايمان په دعوه کې دروغجن دی.

TVA

**بدلون د هلو ځلو او کوښښ څخه پرته نه راځي**. پدې اياتونو کې قرآن مجيد هغو خلکو ته هم ځواب ويلی دی، چې د الهي دين د نافذولو په برخه کې مشکلات او تکليفونه د عذر او پلمې په ډول وړاندې کوي.

څرګنده خبره ده چې کله دحق دین د نافذولو لپاره هلې ځلې او کوښښ پیل کېږي نو خامخا به مخکې له مخکې هلته کوم باطل نظام او حکومت د خپل ځواک، زور او قوت سره موجود وي، ځواک به دهغوی پلاس کې وي، درزق اوروزۍ خزانې به هم ورسره وي او د ژوند په ټول میدان اوډګر کې به هغوی واکمن اومسلط وي.

دداسې باطل دين په خلاف راپورته کېدل او د بل حقيقي دين قاېمول خو څه د ګلانو لوبه نده، په کراره کېناستلو او خوب کولو باندې دا کار هېڅکله نه کېږي او نه مخکې شويدی، که تاسې دا غواړۍ چې د پخواني نافذ باطل دين څخه موچې څه څه ګټې تر لاسه کړي هغه د لاسه ونه وځي او حق دين هم د دې ګټو د ساتلو سره سره نافذ شي نو دا بالکل ناممکن او محال کار دی.

دا هغه وخت كېداى شي چې تاسې په باطل نظام او حكومت كې خپل ټول حقوق، اسانتياوې او فايدوته لغته وركړئ او د حق دين په لاره كې چې څه زيانونه، تكليفونه او مصيبتونه راځي هغه په حوصله او همت سره وزغمئ

کوم کسان او ځوانان چې ددې بار او پيټي د پورته کولو همت او حوصله ولري جهاد د همدوی کار او دنده ده او داسې کسان هر وخت ډير کم پېدا کېږي پاتې شوه هغه کسان چې د حق دين پېروي او برلاسې غواړي

خو په ارامه او کراره نو هغوی بايد بړبړ او پورته ونه غږيږي بلکې کراره کېني او د خپل نفس خدمت او چوپړ وکړي او کله چې د الله په لاره کې د غازيانو اومجاهدينو هلې ځلې بريالۍ او کاميابي شي نو بيا دې راشي اوو دې وايي چې ‹‹۱۰ معکم›› مونږ خو ستاسې ملګرې وو ، ستاسې دګروپ او ډلې خلک وو اوس مونږ ته هم پکې برخه راکړئ

وَ الْحَرْبِ فَا مُوْدَانَ ( ) ( المُسْرَدُ اللَّهُ مَنْ اللَّهُ اللَّهُ اللَّهُ اللَّهُ اللَّهُ اللَّهُ اللَّ

Download from; aghalibrary.com